

# کرناٹک کی ادبی شخصیات



مصنف

محمد خورشید عالم ندوی

# کرنال ملک اکبر ادبی شخصیات

مصنف  
محمد خورشید عالم ندوی

# کرناٹک کی ادبی شخصیات

مصنف

محمد خورشید عالم ندوی



قومی نصاب کے فروغ اور پڑھنا سیکھنا

وزارت ترقی انسانی وسائل، حکومت ہند

فروغ اردو بھون ایف سی، 33/9، اسٹیٹ بکسٹل ایریا، جھولا، نئی دہلی۔ 110025

## © قومی کونسل برائے فروغ اردو زبان، نئی دہلی

2015	:	پہلی اشاعت
550	:	تعداد
99/- روپے	:	قیمت
1850	:	سلسلہ مطبوعات

### Karnataka Ki Adabi Shakhshiyat

By: Mohd. Khurshid Alam Nadvi

ISBN :978-93-5160-080-0

ناشر: ڈائریکٹر قومی کونسل برائے فروغ اردو زبان، فروغ اردو بھون، FC-33/9، انسٹی ٹیوٹل ایریا،  
جسولہ، نئی دہلی 110025، فون نمبر: 49539000، فیکس: 49539099  
شعبہ فروخت: ڈیسٹ پلاک-8، آر۔ کے۔ پورم، نئی دہلی۔ 110068 فون نمبر: 26109746  
فیکس: 26108159، ای میل: ncpulsaleunit@gmail.com  
ای میل: urducouncil@gmail.com، ویب سائٹ: www.urducouncil.nic.in  
طابع: بھارت گرانٹس، C-83، اوکھلا انڈسٹریل ایریا، فیز-1، نئی دہلی 110020  
اس کتاب کی چھپائی میں TNPL Maplitho 70 GSM کاغذ استعمال کیا گیا ہے۔

## پیش لفظ

انسان اور حیوان میں بنیادی فرق نطق اور شعور کا ہے۔ ان دو خدا داد صلاحیتوں نے انسان کو نہ صرف مخلوقات کا درجہ دیا بلکہ اسے کائنات کے ان اسرار و رموز سے بھی آشنا کیا جو اسے دینی اور روحانی ترقی کی معراج تک لے جاسکتے تھے۔ حیات و کائنات کے مخفی عوامل سے آگہی کا نام ہی علم ہے۔ علم کی دو اساسی شاخیں ہیں باطنی علوم اور ظاہری علوم۔ باطنی علوم کا تعلق انسان کی داخلی دنیا اور اس دنیا کی تہذیب و تعلیم سے رہا ہے۔ مقدس پیغمبروں کے علاوہ، خدا رسیدہ بزرگوں، سچے صوفیوں اور سنتوں اور فکر رسا رکھنے والے شاعروں نے انسان کے باطن کو سنوارنے اور نکھارنے کے لیے جو کوششیں کی ہیں وہ سب اسی سلسلے کی مختلف کڑیاں ہیں۔ ظاہری علوم کا تعلق انسان کی خارجی دنیا اور اس کی تشکیل و تعمیر سے ہے۔ تاریخ اور فلسفہ، سیاست اور اقتصاد، سماج اور سائنس وغیرہ علم کے ایسے ہی شعبے ہیں۔ علوم داخلی ہوں یا خارجی ان کے تحفظ و ترویج میں بنیادی کردار لفظ نے ادا کیا ہے۔ بولا ہوا لفظ ہو یا لکھا ہوا لفظ، ایک نسل سے دوسری نسل تک علم کی منتقلی کا سب سے موثر وسیلہ رہا ہے۔ لکھے ہوئے لفظ کی عمر بولے ہوئے لفظ سے زیادہ ہوتی ہے۔ اسی لیے انسان نے تحریر کا فن ایجاد کیا اور جب آگے چل کر چھپائی کا فن ایجاد ہوا تو لفظ کی زندگی اور اس کے حلقہ اثر میں اور بھی اضافہ ہو گیا۔

کتاب میں لفظوں کا ذخیرہ ہیں اور اسی نسبت سے مختلف علوم و فنون کا سرچشمہ۔ قومی کونسل

برائے فروغ اردو زبان کا بنیادی مقصد اردو میں اچھی کتابیں طبع کرنا اور انہیں کم سے کم قیمت پر علم و ادب کے شائقین تک پہنچانا ہے۔ اردو پورے ملک میں سمجھی جانے والی، بولی جانے والی اور پڑھی جانے والی زبان ہے بلکہ اس کے سمجھنے، بولنے اور پڑھنے والے اب ساری دنیا میں پھیل گئے ہیں۔ کونسل کی کوشش ہے کہ عوام اور خواص میں یکساں مقبول اس ہر دھڑ زبان میں اچھی نصابی اور غیر نصابی کتابیں تیار کرائی جائیں اور انہیں بہتر سے بہتر انداز میں شائع کیا جائے۔ اس مقصد کے حصول کے لیے کونسل نے مختلف النوع موضوعات پر طبع زاد کتابوں کے ساتھ ساتھ تحفیدیں اور دوسری زبانوں کی معیاری کتابوں کے تراجم کی اشاعت پر بھی پوری توجہ صرف کی ہے۔

یہ امر ہمارے لیے موجب اطمینان ہے کہ ترقی اردو بیورو نے اور اپنی تشکیل کے بعد قومی کونسل برائے فروغ اردو زبان نے مختلف علوم و فنون کی جو کتابیں شائع کی ہیں، اردو قارئین نے ان کی بھرپور پذیرائی کی ہے۔ کونسل نے ایک مرتبہ پر وگرام کے تحت بنیادی اہمیت کی کتابیں چھاپنے کا سلسلہ شروع کیا ہے، یہ کتاب اسی سلسلے کی ایک کڑی ہے جو امید ہے کہ ایک اہم علمی ضرورت کو پورا کرے گی۔

اہل علم سے میں یہ گزارش بھی کروں گا کہ اگر کتاب میں انہیں کوئی بات نادرست نظر آئے تو ہمیں لکھیں تاکہ جو خامی رہ گئی ہو وہ اگلی اشاعت میں دور کر دی جائے۔

پروفیسر سید علی کریم  
(ارتقائی کریم)  
ڈائریکٹر

## فہرست

1	محمد کاظم نم	1
19	محمد شریف	2
27	محمد یوسف نقیس بنگلوری	3
51	کلیم الملک سید غوث محی الدین	4
79	ممتاز شیریں	5
101	سلیمان خطیب	6
125	عمودالپاز	7
167	حمید الماس	8

## عرض مصنف

حامد اومصلیٰ علی رسولہ الکریم..... اما بعد!

بفضل باری تعالیٰ یہاں کی ادبی شخصیات پر مضامین کا مجموعہ بعنوان ’کرناتک‘ کی ادبی شخصیات’ تکمیل کے مرحلہ سے گزر کر آپ مجاہد اردو کے ہاتھوں میں ہے۔ یہ اس سلسلے کی دوسری کڑی ہے، جس میں سات مرحومین شخصیات کے تعارفی خاکے اور ان کے مختلف کارناموں کا ذکر ہے۔ یہاں یہ اشکال ہو سکتا ہے کہ صرف سات کیوں؟ دراصل ایک متعین مدت کے اندر جردی اوقات میں صرف اتنی ہی شخصیات پر کام ممکن ہو سکا ہے۔ ساتھ ہی قوی ٹول بڑے فردغ اردو زبان کے دائرہ کار و ہدایت کا پاس دلچاظ رکھنا بھی ضروری تھا۔ لہذا صرف شعراء، ادباء اور صحافی زمرے سے ان شخصیات کو چند الگ الگ صنف ادب کی نمائندہ شخصیات کے طور پر منتخب کیا ہے۔ ان کا انتخاب بے لاگ طور پر اردو کے تئیں گراں قدر خدمات اور فن میں مسلمہ حیثیت کو پیش نظر رکھ کر کیا ہے۔ یقیناً اس اہمیت و حیثیت کی حامل اور بھی شخصیات ہیں، جن میں سے بہت سی شخصیات کا تذکرہ اس سلسلے کی پہلی کڑی ’غز کرناتک‘ شخصیات‘ (مطبوعہ 2012ء) میں کیا گیا ہے۔ پھر بھی راقم کو یہ دعویٰ نہیں ہے کہ اس نے اس کام کا حق ادا کر دیا ہے۔ جن شخصیات کا احاطہ ہونے سے رہ گیا ہے، اسے قلب وقت کے عذر پر محمول کیا جائے۔



اس مجموعہ میں مضامین کی ترتیب اور شخصیتوں کی تقدیم و تاخیر میں ان کے زمانہ وفات کو ملحوظ رکھا گیا ہے۔ یعنی جن کی وفات پہلے واقع ہوئی ہے، ان کو پہلے جگہ دی گئی ہے، اسی ترتیب زمانی سے جن کی وفات بعد میں ہوئی ہے، ان کو بعد میں رکھا ہے۔ اس میں ادب نواز احباب اور قاری کے ذوق مطالعہ کی تسکین کے لیے مختلف اصناف ادب سے وابستہ شخصیات کو اس صنف کی نمائندہ شخصیت کے طور پر پیش کرنے کی سعی کی ہے۔

چنانچہ قدیم دینی اخبار و رسائل میں جنوب کے اولین دینی اخبار 'منشور محمدی' کے مدیر (1) قاسم غم صاحب مرحوم (بانی و مدیر اول)، اور ان ہی کے ہم رکاب محمد شریف صاحب مرحوم (مدیر ثانی) کو متعارف کرایا ہے۔ (2) دکنی زبان و ادب کے ترجمان اور ممتاز مزاجیہ شاعر سلیمان خطیب (3) خواتین کی نمائندگی کے لیے مشہور زمانہ افسانہ نگار ممتاز شیریں، (4) میدان صحافت سے مجاہد قلم، بابائے صحافت سید غوث محی الدین بانی و مدیر روزنامہ 'الکلام'، (5) فن شاعری میں یکنائے روزگار و ماہر مرض محمد یوسف نقیس بنگلوری، (6) نظم و نثر سے بلند پایہ ادیب و نقاد و مایہ ناز مدیر اور معروف غزل گو شاعر محمود ایاز، (7) اور اخیر میں غنائیہ نویس اور نرم لہجے کے منفرد نظم گو شاعر حمید الحسن اس گلدستہ ادب کا حصہ ہیں۔

ان شخصیات کے بارے میں معلومات اور مواد کے حصول میں ان کے وارثین، دیگر قریبی رشتے دار اور ہم عصر احباب سے مدد لی گئی ہے۔ نیز جن پر کتابیں دستیاب ہیں، ان کتابوں اور قدیم و جدید پرائیڈور رسائل، اخبارات کے تراشے اور مقالوں سے استفادہ کیا گیا ہے۔ ان کے حوالہ جات ہر مضمون کے اخیر میں دے دیے گئے ہیں۔ یہاں اس بات کی وضاحت بھی ضروری سمجھتا ہوں کہ فرمان نبوی: اذ کروا محاسن موتاكم۔ (حدیث) کے مطابق شخصیات کی سیرت و شخصیت اور ان کے کارناموں کو پیش کرنے میں غیر ضروری باتوں سے اجتناب کرتے ہوئے مثبت پہلوؤں کو مناسب اسلوب بیان میں پیش کرنے کی کوشش کی ہے۔ ہر شخصیت کی زندگی کے مختلف گوشوں پر روشنی ڈالنے کی بھی کوشش کی ہے، جس سے مضامین قدرے طویل ہو گئے ہیں۔ راقم کی یہ بھی سعی رہی ہے کہ شخصیات کو زبان و بیان اور اسلوب کے اعتبار سے عمدہ سے عمدہ انداز میں پیش کیا جائے۔ اس معاملے میں کہاں تک کامیابی ہاتھ آئی ہے، اس بات کا فیصلہ قارئین کریں گے۔

امید ہے کہ ناچیز کی اس حقیر سعی اور پیشکش بھی پہلی کتاب 'فخر کرنا تک شخصیات' کی طرح قدر کی نگاہ سے دیکھی جائے گی۔ ساتھ ہی یہ بھی اتنا اس ہے کہ اگر کہیں کوئی بھول چوک نظر آئے تو معاف کریں اور اس سے مطلع بھی کریں تاکہ آئندہ کی اشاعت میں اس کی اصلاح ہو سکے۔

آخر میں اپنے ان دوست و احباب، اور محسنین کا بھی بے حد ممنون و مشکور ہوں جنہوں نے اس کام کی تکمیل میں راست یا غیر راست طور پر تعاون کیا۔ اس موقع پر گرامی قدر جناب ڈاکٹر ظہیر احمد باقوی کا بطور خاص احسان مند ہوں، جنہوں نے اس پورے مرحلہ میں نہ صرف سرپرستانہ توجہ فرمائی بلکہ حوصلہ افزائی کے ذریعہ عزم و ارادے کو تقویت پہنچاتے رہے۔ جس سے کام تکمیل کو پہنچا۔ اللہ انہیں جزائے خیر دے (آمین)

محمد خورشید عالم ندوی، بنگلور



## محمد قاسم غم

دین اسلام اپنی طویل ترین تاریخ میں جن آزمائشوں اور ابتلا سے گزر کر پروان چڑھا ہے، تاریخ کے صفحات گواہ ہیں۔ ان آزمائشوں میں وقت بہ وقت الحادی تنظیموں، مشنریوں کا سرائھا اور اپنے ناپاک عزائم کے تحت مسلمانوں کے دین و عقیدہ پر ڈاکہ ڈالنا، ان کی مختلف کوششوں کا ایک حصہ رہا ہے۔ انہی میں عیسائی مشنری کا وجود بھی ہے، جس نے بھولے منہ لوگوں کو اپنے دام فریب میں لینے کے مختلف حربے اور تدبیریں اپنائی آرہی ہے۔

ہندوستانی تاریخ کے تناظر میں خصوصاً صدر 1857 کے بعد اس پہلو پر نظر ڈالیں تو مؤرخین کے مطابق انگریزوں کے برسرِ عروج آتے ہی تین طرف سے حملوں کا آغاز ہوا۔ عیسائی مشنریوں نے اپنی نئی سیاسی طاقت کے مل بوتے پر اسلام کے قلعے پر حملے شروع کر دیے۔ دوسری طرف ہندوؤں میں آریہ تحریک نے اپنے سابق مسلمان حکمرانوں سے نجات پا کر ان پر حملہ کی جرات پائی اور سب سے آخر میں یورپین علوم و فنون و تمدن کی ظاہری چمک دک مسلمانوں کی آنکھوں کو خیرہ کرنے لگی۔

انیسویں صدی عیسوی میں حضرت شاہ ولی اللہ محدث دہلویؒ کے خاندان میں دو نئے مجتہد پیدا ہوئے۔ مولانا سید شہید دہلوی (1243ھ) اور مولانا عبدالحی صاحب۔ ان دو بزرگوں کے چشمہ فیض سے ایک سے ایک جیا لے تیار ہوئے، ان سے پورے برصغیر میں دین کا بول بالا ہوا۔ ان بزرگان دین نے اسلام مخالف فتنوں اور خطرات کا ڈٹ کر مقابلہ کرنے میں کوئی دقیقہ نہیں چھوڑا۔

اللہ نے عیسائیوں کے مقابلہ کے لیے مولانا رحمت اللہ صاحب (کیرانوی)، اور ان کے شاگرد رشید علامہ قاری ضیاء الدین محمد (ویلوڑی) ڈاکٹر وزیر خاں (آگرہ) اور اس کے بعد مولانا محمد قاسم صاحب (نانوتوی)، مولانا رحم علی صاحب (منگلوری) مولانا عنایت رسول صاحب (چچا کوٹی) مولانا سید محمد علی صاحب (مونگیری) سابق ناظم ندوۃ العلماء لکھنؤ وغیرہ جیسے اشخاص پیدا کیے۔ جنہوں نے عیسائیوں کے تمام اعتراضات کے پرزے اڑائے۔ اور خصوصیت کے ساتھ ڈاکٹر وزیر خاں صاحب اور مولانا رحمت اللہ صاحب کیرانوی کا وجود رو عیسائیت کے باب میں تائید فیملی سے کم نہیں۔ کون باور کر سکتا تھا کہ اس وقت میں پادری فنڈر کے مقابلہ کے لیے ڈاکٹر وزیر خاں جیسا آدمی پیدا ہوگا، جو عیسائیوں کے تمام اسرار کا واقف اور مذہبی تعینات کا ماہر کامل اور عبرانی دیونانی کا ایسا واقف ہوگا جو عیسائیوں کو خود ان ہی کی تصانیف سے ملزم ٹھہرائے گا۔ اور مولانا رحمت اللہ صاحب کے ساتھ مل کر اسلام کی حفاظت کا ناقابل شکست قلعہ دم کے دم میں کھڑا کر دے گا۔

فرض اسلام اور مسلمانوں کے خلاف عیسائی تبلیغ اور آریائی حملوں کے مقابلہ کے لیے معسکر بنگلور میں سر قاضی حسن شریف عرف شاہ علی کی قیادت میں دینی غیرت و حمیت سے سرشار ایک جمیعت ابھری جس کے چار رکن رکن تھے اور سب اپنی جگہ ایک مضبوط ستون کی حیثیت رکھتے تھے۔

حضرت حسن شریف عرف شاہ علی کے ساتھ ان کے تمام رشتہ دار تھے، جن سے جماعت قاضی محلہ لکھیل پائی تھی۔ وہ مسجد قاضی محلہ کے بانی بھی تھے۔

جناب محمد معروف صاحب بانی جامع معروف لال مسجد، جن کی زیر قیادت تمام نوجوان قصاب صاحبان کی جماعت تھی۔ جناب کوٹے حیدر صاحب معسکر بنگلور کے لہا بن جماعت کی قیادت کر رہے تھے۔ اور جناب مولوی میر محمد الدین صاحب، جن کی زیر قیادت معسکر بنگلور کی مسجد بیوپار سے جڑے احباب تھے۔ آپ اپنی لچ روڈ پر واقع مسجد بیوپار کے بانی اور کئی کتب کے معنف تھے۔ قطب ویلوڑ کے خاص مریدین میں تھے۔ یہ جمیعت اپنے طور پر عیسائی مشنری کے حملوں کی مقدور بھر دانت کر رہی تھی۔

یہ حالات و واقعات انیسویں صدی کے نصف زمانہ سے اواخر تک سے تعلق رکھتے ہیں۔ لیکن اس سے بھی بائیں صدی کی تاریخ کا مطالعہ کریں تو ان حالات کا سرا انھیں سے جڑا ملتا ہے۔ اس دور میں جو فتنے اٹھے تھے، تھوڑے بہت فرق کے ساتھ اس کا نخوس سا یہ بعد کی صدیوں تک باقی رہا۔ تاہم اس دور میں بھی کانٹے کا مقابلہ رہا۔ اس زمانہ میں بھی شاہ صاحب کے افراد خاندان نے نمایاں کارنامے انجام دیے جس کی تفصیل حسب ذیل ہے۔ نیز اس زمانہ میں بنگلور میں بھی حاسیان اسلام اور جاجناڑ سپاہیوں کا کوئی کال نہیں تھا۔

غرض اٹھارہویں صدی عیسوی میں جب دلی میں تیموریوں کا چراغ گل ہو رہا تھا، رشد و ہدایت کا ایک نیا آفتاب طلوع ہوا، جس کی روشنی سے سارا ہندوستان جگمگا اٹھا۔ اور دلوں میں علم و فن کی خدمت کا نیا دلولہ پیدا ہوا۔ دلی کے خانوادوں میں اس وقت شاہ ولی اللہ محدث دہلوی (1703-1762) کے گھرانے سے شاہ عبدالعزیز (1745-1823) اور ان کے بھائیوں شاہ عبدالقادر (1343ھ) شاہ رفیع الدین صاحب (1249ھ) و شاہ عبدالغنی پھر ان کے اخلاف میں شاہ محمد اسحاق (1262ھ) سے ایک نئی روشنی پیدا ہوئی۔ اور وہ وقت آیا کہ ہندوستان میں اسلام کا چہرہ ان تمام بدعات و خرافات کے داغ سے پاک و صاف ہوا، جو جہالت اور غیر قوموں کے میل ملاپ سے پیدا ہو گیا تھا۔

اسی پس منظر میں بنگلور میں جو حالات پیدا ہوئے، اس کا مقابلہ کرنے والے بھی تھے۔ انہی مردان باصفا اور مرد مومن میں محمد قاسم المتخلص بہ فہم و شاد مدیر قاسم الاخبار تھے، جن کا تعارف درج ذیل شعر میں ملتا ہے:

آب ہے گنگ و جمن میں موجزن شمشیر کا  
سرزمین ہند ہے یارب چمن شمشیر کا  
فہم ہوں میں سیف اللسان فیض جناب جذب سے  
کام کرتا ہے جو میرا ہر سخن شمشیر کا

انھوں نے عیسائی مشنری کے بڑھتے قدم اور صحافت کے توسط سے دین اسلام پر یلغار کو بھانپ لیا تھا۔ مشنری کا اخبار جو آگ اگل رہے تھے، دین اسلام پر ایک حملے اور عیسائی علیہ اسلام

کی الوہیت کے ثبوت و حضور پاک صلی اللہ علیہ وسلم کی رسالت کی نفی میں اپنا سارا زور قلم صرف کر رہے تھے، بھولے بھالے لوگوں کے دلوں میں دوسرے پیدا کر کے انھیں تذبذب کا شکار بناتا رہا تھا۔ مشنری اخبار کی اس زیر افشانی کو دیکھ کر ان کی غیرت ایمانی جوش میں آئی۔ انھوں نے اسی کی زبان اور وہی ہتھیار اپنا کر ترکی یہ ترکی جواب دینے کا عزم کیا اور مشنری اخبار نکالا، جو قیام بنگلور کے بعد شائع ہونے والے اخبارات کی صف میں تیسرا اور دینی اخبار ہونے کے اعتبار سے پہلا اخبار مانا گیا ہے۔ مشنری محمدی کا اولین نمبر بطور ضمیمہ قاسم الاخبار 20، جمادی الثانی 1289ھ مطابق 25 اگست 1872ء کو چامراج پریس واقع معسکر بنگلور سے شائع ہوا۔

بانی اخبار محمد قاسم، انیسویں صدی کے اوائل میں پیدا ہوئے۔ والد کا نام غلام حسین (آرکٹ) تھا۔ اپنے دور کے نای گرامی شاعر و ادیب و فن شاعری کے استاد تسلیم کیے جاتے تھے۔ شاد و غم تخلیق کرتے تھے۔ میر اکرم علی خاں جذب سے شرف بہت حاصل تھا۔ محمد غوث عرف بابا میاں (1831-1907) قاسم کے چھوٹے بھائی تھے۔ یہ بھی شاعر تھے۔ جادو غلام تھا۔ کلام جادو کے نام سے ان کا دیوان 1906ء میں شائع ہوا ہے۔ قاسم صاحب کی دو اولاد تھیں۔ غلام محمد شریف (متوفی 1903ء) اور ایک لڑکی تھی۔

قاسم صاحب کے سراسر بات کا سہرا جاتا ہے کہ انھوں نے 'بزم غم' قائم کر کے شعرا و ادبا کو ایک پلیٹ فارم پر جمع کیا۔ تاکہ انھیں اپنی تخلیقی صلاحیتوں کو بھلا بیٹھے اور منظر عام پر لانے کا موقع ملے۔

انھوں نے بعد میں ایک اور اخبار قاسم الاخبار نکالا۔ بقول محمود خاں محمود یہ بنگلور میں اردو کا اولین اخبار تھا، جو 1861ء مطابق ماہ محرم 1277ھ میں 'بزم غم' کے پلیٹ فارم سے جاری ہوا۔ یہ سخت روزہ اخبار بڑی تقصیر کے آٹھ صفحات پر مشتمل ہوتا تھا۔ ہر صفحہ میں تین کالم، اور ہر کالم میں کم و بیش تیس سطریں ہوتی تھیں۔ اردو رسائل و اخبارات سے مفید علمی مضامین نقل کیے جاتے تھے۔ ہندو ہیردن ہند کی مختصر خبریں انگریزی اخبارات سے ترجمہ کر کے شائع ہوتی تھیں۔ ایک ادارہ اور نامہ نگاروں کے مضامین و خطوط وغیرہ اس کے مشمولات ہوتے تھے۔ ملک بھر میں اس اخبار کی دھوم تھی۔ غم کے سانحہ اور جمال 1309ھ مطابق 1891ء تک اس کی 32 جلدیں شائع ہوئی تھیں۔

اخبارات کی صف میں منشور محمدی اشاعت کی غرض و غایت اور مشن کے اعتبار سے بالکل یکساں اخبار تھا۔ زرد صحافت سے کوسوں دور اس کا مقصد صرف اعلاء کلمۃ اللہ اور دین اسلام کی حقانیت کو پیش کرنا تھا۔ منشور محمدی کی اشاعت وقت کا اہم ترین تقاضہ ہونے کے ساتھ ساتھ دینی فریضہ بن گیا تھا۔ اس کی اشاعت کے پیچھے ایک خاص دینی جذبہ کارفرما تھا جسے 'جہاد باہلکم' سے تعبیر کیا جاسکتا ہے۔

اس امر کو اس قدر سنجیدگی سے لیا گیا تھا کہ سید ابوالصور صاحب جو اہل کتاب سے مناظرہ کرنے میں ماہر تھے، اپنے ایک وعظ میں آیت کریمہ 'یا ایہا الذین آمنوا ادخلوا فی السلم کافۃ' کی تشریح و توضیح کے ضمن میں مسلمانوں پر دیگر فرائض کی موجودگی کے ساتھ اس بات کو بھی فرض قرار دیا تھا کہ وہ خدا اور رسول کے نام کی حمایت میں کھڑے ہوں قرآن وحدیث کی روشنی میں مسلمانوں کو مخاطب کرتے ہوئے فرمایا کہ جس طرح نماز میں بعض ارکان ترک کر دینا نماز کو باطل کر دیتا ہے اسی طرح یہاں بھی غور کرنا چاہیے کہ جو شخص خدا اور رسول کی حمایت سے غرض نہ رکھے، وہ پورا پورا مسلمان کیوں نہ ہو۔ کیونکہ ایمان کا سارا دار و مدار تو اسی پر ہے کہ ہم خدا اور رسول کے واسطے غیرت مند نہیں ہیں، اس کی کوئی عبادت خدا کے واسطے نہیں ہے، وہ پورا پورا اسلام میں داخل نہ ہوا۔

حضرت ابو ہریرہؓ سے مروی حدیث کے حوالے کی روشنی میں مزید لکھتے ہیں کہ اس کے باپ کو اگر کوئی سخت برا بھلا کہے یا اس کے بیٹے پر کوئی جھوٹی جہت دھرے تو کیا یہ گوارا کر جائے گا۔ ہرگز نہیں۔ اور یہاں رسول اکرمؐ کے نام کی سر بازار اہانت ہے اور سیکڑوں ہزاروں رسالے اسلام کے رد میں تصنیف کیے جاتے ہیں، کیا مسلمانوں کو یہ غیرت کا مقام نہیں ہے کہ دنیا کے سیکڑوں جھگڑے اپنے سر لیتے ہیں، ماور جان و مال فضول کاموں میں صرف کر دیتے ہیں، مگر خدا اور رسول کی حمایت میں ان کی ہمت بالکل پست ہے۔ (أخذتہ العزة بالاثم ثم فحسبہ جہنم) اور نہیں جانتے کہ اگر اس غفلت میں ساری عمر رہے تو بھی کب تک؟ آخر ایک دن خدا اور رسول کے پاس جانا ضرور ہے۔ ایمانداروں کی پہچان جو خدا نے اپنے کلام میں بتلائی ہے وہ یہی ہے جو



حامیان اسلام کے سوا کسی میں نہیں۔

(بالا اختصار بحوالہ منشور محمدی شمارہ نمبر 5 جلد 2، مطبوعہ 17 صفر 1290ھ مطابق 1873ء)

اخبار بارہ صفحات کی بڑی تقطیع پر مشتمل تھا۔ مذہبی مضامین اور مناظروں بالخصوص دس یا گیارہ صفحات اپنے حریف اخبار 'مشرق' (لکھنؤ) کے مضامین کی مخالفت کے لیے وقف ہوتے تھے۔ اور ایک دو صفحات میں مختصر اہم خبریں انگریزی اردو اخبارات سے لی جاتی تھیں۔ منشور محمدی اپنے مخصوص انداز اور مشن کو لے کر ہندوستان بھر میں اپنی ایک منفرد پہچان رکھتا تھا۔ شمالی ہند میں اس کی بڑی پذیرائی ہوئی۔ بڑے بڑے لوگوں تک اس کی پہنچ تھی۔

حبیب النساء بیگم اپنی تصنیف میں صابری صاحب کے حوالے سے لکھتی ہیں کہ ان کے والد نے مولانا اشرف علی تھانویؒ کے کتب خانہ میں اس اخبار کا 1880ء سے 1885ء تک کامکمل قلمبند کیا تھا۔ یہی وہ اخبار تھا جس نے پہلے پہل شمالی ہند کو مسور کے ادب سے روشناس کرایا تھا۔ منشور محمدی کے مشمولات کی تفصیل میں جانے سے قبل اخبار کا منظوم ابتدا یہ (تمہید) جو سرورق پر ہوتا تھا، پڑھنے سے تعلق رکھتا ہے۔ تمہید اس کی اشاعت کی غرض و غایت نیز مخالف اخبار کے ناپاک مزائم اور اس کے پیچھے کارفرما عوامل کا پردہ چاک کرتا ہے نیز دین حق کی دعوت بھی دیتا ہے۔

ملاحظہ ہو تمہیدی مشنوی شمارہ نمبر 12، جلد 1 سے:

اللہ رے اس کی کبریائی	ہے مسور کو دعویٰ خدائی
اک پرچہ ہے امریکن مشن کا	یہاں ہے شداو کے چمن کا
اہل اسلام کے جگر پر	ہر لفظ ہے اس کا نوک مخمر
توہین جناب سرور دین	چھواتے ہیں اس میں بانی کہن
مسٹر مسور کا ہے کاغذ	مرد مغرور کا ہے کاغذ
بدلے ہوئے دین احمدی کے	دو ایک ہیں ہشیمان اس کے
ہیں ان میں سے اک بڑے مخر	کلک ان کا ہے نوک تیغ نادر

بندے کو خدا بنانے والے  
حق پوچھو تو جس بے ادب سے  
سرکار فرنگ کی بدولت  
آیا یہ خیال دل میں غم کے  
تائید سے دینی بھائیوں کی  
لکھے وہ جواب معطلانہ  
کہتے ہیں جنب عیش سینے  
اور لکھتے رہیں گے تا یہ محشر  
وہ جس ہے یہ کہ رحمت  
غرور وہ یہ ظلیل یزہوں  
شاہنشاہ انبیا کا فرمان  
آئینہ حق سے منہ نہ پھیرد  
کھل جائے گام حق دہاں  
عیش کی منادی بظہانی  
توہین نہیں ہے دین کی دعوت  
بے جہ جو ہم کو چھیڑتے ہو  
کس پرچے میں دین عیسوی کی  
اور اسے نہیں ہے کام ہم کو  
معذور رکھو مسیحا بھائی  
مفسر الاخبار کی آنحضرت کے متعلق نکتہ چینی اور منشور محمدی کا منہ توڑ جواب

مفسر الاخبار: اہل اسلام محمد صاحب کفخر الانبیاء افضل الموجودات تصور کرتے ہیں۔

منشور محمدی: تصور کیا تصدیق کرتے ہیں۔

مفسر الاخبار: زیادہ تر دلیل اس امر میں پیش لاتے ہیں کہ خدا نے فرمایا:

لولا ان لما خلقت الافلاك، یعنی اگر نہ ہوتا تو نہ پیدا کرتا میں زمین و آسمان کو۔  
منشور محمدی: ہر کہ در مضمون اس عبارت پاک شک آرد کا فرگرد آئندہ از تفصیل مضمونش واضح  
خواہد شد زیادہ تر کتر دلیل کیا سرور عالم کے افضل الموجدات ہونے کے دلائل تو یہ میں سے یہ بھی  
ایک قوی دلیل ہے۔

شمس الاخبار: اس بات کو ہم چند وجوہات سے بے بنیاد تصور کرتے ہیں۔  
منشور محمدی: تمہارے سب وجوہات اس مقدمے میں نامقول ہیں۔ کیونکہ مضمون حدیث  
قدسی کا کچھ اور ہے اور تم کچھ اور سمجھے ہو۔ چنانچہ آئندہ اس کا بیان ہوگا۔  
شمس الاخبار: کہ یہ صرف ان کے مداحوں کے مبالغے ہیں۔ چنانچہ شاعروں کا دستور ہے کہ شعر  
کو مبالغوں سے رونق دیتے ہیں۔ تاکہ سامعین ان کو پسند کر کے دل لگا کر سنیں۔

منشور محمدی: وہ حدیث قدسی ہے۔ اور رب العزت کا اپنے حبیب کو خبر دینا کچھ شاعروں کا مبالغہ نہیں  
یعنی کوئی اپنی طرف سے ایجاد کر کے انتر علی اللہ نہیں کیا ہے۔ جو شخص یہ بات کہے گا، اس کو ثابت  
کرنے کے قاعدے سے ثابت کرنا پڑے گا، نہیں تو جہنم کا راستہ لیرا ہوگا۔ کس کو طاقت ہے اس کو  
شعری مبالغہ سمجھے۔ کیا سکر لوگ اس کو شاعروں کا سامبالغہ سمجھنے سے ویسے ہی ہو جاتے ہیں؟ کبھی  
نہیں۔ آدمی جیسا دعویٰ کرتا ہے، ویسا ہی ثبوت کو بھی پہنچانا چاہیے۔ اس مبارک کلام میں اصل کیا ہے  
اس اصل میں مبالغہ کہہ کر رونق کیا دیے ہیں کہ سامعین اس کو پسند کر کے دل لگا کر سنتے ہیں۔ وہ ایک  
اخبار الہی نہ مبالغہ شاعری، ہاں یہ بات دریافت کیا چاہیے کہ اس کا مضمون کیا ہے اور سرور عالم اس  
کے مصداق ہوئے یا نہیں۔ (انتہاس مناظرہ بحوالہ شمارہ 12 جلد 1، صفحہ 9-8 مطبوعہ 13 شوال 1289)

☆ دین اسلام پر شمس الاخبار کی ریشہ دوانی اور منشور محمدی کا دندان شکن جواب  
شمس الاخبار: ایسا معلوم ہوتا ہے کہ دو ایک صدی کے عرصے میں یہ مذہب (عیسائیت) سب  
قوموں کو اپنے قبضے میں لائے گا۔

منشور محمدی: یہ مذہب سب قوموں کو اپنے قبضے میں لانے کے واسطے دو ایک صدی کی کیا سبب دہر  
ہے۔ بلکہ یہ بات لازم تھی کہ ہر وقت ہر قوم کے ہر فرد کو اپنے قبضے میں لے لے۔ اور عیسائی

بنائے۔ معلوم ہوا کہ بقول تمہارے ہندوؤں کے دین کے جیسا کہ وردین ہے۔

شمس الاخبار: آفتاب کے سامنے آسمان کے سب ستارے پوشیدہ ہو جاتے ہیں۔

منشور محمدی: جب آفتاب ڈوبا تو سب ستارے روشن نظر آتے ہیں۔ جب آفتاب صاحب کدھر جاتے ہیں۔ جب تم باطل مذہبوں کو ستاروں سے جو روشن استعارہ کیے تو تمہارا آفتاب کون سے بطلان کے درجے میں رہے گا؟ راہ کیجیے۔ وہ تو ظلمات بعضہا فوق بعض ہے اور برعکس نہ ہند نامزدگی کا نور ہے۔

شمس الاخبار: اور سبھی مذہب کے سامنے جتنے اور مذہب ہیں سب کے سب غائب ہو جائیں گے۔ منشور محمدی: جب غائب ہو جائیں گے تب دیکھ لیں گے۔ اب تو مقابلہ کر رہے ہیں۔ غائب نہیں ہیں۔ اب کی بولو تب کی تب دیکھ لیں گے۔ اب کی تب بھی ہوگی۔

شمس الاخبار: کوئی دوسرا دین کلی نہیں ہے۔

منشور محمدی: ہاں آپ کا دین کلی ہے مگر ملامت کی دنیا کی ساری ملامتیں سب اس کے فراہمہ جزئیات۔ شمس الاخبار: کوئی دوسرا دین دنیا میں ترقی نہیں پاسکتا۔

منشور محمدی: تمہارا دین کے ترقی پانے کی حکما وجہ ہے کہ قیامت آنے والی ہے۔ اللہ کا نام جانے والا ہے۔ مخلوق کا نام بلند ہونے والا ہے۔ چنانچہ اس کا ظہور دیکھ رہے ہیں کہ لوگ خدائے وحدہ لاشریک کو چھوڑ کر غلام کے بندے ہو رہے ہیں۔

شمس الاخبار: کوئی دوسرا دین سب قوموں کے واسطے موافقت اور مناسبت نہیں رکھتا ہے۔

منشور محمدی: ہاں! دین عیسوی بت پرستوں سے بڑی موافقت اور مناسبت رکھتا ہے۔ کیونکہ وہاں بھی مخلوق پرستی ہے یہاں بھی مخلوق پرستی۔

شمس الاخبار: اس سے صاف ظاہر ہے کہ خدا نے اس مذہب کو بنایا۔

منشور محمدی: سب مذہبوں کو کیا باطل کیا حق اللہ ہی نے بنایا۔ عیسویت کی کیا خصوصیت؟

لکل أمة جعلنا منسكاً هم منسكوه. (سورہ حج، آیت 67)

شمس الاخبار: اور یہ مذہب تمام روئے زمین پر پھیل جائے گا۔

منشور محمدی: تب قیامت بھی آجائے گی اور صور بھی پھونکا جاوے گا۔ اور اللہ اللہ بولنے والے باقی

نہ ہے، سب غلام غلام بندہ بندہ مسیح پکارنے والے باقی رہیں گے۔ یا اللہ! تو وہ دن ہم پر نہلا  
(اقتباس بحوالہ شمارہ 6، جلد 1، صفحہ 6)

### غزل مسٹر امداد حسین تخلص پیار عیسائی

سچا لک پر ترا رہا ہے خدا کے مقابل ترا مہربا ہے  
عجب طوں جانب سے ہے ملامت کہا تھ کو خالق نے فرزند دل بند  
یہ ارض و سما تیرے باعث ہوا ہے کہیں اوج تیرا ہے سوئی سے بڑھ کر  
کہ تو عرش پر حق سے گویا ہوا ہے کسے رتبہ تیرے برابر کہ تو تو  
صیب خدا سرور انبیا ہے یہی اعتقاد اور مذہب ہے اپنا  
کہ عیسیٰ خدا ہے سچا خدا ہے تو روح مقدس کو کریم پہ نازل  
گناہوں سے اب حال بدتر ہوا ہے شفاعت کی ہے اس لیے تجھ سے امید  
گناہوں کے بدلے تو قرباں ہوا ہے تیرا نور وہ ہے کہ نور علی نور  
نہ خود شید گردوں میں ایسی ضیاء ہو تیرا سے وصف کیوں کر تیرا

غزل مہتمم اخبار بہ جواب مسیحی مذکور

عجب خدا اشرف انبیاء ہے محمد شہنشاہ ہر دوسرا ہے  
وہی قاسم رزق ہر دوسرا ہے وہی باعث ارض و سما ہے  
کہ آئینہ معراج کا ماجرا ہے کہوں کیا خدا حال جذب محبت  
پھر عرش مطلق پہ کھلا ہوا ہے خدا کے برابر ہے نام مبارک  
خدا کی قسم جتنی مصطفیٰ ہے قیامت کے دن ہم کو بخشانے والا  
سبح انکر مریم کا ہم مرجا ہے شفیع دو عالم کی قسمت کا عالم  
تماشا ہے وہ بھی خدا بن گیا ہے جو دار مصیبت پہ چلا رہا تھا  
دو چرخ چہارم پہ لٹکا ہوا ہے کہاں ہے سچا کہاں عرش اعظم  
دربار مشن کا جن پر کھلا ہے محبت انکر مریم کے لاریب ہیں

یہ وہ خوبصورت ہیں کالے کرچن مسج ان کی خاطر ہی قرباں ہوا ہے  
غراب سیان مشن کا غوغا لو شاپین منشور سے دب گیا ہے  
سیا سے اے تم یہ صحت نہ ہوگی کہ پیاری جہل بس لا دوا ہے

(بحوالہ شمارہ 18 جلد 2)

مراسلہ بنام مدیر سے ایک اقتباس جس میں منشور محمدی کی خدمات کی پذیرائی کی گئی ہے  
”ذوالحجہ والکرم جناب غشی محمد قاسم صاحب غم دام لطفکم

حلیم کے بعد عرض خدمت ہے جب سے میں آپ کا اخبار گوہر ہارام ہاسی  
منشور محمدی نام دیکھتا ہوں، طبیعت کو ایک ایسی فرحت حاصل ہوتی ہے کہ جس کا بیان میرے  
سے ہرگز نہیں۔ خدا آپ کو سلامت ہاکرامت رکھے کہ آپ نے یہ ایک ایسا کام کیا ہے کہ  
جس کی کفالت کے باعث آپ ہزار ہا ہزار تعریف و ستائش کے مستحق ہیں۔ شمس الاخبار میں  
پادری رجب علی صاحب کی جو وہابیات ہوتی ہیں، ان کا جواب تو جناب فضیلت مآب مولوی  
محمد حنیف صاحب ایڈیٹر اخبار منشور محمدی اس حسن و خوبی سے دیتے ہیں، کہ میری علم و  
دانست میں پادری صاحب کے دانت البتہ کھنکھنے ہو گئے ہیں اور مسلمانوں کا لوہا ان کو ماننا پڑا  
ہے۔ پادری صاحب کی کمال بجز دلا جواب کی بھی اک دلیل بس ہے کہ اجرائے اخبار منشور  
محمدی سے شمس الاخبار میں منشور محمدی کے جوابوں کی نسبت انھوں نے ایک بات بھی نہیں  
لکھی۔ کیوں کر لکھتے کہ وہ جواب کچھ ایسے دیے نہیں ہیں۔ معقول طور سے پادری صاحب  
کے لفظ لفظ کی ان میں تردید ہوتی ہے۔ پھر جناب فاضل عدیم المثال مولوی چراغ علی  
صاحب کے جوابات و دعاں حکم کا کیا پوچھتا چاہیے کہ ان میں رجب علی صاحب کی  
تحریروں کی تردید تو بہ دلائل عقلی و نقلی خوب طور سے ہوا کرتی ہے۔ میرے نزدیک جناب  
مولوی صاحب ممدوح کی تحریریں بے شک و شبہ رجب علی صاحب کے جگر پر نشتر کا کام  
کرتی ہیں۔ مالی مناقب فضیلت و ستیگاہ فاضل سعید جناب مولوی مرزا مسعود کے ان دسوں  
سوالوں کو میں نے دیکھا۔ کیا معنی کہ کوئی دیکھی عیسائی ان سوالوں کا جواب دے اور معرکہ  
مناظرہ میں مرزا صاحب موصوف کے حالات سے بندہ چنداں واقف نہیں۔ مگر ان کی

تحریر سے ایسا پایا جاتا ہے کہ آج ہندوستان میں وہ اچھا دلیل و حکیم نہیں رکھتے۔“

اخبار سے جو اقتباسات پیش کیے گئے ہیں، محض نمونے کے طور پر ہیں۔ اور مناظرہ و بحث و مباحثہ کی محض ایک جھلک تھی۔ پورے اخبار کا بالاستیعاب جائزہ لیں تو بے شمار ایسے دین و مذہب اور عقیدہ کے علاوہ دیگر شعبہ حیات سے متعلق امور پر محض الاخبار و دیگر مشنری اخبار کے اشکالات اور مویشکافیاں ملتی ہیں، جس کا تریاق منشور محمدی نے بڑی دانشمندی اور حکمت و مصلحت پسندی سے پیش کیا ہے۔ ان اقتباسات سے کئی امور پر روشنی پڑتی ہے۔ اشکال کا جواب دینے میں عزت نفس کا خیال نیز بے جا باتوں سے گریز ملتا ہے۔ نفس موضوع سے بحث و تکرار اور دلائل کی روشنی میں اپنی بات ثابت کرنے کی کوشش کی گئی ہے۔ ساتھ ہی کئی ایسے مضامین و وعظ و دیگر معلمین و مناظرین کے ملتے ہیں جس میں انھوں نے اپنی بات خوش اسلوبی کے ساتھ پیش کرنے کے علاوہ کلمہ پڑھنے کی ترغیب کا اہتمام کیا ہے۔ اس زمانے کے اردو ادب اور اسلوب نگارش کا نمونہ بھی ملتا ہے۔

مختصر یہ کہ اس میں مختلف عیسائیوں جیسے منشی جن لال اور اماد حسین، پیار عیسائی کوٹلم، عمر خان میسوری، تحصیل، موجد نے نظم میں ترکی بہ ترکی جواب دیا ہے، جیسا کہ اوپر گزرا۔

منشور محمدی محض الاخبار کے مضامین کے علاوہ لدھیانہ کے مشنری اخبار بنام نور انشاں کے اعتراضات کے جواب بھی شائع کرتا تھا۔ مناظرے اور شعر و شاعری کے بہترے واقعات کی روداد ملتی ہیں۔

محمد قاسم صاحب کو اخبار کی مصروفیات نے اتنی مہلت ہی نہ دی کہ وہ دیگر علمی موضوعات پر اردو دنیا کو تصنیفات کا تحفہ بھی دے سکیں۔ ایسی مثالیں بہت کم ملتی ہیں کہ ایک ایڈیٹر نے میدان صحافت میں اپنا زور قلم بھی صرف کیا ہو اور دیگر علمی گوشوں پر توجہ دے کر تصنیفات کا اخبار بھی لگایا ہو۔ لہذا محمد قاسم صاحب نے نفٹ روزہ اخبار قاسم الاخبار اور منشور محمدی، جسے بنگلور کا پہلا دینی اخبار ہونے کا شرف حاصل ہے، ان دونوں اخبار کے توسط سے جو صحافتی خدمات انجام دیں، اور اسلام کی سر بلندی کے لیے انھوں نے صفحات کے صفحات سیاہ کیے ہیں، وہی ان کی تالیفات اور گراں قدر تصنیفات کا درجہ رکھتی ہیں۔ حقیقت بھی یہی ہے کہ صحافی کے لیے اخبار کے مضامین ہی اس کی تالیفات اور تصانیف ہوتی ہیں۔

یہاں اس بات کا ذکر بے محل نہ ہوگا کہ مشہور محمدی قاسم غم کی زیر ادا رت صرف تین سال رہا۔ اس کے وجوہات خواہ کچھ بھی رہے ہوں۔ غرض یہ کہ 26 جون 1873 کو قاسم غم نے ایک مجلس بنام انجمن ادب اسلامی، بنگلور، قائم کی اور مشہور محمدی کا حساب و کتاب وغیرہ اس کے سپرد کر دیا۔ پھر اس کا حق اشاعت بھی ابتدائی 1874 سے انجمن اسلامی سے خصوصاً اور جناب غم مہتمم قاسم الاخبار و انجمن اسلامی سے عموماً زمرہ احباب کے سپرد کر دیا گیا۔ جن میں محمد شریف، عبدالحی صاحب ہنزواری، عبدالحق صاحب حقیق، نسیم اور موحّد کے نام بطور خاص آتے ہیں اور ان سب کا قلمی تعاون بھی حاصل تھا۔ پھر محمد شریف صاحب ہی اس کے اصل مالک ہوئے، مطبع بحر الاسلام سے اس کی اشاعت ہوتی رہی۔ اس سلسلے کی تفصیلات قاسم غم صاحب کے تذکرہ کے معاً بعد ملاحظہ کریں۔

قاسم صاحب صحافی ہونے کے علاوہ قادر الکلام شاعر بھی تھے۔ ریاست میسور 19 ویں صدی کے نصف آخر زمانہ تک شعر ادا با کی آماجگاہ تھی۔ اس کا شہرہ ملک کے دور دراز خطوں تک تھا۔ گلی گلی میں شعری محفلیں جتنی تھیں۔ شمال کے سہمان شعرا بھی مدعو ہوتے تھے۔ ۱۹ ویں صدی کے نصف زمانہ میں مدراس بھی اردو ادب کا گہوارہ رہا ہے۔ شعرائے مدراس کا ہر بقیے ایک مشاعرہ ہوتا تھا۔ جس میں نواب اکرام علی خاں بہادر جذب، رجا، ڈکا، طلسم، ہمت، میر سجاد حسین فیاض اور محمد قاسم غم اس میں شریک ہوتے تھے۔

قاسم صاحب نے بحیثیت شاعر اردو دنیا کو منظوم ادب کی شکل میں پیش بہا سراہا دیا ہے۔ جس کی قدرے تفصیل حسب ذیل ہے۔

مثنوی غم: منظوم ادب میں 'مثنوی غم' ان کی جانب سے اردو دنیا کو ایک حسین تحفہ ہے۔ اس کی تاریخ تصنیف 1269ھ مطابق 1853ء مرقوم ہے۔ محمد علی طلسم مدراسی نے اس مثنوی کا قطعہ تاریخ اس طرح رقم کیا ہے:

لکھا جب غم نے یہ غم نامہ تازہ غم کہنے کیا تاؤد ہے ہے  
دل غمگین کو تھی بس غم سے الفت کہا سنہ نظم در آلود ہے ہے  
ان کے علاوہ اس مثنوی کا قطعہ تاریخ احمد حسین، المتخلص بہنر اور محمد اسلمیل المتخلص بہ



مالِ ولدِ حکیم چھا بومیاں ساکن بنگلور نے بھی تحریر کیا تھا۔

اس مثنوی کی اہمیت واقعات کے بارے میں کہا جاتا ہے کہ اگر یہ مثنوی دستِ بروزمانہ سے بچ نہ جاتی تو آج پوری ایک صدی کے بعد سعید کے حالات کا اہل ادب کو علم ہی نہیں ہو سکتا تھا۔ چونکہ اس میں ریاستِ میسور کے ایک نہایت کم عمر شاعر کی سوانح محفوظ ہے۔ درج ذیل انتخاب بطور نمونہ پیش کیا جاتا ہے:

پاں سے اک واقعہ سناتا ہوں	آتشِ غم سے جی جلاتا ہوں
ایک گلِ روجواں سعید الدین	تھا وطن اس کا بنگلور میں
صفوے روئے کو کتابِ حسن	نظرِ خال انتخابِ حسن
میں اس کی جہیں یہ ایسی تھی	رک رک گلِ برگ گل پہ ہو جیسے
لیوے تار نگاہ سے جب کام	ڈال سے آہوئے حرم پہ دام
گردن اس کی تھی یا مرا جی تھی	خونِ مشتاق سے مدام بھری
انگلیاں راجی میں تیر کی طرح	زی پوچھو تو تھی غیر کی طرح
بچہ پاں تھے اس قدر نازک	ہوتے رنگیں جو چلا وہ چابک
جب میں ایسے کے پاؤں کو دیکھوں	کیوں قیامت پانہ اس کو کہوں
تھا وہ محبوب نازیں دھیں	ہر طرح رشک مہوشاں میں
باوجود ایسے حسن صورت کے	اس میں کیا کیا نہ خوب سیرت تھی
بحرِ ہمت کا ہے بہادر تھا	کیا شجاعت تھی کیا بہادر تھا
کام تھا اس کو مال دینے سے	دل کو لوگوں کے مول لینے سے
زرفشانی میں بچہ ابرکرم	ایک کی جائے دیوے پانچ درم
ہاتھ منہ سے گہر نشاں تھا وہ	واہ کیا حاتمِ زماں تھا وہ
نوجوانی میں ایک مجمعِ فضل	جانتا تھا علومِ عقل و نقل
خوش نویسی کے فن میں کامل تھا	خطِ خوباں تھا خطِ مشتق ان کا
فارسی اور ہندی بھی اشعار	خوب کہتا تھا وہ سلیقہ شعار

قبلہ معنوی جناب شاد      رکھے ہر جام انھیں خدا آباد  
لائے تشریف جب سوئے بنگلور      رہتے تھے اس سے شاد اور سرور  
وہ بھی ہر طرح آپ پر تھا غار      رہتے تھے ایک جا سے لیل و نہار  
روز و شب اس کی قدر دانی تھی      اس پر حضرت کی جانتانی تھی  
نفل کرتے ہیں اس سے وہ اکل      فاری آری سی ایک غزل

### غزل

اے کد فزوات خدا بیہائی      آفریدی تو دل رہا ہوا  
نشو و درجہا ہمسف کس      ہجو مقراض لب کشا ہوا  
چوں گلیں نقش نام من ہشت      آخر از فیض جیبہ سا ہوا  
از رخ آئینہ راجہا کئی      تاکہا یار خود نما ہوا  
اے سعید این ماں کا ماجد      تاکم طبع آزمایا ہوا  
ایک ہندی غزل سلیس اور صاف      دیکھو ہے آفتاب سی شفاف  
اس کو لاتا ہوں میں بچید قلم      سن اے مرجا کہو ہر دم  
ہے ہر اک بیت شاہ بیت یقین      مثل اشعار مصحفی و دکن

### غزل

رات زلفوں سے جی پریشاں ہے      دن کو دل رخ سے اس کے حیراں ہے  
اے جنوں ہاتھ کچھ کوتاہ      اب نہ داماں ہے نہ گبریاں ہے  
جان و دل سے اب کچھ امید نہیں      یہ مسافر ہے اور وہ مہماں ہے  
اشک و لہجہ جگر نہ ہوں ضائع      ایک لڑو ہے ایک مرجاں ہے  
کیا عجب ہے اگر جلے تاثیر      آو عفاق برق سوزاں ہے  
غم نہیں تھ کو ددرا میں سعید      پشت ہاں تیرا شاہ مرداں ہے  
تاگہاں از قضاے رب جلیل      پہ دق سے ہوا وہ ماہ طلیل

تھا دوشنبہ دم صلوٰۃ الفجر  
رات چھیوسیں.....  
وہ مہینہ تھا ماہ ذی الحجہ  
سج خوبی کو زیرِ خاک کیا  
گور میں جائے دینے کے ڈھیلے  
فاتحہ پڑھ کے جل دیے سارے  
ہائے کیا جواں رہنا قد  
کیسی صورت تھی کیا نشانی تھی  
اس فردش کے باپ کا ماتم  
کہتے تھے بار بار آہ پکار  
دے مرے دل کو آذری تسکین  
تو تو پندرہویں سال ہی بیٹا  
کب دلا سے اس کو ہو آرام  
میر ایسے سے کس روش ہو پدید  
دیکھ بولیں گے اس کو صاحب دید  
بیک اس نہ پہ جاں نثاری تھی  
مت کہو اس کو مختصر ہے کتاب  
غم سے خون جگر پیما ہوں میں  
قدردانی سے اس کو دیکھو ضرور  
دوستو ہے یہ شاعرانہ لاف  
ایک کج نغ زباں ہوں سچ دلاں  
خیر ہو تو دعائے خیر کرد

ہاتھ زحمت سفر وہ شہد دہر  
لے گئے جس میں روح اس کی ملک  
سہ بھی بارہ سے ساتھ پر تو تھا  
ہور گریباں مہر چاک کیا  
دیتے مردم تھے آنکھ کے ڈھیلے  
رہ میں کہتے ہوئے وہ بخارے  
سو گیا جاہ خواب گاہ لہ  
قطب الدین کی نشانی تھی  
غم کو طاقت نہیں کرے جو رقم  
اے مرے پیارے اے مرے دلدار  
ہے کدھر تو اے مرے سعید الدین  
خواب گاہ لہ میں میں جا لینا  
جس کا مٹی میں چھپ گیا ہو نام  
جس کا لٹ جائے دم میں ہارِ امید  
تم بھی تھا ایک آشنائے سعید  
بعد مرنے کے اس سے یاری کی  
ہیں یہ سب پارہ دل بیتاب  
سہل اس کو نہیں لکھا ہوں میں  
ہے مری مشوی چراغ طور  
صاف پوچھو تو ہوں صاف  
کچھ نہیں جانتا ہوں میں داں  
شرک ہیں ہو تو خیر سے بدلو

غم یہ تیرا نہیں ہے اچھا کام      ملتی تو ہوا ہے سوے اٹام  
 کرد عا ہاتھ اٹھا بہ در گہر حق      دے گا سب تجھ کو قادر مطلق  
 یا الہی طفیل شاہ اُم      یا الہی طفیل لوح و قلم  
 بخش دے تو سعید کو میرے      کیا بڑی بات فضل سے تیرے  
 جائے دے اس کو باغِ جنت میں      رکھ شگفتہ جوارِ رحمت میں

قاسم صاحب (مرحوم) کا ایک مستقل دیوان تھا، جو دیوانِ غم سے موسوم تھا۔ لیکن مفقود بنایا جاتا ہے۔ البتہ ان کے کلام کا کچھ حصہ دیوانِ جاوڈ کے آغاز میں یاوگا غم کے عنوان سے شائع ہوا ہے۔ اس کے علاوہ ریاست میسور سے شائع ہونے والے شعری مجموعوں میں اکثر جو اکبر کے نعتیہ کلام پر مشتمل ہوتے تھے، ان میں بھی آپ کا کلام جا بجا ملتا ہے۔ انھوں نے اپنے معاصر شاعر خیم کا دیوان بھی شائع کیا۔

بنگور کے یہ دیستانِ علم و ادب اور ماہرِ سخن گراں بہا ادبی سرمایے اور صحافتی خدمات کے انٹ نفوش چھوڑ کر 1309ھ مطابق 1891 میں رانی ملک عدم ہوئے۔ محمد عبداللہ حسین خلیل (1855-1933) جو میلسند ر بنگور کے قاضی تھے۔ عمر عزیز کے کم و بیش پچاس برس بچوں کی تعلیم و تربیت میں صرف کی۔ آپ کی متعدد تالیفات و تصنیفات ہیں۔

انھوں نے قاسم صاحب کے قطعہ تاریخ وفات لکھی ہے۔ جو اس طرح ہے۔ ملاحظہ کریں:

حضرت غم محمد قاسم	کرد رحلت ز دارِ مکر و فساد
مردِ مردم شناس شد ز جہاں	طوطی ہند شد بخلد آباد
غیرت شد عسکری بخشش	ہست دیوانش کوزہ قناد
دیدم اندر جرائد اشعار	گاؤ غم بہ تخلص مگر شاد
سال فوتش خلیل کرد رقم	شاد پادِ اہل خلد و ایم شاد

1309ھ

ماشق صادق جو ہیں لینے ہیں دے نقد دل

کافہ دیوان غم عشق کا دفتر ہوا

دیتے ہیں جو دین کو اشاعت کر دیتے ہیں ان کی کچھ حمایت  
اک مرد متین باہنر نے یعنی کہ شریف نامور نے  
منشور محمدی نکالا اخبار لکھیے یا رسالہ  
اشعار برس سے ہے یہ جاری کرتا ہے نکالوں کی خواری

(بحوالہ منشور محمدی نمبر 1 رجلہ، 19 دوشنبہ 19 شمارہ 5، محرم الحرام 1310ھ مطابق 1892ء)

بہر کیف منشور محمدی کا 1310ھ کا شمارہ ایک لمبے سکوت اور وقفے کے بعد شائع  
ہوا تھا۔ اس کے وجوہات بھی وہی تھے، جو عام اردو اخبارات کے ہوتے ہیں۔ یعنی مالی مشکلات  
، خریداروں کی کمی، اور جو خریدار ہوئے تو وقت پر ادا نہ کیے گئے۔ اس صورت حال نے اخبار کی کروتز  
دی اور اس کا وجود ہی خطرے میں پڑ گیا۔ منشور محمدی کو اپنے صحافتی سفر میں کئی بار تاگفتہ بہ حالات  
سے دوچار ہونا پڑا۔ لیکن کیوں اور کیسے؟ تو اس کا جواب خود ایڈیٹر کی اس تحریر سے ملتا ہے، جس کا  
عنوان ہے ”منشور محمدی کیوں موقوف ہوا؟“۔

”آج تک جتنے ہمدرد اس اخبار کے تھے، وہ تمام یہی پوچھتے رہے کہ منشور محمدی  
کیوں موقوف ہوا؟ ہم نے بعض کو جواب دیا، اور بعض کو جواب تو دیا مگر تشفی  
بخش نہیں۔ اور بعض صاحبوں کو جواب ہی نہیں دیا۔ اس لیے کہ اگر حقیقت حال کا  
اظہار کرتے ہیں، تو دوسرے الفاظ میں اس کے یہی معنی ہوں گے کہ کچھ  
دیجیے۔ ان میں بعض وہ اصحاب تھے، جو قیمت تو برابر لدا کر دیتے ہیں مگر زراہ کے  
ساتھ۔ اور بعض وہ صاحب ہیں، جو برابر پیشگی لدا کر دیتے ہیں۔ اور تھوڑے وہ  
حضرات عالی ہِم ہیں، جو زر قیمت کے علاوہ زبان سے، قلم سے، زر چندہ  
سے۔ غرض جہاں تک ہو سکتا ہے ہر طرح کی اعانت کرتے ہیں۔ اور منشور محمدی کی  
حالت یہ ہے کہ وہ ہرگز ہرگز زر قیمت کے علاوہ اور کسی قسم کی لدا کو گوارا نہیں کر سکتا۔  
تین سال قبل منشور محمدی کے باقی داروں کا حساب بذریعہ ضمیمہ چھاپ کر تمام  
مشتریوں کی خدمت میں روانہ کیا گیا۔ جس میں تین ہزار سے زائد روپیوں کا

قرض نام مقام کے ساتھ بتلایا گیا تھا۔ اور ہر باقی دار مشتری کو ایک نہیں دو نہیں۔ بیسویں غلط سال بھر میں روانہ کیے۔ مگر بہت کم لوگوں نے کچھ عطا کیا اور باقی سنگدل کانوں میں تل ڈال کر خاموش بیٹھے رہے۔ جواب تک نہ دیا۔ آخر کار ان کم بختوں کے جان کو روٹے ہوئے اخبار تین ماہ تک بند کر دیا پڑا۔

اس کے بچے ہمدرد کیوں چپ رہتے۔ دوڑ پڑے۔ کوئی زر قیمت پیشگی روانہ کیا، اور کسی صاحب نے دوہری قیمت مرست فرمائی۔ اور بعض حضرات علاوہ قیمت واعانت کے منشور محمدی کی قیام دہائی کے لیے سو روپے بطور فائدہ دینے کے خواستگار ہوئے اور جنھوں نے دوہری قیمت دینے کے علاوہ اپنے اپنے احباب کو خریدار بنائے اور بعض زبان سے اور قلم سے جہاں تک ہوا، اعانت کرنے میں سائی و سرگرم رہے۔ اخبار کے تئیں ہمدردی اور کمک صرف مقامی سطح پر ہی نہیں بلکہ ملک بھر میں اخبار کی ضرورت شدت سے محسوس کی گئی اور دلی آرزو کا اظہار کیا گیا کہ منشور محمدی نہ صرف دوبارہ جاری ہو بلکہ ہمیشہ کے لیے جاری ہو۔ نمبر 19 جلد 19 میں ملک بھر کے ایسے سینکڑوں افراد کے نام شائع کیے گئے ہیں، جو اس کے بچے اور قلمس ہمدرد تھے۔

فرسیدہ 1305ھ میں جلد 18 بڑی دھوم دھام سے دگر باگری کے ساتھ اتمام کو پہنچا۔ اور دوسرا سال (1306ھ) ایسا منحوس تھا کہ وہ منشور محمدی کو پھر موقوف کیے بغیر تمام نہیں ہوا۔“

اس بار تقریباً منشور محمدی کو موقوفی کا گھن گئے ہوئے تین سال کا عرصہ ہو گیا تھا حتیٰ کہ باوی انظر میں دوبارہ جاری ہونا محال نظر آنے لگا۔ اخبار کے قلمس قارئین اور سچے ہمدردوں کے دل میں یہ خیال ستانے لگا کہ آیا اخبار منشور محمدی پھر جاری ہو سکے گا یا نہیں۔ زمانہ گذرتا رہا اور اخبار کے چاہنے والے بڑی حسرت کے ساتھ دین تین کے ترجمان منشور محمدی کا صحافت کے افق پر واپسی کا انتظار کر رہے تھے۔ لیکن امید کی کوئی کرن نظر نہیں آ رہی تھی۔ بالآخر اللہ تعالیٰ نے غیب سے انتظام فرمایا کہ جناب مولوی حاجی یوسف صالح صاحب



## محمد شریف

مدیر و مالک مطبع بحر الاسلام

محمد شریف صاحب (مرحوم) شاہ نور ریاست (نزد بھلی) کے جاگیردار خاندان کے چشم و چراغ تھے۔ ان کے جد اعلیٰ شیخ محمد امام شاہ نور ریاست کے جاگیرداروں میں تھے۔ والد ماجد شیخ محمد عثمان سوداگر کے نام سے معروف تھے۔ یہ خاندان شاہ نور سے تقریباً ندر کے موقع پر بنگلہ نقل ہوا تھا۔ شریف صاحب کا شمار چارمینار مسجد (واقع نزد رسل مارکیٹ، شیواجی نگر چوک) کے بانیوں میں ہوتا ہے۔ 1888 مطابق 28 شعبان 1306 کو مسجد اہل حدیث معروف بہ چارمینار کا افتتاح عمل میں آیا۔ دیگر حضرات متولیان میں جناب عبدالرزاق، جناب عبداللطیف، جناب امام شریف، اور جناب عبداللہ محمد جعفر کے نام آتے ہیں۔

منشور محمدی محمد شریف کی زیر ادارت:

اخبار 24 نومبر 1875 سے جلد 4 نمبر 23 منشور محمدی انجمن خواستگار ترقی طریقہ محمدیہ کی طرف سے شائع ہوتا تھا۔ پھر اسے حتی طور پر محمد شریف (متوفی 1894 مطابق 1312ھ) نے گود لے لیا، جسے انھوں نے مطبع بحر الاسلام سے شائع کرنا شروع کیا۔ اس بات کے ثبوت میں اخبار کے صفحہ اول پر شائع طویل مثنوی (ہلور تمہید) کے اشعار ملاحظہ کیجیے۔

اب سنئے جو عرض دعا ہے تائید کلام مصطفیٰ ہے  
اسلام کو دیجیے ترقی اللہ ہے دیجیے ترقی



دیتے ہیں جو دین کو اشاعت کر دیجیے ان کی کچھ حمایت  
اک مرد متین باہر نے یعنی کہ شریف نامور نے  
منشور محمدی نکالا اخبار سمجھیے یا رسالہ  
انعامہ برس سے ہے یہ جاری کرتا ہے مخالفوں کی خواری

(بحوالہ: منشور محمدی نمبر 1، جلد 1، بروز شنبہ 19، شمارہ 5، محرم الحرام 1310ھ مطابق 1892ء)

بہر کیف منشور محمدی کا 1310ھ کا شمارہ ایک لمبے سکوت اور وقفے کے بعد شائع  
ہوا تھا۔ اس کے وجوہات بھی وہی تھے، جو عام اردو اخبارات کے ہوتے ہیں۔ یعنی مالی مشکلات  
، خریداروں کی کمی، اور جو خریدار ہوئے تو وقت پر ادائیگی نہیں۔ اس صورت حال نے اخبار کی کمر توڑ  
دی اور اس کا وجود ہی خطرے میں پڑ گیا۔ منشور محمدی کو اپنے صحافی سفر میں کئی بار ناگفتہ بہ حالات  
سے دوچار ہونا پڑا۔ لیکن کیوں اور کیسے؟ تو اس کا جواب خود ایلیٹر کی اس تحریر سے ملتا ہے، جس کا  
محولان ہے 'منشور محمدی کیوں موقوف ہوا؟'۔

”آج تک جتنے ہمدرد اس اخبار کے تھے، وہ تمام یہی پوچھتے رہے کہ منشور محمدی  
کیوں موقوف ہوا؟ ہم نے بعض کو جواب دیا، اور بعض کو جواب تو دیا مگر تشفی  
بخش نہیں۔ اور بعض صاحبوں کو جواب ہی نہیں دیا۔ اس لیے کہ اگر حقیقت حال کا  
اظہار کرتے ہیں، تو دوسرے الفاظ میں اس کے یہی معنی ہوں گے کہ کچھ  
دیجیے۔ ان میں بعض وہ اصحاب تھے، جو قیمت تو برابر ادا کر دیتے ہیں، مگر زلاد پر کے  
ساتھ۔ اور بعض وہ صاحب ہیں، جو برابر پیشگی ادا کر دیتے ہیں۔ اور تھوڑے وہ  
حضرات عالی اہم ہیں، جو زر قیمت کے علاوہ زبان سے، قلم سے، زر چندہ  
سے۔ فرض جہاں تک ہو سکتا ہے ہر طرح کی اعانت کرتے ہیں۔ اور منشور محمدی کی  
حالت یہ ہے کہ وہ ہرگز ہرگز زر قیمت کے علاوہ اور کسی قسم کی امداد گوارا نہیں کر سکتا۔  
تین سال قبل منشور محمدی کے باقی داروں کا حساب بذریعہ ضمیرہ چھاپ کر تمام  
مشترکوں کی خدمت میں روانہ کیا گیا۔ جس میں تین ہزار سے زائد روپیوں کا

قرض نام مقام کے ساتھ بتلایا گیا تھا۔ اور ہر باقی دار مشتری کو ایک نہیں دو نہیں بیسیوں خطوط سال بھر میں روانہ کیے۔ مگر بہت کم لوگوں نے کچھ عطا کیا اور باقی سنگ دل کانوں میں تل ڈال کر خاموش بیٹھے رہے۔ جواب تک نہ دیا۔ آخر کار ان کم بختوں کے جان کر دیتے ہوئے اخبار تین ماہ تک بند کر دیا پڑا۔

اس کے سچے ہمدرد کیوں چپ رہتے۔ دوڑ پڑے۔ کوئی زور قیامت بیٹھی روانہ کیا، اور کسی صاحب نے دوہری قیمت مرحمت فرمائی۔ اور بعض حضرات علاوہ قیمت واعانت کے منشور محمدی کی قیام دائی کے لیے سو روپے بطور نقد دینے کے خواستگار ہوئے اور جنھوں نے دوہری قیمت دینے کے علاوہ اپنے اپنے احباب کو خریدار بنائے اور بعض زبان سے اور قلم سے جہاں تک ہوا، واعانت کرنے میں سائی دسر گرم رہے۔ اخبار کے تین ہمدردی اور کمک صرف مقامی سطح پر ہی نہیں بلکہ ملک بھر میں اخبار کی ضرورت شدت سے محسوس کی گئی اور دلی آرزو کا اظہار کیا گیا کہ منشور محمدی نہ صرف دوبارہ جاری ہو بلکہ ہمیشہ کے لیے جاری ہو۔ نمبر 19 جلد 19 میں ملک بھر کے ایسے سینکڑوں افراد کے نام شائع کیے گئے ہیں، جو اس کے بچے اور مخلص ہمدرد تھے۔

غرضیکہ 1305ھ میں جلد 18 بڑی دھوم دھام سے دگر ماگری کے ساتھ اتمام کو پہنچا۔ اور دوسرا سال (1306ھ) ایسا منحوس تھا کہ وہ منشور محمدی کو بھر موقوف کیے بغیر تمام نہیں ہوا۔“

اس بار تقریباً منشور محمدی کو موقوفی کا گھمن لگے ہوئے تین سال کا عرصہ ہو گیا تھا حتیٰ کہ ہادی اشکر میں دوبارہ جاری ہونا محال نظر آنے لگا۔ اخبار کے مخلص قارئین اور سچے ہمدردوں کے دل میں یہ خیال ستانے لگا کہ آیا اخبار منشور محمدی بھر جاری ہو سکے گا یا نہیں۔

زمانہ گذرتا رہا اور اخبار کے چاہنے والے بڑی حسرت کے ساتھ دین تین کے ترجمان منشور محمدی کا مصداقت کے افق پر واپسی کا انتظار کر رہے تھے۔ لیکن ہامید کی کوئی کرن نظر نہیں آ رہی تھی۔

بالآخر اللہ تعالیٰ نے غیب سے انتظام فرمایا کہ جناب مولوی حاجی یوسف صالح صاحب

پونے) کو تفتیش دی اور وہ اسید کی کرن بن کر چالیس اخبار کی خریداری قبول کیے نیز دوسور پے طور امانت ایک سخت دفتر منشور محمدی کو ارسال کیا۔ اس طرح خدا خدا کر کے ناسیدی کا کفر ٹوٹا اور اخبار کا دوبارہ اجراء 1310ھ میں عمل میں آیا۔

اس موقع پر اخبار کے نہایت ہمدرد بھی خواہ اسلام و مسلمان جناب مولوی حاجی یوسف صاحب کا ارسال کردہ خط عام ایڈیٹر منشور محمدی کا تذکرہ بے جا نہ ہوگا۔ خط کا اقتباس مختصر حسب ذیل ہے۔

بسم اللہ الرحمن الرحیم

از طرف حاجی یوسف بن صالح (پونے) جناب مولانا محمد شریف صاحب  
السلام علیکم ورحمۃ اللہ وبرکاتہ

میں مورس سے واپس آیا تو آپ کے گرامی اخبار منشور محمدی کی حالت دریافت کرنے سے کہ موقوف ہو گیا ہے، نہایت صدمہ ہوا۔ چتر جو تجویز سوچتی تھی کہ سونے سونے پڑے دیں اور اس سے کوئی ملکیت خریدی جاوے اور اس کی آمدنی سے یہ نای اخبار جاری رہے لیکن وہ تدبیر بھی نہیں ہوئی۔ اس لیے میں نے یہ ارادہ مصمم کر لیا ہے کہ اپنی جائیداد سے ایک مکان جس کی آمدنی سالانہ دوسور پے ہیں، محفل اسلام کو بطور وکالت لکھ دوں۔ اور وہ محفل اسلام آپ کو سالانہ دوسور پے دیا کرے۔ بشرطیکہ آپ چالیس نسخہ منشور محمدی کے میں جس جگہ لکھوں، ارسال فرمایا کریں۔

اسی سلسلے میں ان کے دوسرے خط کا اقتباس:

السلام علیکم ورحمۃ اللہ وبرکاتہ

دوسور پے کے نوٹ ملوث ہیں۔ آپ کام شروع کر دیجیے۔ خداوند کریم فتح

دے، جس ملکیت کے واسطے میں نے لکھا تھا سو وہ کل یعنی 15 روپے 1309ھ کو محفل اسلام کے مکان میں بڑا جملہ کر کے محفل مذکور کے حوالہ کر دی۔ بایں شرط کہ تازیت میں اس کا متولی رہوں، اور جب تک منشور محمدی رو نصاریٰ میں جاری رہے، اس کی ملکیت کی آمدنی سے دوسو روپے دیے جائیں۔ وغیرہ وغیرہ

(بحوالہ: منشور محمدی نمبر ۱، جلد ۱۹، صفحہ ۵۶، شمارہ ۵، مہر ماہِ حرَام ۱۳۱۰ھ مطابق ۱۸۹۲ء)

اخبار کی اس زبوں حالی اور اس پر قارئین کی خاموشی و سردمہری، بجز چند قارئین کے ہمدردانہ التفات کا بغور جائزہ لیں اور موجودہ دور سے اس کا موازنہ کریں تو یہی نتیجہ اخذ ہوتا ہے کہ اردو کے تئیں اہل اردو کی سوچ و فکر میں بہت زیادہ تہذیبی نہیں آئی ہے۔ اردو کے فروغ کے سلسلے میں اب بھی وہی کوتاہی اور بے رغبتی ہے۔ آج کے حالات کو دیکھتے ہوئے یہ کہنا بے جا نہ ہوگا کہ اب اردو قارئین میں پسندیدگی اور ناپسندیدگی کے اظہار تک کا حوصلہ باقی نہیں رہا۔ تو بھلا کسی اردو اخبار و رسائل کے بند ہونے پر رد عمل کے اظہار کی کیا امید کی جاسکتی ہے۔ اور ذاتی کوشش سے دم توڑ رہے اخبارات و رسائل کو تقویت پہنچانا اس سے بھی آگے کی چیز ہوگی۔ آج اردو کے جو بھی چراغ روشن ہیں، وہ کس کسپری میں اپنے وجود کو باقی رکھے ہوئے ہیں، اردو سے سچا پیار اور ہمدردی رکھنے والا ایلمیرٹری بہتر جانتا ہے۔

تاہم مشورہ محمدی کو اس دور میں ملک بھر سے جو بھڑدی ملی اور اس کے احیا کی خواہش کا اظہار کیا گیا، ماخبر کے یہی خواہشوں اور بھڑدوں نے دے دے قدرے غنے تعاون کیا، آج کل اس کا تصور کرنا بھی محال ہے۔

غرض اخبار کے ایڈیٹر محمد شریف صاحب نے اخبار کے نامساعد حالات میں معاملہ کو اللہ کے سپرد رکھا۔ کبھی اللہ کی ذات سے مایوس نہیں ہوئے۔ آخری سانس تک اخبار کی بقا اور اس کے ترویج کی فکر میں لگے رہے۔ حتیٰ کہ جب ان کا انتقال 1894 میں ہوا تو اخبار کو ان کے فرزندوں نے سنبھالا اور اس کی اشاعت پر کسی قسم کی آنچ نہ آنے دیا۔ اخبار کے جلد 21 میں شریف صاحب

کے انتقال کی خبر شائع ملی ہے اور نوٹ بھی درج ملا ہے کہ اخبار کا مالک اب فرزند ان شریف ہیں۔ اس سے اندازہ ہوتا ہے کہ جلد 20 تک کے شمارے شریف صاحب کی زیر ادارت نکلے۔ ان کے فرزند ان: محمد عبدالواحد، محمد عبداللطیف، محمد عبدالعظیم نے اس کی اشاعت کو اسی آب و تاب اور غرض و غایت کے ساتھ جاری رکھا۔ تاہم فرزند ان نے اس کی اشاعت کو کب تک جاری رکھا، وثوق کے ساتھ کسی قطعی سال کا حوالہ دینا مشکل ہے۔ تاہم راقم الحروف نے منشور محمدی کا شمارہ نمبر 10 جلد 25 مطبوعہ سال 1317ھ مطابق 1899ء دیکھا ہے، جن کے اوراق منتشر اور کپڑے کھڑدوں کے زیر تصرف ملے ہیں۔ سلطنتِ خداواہ کے معتمد محمود خاں محمود نے رسالہ ”کوثر“ مطبوعہ جنوری 1935ء میں لکھا ہے کہ منشور محمدی تقریباً 54 سال تک شائع ہوتا رہا۔ منشور محمدی کی کچھ جلدیں جو شریف صاحب اور ان کے فرزند ان کی زیر ادارت شائع ہوئی ہیں، شریف صاحب مرحوم کے پڑپوتے جناب عبدالواحد صاحب ابن ابی حلد عبدالرحیم (سکرٹری مسلم لائبریری، بنگلور) کے پاس محفوظ ہیں۔ جبکہ اس کے شروعاتی دور کی جلدیں مسلم لائبریری میں موجود ہیں۔

شریف صاحب کے حالات زندگی حریہ تفصیل سے معلوم نہ ہو سکے۔ ان کے علمی مرتبہ، اردو دینی و دینی غیرت و حمیت کا اندازہ منشور محمدی کے ذریعہ کی گئی خدمات سے کیا جاسکتا ہے۔ جب علمی کاوش تعریف و تالیف کی شکل میں دیکھی جائے گی تو ان کے حق میں بھی یہی بات درست ٹھہرے گی کہ ایک عرصے تک انھوں نے منشور محمدی کو جاری رکھا اور اس کے ذریعے باطل کے ہانگ و خوس کو استبدالی انداز اور دعوتی اسلوب میں غلط ثابت کر کے اسلام کی حقانیت کا پرچم بلند کرتے رہے۔ ملک بھر میں منشور محمدی کو اسلام کا ترجمان اور مسلمانوں کے لیے خزانہ علم و معرفت کا جو وہیہ آپ کی کوششوں سے ملا تھا، نصابی کے درمیں آپ کی یہ قلمی جدوجہد جہاد باقلم سے تعبیر کیے جانے کی مستحق ہے۔

لیکن ایسا بھی نہیں ہے کہ آپ کی خدمت کا دائرہ صرف منشور محمدی ہی تک محدود تھا۔ بلکہ مالکِ مطبع بحر الاسلام ہونے کی حیثیت سے بھی دینی و دعوتی کتابوں کی اشاعت میں بڑھ چڑھ کر حصہ لیا۔ متعدد کتابیں مطبع بحر الاسلام میں زیر طباعت سے آراستہ ہو کر منظر عام پر آئیں۔ ان

میں ایک کتاب عقیدہ صابونی کا اردو سلیس ترجمہ بھی ہے۔ جو جمادی الاول 1302ھ میں شائع ہوئی۔ یہ کتاب مولوی حاجی حافظ وحید الزماں خاں کی ترجمہ کردہ ہے۔ اصل کتاب جلیل القدر عالم دین علامہ صابونی کی تصنیف ہے، جو افادہ عام کی فرض سے اردو میں منتقل کی گئی تھی۔ اسی طرح تقویۃ الایمان کی بابت بھی کہا جاتا ہے کہ اس پر لیس سے شائع ہوئی ہے۔ اس طرح اس مطبع نے دینی کتابوں کی نشر و اشاعت میں نمایاں کارنامہ انجام دیا ہے۔ جس کا سہرا تقیہ محمد شریف صاحب (مرحوم) کے سر جاتا ہے۔

## ماخذات:

- ☆ منشور محمدی شمارہ نمبر 5 جلد 2، طبع از: مطبع فردوسی، بنگلور
- ☆ منشور محمدی نمبر 1 جلد 19، طبع از: مطبع بحر الاسلام، بنگلور
- ☆ ریاست بنسور میں اردو کی مشورہ، از: ڈاکٹر حبیب النساء دیکھوولی اللہ
- ☆ جنوبی ہند کا بہترین ادب، از: مجلس ادب بنگلور
- ☆ بنسور میں اردو، از: محمد سعید عبدالملک (مستند)
- ☆ تاریخ محمد گاہ جدید (پہ متعلق اتحاد جماعت اربعہ) از: محمد صالح انصاری ایڈوکیٹ
- ☆ اسلام پب متعلق افتتاح مسجد چارینار مرقومہ شعبان 1306ھ
- ☆ جناب عبدالواحد صاحب، پڑ پڑ جناب شریف صاحب (مرحوم) سکریشی
- ☆ مسلم لائبریری، بنگلور



## محمد یوسف نفیس بنگلوری

ممتاز شاعر و ادیب مولوی محمد یوسف متخلص بہ نفیس بنگلوری جنوبی ہند میں صف اول کے اساتذہ شعرا میں شمار ہوتے ہیں۔ انھوں نے فن شاعری کو رطب و یابس اور لسانی نقص سے پاک کرنے، اس میں حسن اور نگہار لانے اور اس کے گیسوئے برہم کو درست کرنے میں اپنی ساری عمر کھپادی۔ شاعری کو بطور فن اپنا کر اسے زبان و ادب، فکر و فن کے اس معیار پر لا کھڑا کیا، جو آنے والی نسل کے لیے سنگ میل کی حیثیت رکھتا ہے۔

نفیس بنگلوری کلام کی نفاست، خیال کی نزاکت، زبان کی سلاست اور لسانی اصول و قواعد کو مکمل برتنے کے لیے مشہور مانے جاتے تھے۔ زبان کی غیر معمولی غلطی تو کجا، معمولی لغزش بھی انھیں گوارا نہ تھا۔

نفیس بنگلوری نے ایسے دور میں آنکھیں کھولیں، جب یہاں شعر و ادب کے افق پر ایک سے ایک آفتاب و ماہتاب دنیاے ادب کو مٹا کر رہے تھے اور ماضی کی ادبی تاریخ بھی اتنی ہی روشن اور تابناک تھی۔ حضرت نفیس انیسویں صدی کے آخری دور میں پیدا ہوئے، جب انیسویں صدی کا سورج اپنی بساطِ لیلیت رہا تھا۔ وہ زمانہ 1899ء کا تھا۔ شعر و شاعری کے سازگار ماحول میں پروان چڑھے۔ اردو، فارسی اور عربی میں دسترس حاصل کی۔ شعر و ادب کی آب و ہوا آپ کے فکر و احساس کو اس آئی۔ پھر فن شاعری اپنے تمام تر خصائص اور فکری اقتدار کے ساتھ جزو زندگی بن کر رگ و پے میں اتر گیا۔



جب وہ اس فن سے آشنا ہوئے، تو شہر میں شعرا کی تعداد قابل لحاظ تھی، ماحول پر کیف اور رونق افروز تھا، شاعروں کا انتظام ادبی نشستوں اور اشعار کی گونج سے فضا سمور تھی۔ شہر شاعروں کا گہوارہ تھا جس میں ہر ادبی شعرا بھی مدعو ہوتے تھے۔ وہ دور جن ارباب شعرا کے ادبی کارناموں کا رہن منت رہا ہے، ان میں محمد عبدالرحمن (متوفی 1911ء)، فشی غلام محمود صفی (متوفی 1916ء)، فاضل محمد عبداللہ حسین ظلیل (متوفی 1352ھ)، محمد عبدالباسط باسط (متوفی 1908ء)، اکبر شریف تسکین (متوفی 1942ء)، مولانا عبدالخالق عرف امیر (متوفی 1916ء)، حیدر شریف فہیم (متوفی 1926ء)، رقیہ بی کنیر (متوفی 1926ء)، صفیہ بی حیا (متوفی 1928ء)، بھول بی (متوفی 1943ء)، سید شاہ درویش، میر قادری (متوفی 1923ء)، سلطان محمود خان سلطان (متوفی 1944ء)، محمد قاسم انصاری، قسیم، مولوی عبدالوہاب کی (متوفی 1923ء)، محمد عبدالعلی قانق، حاجی عبدالجلیل اجمل، محمد عبدالرحمن سیفی، سالار خان مرحوم، فشی احمد اللہ بے دیوانہ، سید خاصن ماہر، ولی احمد، دلی نصیر، عبدالسبحان، ہوشیار، محمد عظیم الدین عظیم، جوہر، عبدالقادر طالب، مانتہ بیگم، رقیہ بیگم، آرزو عبدالقادر، حکیم بشیر احمد، سید عبدالرؤف، ہزاروی اثر، بی ایم عزیز اللہ، عزیز، مذہبیر عاقل شاہی، شاہ ابوالحسن ادیب (متوفی 1960ء)، حفیظ بیگم، محمد سلیمان، پرواز، محمد جعفر شریف خاکی، عبدالقادر، غلامی، محمود خاں محمود، مرزا نذیر حسین، نذیر، سلیم علوی، اللہ، گردش، نائل، محموری، محمد عبدالرحمن برق کے نام بطور خاص لیے جاتے ہیں۔ جن میں سے بعض 1902ء سے 1940ء اور بعض زائد از نصف صدی تک یہاں آسمان ادب پر نجم وکواکب بن کر درخشاں رہے۔ حالانکہ بیسویں صدی کے اوائل زمانہ کو سوزمین نے عمومی طور پر اردو صحافت اور زبان و ادب کے زوال اور انگریزی تعلیم کے عروج کا دور بتایا ہے۔ اس کے باوجود اہل فن کی اتنی بڑی تعداد یہاں تھی۔

اس جائزہ کے بعد اس سے متعلق قبل کی صدی میں ادبی صورت حال کا جائزہ بھی ضروری معلوم ہوتا ہے۔ تاکہ دونوں صدی کا درست موازنہ کیا جاسکے۔

چنانچہ ڈاکٹر حبیب القسا بیگم رقم طراز ہیں کہ گذشتہ صدی کے نای گرای اوپوں اور شاعروں میں سے بعض ابھی موجود تھے جن کے زور قلم کی دھماک خاص و عام کے دلوں پر نقش تھی۔ ان میں

شہاب، شوکت، رضا، کی، محمود وغیرہ میدان شاعری کے شہسوار تھے جن کی جولانی طبع کے نت نئے نظارے پیش نظر ہوتے رہتے تھے۔

بشمول چند ان شعرا کے، جن کے اس گرای لو پر تذکرے میں آچکے ہیں، انیسویں صدی سے منسوب شعرا میں محمود خاں محمود نے رسالہ کوثر مطبوعہ 1935 میں شعرا کی ایک فہرست شائع کی ہے۔ جن میں 40 شعرا کے نام ملتے ہیں۔ یہ فہرست اس نوٹ کے ساتھ ہے۔ ”بنگلور میں بہت سے نائی گرائی شعرا گزرے ہیں۔ ان میں جس قدر نام معلوم ہو سکے، اس کی فہرست ذیل میں ہے۔

اس سے معلوم ہوتا ہے کہ بہت سے شعرا کے نام ضبط تحریر میں نہیں آ سکے۔ مزید لکھتے ہیں کہ حضرت تحقیق کی شاعری نے بنگلور کو چار چاند لگا دیے تھے۔ آپ ایک مستند جید فاضل، اور باکمال شاعر تھے۔ ”ترغیب“ کے ایڈیٹر حضرت آرام اور ”مصلح“ کے ایڈیٹر حضرت عبدالحی صاحب سبزواری ان باکمال ادیبوں میں سے ہیں جن پر بنگلور کو ہمیشہ ناز رہے گا۔

انیسویں صدی کے ادبی حالات پر مزید روشنی ڈالتے ہوئے رقم طراز ہیں کہ بنگلور میں شعرا، ادباء اور نال علم کی کوئی کمی نہیں تھی۔ یہی زمانہ ہے جس کے متعلق حضرت صابر مرحوم فرماتے ہیں:

میر کر لیتا ہوں صابرات بھر جنت کی میں  
جب خیال آتا ہے مجھ کو خواب میں بنگلور کا

مرحوم حبیب انسا بیگم نے اس دور میں شمال و جنوب کی ادبی سرگرمیوں کا موازنہ کرتے ہوئے تبصرہ کیا ہے کہ اس زمانے میں شمال میں غالب کے خطوط نے آسان و عام فہم زبان کو مقبول و خاص و عام بنادیا تھا۔ اور سر سید احمد نے دینی سے دینی مضامین کو سادہ اور دلکش طرز میں بیان کر کے اردو زبان کی صلاحیت و علمی وسعت کا لوہا منوالیا تھا۔ لکھنؤ میں شعر و سخن کی بساطیں بھی ہوئی تھیں۔ تمام ہندوستان میں تاریخ دانش کا طوطی بول رہا تھا۔ چھاپے خانے کے قیام اور اخبار نویسی کی توسیع نے شمال و جنوبی ہندوستان کو ایک کر دیا تھا۔

چنانچہ ریاست میسور میں بھی شعر و سخن کی محفلیں گرم ہوتیں، اور رندان لاہالی بڑے جوش و خروش سے ترنم ریز ہوتے، مطبوعے قائم ہوتے۔ اخبارات اور رسائل نکلتے اور شعرا نے میسور اپنے علم

اور قابلیت کے زعم میں لکھنؤ کے شعرا کی برابری کا دعویٰ کرتے۔ جیسا کہ ناصر نے اپنے دیوان میں لکھا ہے۔ ملاحظہ ہو

شاعران لکھنؤ کو رشک ہوئے سرس  
ایسے ہیں طبع رسا بنگور میں بھی آج  
رتبہ یہ ہوا شعر و سخن میں مجھے حاصل  
ہیں ناسخ و آتش مرے گلشن کے متادل

غرض انیسویں اور بیسویں صدی کے نصف دور کے درمیان ادبی جوش و خروش، مہماں گہی اور سرگرمیوں کا موازنہ نیز شمال سے اس کا قتل اس نتیجے پر لے جاتا ہے کہ نسیں بنگوری کو جہاں قاتل ہم عصر شعر اور ادبی کمال بخور ملے ہو ہیں ماقبل صدی کا عظیم ادبی سرمایہ، سازگار ماحول اور چوٹی کے شعرا کی تربیت و رہنمائی اس پر مستزاد جس شہر کی گلی کو چوں میں اس قدر شعر و سخن کے چھپے ہوں، وہاں نسیں جیسے بازوق اور زیرک طالب علم سخن کے لیے اپنے نفس و ذوق کی نحو و نما میں کوئی وقت و پریشانی پیش نہیں آئی۔

لہذا حضرت نسیں نے جب خود کو دنیائے شعر و سخن کے حوالے کیا تو انھوں نے اسے پورے قلمی لوازمات اور لسانی جمالیات کے ساتھ برتنے کی بھی کوشش کی۔ الفاظ کی تراش و خراش، فصیح و غیر فصیح، ترک و قول، تلفظ و املا، کافہ کا استعمال، تذکیر و تانیث، واحد جمع، محاورے، نثر اور نظمیں کا استعمال، مستثنیات و استروکات یہ تمام پہلو ان کے ذوق شاعری اور حصول فن کا ترجمانی حصہ ہی ہیں۔

دلچسپ بات یہ ہے کہ حضرت نسیں نے ادبی کمال سے کسب فیض میں شمال و جنوب کی سرحدی حد بندیوں کا مطلقاً پروا کیے بغیر اپنے کلام کی اصلاح، زبان و ادب کے قلمی محاسن و جمالیات کی تہہ تک پہنچنے میں شمال کی فخر روزگار ہستیوں سے شرف بلند حاصل کیا۔ ان کے اساتذہ شعر اور جن احباب ادب سے قلمی روابط تھے، کی تعداد 26 تک پہنچتی ہے۔ جن کے نام حسب موقع آئندہ آئیں گے۔

نسیں بنگوری اپنے اساتذہ سے مستقل استفادہ و استفادہ اور سعی پیہم کے نتیجہ میں ایسے

پختہ زبان اور نازک خیال شاعر بن گئے، جن کی زبان صحیح و غلط کا معیار اور صحت و سقم کا میزان ثابت ہوئی، فکر کی بلندی، زبان کی پختگی، احساس کی نازکی ان کی شاعری کی شان بنی۔ ماہر اساتذہ کی اصلاح نے انھیں تراش کر ایک گوہر نایاب بنا دیا تھا۔

نسیں بگوری کو بحیثیت شاعر، ماہر عروض و اس اور فکر و فن کے نور و جواہر کا معدن ثابت کرتے ہوئے احماں تالش، بانی روزنامہ پاسپان کا تحریر کردہ مبسوط مقالہ بعنوان "نسیں شاعر نازک خیال ہے کیسا؟" ضمن میں خاص اہمیت کا حامل ہے۔ تاہم ہم نے ان کے خیالات و تبصرے کے علاوہ دیگر ماہرین کے آراء بھی ذیل میں پیش کر دیے ہیں۔

”مرحوم (نسیں بگوری) قدیم مکتب فکر کی باقیات میں سے تھے۔ اگرچہ ادبی دنیا میں انھیں وہ مقام حاصل نہ ہو سکا، جس کے وہ مستحق تھے۔ تاہم وہ اتنے گناہ بھی نہیں تھے۔ شہل کے چند مخصوص اساتذہ سے ان کے بڑے گہرے مراسم رہے، اور وہ مسلسل خط و کتابت کے ذریعے زبان و ادب اور شعر و عروض کے مختلف پیچیدہ مسائل پر تبادلہ خیال کیا کرتے تھے۔ نسیں کے پاس خط و کتابت کا ایک ضخیم ذخیرہ جمع ہو گیا ہے۔ جو اردو زبان و ادب کا ایک گراں قدر سرمایہ ثابت ہو سکتا ہے۔ نسیں کو نواب فصاحت و جملگ بہادر حضرت جلیل، جانشین حضرت امیر بینائی سے شرف تلمذ حاصل تھا۔ اس کے علاوہ انھوں نے حضرت ریاض، خیر آبادی، وسیم خیر آبادی، مرزا یگانہ چنگیزی، مولانا ناطق گل، لکھنوی، قمریدایہ، علامہ آرزو اور دیگر مشاہیر ادب سے تحریری تعلقات قائم رکھے تھے۔ ایک عرصہ تک آپ کا کلام شہل کے بعض ممتاز رسائل خصوصاً "عالمگیر" لاہور میں خاص اہتمام سے شائع ہوا کرتا تھا۔ آپ کے کلام کو وہی حیثیت اور وہی نمایاں جگہ دی جاتی تھی، جو دیگر اساتذہ کرام کے لیے مخصوص تھی۔ اس سے معلوم ہوتا ہے کہ قدردانوں کے ایک مخصوص حلقہ میں خواہ وہ کتنا ہی مختصر اور محدود ہی کیوں نہ ہو، نسیں کو کیا مقام حاصل تھا، 1930ء تا

1940 تک وہ اخبارات و رسائل میں کافی نمایاں نظر آتے رہے۔ لیکن اس کے بعد ایسے بجے کہ ان کا ادبی وجود معدوم دونوں برابر تھے۔ کچھ ذاتی سانحات نے اور کچھ یاروں کی ناقد رشاہی نے نعیم کو زندگی ہی سے مایوس کر دیا تھا۔ وہ ایک فیور اور خود ارطبع انسان تھے۔ انھوں نے شعر و سخن کی تمام سرگرمیوں اور سوسائٹی کی تمام دلچسپیوں کو چھوڑ کر گناہی اور کج عزت اختیار کر لیا۔ لیکن نعیم کی تجسس فکر و نظر کب خاموش بیٹھنے والی تھی۔ انھوں نے مسلسل تحقیق و تجسس کے بعد زبان و عروض کے چند ایسے شہ پارے تیار کیے، جو ہمارے ادبی ذخیرہ کو مال مال کر سکتے ہیں۔“

نعیم بحیثیت ال زبان (مصنف)

حضرت نعیم نے کلام کے علاوہ کئی اور اہم تصنیفات بھی یادگار چھوڑی ہیں۔ جن میں انھوں نے مستند اور ناقابل تردید ذرائع سے معلومات حاصل کر کے زبان و ادب، محاورات و مترادفات کے بہت سے مسائل حل کرنے کی کوشش کی ہے، جو زبان و ادب کے طالب علم کے لیے بڑی دلچسپی کا باعث بن سکتے ہیں۔ خصوصاً ’استفسارات‘ بڑی دلچسپ کتاب ہے۔ اس میں عروض، شاعری اور دیگر مسائل سے متعلق کوئی دیرینہ مخطوطہ اور ان کے جوابات ہیں۔

جناب ڈاکٹر علی احمد بٹلی استفسارات کے متعلق لکھتے ہیں:

”نعیم بنگلوری میرے والد فصاحت و جگہ جلیل مایک پوری کے ارشد علامہ ہیں تھے۔ مجھے اچھی طرح یاد ہے کہ وہ اصلاح کے لیے غریبوں کے ساتھ استفسارات کی فہرست بالائزام بھیجتے تھے۔ اس کتاب کے مطالعے سے معلوم ہوتا ہے کہ حضرت نعیم نے فن شعر سے متعلق اپنی تحقیقی بھانے کے واسطے کئی ایک اساتذہ سخن سے ربط پیدا کیا تھا۔ وہ بذریعہ تحریر ان سے جواب حاصل کرتے رہے۔ ان استفسارات کے جوابات کو یکجا کرنے پر جو صورت گری ہوئی وہ ’استفسارات نعیم‘ کی صورت میں ہمارے سامنے ہے۔“

استفسارات میں اساتذہ سخن کے مکتوب میں جو طرز اصلاح و طریقہ جواب ملحوظ ملتا

ہے، اس پر تبصرہ کرتے ہوئے لکھتے ہیں:

”ان اساتذہ سخن میں سے بعض نے تو بڑی بے باکی اور خود اعتمادی کے ساتھ اپنی رائے کا دھوکا اٹھا کر کیا ہے۔ اور بعض رائے دینے میں بہت محتاط رہے ہیں۔ جواب میں کم سے کم الفاظ استعمال کیے ہیں۔ ان کا دلچسپ پہلو یہ ہے کہ ایک دوسروں میں خود استاد کے کسی شعر کے حسن و قبح یا وزن کے بارے میں شاعر کا سوال ہے۔ کچھ ایسے استفسارات بھی ہیں، جن میں کسی ایک ہمعصر استاد کے متعلق دوسرے استاد کی رائے دریافت کی گئی ہے۔ ایسی سچویشن بھی ہیں، جہاں ایک ہی استفسار کی اساتذہ سے کیا گیا ہے۔ مجموعی طور پر ان کے جوابات میں ہم آہنگی زیادہ ہے، اختلاف کم۔“

(خلاصہ یہ کہ) انہوں نے اپنے استفسارات کے ذریعے فن شعر کے ایسے گوشوں کو بے نقاب کرنے میں کامیابی حاصل کی، جس کی طرف بہت کم لوگ متوجہ ہوتے ہیں۔ ڈاکٹر علی احمد جلیلی نے استفسارات کی ادبی و فنی حیثیت اور اہمیت پر یوں مہر ثبت کیا ہے:

”یہ تالیف اپنے موضوع پر ماضی کے ورثہ کی امین ہے۔ نکات شاعری اور فن کا محاسبہ ہے۔ یہ کتاب ایسا قیمتی مواد فراہم کرتی ہے، جو نہ صرف ادب کے طالب علم ہی کے لیے مفید ہے، ان بالغ نظر اہل دانش کے لیے بھی جنہیں اپنے ماضی کی اہم قدروں کو دیکھنے، سمجھنے اور پڑھنے کا شوق ہے۔“

حضرت نقیس کی اس تالیف کو ان کے فرزند سلیم بینا کی نے ترمیم دی ہے جو 148 صفحات پر مسموط ہے اور 1993 میں اردو اکادمی کے مالی اشتراک سے شائع ہوئی ہے۔

#### افادات نقیس

یہ کتاب دو اہم حصوں پر مشتمل ہے۔ پہلا حصہ اساتذہ سخن کے مکتوبات کا احاطہ کرتا ہے، جو حضرت نقیس بنگوری کے نام ہیں۔ اور دوسرا مترذکات کا جو تصریمات کے عنوان سے ہے۔ مرتب نے اس حصہ کو ’عرض مرتب‘ میں مترذکات کے باب میں اپنی توصیت کا منظر اضافہ

قرار دیا ہے۔ اخیر کا حصہ آپ کی وفات پر ملک کے معروف شعرا بشمول مقامی ادبا و مدیران اخبارات و رسائل کے تفریقی خطوط و قطعات تاریخ و فقاہت پر مشتمل ہے۔ کتاب کرنا ملک اردو اکادمی سے 1985 میں شائع ہوئی ہے۔

اصطلاحات اردو

اصطلاحات اردو نامی رسالے میں حضرت نفیس نے متعدد ایسے الفاظ جمع کیے ہیں، جو مختلف المعنی ہیں۔ اور سند میں حضرت جلیل علی کا کلام پیش کیا گیا ہے۔

مُرتب کتاب سلیم بینائی اس کتاب کے حرفہ آغاز میں کتاب کے تعارف میں لکھا ہے کہ 'اس میں بعض مشترک لفظوں کے اصطلاحی معنی بتا کر حضرت جلیل کے شعر سند میں پیش کیے گئے ہیں۔ اردو شاعری میں نصاحت جنگ حضرت جلیل ایک مسلم الثبوت استاد مانے جاتے ہیں۔ والد مرحوم نے ان کی شاکردی اختیار کی اور اس بات کا ذکر اپنے اشعار میں بھی کیا ہے

غم خانہ جلیل میں ڈھلتی ہے جو نفیس  
بی خود بھی جھک کے اور ہمیں بھی پٹائے جا  
نفیس استلو کا فیضان اکثر مجھ سے کہتا ہے  
کہ میں تیرے لیے شہدہ بیانی لے کے آیا ہوں

اصطلاحات اردو کی روشنی میں قاری کے ان دو مصرعوں کو دیکھیے:

ع۔۔۔۔۔ خبر سے رسیدا مشبکہ نگار خواہد آمد

ع۔۔۔۔۔ آنرا کہ خبر شد خبرش باز نیاید

اس میں 'خبر' دو الگ الگ معنی دیتی ہے۔ پہلے مصرع میں 'اطلاع' کے معنی میں مستعمل ہے، جبکہ دوسرے مصرع میں 'خبر' یقین کے معنی میں آیا ہے۔ اس طرح کتاب ہذا میں بے شمار مشترک معنی کے الفاظ پیش کیے گئے ہیں۔

بطور نمونہ چند الفاظ مع استدلال شعر ملاحظہ ہوں

ایسے بھی یہ معنی اس درجہ۔۔۔۔۔ بدگماں ایسے بھی دنیا میں ہوا کرتے ہیں

اس نے رکھے ہیں نگہاں نگہبانوں پر

ایسے کچھ بہ معنی اس درجہ..... ایسے کچھ خستہ ہوئے حیران کر دل میں  
 میں نے چاہا کہ نکالوں تو نکالے نہ گئے  
 ایسے میں بہ معنی اس وقت..... ساقی سے یہ کہہ دو کہ چلی باد بہار  
 ایسے میں کوئی دور بھی چل جائے تو اچھا  
 ایک بہ معنی ایسے..... صیاد کو ہے بلبل مٹا دیا تلاش  
 بلبل ہیں ایک ہم کہ ہے صیاد کی تلاش  
 ایک بہ معنی نئی..... ہر ادا میں ایک جدت ہر نگہ میں تازہ حسن  
 بن سنور کر آپ جب نکلے نیا عالم ہوا  
 ایک بہ معنی کسی..... تیرے انداز تھک کو ایک دن قائل بنا کیں گے  
 انہی سے ہر ادا تیری نرالی ہوتی جاتی ہے  
 یہ کتاب بھی 1986 میں اردو اکادمی کے مالی اشتراک سے شائع ہوئی ہے۔

تقریبات اردو

اس میں مستعمل الفاظ کے بالقابل متروک الفاظ جمع کیے گئے ہیں اور نفیس نے ہر متروک  
 لفظ کی توجیہ خود حضرت ناطق سے حاصل کی ہے۔

حضرت مولانا ناطق گھلا دھوی، استاذ مولوی یوسف نفیس، اپنے ایک مکتوب میں  
 تقریبات اردو (مجموعہ متروک و مستعمل الفاظ) کی اصلاح کے متعلق لکھتے ہیں:

”ان میں بہت سے الفاظ ایسے بھی ہیں، جو کسی ایک گل میں متروک ہیں، مگر  
 دوسرے معنی میں فصیح۔ اس کی بھی میں نے خراج کر دی ہے کہ یہ دیکھا گیا ہے  
 کہ اساتذہ نے جن الفاظ کو کسی خاص معنی میں متروک گردانا ہے۔ انہیں پڑھ کر  
 کم علم اور بے بہرہ لوگ اسے قطعی متروک سمجھ جاتے ہیں۔ اور اس سند سے دیکھ  
 اساتذہ پر بھی اعتراض کرنے میں دریغ نہیں کرتے۔ ان میں بہت الفاظ ایسے  
 بھی ہیں جنہیں میں نے متروک لکھ دیا۔ لیکن داغ و امیر کے وہاں وہ بہت ملتے  
 ہیں۔ وجہ یہ کہ ان کا استعمال بعد میں نہیں رہا۔ داغ و امیر کے وہاں انہیں قابل



اعتراض نہیں سمجھا جائے گا۔

موجودہ اساتذہ میں سے بھی جن صاحب کی تحقیق کہیں میری رائے کے خلاف ہو، یا خلاف رائے رکھتے ہوں ان کے لیے بھی میری رائے واجب العمل نہ ہوگی۔ مگر بشرطیکہ وہ صاحب خود اہل تحقیق ہوں۔ میں نے کہیں کہیں مقامات ہند کا فرق لسانی بھی بتایا ہے، اس میں میرے نزدیک نہ اہل دہلی، اپنے محاورہ کے مطابق اہل لکھنؤ کو غلط ٹھہرا سکتے ہیں، نہ لکھنؤی اہل ادب کو یہ حق حاصل ہے کہ دہلی دانوں پر اپنی زبان کی سند لے کر اعتراض کریں کہ ان دونوں مقامات کو زبان کا مرکز مان لیا گیا ہے۔ مگر میرے نزدیک صرف دہلی اور لکھنؤ ہی نہیں، بلکہ پورے ملک کا ہر اہل علم جو ادب نواز اور قاطع ہو، مستند سمجھا جائے گا جیسے کہ مولانا حالی پانی پتی، مولانا شاد عظیم آبادی۔“

نمونہ:

آپ کو (متردک)..... اپنے کو اپنے آپ کو (مستعمل).....  
 بجا ہے اگر حسن بے نیازی تو اپنے کو خود ہی مٹانا پڑے گا (آرزو لکھنؤی)  
 تصریح..... صرف آپ کو اب نصحا نہیں بولتے، اور خود کو سب سے زیادہ مستعمل ہے۔ اپنے کو بھی زیادہ نہیں بولا جاتا۔ البتہ اپنے آپ کو بالکل درست ہے۔  
 متاع حشر:

یہ آپ کا مجموعہ انتخاب کلام ہے۔ جسے 1982 میں کرناٹک اردو اکادمی نے شائع کیا ہے۔ اس کے مرتب بھی سلیم میناکی ہیں۔ کتاب 64 صفحات پر مشتمل ہے۔  
 علم عروض عروض بیہ حضرت فیض کا ایک خاص شغل یا ایک Hobby رہی ہے۔ علم عروض پر حضرت فصاحت جنگ جلیل کے رسالے اردو کا عروض پر نہ صرف مفید حواشی لکھے، بلکہ خود میزبان سخن کے نام سے ایک رسالہ مرتب کیا ہے جس میں علم عروض کے اوزان و ارکان اور ان کے مذاقات پر تفصیلی بحث کی ہے۔

ملوئی محمد خان نے حضرت نفیس کی عروض پر بہارت دوسرے کالوہا سوانے کا ایک واقعہ یوں نقل کیا ہے:

”چند سال پہلے عروض کے ایک مسئلے میں جناب نواب جعفر علی خان اثر لکھنوی نے نفیس سے اختلاف کیا تھا اور حضرت جلیل کو حکم ظہر پایا تھا۔ بعد میں اثر اسم با مسکنی ثابت ہوئے، یعنی نفیس کی مقبولیت سے اثر پذیر ہو کر اپنی لغزش کے قائل ہو گئے۔ یاس یگانہ بھی پہلے پہل نفیس کی برتری سے ماہوس ہوئے تھے۔ لیکن فوراً ہی انھوں نے اپنے فیعلے اور انصاف پسندی و قدر شناسی میں اپنے آپ کو یگانہ روزگار ثابت کر دیا۔“

### نفیس کی شاعری

نفیس ایک قادر الکلام قدامت پسند شاعر تھے۔ انھیں جدید اصنافِ سخن خصوصاً ترقی پسند شاعری سے خدا واسطے کا بیزار تھا۔

نفیس بڑی حد تک اپنے نقطہ نظر میں حق بجانب کہے جاسکتے ہیں۔ جدید شاعری کی سب سے بڑی مشکل یہ ہے کہ یہ فن برائے فن نہیں بلکہ اس کو ہنگامہ سیاسی تحریکات کا تابع بنا دیا گیا۔ جدید شاعری کے علمبرداروں نے اپنے پریشان، پراگندہ افکار و خیالات کے اظہار کے لیے جب اپنا قافیہ تنگ پایا اور اوزان و بحر ان کی راہ میں حائل ہونے لگیں، تو انھوں نے ردیف و قافیہ سے بے لگام ہو کر ایسی بھونڈی اصنافِ سخن اور تراکیب تراشا شروع کیں، جنھیں آرٹ کہنا آرٹ اور جمالیاتی مذاق کی توہین ہے۔

ڈاکٹر علی احمد جلیل ان کی شاعری کی قدر و قیمت طے کرتے ہوئے لکھتے ہیں۔

”محمد یوسف نفیس، بنگلوری کا شمار ان شعرا میں ہوتا ہے، جو شاعری اور فن کو لازم و ملزوم جانتے تھے۔ نکات شاعری پر خود ان کی فکر گہری تھی۔ یہی وجہ ہے کہ جہاں کوئی فنی نکتہ ہوا، علامت بنا، انھوں نے اس کی وضاحت ساتھ سخن سے کروائی۔ اور پھر ان کا باقاعدہ ریکارڈ کیا۔ جو اس بات کا ثبوت ہے کہ انھیں فن شاعری سے کتنا زیادہ لگاؤ تھا۔“

### نفیس کا فنی کمال

ایک خالص ماہر فن کی حیثیت سے نفیس کا مقام بلند ہے اگرچہ وہ ٹھیکہ میسوری تھے اور ایک خالص دکنی اردو کے ماحول میں تربیت پائی، تاہم انھوں نے اپنی تحقیق و تجسس اور اپنے شوق و انہماک کے ذریعے اہل زبان میں اپنا مقام پیدا کر لیا ہے۔ وہ ایک مسلم ماہر عروض اور زبان داں تھے، اسی لیے آپ کا کلام زبان کی چاشنی اور شگلی سے لبریز اور تمام فنی عیوب اور نقائص سے پاک ہے۔ تذکیر و تانیہ اور زبان و محاورہ کے استعمال میں آپ بڑے محتاط رہے۔ ان معاملات میں آپ کا کلام اتنا ہی مستند ہے، جتنا کہ دہلی اور لکھنؤ کے اہل زبان کا ہو سکتا ہے۔

سہل منتفع: سہل کلام کا کہنا ایک دشوار امر ہے۔ لیکن نفیس نے بعض لطیف و نازک جذبات و خیالات کے اظہار میں اتنی بے تکلفی، سلاست و روانی سے کام لیا ہے، وہ سہل منتفع کا حکم رکھتا ہے۔ ان کے اس نوعیت کے بعض شعر ملاحظہ ہوں:

ایک سے بلا کر ایک حسین ہے شرائے اترانے والا  
اپنی کرنی اپنی بھرنی ترپے کا ترپانے والا  
قلم عشق میں سفیرِ دل ڈوب کر نہ مگر بھر نکلا  
آکھ سے میرے دل میں وہ آئے چاند ڈوبا کدھر کدھر نکلا

غمریات

نفیس کے کلام کی غالب خصوصیت ان کی غمریات ہیں۔ اگرچہ ریاض خیر آبادی کی طرح نفیس ذوق آشنائیں تھے۔ تاہم انہوں نے جوش اور سرمستی کے ایسے مظاہرے کیے ہیں، جنہیں دیکھ کر بعض اوقات ریاض کا شبہ ہونے لگتا ہے۔ غمریات ایک ایسا وسیع اور دلچسپ موضوع ہے کہ جس کی آڑ میں کہنے والوں نے بعض اوقات شراب الست اور معشوق حقیقی کی محبت کے دو درحارے بہائے ہیں۔ جو لکڑ انسانی کا ایک گراں قدر سرمایہ بن گئے ہیں۔ نفیس بھی ریاض کی طرح ایک جوان مست غرام تھے، جو بے پوے بھوٹے جاتے تھے۔ اس میدان میں بھی نفیس بلا شبہ اپنی قادر الکلامی کا زبردست نمونہ پیش کیا ہے۔ مثلاً

طور کی چٹی تھی بھل کے گر جانے کے بعد      رہا یہ ہم پر کھلا ایک جام چھلکانے کے بعد  
سقی محفل ہے تیری بھری محفل کی خیر      میں مہل گا آسماں پر ایک پانے کے بعد

میں کشتہ اس دور میں ہی پریشان نہیں ہو سکتا۔ ایک طرف خاک و گندم کے اٹھ جانے کے بعد  
یہ شے طاق حرم میں کس نے لے کر یہاں رکھی اور جلدی اٹھالے گئے کی یہ بول کہاں رکھی

جب کبھی مسجد سے آئے سوئے یہاں نہیں آپ کی تعلیم کو شیشے جھکے سفر اٹھے  
وضو بھی کرتے اسی سے نہیں مئے پیتے بجائے شیشہ 'مئے' پاس زحری ہوتی  
میدان امتحان میں عجب سرکہ رہا توپ کے ساتھ نوٹی ہے بول شراب کی  
نہیں اب ہاتھ سمجھو مئے کٹی سے کہ مئے اس دور میں غلہ آشیاں ہے  
کفر کا فتویٰ:

اس رنگ میں نہیں نے ایک اور سرکہ آرا غزل کہی تھی، جس نے طبقہ ملا میں بالکل ہی  
ڈال دی تھی۔ یہاں تک کہ نہیں پر کفر کے فتوے لگ گئے۔ بالآخر جناب محمود خاں محمود بنگلوری  
معتمد مسلمان خداداد نے جو اس وقت ہندو دار کوثر شائع کرتے تھے اس غزل کے حقیقی معانی  
و مطلب کی تشریح کر کے نہیں کو کفر کے الزام سے بچانے کی کوشش کی۔ اس غزل میں نہیں اپنے  
غزل و غزلیات کی انتہا کو پہنچے ہوئے ہیں۔ غزل کے اشعار ملاحظہ ہوں۔

ارض حرم میں سننے ہیں قلت ہے آب کی ساقی وہاں بھی نہر بہا دے شراب کی  
رحمت نے بڑھ کے میرے گناہوں کو لے لیا کیا وہ خود کھڑی رہی میزاں حساب کی  
ڈھلتے ہی اس کا رنگ ہی کچھ اور ہو گیا گویا شباب تھا کوئی بول شراب کی  
غم خانہ جلیل کا یہ فیض ہے نہیں  
چکی ہیں ابر کلک سے بوندیں شراب کی

نہیں کی تاریخ گوئی

نہیں کو تاریخ گوئی میں خداداد ملکہ حاصل تھا۔ مختلف مواقع پر نہیں نے جو مادہ ہائے  
تاریخ نکالے ہیں وہ اپنی روانی، گفتگو، نزاکت اور حسن بیان کے اعتبار سے اپنی نظر آپ ہیں۔ ذیل  
کے چند قطعات ملاحظہ ہوں جو حضرت اختر گیلانی کے دیوان کی اشاعت پر نہیں نے لکھا تھا

بارغ ہے دیواں، طبع ہے مانی، نقطے طریاں، دوائرے گل  
رنگ انوکھا کلیوں کا ہے، بو ہے نرالی پھولوں کی  
سال اشاعت بھری میں یہ خوب ہی نکلا دہ قیس  
ہر صفحہ ہے دامن گل چیں، شعر ہے ڈالی پھولوں کی

1357ھ

نظام دکن کی طرف سے حضرت فصاحت جلیل کو خطاب کی ادائیگی پر  
ہے زیر قیس کس قدر الفاظ و معانی کیا دستہ خسر و اقیم دکن ہے  
لکھ مصرع تاریخ قیس ”آب گہر“ سے ”سلطان دکن بادشاہ ملک خن ہے“

1357ھ

حضرت مولانا مطلق گلا دھڑی نے اس قطعہ تاریخ پر یہ نوٹ لکھا ہے:  
”اگر اس میں ”آب گہر“ کا قبیہ نہ ہوتا تو مادے کے کیا کہنے! جی چاہتا ہے کہ  
آپ کو سلطان تاریخ“ کا خطاب دے دوں۔“  
حضرت جلیل کی تاریخ وفات یوں کہا ہے

کردہ درماہ صفر عزم سفر سونے جہاں  
کشور شعر و ادب راہور سلطانے جلیل  
شیدہ آہ سال رحلتش گفتم قیس  
سدرہ بے جبرئیل اقیم فصاحت بے جلیل

1364ھ

روزنامہ ”پاسبان“ بنگور کے اجراء حضرت قیس کا رقم کردہ قطعہ تاریخ:  
بارک اللہ آج نکلا پاسبان بہر مسلم آئینہ رحمت ہو یہ  
لکھ تاریخ اشاعت اے قیس ”پاسبان مذہب و ملت ہو یہ“

غرض قیس کی شاعری اور ان کی تصنیفات جنوبی ہند میں اردو زبان و ادب کے معیار کا

پیانہ پیش کرتی ہیں۔ ملک کی ادبی انجمنوں اور نشر و اشاعت کے اداروں کا فرض ہے کہ وہ اردو کے اسی گراں قدر سرمایہ کو محفوظ کرنے کی کوشش کریں۔

مولوی محمد خان (مردوم) کلچر اور مہاراجہ کالج، میسور حضرت نفیس کے تعزیتی جلسے منعقدہ 1951 کے موقع پر تاثرات پر مبنی ایک مبسوط مقالہ پیش کیا تھا۔ اس میں انھوں نے برملا طور پر اعتراف کیا ہے کہ

”میں نے تیس سال کی عمر تک اردو فارسی کا کافی اور عربی کا چند ضرورت مطالعہ کیا تھا۔ اس لیے میں اللہ کا شکر بجالایا کہ تیس کی عمر میں بھی جو نفیس کو سمجھنے کے قابل ہوا تو یہ کوئی طویل مدت نہیں تھی۔ میں کس قدر بد نصیب ہوتا، جو ایسی عمر میں نفیس کا کلام دیکھتا، جبکہ میرے دل و دماغ میں انھیں سمجھنے کی استعداد نہ ہوتی اور میں اپنی بے ماٹھی سے نفیس کے متعلق کوئی ایسی رائے قائم کر لیتا کہ آج آپ قدر دان نفیس کو منہ دکھانے کے قابل نہ رہتا۔“

اپنی اسی تحریر میں ایک موقع پر حضرت نفیس سے ایک ملاقات کا ذکر کرتے ہوئے لکھتے ہیں:

”نفیس نہایت درجہ کم آمیز تھے۔ وہ چار لمحوں سے زیادہ نہیں ٹھہرے۔ ان کے جاتے ہی میں نے مولوی صاحب سے (مولوی اسحاق صاحب میسوری) کہا کہ..... ”یہ شخص واقعی شاعر ہے۔“ انھوں نے پوچھا ”یہ کیسے پہچانا؟“..... میں نے کہا کہ ”ہن کے نازک ہاتھوں سے“۔ میں نے ہاتھ کے پتے کی سیڑیوں تشبیہیں پر مبنی ہیں، ان میں سے مجھے صرف ایک نہایت پسند آئی۔ وہ یہ ہے ”خسہ در تو صیف شاہ حسن“ میں نے محسوس کیا تھا کہ نفیس کا ہاتھ خسہ در تو صیف سلطانہ شاعری ہے۔

حضرت نفیس سے دوسرے موقع پر ملاقات کا حوالہ دے کر ان کے فنی حاسن اور نکات زبان پر عبور کا اعتراف یوں کیا ہے۔

”جیسے جیسے زمانہ گزرتا گیا اور بے تکلفی بڑھتی گئی، ہم نے ایک دوسرے کو خوب جانچا پر کھا۔ میں جس نتیجہ پر پہنچا وہ یہ ہے کہ زبان و ادب اردو فارسی کا کوئی ایسا نکتہ نہیں تھا، جس کو میں جانتا ہوں اور اس کو نفیس نہیں جانتے تھے۔ لیکن بے انتہا

ایسے مسائل اور نکات انھیں معلوم تھے، جنھیں میں اب بھی نہیں جانتا۔ میں اس حقیقت کا اظہار متعدد پارٹیس مرحوم کی زندگی میں کر چکا ہوں۔ میرا تجربہ ہے کہ قواعد عروض اور دبستان دلی دیکھنے کے روزمرے اور محاورے کے نقس جس قدر ماہر تھے، اتنے ہی ہندوستان میں اور بھی ماہر موجود ہیں۔ کہیں ان سے بڑھ کر کوئی ماہر نہیں۔ مجھے اپنی ادبی زندگی میں جب کبھی کسی امر میں شبہ ہوا ہے تو تسلی صرف دو آدمیوں کی تحقیق سے ہوئی ہے۔ ایک ڈاکٹر عبدالستار صاحب صدیقی آبادی اور دوسرے حضرت محمد یوسف بنگوری۔“

مولوی محمد خان صاحب کے مطابق حضرت نقیس قاری میں بھی غزل کہتے تھے۔ انہوں نے اپنی ایک غزل بنو دہلوی کی خدمت میں اصلاح کے لیے بھیجی تھی۔ انھوں نے لکھا کہ آپ بھی کمال کرتے ہیں، مینو سوری ہو کر ایران کی زبان میں غزل کہتے ہیں۔ اور اصلاح کے لئے دلی کو بھیجتے ہیں۔ گویا ایک یونانی کنزی میں شعر کہتا اور اصلاح کے لیے سرائش کو بھیجتا ہے۔ میری اور میرے آباء کی زبان اردو ہے۔ چالیس برس سے عشقِ سخن کر رہا ہوں۔ اب کچھ اردو آئی ہے۔ آپ بھی اردو میں شاعری کریں گے تو اساتذہ کی اصلاحوں سے زبان دہل بن جائیں گے۔ خان صاحب لکھتے ہیں کہ اس تہرے کے بعد انہوں نے قاری میں مستقل طبع آزمائی ترک کر دی۔

وقت کے جن مشاہیر و ماہرینِ سخن سے خط و کتابت رہا ہے اور آپ نے نکاتِ زبان اور فنِ شاعری پر استفسارات کیے ہیں، ان کی ایک طویل فہرست ہے، بعض نام تذکرے میں آچکے ہیں۔ لیکن جملہ تعداد 26 ملے ہیں۔ حضرت نقیس کے نام مشاہیر کے جو خطوط آئے ہیں، زبان و ادب کے باذوق احباب خصوصاً عشقِ سخن کرنے والوں کے لیے معلومات کا بیش بہا خزانہ ہے۔ اسی طرح متردکات و مستعمل الفاظ پر اساتذہ سخن سے آپ کا استفادہ بھی شعرا کے لیے مفید ثابت ہوگا۔ آپ کے نام مشاہیر کے خطوط کے چند مکتوب بطور نمونہ پیش کرنے میں طوالت کا خوف حائل ہے، ورنہ اسے ضرور پیش کرتا۔

بحیثیت خوش نویس:

مذکورہ بالا علمی خوبیوں کے علاوہ باری تعالیٰ نے آپ کو ایک اور فن سے نوازا تھا۔ وہ ہے فن

خطاطی و خوش نویسی۔ حضرت ممتاز و مرحوم سے آپ نے خوش نویسی کی تعلیم پائی اور اس فن میں وہ کمال پیدا کیا کہ لاہور اور دہلی کے اچھے سے اچھے کاتبوں نے آپ کے فن کو سراہا۔ کاتب دین محمد صاحب لاہوری حضرت پیر جماعت علی شاہ کے ساتھ جب بنگلور تشریف لائے تو آپ کی خوش نویسی کی بہت تعریف کی۔ اس پر مستر لوز دو نویسی آپ کا طرہ امتیاز تھا۔ دو چار دن کا کام ایک ہی دن میں پورا کر دیا کرتے تھے، پھر بھی حروف کے خط و خال میں ذرہ بھی فرق نہ آتا تھا۔ اس لیے بے تکلف ساتھی آپ کو محض ”مؤثر رقم“ کہہ کر بھی پکارتے تھے۔

ناقد رشناسی کا شدید احساس اور گستاخی کا راز:

حضرت نفیس خاموش مزاج، فیور اور خوددار طبیعت کے انسان تھے۔ لیکن اس خاموش طبیعت میں علم و فن کا موجیں مارتا سمندر پنہاں تھا۔ علمی و ادبی کارہائے نمایاں انجام دے کر بھی دنیائے ادب نے انھیں وہ مقام دہر تہ نہیں دیا جس کے وہ مستحق تھے۔ ساری زندگی گستاخی کے غار میں گزار دی۔ حالانکہ بیسویں صدی کے 30 اور 40 کی دہائی کے دوران شمال کے ادبی جرائد و رسائل میں نمایاں طور پر چھائے رہے۔ لیکن خود اپنوں کی بے اعتنائی اور یاروں کی ناقد رشناسی کا شدید احساس ایک روگ بن کر اذیت دیتا رہا۔ اگرچہ وہ ذاتی طور پر نام و نمود اور بے جا تشہیر کے نہ قائل تھے اور نہ ہی اس کی طلب رکھتے تھے۔

فردوسی جیسے شاعر کو سلطان محمود کے ہاں سے اشعار کا صلہ نہ ملنے سے جو ایچی ہوئی، جنگ ظاہر ہے کہ اس کی غیرت نے نکل جانے پر مجبور کیا۔ پھر وہ گھر ایسا کج عزت میں بیٹھا کہ موت ہی نے آکر اٹھایا۔ سلطان کو اس غیرت مند شاعر کی قدر بعد میں معلوم ہوئی۔ اور ایک گراں قدر رقم اس کے پاس بھیجی۔ مگر وہ اس وقت پہنچی جبکہ اس کا جنازہ اٹھ رہا تھا۔ فردوسی کی ایک ہی لڑکی تھی، غیرت مند شاعر کی فیور لڑکی نے بھی اس انعام کو قبول نہ کیا بلکہ اسی طرح واپس کر دیا۔

بقول اسامیل تائب: ناقد رشناسی کے احساس نے نفیس کو زندگی ہی سے باپس کر دیا تھا۔ ان کا یہ بھی اعتراف ہے کہ ”نفیس کو وہ عوامی شہرت حاصل نہ ہوئی، جو بعض دیگر شعرا کو حاصل ہے۔“

حضرت نفیس کے ساتھی مولوی محمد خان اس بابت کیا کہتے ہیں، ملاحظہ کریں:

”نفیس کی زندگی کا طریقہ اور نشاطیہ پہلو آپ کو نفیس ہی کی ذات میں ملے



گا۔ سوانح نقیس کی تمغیاں آپ کے کام و دہن سے گذر کر رگ و پے میں جب سرایت کر جائیں گی۔ تو میں نقیس کے قدر کر کے چند ڈلیاں آپ کو کھلا دوں گا۔ تاکہ آپ سوانح نقیس سے مستف ہو کر نہیں، بلکہ محفوظ ہو کر گھر جائیں۔ جو شاعر عمر بھر امانتے زمانہ کے گلے یا صلے سے بے نیاز رہا اس کے متعلق ہمیں کوئی حق نہیں پہنچتا کہ اس کے سوانح زندگی کو ہم ترحم کی نظر سے دیکھیں۔ آپ نقیس کو بے دماغ، بد مزاج، زور رنج، کچھ بھی خیال کر لیجیے، میں آپ کو منع نہیں کروں گا۔ لیکن خدا را اس جاہل فن کی زندگی کو رحم کی نظروں سے نہ دیکھیے۔ میں جانتا ہوں کہ وہ اپنے ماحول کی سب بے اعتنائیوں کو معاف کر دیں گے، لیکن کوئی انھیں نظر کرم سے دیکھے تو وہ قیامت میں ضرور دامن گیر ہوں گے۔

سب جانتے ہیں کہ شہزادہ معظم جاہ حیدر آبادی، جب وہ بنگلور آئے تھے تو نہایت اعزاز و اکرام سے نقیس کو طلب کیا۔ نقیس نے یہ کہہ کر جانے سے انکار کر دیا کہ ”مجھے بڑے آدمیوں سے ملنے کی عادت تھی۔ غالب اہل کرم کا تماشا دیکھنے کے لیے ہی سہی، لیکن فقیروں کا بھیس تو بدلتے تھے۔ لیکن نقیس کی خودداری کوئی روپ بھر کر تماشا دکھانے کی بھی روا دار نہ ہوئی۔ نقیس کی خودداری اور کم آمیزی کا نتیجہ یہ ہوا کہ ان کے مخالفوں نے جو بھی افواہ ان کے خلاف اڑا دی، اس کو خواص نے صحیح مان لیا۔“

عبدالہادی رفعت مرحوم نے بھی اپنی ایک تحریر میں ان کے ساتھ ہوئے اس سلوک پر ملامت ظاہر کیا ہے۔ وہ لکھتے ہیں کہ:

”آپ کی سب سے بڑی خصوصیت خودداری، اصول کی پابندی اور طبیعت کا انکسار تھا۔ مگر افسوس ہے کہ ان تمام اوصاف کے باوجود ان کی قدر زندگی میں اتنی نہ ہو سکی، جتنی کہ ہونی چاہیے۔“

ہفت روزہ ”جمہور“ کے مدیر احمد شاہ خاں نے حضرت نقیس کو شاعر کی حیثیت سے بڑھ کر دیکھا

ہے اور انھیں اس عالم گمنامی اور ناقدر شناسی میں بھی صابر و شاکر پایا ہے۔ وہ ان کی ذات گرامی کو ایک شاعر کے قد سے کہیں بلند تر قرار دیتے ہوئے رقم طراز ہیں:

”نقیس کا مقام شاعر کی حیثیت سے بھی اونچا تھا۔ اور وہ تھا ان کا کردار اور ان کا علم و فضل۔ وہ کم گو تھے۔ مگر انھوں نے جتنا بھی کہا وہ بہت زیادہ پر بھاری رہا۔ نقیس کی زندگی جیسی بھی تھی، وہ ہر حیثیت سے صابر و شاکر رہے۔

ستم کی علالت ہے کدہ ہمیشہ اپنے ہمراہ نظریاتی کو لیے رہتا ہے۔ یہ جب نقیس پر نازل ہوا تو نقیس نے خندہ جنتی کے ساتھ اس کو خوش آمدید کہا اور ساتھ ہی مہر و شکر کو دعوت دے کر کہا کہ ”آؤ میرے یہاں ستم طریفی مہمان ہے۔ اس کی دلجوئی کے لیے اس کے ساتھ رہو۔ تاکہ زمانے کی ستم طریفی بعد میں یہ گلہ نہ کرے کہ نقیس! میں تیری مہمان رہی تو تو نے میری دلجوئی کا کوئی سامان فراہم نہیں کیا۔“

عقیدت کے پھول:

شہر بنگلور کے جلیل القدر شاعر و ادیب دنیائے اردو کو ۱۱ مارچ ۱۹۵۱ء کو دارقانی سے دارجہا کو کوچ کر گئے۔ سانحہ سے ادبی دنیا میں صوبہ ماتم بچھ گئی۔ وقت کے تمام اخبارات نے خراج عقیدت میں ادارے لکھے۔ مقامی و بیرونی شعرا نے مرثیے اور قطعات تاریخ و قات نذر کیے۔ مختلف ادبی اداروں اور شخصیات کے تعزیتی خطوط کے انبار لگ گئے۔ ان سب کا احاطہ یہاں ممکن نہیں، تاہم خراج عقیدت کے چند پھول پیش خدمت ہیں:

”آج جب کہ اردو زبان ہمارے ملک میں ایک بحرانی دور سے گزر رہی ہے، اور اپنے ہی خواہوں کا منہ بیک رہی ہے، حضرت نقیس جیسے ممتاز سخنور کا اس جہاں سے منہ موڑ لینا اردو ادب اور اردو شاعری کے لیے انتہائی بد قسمتی کا موجب ہے۔“..... مجرا تنیل تابش، مدیر روزنامہ پاسان، بنگلور

”جنوبی ہند کے لیے حضرت نقیس کی ذات معجزات زمانہ کی حیثیت رکھتی تھی۔ آپ نہ صرف ایک بہترین شاعر اور خوش نویس تھے، بلکہ فنی معلومات اور وسعت مطالعہ کے اعتبار سے ایک ممتاز حیثیت کے مالک تھے۔ دوستوں میں

ایک بہترین دوست، شاعروں میں ایک بہترین شاعر، شاگردوں میں ایک اہم استاد بن کر آپ نے ایک مثال قائم کر دی تھی۔۔۔۔۔۔ (عبداللہادی رفعت)  
 ”نقیس اگرچہ بہ ظاہر صوفی نہیں تھے، مگر ان کے خیالات اور ان کی صلاحیتوں سے یہ مترشح ہوتا تھا کہ وہ مگر ذکر کے سلسلے میں بہت آگے بڑھ چکے ہیں۔“ (احمد اللہ خاں، مدینتِ روزہ، جمہور بنگلور)

”خسوس ہے کہ آج ہم سے ایسی نام و نمود اور جاہ و منصب سے محض اور باکمال ہستی اٹھ گئی۔ آپ کے بے وقت انتقال نے بنگلور کے سرفراز کو جھکا دیا ہے۔ اس دورِ قحطِ الرجال میں تو آپ کا کوئی جانشین نظر نہیں آتا اور آپ کی یہ جگہ اس وقت تک خالی رہے گی، جب تک کہ خدا کسی اور کو پیدا نہ کر دے۔“ (بشیر الدین احمد مجاز، مکرر روزنامہ، بیدار بنگلور)

”حضرت نقیس ایک قابل شاعر اور ماہر فن ہونے کے لحاظ سے بنگلور کی ایک ایسی ہستی تھی، جو آئندہ چل کر ہندوستان بھر میں بطور مثال پیش ہوگی۔ بنگلور نے آپ کی کوئی قدر نہ کی، لیکن یہ بات یقینی ہے کہ زمانہ آپ کی صلاحیت اور قابلیت کی قدر کرنے پر مجبور ہوگا اور اہل بنگلور شمالی ہند کے روبرو حضرت نقیس کو پیش کرتے ہوئے فخر محسوس کرنے لگیں گے۔“ (عبدالعظیم خاں، عزیزی، مدینِ روزنامہ آزاد، بنگلور)

”درحقیقت اہل بنگلور نے ایک ایسا گورہ بے بہا پایا تھا، جو اپنی نفاست، مزاج، پاکیزگی، طبع، عظمت، تخیل اور شوکتِ فکر کی وجہ سے چوٹی کے شاعروں میں منفرد تھا۔ عام طور پر کہا جاتا ہے کہ اہل بنگلور نے حضرت نقیس کے کلام کی قدر و منزلت ان کے زمانے میں نہیں کی۔ یہ کوئی تعجب خیز امر نہیں۔ کیونکہ تجربہ شاہد ہے کہ اہل بنگلور ہی نہیں، ہر شہر اور ہر ملک میں تقریباً تمام صاحبانِ فن و کمال کے ساتھ ایسا ہی سلوک روا رکھا گیا ہے، ایسی صورت میں حضرت نقیس کی ذات کیسے مستثنیٰ قرار پا سکتی ہے۔“ (سید جہانگیر)

ماہنامہ عالمگیر (لاہور) و دیگر جریدوں میں شائع نمونہ کلام:

### غزل

جمال یار بھی ہے جلوہ بہار بھی ہے مری نظر میں چمن بھی ہے گلزار بھی ہے  
مری نظر ہے جو انجام کار پر ساتی! وہ گلزار جو آیا ہے قاتحہ پڑھنے  
وہ صبح ناز جو رکھے ہیں میرے سینے پر کی ہے کیا سرسعاد میں لعل و گوہری  
لگاؤ ناز کے قبضہ میں ہیں اگر چہریاں یقین ہو مجھے فصل بہار کا کیوں کر  
میں بے خدائی میں جو لپٹا گلے سے ہولے وہی اداسی وہی بے کسی وہی وحشت  
اندھیری رات میں آتے ہیں وہ زیارت کو لبوہما کے شہیدوں کا نام زندہ کر  
بیٹھ کے کہتے ہیں ساقی کی بھری پیمائشیں نفیس دردمخت پہ جان دیتا ہے

(ماخوذ از ماہنامہ عالمگیر (لاہور) شمارہ نمبر 1928)

یہ دل میں سے خدا کس بقیہ کی یاد آتی ہے ترے علم و حکم کی داد دینے کو سرے لب پر  
فغاں آتی ہے نالے آتے ہیں غمراہ آتی ہے تصور جب کیا تصور جلاں کھنچ گئی دل میں  
تجھے صورت گری ایسی کہاں بہرہ آتی ہے تصور اس کرم کے میں کبھی تنہا نہیں رہتا  
کہ جس دن تم نہیں آتے تمہاری یاد آتی ہے تمنائے شہادت چو سلیحی ہے لبوہما  
تجھے غیرت نہیں اے نجر جلاؤ آتی ہے شہر جو کہہ پراگتا ہے اس کی پتی پتی سے  
اگر سو گھوں تو بوجے حسرت فرہاد آتی ہے جلیل آنکھوں کے پیلے چمک جاتے ہیں  
وہ اگلی محبت ویرمخاں جب یاد آتی ہے

(ماخوذ از عالمگیر، شمارہ سالانہ نمبر جون 1930)

کلامِ نفیس:

نتیجہ فکر مولانا محمد یوسف صاحب نفیس بنگلوری تلمیذ رشید حضرت جلیل مدظلہ

جائیں امیرین کی لکھنؤ

نقاب عارض رنگیں جو اٹے یارا بھی ہزار جان سے بان ہو بہارا بھی  
 ہوا زمانہ مگر ہے یہ داغ دل کا اثر کہ گھٹناں ہے چراغ سرسرا بھی  
 نئے استغنی کیا تند و تیز اے ساتی! وہی سرور ہے باقی وہی خوار بھی  
 جو تم رہو تو رہے رنگ گلستاں قائم جو تم چلو تو چلے موسم بہارا بھی  
 لگہ ہو کیا مجھے ساتی کی کم نکائی کا کہ چشم مست سے نکلیں ہوئیں چہل بھی  
 ہل کہ جس میں تھا رنگ غلوں دوائے فنا بنانہ ہائے کسی کے گلے کا ہار بھی  
 پلاوے پھول نہ رکھ انگار میں ساتی! بہار ہے ارے موسم بہار بھی  
 لگاؤ شوخ جو ہو جائے مہریاں مجھ پر سکون پائے مرا قلب بے قرار بھی  
 کمال ہے یہ تصور کا بعد مدت بھی یہ ہے گماں کہ دیکھا ہے روئے یار بھی  
 ہزار بار انھیں آزما چکا پھر بھی ہے میرے دل کو حسینوں کا اعتبار بھی  
 ہے ہوئے ہوئی اک عمر مست رکھتا ہے نہیں نذر صہبائے خوشگوار بھی

(مطبوعہ: مائتیر، شمارہ سالانہ نمبر جون 1930)

بجلیاں چکیں جو وہ بد کے ہوئے توراٹھے قل گدھ میں شہ قشائیں کھنچیں خنجر اٹھے  
 شور تھا بزم سے سے رند جب پی کراٹھے دیکھنا! وہ بندگان ساتی کوڑاٹھے  
 تیرا دیوانہ جو نکلا اس کے لینے کے لیے ہیرا نکلا سے آئیں دشت سے پھراٹھے  
 جمع ہو سکتے نہیں پھراٹھے مشتاق مجال آج پھر پردہ نشیں پردہ شرعراٹھے  
 چشم ساتی نے اشاروں میں نہیں کیا کہہ دیا توڑ کر تو بہ جو بیٹھے پھیک کر ساغراٹھے  
 تراب عاشق پہ جو پیشادہ اسرودہ اٹھا شمع تو گل ہو کے اٹھی پھل مرجھا کر اٹھے  
 میں چلوں تو ساتھ میرے میری رسولی چلے وہ انھیں تو ساتھ ان کے قندہ معشراٹھے  
 پلہ جب تک گل سکیں ہو غلے گھر چلیں ہاتھ جب تک اٹھ سکے بیٹاٹھے ساغراٹھے

کیوں نہ ایک لفظ کی عظمت پر ہو ماتم عمر بھر      دل ہی شے ہم ان کی ہر ہند سے کھو کر اٹھے  
میرے ساتی تو اٹھایا اک دکان سے اٹھی      تم چلے مکیش بڑے شیشے بٹے ساغر اٹھے  
بے گناہ پر جو اٹھا ہو قتل گاہ و ناز میں      ہاتھ اب وہ قاتل کے واسطے کیوں کراٹھے  
جب کبھی مسجد سے آئے سوئے یہ مکانہ نفیس      آپ کی تنظیم کو شیشے جھکے ساغر اٹھے  
(مطبوعہ: جنوبی ہند کا بہترین ادب 1958)

### کتب ماخذات

- (۱) افادات نفیس      مطبوعہ 1985
- (۲) استفسارات نفیس      مطبوعہ 1993
- (۳) اصطلاحات اردو      مطبوعہ 1986
- (۴) متاع ہنر: انتخاب کلام نفیس      مطبوعہ 1982
- (۵) ریاست ہندوستان اردو کی نشو و نما      از: تصنیف ڈاکٹر حبیب الرحمن جلیلی اللہ (مرحومہ)
- (۷) ماہنامہ عالمگیر (لاہور)      شمارہ نمبر 1928 و سالانہ نمبر 1930
- (۸) جنوبی ہند کا بہترین ادب      مطبوعہ 1958



## سید غوث محی الدین

ہائی روزنامہ الکلام

کلیم الملک سید غوث محی الدین معروف بہ بابائے صحافت کا شمار جنوبی ہند کی ان ممتاز شخصیتوں میں ہوتا ہے، جنہوں نے نہ صرف اسلاف کے دینی، ادبی، سیاسی، تہذیبی، تصنیفی اور صحافتی ورثے کی حفاظت کی، بلکہ اس گراں ہار امانت کو نئی نسل تک پہنچانے میں امین صادق ثابت ہوئے۔

سید غوث محی الدین ہمہ جہت شخصیت کے مالک تھے۔ ٹکٹ صدی پر محیط زندگی میں مختلف شعبوں سے وابستہ رہ کر ایسے مختلف النوع کارنامے انجام دیے، جن کا اعتراف آج کے دور میں محال معلوم ہوتا ہے۔

آپ 1890 میں پیدا ہوئے۔ حسب نسب نیچے سلطان شہید کے وفا شعار سپہ سالار حضرت سید غفار شہید (متوفی 1799) سے منسوب ہے، حتیٰ کہ بعض مقالہ نگار نے آپ کو ان کا پوتا لکھا ہے۔ جنوب ہند کے نامور شاعر و ادیب حکیم محمد امام لہاری (متوفی 2000) نے اپنی تصنیف ’نقوشِ تاثرات‘ میں آپ کا وطن قصبہ چولور متعلق ہندوپور تحریر کیا ہے۔ جواب حملہاؤ کے علاقہ میں ہے۔ ابتدائی زندگی کے متعلق تحریر کیا ہے کہ:

”شہر کے ایک تاجر کتب عبدالرحمن فیضی مرحوم جب کتابوں کی تجارت کے لیے



اس قریہ کو گئے تو آپ ان کے ہمراہ ہو لیے۔ چونکہ روزگار کی وجہ سے آپ وہاں بہت تنگ حال تھے۔ فیضی صاحب مرحوم نے سب سے پہلے آپ کو پریس کے کام میں لیا پھر تھوڑا بہت پڑھایا لکھایا اور پریس کا کام بھی سکھایا۔ یہاں سے گویا آپ کی ترقی شروع ہوئی۔“

بحیثیت معلم:

انٹرمیڈیٹ تک تعلیم حاصل کی۔ پھر ٹیچر ٹریننگ کالج سید اہیٹ (مدرس) سے ٹریننگ کا امتحان بھی پاس کر لیا۔ تدریسی کیریئر کا آغاز ایک عام اسکول ماسٹر کی حیثیت سے کیا۔ اس کے بعد معسکر بنگلور کے ایک سرکاری ٹیچر ٹریننگ اسکول میں آپ کی تقرری ہوئی۔ معسکر بنگلور آزادی سے قبل علاء اباد اور شہر اکا مرکز رہا ہے۔ چنانچہ کوئی عین اساتذہ آپ کی زیر تربیت تھے۔ ان میں سے 18 کو اساتذہ امتحان میں کامیابی ملی۔

آپ کی غیر معمولی تعلیمی لیاقت و تدریسی صلاحیت سے حکومت ہند کے تعلیمی افسران بہ خوبی واقف و متاثر تھے۔ غرض 1919 میں ماہانہ پچاس روپے وظیفہ پر ہائر سکندری گریڈ ٹریننگ کے لیے ٹیچر کالج سید اہیٹ مدرس میں تقرری مل میں آئی۔ جہاں تدریس کے دو سال کامیابی سے گزارے۔ 1921 میں جب آپ شہر بنگلور واپس ہوئے تو ایک مدرسے میں ایڈ ماسٹر کا عہدہ تفویض کیا گیا۔

تدریس کے باوقار منصب پر فائز رہتے ہوئے آپ کی طبیعت صحافت کی طرف مائل ہوئی، تاکہ اسکے ذریعہ بھی طلبہ و اساتذہ کو فائدہ پہنچائیں۔ غرض 1914 میں ’علم و عمل‘ کے نام سے ایک ماہنامہ رسالہ نکالا، جو تدریسی نکات پر مشتمل تھا۔ اس میں اساتذہ و طلبہ کے لیے مفید ترین مضامین کے علاوہ دیگر موضوعات پر بھی مضامین ہوتے تھے۔ ملک بھر میں اس رسالہ کی پذیرائی ہوئی۔ یہاں تک کہا جاتا ہے کہ اس رسالہ کی افادیت کا شہرہ اس حد تک پہنچ گیا کہ میسور اور مدرس کی حکومتوں نے اس رسالہ کی سیکڑوں کاپیاں خرید کر علی حلقوں میں تقسیم کی اور تعلیمی حلقوں میں آپ کی وسعت معلومات کا خوب چرچا ہوا۔

بحیثیت صحافی:

دوران تدریس یا اس کے بعد جو تصنیفات آپ کے نوکِ قلم سے منظرِ شہود پر آئیں، ان کا

ذکر تصنیفات کے بیان میں آئے گا، (انشاء اللہ)۔ یہاں آپ کے صحافتی کردار کے نمایاں پہلوؤں کو اجاگر کرنا ہے۔ اس ضمن میں صحافت کی طرف آپ کا میلان اور آسان صحافت پر علم و عمل کا نمودار ہونا قابل ذکر بات ہے۔ اس کے دور رس نتائج پر نگاہ ڈالیں تو یہ ایک قابل نیک معلوم ہوتا ہے۔ یہ چونکہ خالص علمی مباحث پر مشتمل رسالہ تھا، لہذا صحافت کی لذت آشنائی اور قوم ہدایت کے درو کی کمک نے رسالہ سے ایک مستقل اخبار نکالنے پر آمادہ کیا۔

چنانچہ 1924ء میں کلیم الملک سید غوث محی الدین نے ’الکلام‘ نام کا ایک اخبار شروع کیا جو ایک سال تک ہفتہ وار رہا، بعد میں روزنامہ میں تبدیل ہو گیا۔ بلاشبہ اخبار نکالنا بطور خاص اس دور میں اتنا آسان کام نہیں تھا۔ اس کے لیے ہمت مردان کے ساتھ ساتھ مدد خدا بھی لازم و ملزوم ہے۔

پروفیسر بی بی شیخ علی اخبارات سے متعلق وچیدگی اور دشواریوں کا ذکر کرتے ہوئے لکھتے ہیں کہ ”اخبار نکالنا بچوں کا کھیل نہیں، اس سنگلاخ زمین کے کاٹنے کوئی مولانا محمد علی جوہر سے پوچھئے، یا مولانا آزاد سے، صحافت کی وچیدگیاں تلخ تجربات مالی مشکلات، سیاسی مجبوریاں، وہ سنگین مراحل وہی لوگ جانتے ہیں، جو اس خاردار میدان میں قدم رکھ چکے ہیں۔“

اب اس دور کا ایک مختصر جائزہ لیتے ہیں جس میں الکلام وجود میں آیا۔ اس وقت صحافت کس صورت حال میں تھی اور ماحول اس کے وجود کی بھاکے لیے کس قدر سازگار، یا ناسازگار تھا، اس کا علم، الکلام کے وجود کی حیثیت اور اہمیت کو جاننے میں معاون و مددگار ہوگا۔

’الکلام‘ 1924ء میں شروع ہوا جو کہ بیسویں صدی کا شروع و حاتی دور تھا۔ یہ سری کرشن راج وڈیر کے عہد کا ابتدائی دور تھا۔ مجموعی اعتبار سے یہ زمانہ میسور میں اردو صحافت کے زوال کا زمانہ تھا۔ اس زمانہ میں لوگوں کا زیادہ تر رجحان انگریزی تعلیم کی طرف بڑھ گیا تھا اور مقامی زبانیں تنزل پذیر ہو گئی تھیں۔ دوسری طرف مسلمانوں کی مالی حالت نہایت خستہ ہو گئی تھی۔

اخبارات و رسائل کی حوصلہ افزائی تو درکنار، بنیادی ضروریات زندگی کی تکمیل ناممکن سی ہو گئی تھی۔ اس معاشی بد حالی سے اردو اخبارات کو کافی حد تک نقصان پہنچا اور کچھ اخبارات نے حالات کی ستم ظریفی کی تاب نہ لا کر دم توڑ دیا اور جو باقی رہ گئے، اس کا معیار پست ہو گیا۔ اس

صورت حال کے باوجود مجاہدینِ اردو نے اردو کی خدمت سے خود کو وابستہ رکھا اور مقدور پھر کوشش سے اخبارات و رسائل زندگی کی ریت لیے اپنی صحافت پر ٹھماتے رہے۔

ان تاسازگار حالت میں بھی جو رسالہ جات اور اخبارات اردو کی شمع جلانے ہوئے تھے، ان میں اڈورڈ (1901)، شیخ الہج (1902)، انصیر، المیسور، بنگالستان خیال (1908)، رسالہ حبیب (1909)، پھر 1915 تا 1916ء خارج گزٹ، شاہ راہ ترقی، المسلم، اڈوانزر، ہلال، برقی حق، شوکت عثمانیہ اور اسی اثنا میں علم و عمل نکلا۔ علاوہ ان میں کئی آٹھ اخبارات کرشیل ایجنڈ گلیفکل کے نام سے نکل رہے تھے۔

1917ء اور اس کے بعد کے ادوار میں بھی یہ سلسلہ جاری رہا۔ پیکر خیال، العرفان، مذاق عروج، نگزار عروج، ترانہ اور آفتاب بعد کے چھ برسوں میں نکلنے والے اخبارات ہیں۔ تاہم حالات عمومی طور پر حوصلہ افزا نہ ہونے کے سبب اپنا وجود برقرار نہ رکھ سکے۔ اسی دوران صحافت کے دور تنزل کے دبیز پردے کو چاک کرتا ہوا 'الکلام' 1924ء میں آب و تاب کے ساتھ افق صحافت پر نمودار ہوا۔ جب یہ بہ حیثیت روزنامہ شروع ہوا تو اس وقت اس کا کوئی قابل ذکر حریف یا مقابل نہ اردو میں تھا اور نہ کسی دوسری زبان میں۔ اس لئے اردو، انگریزی اور کنڑ اخباروں میں 'الکلام' کو ریاست میسور کا قدیم اخبار تسلیم کیا گیا ہے۔

'الکلام' کے اجرا کے کچھ عرصے بعد سے 1940ء تک کم و بیش 20 جراند و رسائل اور روزنامے اخبار منظر عام پر آئے۔ ان میں روزنامہ بنگلور (1928) زیر ادارت شفیع الملک عباس خاں صاحب مرحوم، قوم زیر ادارت ابوسعید عبدالقیوم (1933) میں نکلا۔ 1940ء کی دہائی میں روزنامہ 'آزاد محمد علی کمال، محمد مصطفیٰ غازی اور عبدالعظیم خان غازی کی ادارت میں اور روزنامہ 'پاسبان' 1946ء میں محمد اسماعیل تابش کی ادارت میں نکلا۔

'الکلام' کے ہم عصر اخباروں میں آزاد اور پاسبان کا نام آتا ہے، جن میں 'الکلام' ہی استقلال کے ساتھ 1968ء تک اردو طبقہ کے دل کی دھڑکن بنا رہا۔ روزنامہ پاسبان تاحال کسی طرح اپنا وجود برقرار رکھے ہوئے ہے۔

یہاں یہ کہنا ہے جانہ ہوگا کہ الکلام کا وجود ریاست میسور اور بنگلور کی عظمت رفتہ کو بحال رکھنے میں ایک اہم پیش رفت ثابت ہوا۔ چونکہ انیسویں صدی میں یہاں ادب و صحافت کی تاریخ بڑی تازہ ناک اور شاندار رہی ہے۔

اس اجمال کی تفصیل اس طرح ہے کہ 1900ء تک جنوب میں دیر ۶۰ درجن کے قریب صرف اخبارات شائع ہو رہے تھے۔ جن میں 'قائم الاخبار' بنگلور کے قیام (1811ء) کے بعد سب سے پہلا اخبار مانا جاتا ہے، جو 1861ء میں جناب منشی محمد قاسم کی زیر ادارت نکلا تھا۔ اسی سال قادر پاشا صاحب مرحوم کی زیر ادارت 'سلطان الاخبار' میدان میں اترا۔ پھر میسور اخبار آیا، جس کے مالک و مدیر حلقہ سید محمد، مالک مطبع فردوسی تھے۔ اس کے بعد اخبار 'منشور محمدی' زیر ادارت محمد عبدالجلیل آیا۔ اس زمانہ کے اخبارات کی فہرست میں نیر اعظم، بنگلور اخبار، مصلح، باد صبا، محافظ بنگلور، میڈ گزٹ، شمع سخن، دیوار اور سل کے نام آتے ہیں۔ ان میں ہر ایک کی اشاعت اچھی تھی۔ اور اگر ان اخباروں کا موازنہ اس زمانے کے کسی اخبار سے بھی کیا جائے تو تسلیم کرنا ہوگا کہ بہ لحاظ مضامین، کتابت، طباعت اور کاغذ کے بنگلور کے اخبارات ہی قائل تھے۔ تمام اخبارات نے تھوڑے بہت فرق سے اچھی عمر پائی جس کا تناسب ریلوے صدی سے نصف صدی تک ہے۔ دلچسپ بات یہ ہے کہ بنگلور میں شعراء، اداکار اور اہل علم حضرات کی کوئی کمی نہیں تھی۔ یہ وہی زمانہ تھا جس کے متعلق حضرت صاحب مرحوم فرماتے ہیں۔

سیر کر لیتا ہوں صابرات بھر جنت کی میں جب خیال آتا ہے مجھ کو خواب میں بنگلور کا محمود خاں محمود لکھتے ہیں کہ

”ادیبوں اور شعرا کا دماغ آسمان پر تھا۔ یہاں تک کہ قائم الاخبار کی ایک اشاعت میں میں نے دیکھا ہے کہ بنگلور اور لکھنؤ کے شعراء میں کسی شعر یا لفظ کے متعلق جھگڑا ہو رہی تھی تو بنگلور والے لکھنؤ والوں کو چیلنج دے رہے تھے۔ اور یہ اسی ملی کشاکش کا نتیجہ تھا کہ جب مولانا عبدالعلیم شرر لکھنؤ 1887ء میں لکھنؤ سے 'دلگداز' شائع کیا تو بنگلور سے اس کے جواب میں جناب قادر شریف

صاحب صابر مرحوم نے ’دوسو‘ جاری کیا۔ دنگداز میں روسیوں اور ترکوں کی جنگ کا پلاٹ قائم کرتے ہوئے حضرت شہر مرحوم (متوفی 1926) نے ناول ’حسن انجلیہ‘ لکھنا شروع کیا تو ’دوسو‘ میں انگریزوں اور نواب حیدر علی کی لڑائی کا پلاٹ قائم کرتے ہوئے ایک دوسرے ناول کا سلسلہ شروع کیا۔ پھر جب لکھنؤ سے پیام یا ’شائع‘ ہو تو بنگلور سے بھی ’شائع‘ جاری ہوا۔“

فرض 1900 کے آگے بنگلور اہل علم و فن کا مرکز رہا اور یہاں کی خاک سے وہ اہل کمال اٹھے، جن کی شہرت تمام ہندوستان میں پھیلی ہوئی تھی۔

مذکورہ بالا اقتباس سے انیسویں صدی میں ریاست میسور بنگلور کی علم و ادب اور ثقافت کی روشن تاریخ کا نقشہ واضح طور پر ابھر کر سامنے آ جاتا ہے۔ اس سے بجا طور پر یہ نتیجہ اخذ ہوتا ہے کہ انیسویں صدی بنگلور میسور میں علم و ادب اور صحافت کی ترقی کا روشن دور رہا ہے۔

اگر جنوب کی اس سے بھی قبل کی تاریخ پر نگاہ ڈالیں تو 18 ویں صدی میں اردو کا سب سے پہلا اخبار 1794 میں حضرت نیچو سلطان شہید کے فرمان سے اسی سرزمین سے شروع کیا گیا تھا۔ حالانکہ محققین نے اردو اخبار کی اولین اشاعت کی تاریخ کو 19 ویں صدی سے جوڑا ہے، اور اس سلسلے میں مختلف روایتیں ملتی ہیں، لیکن حقیقت یہ ہے کہ سلطانِ خدا داد سے اردو کا پہلا اخبار شروع ہوا۔ اس اخبار کا نام ’نوبی اخبار‘ تھا، اور 1799 تک پابندی سے شائع ہوتا رہا۔ یہ چونکہ سرکاری اخبار تھا، اس لیے صرف شاہی فوج، افسران اور سپاہیوں تک اس کی رسائی تھی۔ عوام تک نہیں پہنچ پاتا تھا۔

مشی کی اس جملہ تاریخ کی روشنی میں ’الکلام‘ کا وجود اور کم و بیش نصف صدی تک زمانہ کے سرد گرم حالات کا پامردی سے مقابلہ کرتے ہوئے زندہ رہنا بڑی بات ہے۔ ’الکلام‘ نے اپنی اس عمر عزیز میں ملت کے حالات و مسائل اور ان کے تقاضوں کو سیاسی و سماجی گھیرے سے لے کر ارباب حکومت تک پہنچانے میں کوئی کسر نہیں چھوڑا۔ ریاست میسور کے مسلمانوں کا ہر و معرِز، ملت کا ترجمان اور صحافتی اقدار کا پاسبان بن کر آسمانِ صحافت پر درخشندہ و تابندہ رہا۔ سید فوٹ محمد الدین الکلام کی بے باک صحافت اور بے لاگ تبصرے سے ’بابائے صحافت‘

کہلائے۔ آپ کی صحافتی خدمات کے اعتراف میں حکومت میسور نے تاحیات کے لیے دیکھ  
مقرر کیا اور ”کلیمنٹ“ کے پادشاہ خطاب سے آپ کی عزت افزائی کی۔

اخبار ”الکلام“ سے متعلق تذکرہ میں شاعر مشرق علامہ اقبالؒ کے جنوبی ہند کا سفر اور اس  
موقع پر ”الکلام“ کے خصوصی شمارہ کی اشاعت کا ذکر نہ کیا جائے تو ”الکلام“ کی تاریخ اور حوری رہ جائے  
گی۔ 1929 میں جب علامہ اقبالؒ بنگلور تشریف لائے تو مدبر ”الکلام“ نے اس موقع کو قیمتی جان  
کر ”الکلام“ کا خصوصی شمارہ، علامہ کے نام شائع کیا۔ خرید شعرائے کرام کی طبع آزمائی کے لیے ڈاکٹر  
اقبال کا ایک مصرع

مسلم خواہیدہ اٹھ ہنگامہ آرا تو بھی ہو..... دیا گیا تھا۔ جس پر ریاست بھر کے اہل سخن نے  
اپنے فنی جوہر دکھائے۔ مسکے بنگلور کے ریلوے اسٹیشن پر اخبار کے محلے کے ہر وہ پھول کے  
باروں سے علامہ کا استقبال کیا گیا اور خدمت میں اقبال نمبر پیش کیا۔ یہی وہ موقع تھا جب آپ کو  
علامہ اقبالؒ کے مسکے بٹری اور پھر رقیق سفر بننے کا سہرا سونچ ہاتھ آیا۔

دیوان میسور سرمرزا اٹھیل (مئی 1959) نے علامہ اقبال سے جب آپ کی یہ  
عقیدت اور محبت دیکھی تو فرمایا کہ ”جناب غوث محی الدین صاحب میں آج آپ کو حکومت میسور کی  
طرف سے ڈاکٹر اقبال کا مسکے بٹری مقرر کرتا ہوں۔ جب تک وہ میسور اسٹیٹ میں قیام  
فرمائیں، آپ ان کے ساتھ رہیں۔“

غوث محی الدین صاحب نے اس اعزاز کو بھروسہ اور خوشی قبول کیا اور ڈاکٹر صاحب کی  
خدمت گزاری میں جس خلوص دل سے حصہ لیا، اس سے ڈاکٹر صاحب محفوظ ہو کر حضور نظام دکن  
کے مدارالہام مراکبری کو تار و پاز کیا کہ آپ (غوث صاحب) کو حیدرآباد آنے کی دعوت دیں۔ چنانچہ  
پھر وہاں سے تار آیا اور آپ ڈاکٹر صاحب کے ساتھ حیدرآباد تشریف لا کر حضور نظام کے مہمان  
بنے اور علامہ ڈاکٹر اقبال کے رقیق سفر ہونے کا بھی شرف حاصل ہوا۔

آپ کو علامہ اقبال کی صحت کہ قلم سے کام لو سید، ہیں بے کار اب شمشیریں کو اپنی  
صحافتی زندگی میں خوب برتا۔ قلم کی جولانی اور فکر کی پرواز نے صوبہ اول کے صحافیوں میں لاکھڑا  
کیا۔ ”الکلام“ آپ کی زندگی کا اوڑھنا بچھونا تھا۔

الکلام صرف ایک اخبار نہیں تھا، لوگوں میں دینی شعور و آگہی پیدا کرنا اور ان کی دینی ذہن سازی بھی اس کا مشن تھا۔ اسی غرض و غایت کے پیش نظر مولانا مولوی عبدالعزیز (حیدر آبادی) کے مرتب کردہ خطبات جمعہ کے اقتباسات ہر جمعہ کو شائع کیے جاتے، تاکہ ائمہ مساجد و خطیب حضرات اس سے استفادہ کر کے خطبہ دیں۔ اس کی کاپی ساری ریاست میسور کی مساجد کو مفت بھیجی جاتی۔ اس طرح الکلام بیک وقت دین کے فروغ میں بھی سرگرم عمل رہا۔

مؤرخ و پروفیسر جناب بی شیخ علی کی تحریر کا درج ذیل اقتباس جہاں صحافت کی ضرورت، اہمیت اور افادیت پر روشنی ڈالتا ہے وہیں مدیر الکلام کی صحافتی خدمات کا بھی برملا اعتراف کرتا ہے، ملاحظہ ہو:

”صاحب موصوف صحافت کے غازی تھے۔ ریاست میسور میں اردو کا اہم اخبار الکلام انہی کے ہمت و حوصلہ کا رنگین منت ہے۔ صحافت، سیاست کا چوتھا ستون ہے۔ جمہوری نظام کا اٹا ہے۔ شہری حقوق کا پاسان ہے۔ یہ وہ طاقت ہے، جس سے اور باپ حکومت بھی لرز جاتے ہیں۔ میسور کے مسلمان اس حربہ کی اہمیت سے ناواقف و بیگانہ تھے۔ جبکہ شمالی ہند میں اردو صحافت آفتاب جہاں تاب کی طرح چمک رہی تھی۔ مولانا آزاد کا ’الہلال‘، ذوالبلاغ، مولانا محمد علی جوہر کا ’کامریڈ‘، ہمدرد، مولانا ظفر علی خاں کا ’زمیندار‘، لکھنؤ اور دہلی کے کئی اخبارات و رسائل سے ملک بھر میں ایک دھوم مچ گئی تھی۔ مگر اردو زبان کی یہ شمشیر کرناٹک میں گم تھی۔ صاحب موصوف کا احسان ہے کہ انہوں نے صرف الکلام کو جاری ہی نہیں کیا بلکہ مستقل حراجی سے اس کو تقریباً نصف صدی تک زندہ رکھا۔“

اسی طرح ریاست کی معروف معتمدہ ڈاکٹر حبیب النساء دلی اللہ (مرحومہ) جناب نوٹ محمد الدین اور اخبار الکلام کے صحافتی کردار و ادبی و تعلیمی خدمات کے حوالے سے لکھتی ہیں کہ

”الکلام نے اردو زبان کی گراں بہا خدمات انجام دی ہیں۔ مدیر الکلام سید

نورث کی الدین نے اپنے اخبار کے ذریعے مسلمانوں میں تعلیم کو مقبول عام بنانے کی خاص طور سے کوشش کی۔“

بحیثیت مصنف:

درس و تدریس سے شغف اور حدود و اجہا آپ کو تصنیف و تالیف کی ڈگر پر لے آیا۔ جب اس میدان میں طبع آزمائی کی تو کم و بیش نصف درجن کتابیں آپ کے قلم سے مندرجہ شہود پر آئیں۔ اس طرح آپ کا نام نامی مصنفین کی فہرست میں بھی اونچا مقام رکھتا ہے۔

نچر کالج مدراس سے واپسی کے بعد ہم عصر اساتذہ کے لیے ’جواہرِ تعلیم‘ کے نام سے ایک کتاب لکھی، جو ملی حلقہ میں بے حد پسند کی گئی۔ اس کی مقبولیت ریاستی حدود پار کر کے بہو پال اور ممبئی تک جا پہنچی۔ ملک بھر سے اساتذہ برادری نے اس پر پسندیدگی کا اظہار کیا۔ راقم الحروف نے مذکورہ کتاب تک رسائی حاصل کی ہے اور مطالعہ بھی کیا ہے۔

146 صفحات پر مشتمل یہ کتاب بلا مبالغہ آج بھی اساتذہ برادری کے تدریسی مہارت و فن کو جلا بخشنے اور ان کی تدریسی معلومات و آگہی میں بیس بہا اضافہ کی صلاحیت و استعداد رکھتی ہے۔ فنِ تعلیم و تدریس کے جملہ گوشوں کا اس میں احاطہ کیا گیا ہے۔ اس وقت کے انگریزی مآخذ، ماہرینِ علوم و فنون کی تحقیقات و تجربات اور دیگر ذرائع سے استفادہ کر کے کتاب لکھی گئی ہے۔ جس کا بین ثبوت خود تصنیف ہے۔ کتاب ایجوکیشنل پبلشنگ انسٹی ٹیوٹ، بنگلور شی کے کارخانہ میں پریس سے 1930 میں شائع ہوئی ہے، جو کہ طبع دوم ہے۔ کتاب کل پانچ ابواب پر مشتمل ہے۔

کتاب کی ضرورت تصنیف، اہمیت و دیگر احوال پر خود صاحب کتاب کی تحریر سے بہتر روشنی پڑتی ہے، جو طبع اول و دوم کے دیباچہ میں ہے۔

’فنِ تعلیم پر اردو میں اب تک بہت کم کتابیں لکھی گئی ہیں۔ اور باسٹنا چند اکثر کتب قدیم طرزِ تعلیم کے مطابق ہیں۔ حالانکہ انگریزی میں نئی کتابیں ہزاروں کی تعداد میں شائع ہو کر معلمین کو جدید طرزِ تعلیم اور تازہ معلومات سے بہرہ ور کر رہی ہیں۔ چونکہ میری عمر کا بیشتر حصہ اسی دشتِ علمی کی سیاحی میں



گزارا ہے۔ اس لیے مجھے اپنے ہم مشرب دوستوں کی شدید تعلیمی ضروریات محسوس ہوتی رہی ہیں۔ اور میں اسی ادیب بن میں تھا کہ ایک ایسی کتاب مرتب کروں، جو فن تعلیم کے جملہ تازہ اور جدید اصول، قوانین، فلسفہ اور نفسیات پر بخوبی روشنی ڈال کر اساتذہ کے لیے ایک رفیقِ صائق کا کام دے سکے۔

خوش قسمتی سے مجھے پھر کالج سید ایبٹ مدراس میں ٹریننگ کے لیے دو سال رہنے کا موقع مل گیا۔ جس کو میں نے نہایت قیمت تصور کر کے وہاں کے عظیم لغات کتب خانے سے گریگری لٹن اور بیگلی جیسے امریکہ کے مشہور و معروف ماہرینِ فن تعلیم کی عین تحقیقات اور وسیع تجربات کے اصول و موثر اور جواہر لٹ کو جن جن کو اپنے ساتھ لایا۔ جن کو تین سال لگا تا دماغ سوزی اور وہ ریزی کے بعد آج ایک تھکنی صورت میں اپنے معزز قدر دانوں کی خدمات میں پیش کرتے ہوئے اعزازِ قبولیت کا امیدوار ہوں..... (دیباچہ طبع اول، یکم ستمبر 1927)

کتاب کو جو قبولیت ملی، اس کا اندازہ اس بات سے لگایا جاسکتا ہے کہ تیسرے سال پھر اس کی طباعت کا شدید تقاضا پیش آیا چنانچہ طبع دوم 1930 کے دیباچہ میں لکھتے ہیں:

”شکرِ خدائے کار ساز کا کہ جواہرِ تعلیم ہندوستان بھر کے معلمین میں نہایت ہی مقبول ہوئی۔ میسور، مدراس، ممبئی اور پنجاب پبلیکیشن بک کمپنیوں نے اس کتاب کو بہ نظر احسان دیکھ کر اسکول لائبریریوں کے لیے اس کی خریداری منظور فرمائی۔ (یکم فروری 1930)

مذکورہ بالا تحریر سے یہ بات بالکل عیاں ہے کہ آپ نے کس عرق ریزی و محنت شاقہ سے یہ کتاب لکھی۔ بحث و تحقیق، تصنیف و تالیف ایسا محنت طلب اور عمل پیہم کا متقاضی عمل ہے، جسے وہی انجام دے سکتا ہے، جس کو جنون کی حد تک اس کام سے شغف اور لگاؤ ہو۔ تین سال کے جہد مسلسل کے نتیجہ میں گراں قدر تصنیف کے طور پر جو نتیجہ برآمد ہوا، وہ بے مثل ثابت ہوا اور آپ کو ہندوستان بھر کے علمی حلقے میں ایک نئی شناخت ملی۔ اتنا ہی نہیں، اس تصنیف پیش بہا سے استفادہ کرنے والوں نے اظہارِ تشکر کے طور پر آپ کو ’نمروزِ تعلیم‘ کے باوقار خطاب سے سرفراز کیا۔

کتاب کے اخیر میں اساتذہ برادری سے آپ کا نامیاد خطاب ہے، جو معاشرہ میں

اساتذہ کی حیثیت دو کار اور قوم و ملت کی تعمیر و ترقی میں ان کے جملہ کردار پر روشنی ڈالتا ہے۔ انداز خطاب پُر زور اور دلنواز ہے، کتاب تک رسائی چونکہ ہر کسی کے لیے نہ تو ممکن ہے، اور نہ بالاستیعاب مطالعہ کے لیے وقت کی قربانی کا وہ جذبہ رہا، چنانچہ درس و تدریس سے جو اہل احباب کے استفادہ کے لیے اس خطاب کی شمولیت بطور کفایہ ضروری سمجھتا ہوں۔

’میرے ہم مشرب دوستوں سے خطاب‘

اے اساتذہ کرام! جب ظلم و تعدد کا دور دورہ ہو، جب طعن و تشنیع کا بازار گرم ہو، جب صفحہ عالم پر بد اخلاقی اور گمراہی کی چیز آندھی چل رہی ہو، جب فلاحیت کے ذریعے سواد سے کلوکات کے دماغ گندے اور ناپاک ہو چکے ہوں، جب جہل و نادانی کے آگے انسانی بصیرتیں سر بسجود ہو چکی ہوں، جب فرزندِ انسانِ آدم چارو حصیاں میں مدھوش پڑے ہوں، جب کفرستان غلٹ پر جانی ویر بادی کی گھٹا چھائی ہو تو تم ہی ہو کہ اپنے نورِ ایمان، طاق و گفتار، طہارت و کردار، حسین اخلاق و امانت و اخوت و ریز اور ذہن و عقل خیز سے ایسے بد نما منظر کو گلزارِ ارم بنا دیتے ہو۔ یہی تمہارا کام ہے۔ یہی تمہارا فرض اولین ہے۔ تم اس ملامت کیتی میں انسانی زندگی کے ٹٹماتے چراغ کو روشن کرتے آئے ہو، تم نیکی کے ڈبے سینے کے ناخدا ہو، تم کفر و حصیاں کے حصارِ استوار کو اپنی پے در پے یورشوں سے مسمار کرتے آئے ہو، تم ہی اسوۂ حسنہ کے پیار کو بد اعمالی کے عجز بے کراں کے تجیڑوں سے محفوظ رکھنے والے ہو

جس سے تاجِ عرش کو زینت ہو وہ گوہر ہے تو

از پے تقدیر عالمِ مسرتِ اختر ہے تو

اے اساتذہ عظام! تم گلشنِ ادب کی عنادل شیریں مقال ہو۔ تمہارے جادوئے زباں سے نکلے ہوئے راہ پاتے ہیں۔ تمہارے سرخ سیلاب سے جہالت کے مردے جی جاتے ہیں۔ تمہارے باطنی نور سے لاکھوں ہستیاں منور ہوتی

ہیں۔ تمہاری فسون خیز موسیقی سے ایک عالم روحانیت کا سبق حاصل کرتا ہے، تمہاری فقرہ ریز ہوں سے چمنستانِ علم و تمدن سرسبز ترستان بن جاتا ہے۔ تمہاری تڑپا دینے والی غزل خوانی سے بھنون عشق پیشہ لیلائے علم کی تلاش میں بادہ پیلکی اختیار کرتا ہے۔

دنیا تمہاری قدر نہ کرے منہ سہی، وہ تمہیں بھول جائے، پروا نہیں۔ دنیا والوں کا ابتلائے آخر بخش سے یہی رویہ رہا۔ وہ ہر صلح، ہر مرشد راہ رشد و ہدایت سے ایسا ہی سلوک کرتے آئے ہیں۔ تمہاری غربت و افلاس کی وجہ سے سوسائٹی تم سے اپنا منہ پھیر لے تو پھیر لے اس کا زور ہستی میں کمالات کا ظہور، ہمیشہ غربت و افلاس کے پردے میں ہی ہوتا رہا ہے۔ مصائب و آلام تم پر ٹوٹیں، ٹوٹے دو۔ انسانی سیرت ایسی ہی فضا میں کمال نشوونما پاتی ہے۔ امرا و رؤسا تمہیں ٹھکرائیں، ٹھکرانے دو۔ تمہاری قوت چاڑھ بالا خرائیں تمہارے حلقہ غلامی میں کشائیں کشائیں لے آئے گی۔ تم اپنا کام پوری تن و دلی اور کمال انہماک سے کئے جاؤ۔ تمہارا تلخ نظر ہمیشہ بلند ہونا چاہیے۔ تم ہر لمحہ عالم بالا کی طرف پرواز کرتے ہوئے نظر آؤ۔ کبھی عالم سفلای کی طرف رغبت نہ کرنا۔ یہی تمہارا نصب العین ہے۔ یہی مقصد زندگی۔ تم بنی نوع انسان کے بچے ہر دور اور خدمت گزار ہو۔ تم رہبران قوم ہو، تم مذہب و ملت کے سر تاج ہو، دیکھنا کہیں پاؤں کو لغزش نہ ہو جائے۔ تمہارے فرائض کی انہماک دلی میں کوتاہی اور غفلت نمودار نہ ہونے پائے، دور نہ قبر مدافعت میں گر کر دلی لعنت خرید لو گے۔

مضاف زندگی میں سیرت و فولاد پیدا کر

شبستانِ محبت میں حریم پر نیل ہو جا

گذر جلن کے سلی تندو کوہ و بیاباں سے

گلستانِ راہ میں آئے تو جوئے نغمہ فواں ہو جا

اے اساتذہ ذی وقار! تم اپنی رگوں میں افلاس و غربت کی

خلش محسوس کرتے ہو؟ کیا تم نہیں جانتے کہ دنیا کے اہل دل نے بھوک اور

برہنگی میں ہی اپنے مقاصد کی کمان کو چڑھتے ہوئے دیکھا۔ جس دن جاہ و

جلال، دولت و ثروت حصیں نصیب ہوئی، تمھاری قوت متخیلہ اسی کے آگے  
 سر بھرد ہو جائے گی۔ پھر تم اپنے حقیقی مقصد سے دور جا پڑو گے۔ معصم حقیقی کو تم  
 سے ابھی بڑے بڑے کام لینے ہیں۔ تمہیں میدان کارزار میں بڑے بڑے  
 آزمودہ کار بہادروں کا کام بجالانا ہے۔ افلاس کہیں تمھارے ارادوں کو پست  
 نہ کر دے، تم کس بات کے شاکي ہو؟ تم انسانی آرزوؤں اور تمناؤں کے مساو  
 شدہ نہ جوں پر ایسے درخشاں ہو، جیسے شعاع خورشید ہزاروں پر۔ تمہیں اپنی  
 قسمت پر ناز کرنا چاہیے۔ تمہیں اپنے کام پر فخر کرنا چاہیے۔ تم قوموں کو بنانے  
 والے ہو۔ تم سے مخلوقات تربیت یافتہ ہوتی رہی ہیں اور ہوتی رہے گی۔ تم اپنی  
 وطن کے بچے رہو۔ تم حسین عمل کی پیشانی پر وہ درخشندہ لعل ہو، جسکی چمک سے  
 مخلوق الہی کے دل متاثر ہوتے ہیں۔ خیال رہے کہ کہیں ذرا سی کوتاہی سے ابدی  
 ذلت نہ خرید لینا۔ دنیا کے اہم ترین امور میں سے سب سے زیادہ اہم امر  
 تمھارے ہی ذمے پڑا ہے۔ انکی اہمیت کا پاس تم پر لازم ہے۔ دنیا کے بہترین  
 فرائض میں سے بہترین فرض تم پر ہی عائد ہوا ہے۔ اس کی انجام دہی کے لیے  
 سرتاپا کوشش درکار ہے۔

اے اساتذہ ذی وقار! تم پر نفاذ وادیوں میں نئے چودوں کی  
 آبیاری پر متمکن ہو۔ ان کو کہیں چمردہ نہ کرو۔ دنیا بھی تمھارے پھولوں کی  
 مہک سے بلبل رطب انسان ہو کر نغمہ آرائیاں کریں گے۔ یہی تمھاری  
 ردعانیت کے اثر سے متاثر ہو کر چرخ حوادث کو سچا رہ کر دیں گے۔ یاد رکھو!  
 اگر تمھارے طعنے پورے طور پر شاداب نہ ہوئے تو ہاں مصر کے جھوٹے ان کی  
 چٹیاں نکھیر دیں گے۔

جب انسانی روح زنگ آلود ہو جائے گی تو ان کے عقل کرنے  
 کے لیے دنیا تمھارے ہی دروازے کھٹکٹائے گی۔ تم ہی ان کی بیماری کا تیرہ  
 ہدف علاج کر سکو گے۔ تم ہی ان کی گلتوں کو ہر رحمت کے آبِ زلال سے دھو

ڈالو گے۔ تم ہی ان کے قلوب کو توبہات کی غلاقت سے پاک کر کے مثل باور صاف و عفاف کر دو گے۔ دیکھو تمہارا کام کس قدر عظیم الشان! تمہارا فرض کیا جلیل القدر! کیا تم کو اس پر ناز نہیں؟ پھر شکوہ و ملال کیا؟  
تم بعض دفعہ اس امر سے کپکپا اٹھتے ہو کہ دنیا و آخرت میں بہ نظر حسین نہیں دیکھتے۔ میں پوچھتا ہوں کہ دنیا والوں نے پیغمبروں، رسولوں، مہاتماؤں کو کب اپنی نظروں میں وقعت دی۔ پھر تم جو ان کی خاک پا ہو، اور حقیقتاً ان ہی کے کام کو سنبھالے ہوئے ہو، کیوں ایسے ادہام سے رنجیدہ خاطر ہوتے ہو۔ تمہارے پاکیزہ کام کو دیکھ کر وہ خود بخود گردیدہ ہوتے چلے جائیں گے۔ لیکن تمہارے اعلیٰ ترین کام کی شان کے خلاف ہے کہ تم کو خراج حسین کا خیال لاحق ہو۔ تمہارا اضمحلال تمہاری سراسیمگی اگر اسی لیے ہے تو تم نے اپنی حقیقت کو نہیں پہچانا۔ تم کو تو بے لیس ثابت ہونا چاہئے۔ تم میں اعلیٰ اخلاق کے جوہر کثیر حصہ میں پائے جانے چاہئیں۔ خوب یاد رکھو کہ تم غیر فانی ذات کی آغوشِ خجہ میں ملے تھے۔ تم غیر فانی کمالات کے مظہر ہو۔

اے مُعَلِّمِین! آؤ اور متحد ہو کر اپنے فرائض کی تکمیل کے لیے پورے طور سے کمر بستہ ہو جاؤ۔ معلم بنو۔ مگر بچے مسنون میں خود کو بہترین علوم و فنون، اخلاق و اوصاف سے محنت کرو۔ نہ صرف یہ بلکہ ان خریوں کو تسلی جامہ پہناؤ۔ اپنے آپ کو پہچانو۔ اپنے جذبات و حیثیات کی جانچ پڑتال کرتے رہو۔ دنیا تم نے فتح کر لی۔ دنیا والے تمہارے سامنے جھک گئے۔ یقین جانو کہ دنیا کے تمام گروہوں میں سے تم ہی ایک ایسے گروہ ہو جن کے آگے بڑے بڑے جابر بادشاہ، سنگ دل حکمران اور سرکش ہستیاں جھک جاتی ہیں اور جھکتی رہیں گی۔ اگر تم ایسا نہیں پاتے تو نقص تم میں ہے۔ ان خائض کو دھو ڈالو۔ پھر دیکھو کہ کبھی نہ کبھی تمہاری ثروت پر سخت سے سخت کفر کے آنسو چھٹک نکلیں

گئے۔ اور وہ کہہ اٹھے گا کہ

بکھیر گل سے مہر ہو گیا میرا دماغ      نورِ عرفاں نے فروزاں کردیا دل کا چراغ  
لے لیا میرے قتل نے مجھے آغوش میں      لایٹھیا مجھ کو سوچ نذر خاموش میں  
تیرے آئینے میں کیا صورت نظر آئی مجھے      میری ہستی کی حقیقت تو نے دکھائی مجھے

مذکورہ خطاب دکنواز کو کتاب 'جواہرِ تعلیم' کا حاصل اور کتاب کی عدم دستیابی واستفادہ سے محرومی کی صورت میں صرف اس خطاب کے مطالعہ کو ملانی دکھائی دیتا ہے۔ خطاب کا نامکانہ اسلوب، زبان و بیان کی سلاست، الفاظ کی موزونیت، معنویت کی ترسیل و تبلیغ، موضوع کی اہمیت، خطیب کی انکساری، مخاطب کی قدردانی، خودی کی پہچان کی ترغیب، غیر ذمہ داری کی تہیہ، غیرت و حمیت کی لکار، مال و منال کی آس سے خبردار، یہ سارے عناصر اس خطاب میں بدرجہ اتم ملتے ہیں۔ قوی امید ہے کہ علم دوست احباب خصوصاً درس و تدریس سے وابستہ حضرات اس سے مستفید ہوں گے اور محفوظ بھی۔

آپ کی تالیفات میں ایک کتاب 'تحفہ عید' ہے۔ موضوع پر معلومات کا خزانہ ہے۔ نو بہنو مضامین اس میں سموائے ہوئے ہیں۔ اس کتاب کا بھی راقم نے مطالعہ کیا ہے۔ کتاب دراصل تین کتابچوں 'تحفہ عید'، 'ہائیکو در اور' عید کا تحفہ یا علمی پھولوں کا گلدستہ' کا مجموعہ ہے۔ پہلا کتابچہ نثری ہے، جس میں عید سے متعلق وقت کے ممتاز مضمون نگاروں کے مضامین ملتے ہیں، ہائیکو در اور لپٹ نظموں پر مشتمل ہے۔ خصوصاً مولانا حالی کی رباعیات اور علامہ اقبال کا شکوہ جواب شکوہ شامل ہے۔ جبکہ کتاب کا آخری حصہ عید کا تحفہ موضوع سے متعلق نظم و نثر پر مشتمل ہے۔ کتاب شوکت الاسلام پریس، لشکر گاہ سے طبع ہوئی ہے۔ جس کے مالک ایم عبدالرحمن تاجر کتب، دمدیر اخبار اڈورڈ گزٹ (1901) تھے۔ کتاب کے ابتدا میں عید کے متعلق اعلیٰ خیال کرتے ہوئے قارئین سے اس طرح مخاطب ہیں۔

عید آئی کیا دل اہل زمانہ شاد ہے      ہر جگہ جشنِ طرب ہر سو مبارکباد ہے

ہم بغل باہم نہ کیوں کر موشن ہوں شاد شاد قبو غم سے آج احسن ہر کوئی آزاد ہے  
اخیر میں لکھتے ہیں:

”میرے پیارے دوستو! لو یہ موتیوں کی مالا تمھارے زیب گل کر لو۔ اگر تم ان  
موتیوں کی قدر کرو اور اپنے دل میں حفاظت سے رکھو تو میں سمجھوں گا کہ تم تمام نے مجھے بھی عید کے  
دن ایک بے نظیر تحفہ دیا

جہاں میں خوش و خرم و شاد رہتا بفضل خدا دیر آباد رہتا  
(تمھارا دیرینہ دوست ایم سید غوث محی الدین)

اس دور میں میسور اسٹیٹ میں اردو مدارس کے لیے اردو کتابیں بھی کم پاب تھیں۔ اس  
ضرورت کی تکمیل کا بیڑا بھی آپ نے اٹھایا اور تقریباً بیسویں اردو کی وری کتابیں لکھیں۔ اکثر  
کتابیں محکمہ تعلیمات سے منظور ہو کر نصاب تعلیم کا حصہ قرار پائیں۔ بعض تحریروں کے مطابق  
بعض کتابوں پر انعام بھی ملے۔

آپ کی دیگر معروف تصنیفات میں تاریخ ہند، آئینہ جغرافیہ، میسور، جغرافیہ طبعی، یہ بتا  
کے کیوں میری مٹی خراب کی، کے علاوہ اردو مدارس کے لیے سب سے پہلے میسور اسٹیٹ کا بڑا  
دیواری نقشہ تیار کرنے کا سہرا بھی آپ کے سر جاتا ہے۔ جسے سارے اردو مدارس میں حکومت کی  
جانب سے تقسیم کیا گیا تھا۔ علاوہ ازیں کھڑی زبان میں جغرافیائی اٹلس کی اشاعت بھی آپ کے  
ہاتھوں انجام پائی، جو کھڑی اسکولوں میں رواج پایا۔  
اردو انگریزی میں طبع آزمائی

آپ اردو زبان کے اچھے شاعر مانے گئے ہیں۔ خصوصاً مزاحیہ کلام اردو حلقہ میں بے حد  
پسند کیا گیا۔ انگریزی میں بھی نظمیں لکھنے کی مشق رہی ہے۔ ایک مرتبہ بنگلور کی ایڈیٹور فرینک گڈول  
سوسائٹی میں پنڈت جواہر لعل نہرو کے خیر مقدم میں عربی بحر میں آپ نے جو انگریزی نظم تحریر کی  
تھی، اسے سن کر پنڈت جی خوب محظوظ ہوئے اور دہلی آکر ان کے مہمان ہونے کی دعوت  
دی۔ اسی طرح آپ سری لال بہادر شاستری، سابق گورنر میسور جنرل تاجیکیش، ہڑپائی نس مہاراجہ

میسور سری نکلپتا سابق چیف فیسر میسور کے متعلق جو انگریزی نظمیں لکھی تھیں، وہ بہ نظر امتحان دیکھی گئیں۔ اس پر ان شخصیات نے توصیف کے خطوط بھی ارسال کیے۔

بنگلور میں اولین برقی پریس اور اشاعتی خدمات

پریس (چھاپہ خانہ) کے ذریعہ اسلامی کتابوں کی نشر و اشاعت اور فروغ کی مختلف کوششیں بھی بابائے صحافت کی کتاب زندگی کا ایک اہم باب رہا ہے۔ جو خاص دلچسپی کا باعث ہے۔ مدیر الکلام سید غوث محی الدین نے زبان و ادب، علوم و فنون کی آبیاری نہ صرف بحیثیت معلم، مصنف اور صحافی کی، بلکہ ناشر و طابع کی حیثیت سے بھی منفرد پہچان رکھتے ہیں۔ جب کتابیں اونچی اونچی قیمتوں میں فروخت ہو رہی تھیں، اور ہاؤز آف اجاب کتابوں کی گرانے کے سبب حصول سے محروم دکھائی دے رہے تھے۔ ایسے حالات میں غوث صاحب نے اولین برقی پریس شہر میں لاکر کتابوں کی مرزاں قیمت میں فراہمی اور کتابوں کی کثیر تعداد میں نکاحی کارنامہ ہموار کیا۔ بطور خاص ایسے دور میں جب طباعت کے وسائل و ذرائع کی ایسی بہتات نہیں تھی، جس قدر آج ہے۔ جو کام 25 روپیوں میں دو دن کے عرصہ میں ہوا کرتا تھا، اب وہی کام برقی پریس میں صرف دس روپے کی لاگت اور ایک گھنٹے میں ہونے لگا۔ اس طرح بابائے صحافت کے اس انقلاب آفریں کارنامہ کا نتیجہ یہ نکلا کہ کتابوں کی قیمتیں گھٹ گئیں اور مناسب دامنوں میں کتابیں فراہم ہونے لگیں۔ اس جدید تکنیک کے ذریعہ پوری ریاست میسور میں اردو زبان و ادب اور دینی کتابوں کی ترویج و اشاعت کی گویا شاہراہ کھل گئی۔ مٹی مارکیٹ میں ’کارخانہ مدینہ پریس‘ آپ کی ملکیت تھی۔ اور پبلشر ایجوکیشنل پبلشنگ انسٹی ٹیوٹ، بنگلور مٹی بھی آپ کا تھا۔ اس ادارہ کے ساتھ کتاب تحفہ عید کے سرورق پر ہانڈ درج ملتا ہے۔ جس سے معلوم ہوتا ہے کہ شاید پہلے ہانڈ میں یہ قائم رہا ہو۔

پریس کی اجمالی تاریخ

فن صحافت اور پریس دونوں کا چولی دامن کا رشتہ ہے۔ صحافت کی تاریخ پریس سے پہلے کی ہے۔ جب پریس وجود میں نہیں آیا تھا، تب تک ہاتھ سے لکھے ہوئے اخبارات کی روایت



تھی۔ ہاتھ سے لکھا ہوا پہلا اخبار چین میں 1911 قبل مسیح وجود میں آیا، جس کا نام کین بان (Bon) Keen تھا۔ اس کے بعد یورپ سے 58 قبل مسیح ایکلاڈیلرٹا اخبار نکلا۔ اس کی نقل اور نسخے تیار کرنے کے لیے بڑی تعداد میں نسخہ نویس مقرر تھے۔ پھر عہد ادسٹری میں جب جہاز رانی کو فروغ حاصل ہوا، اور عالمی تجارت کی چہل پہل بڑھی تو مختلف ملکوں کے بڑے شہر درآمد برآمد کے مرکز بننے لگے تو تجارتی اور دیگر معلومات کی اشاعت کے لیے ان فلمی اخبارات کا دور دورہ شروع ہوا اور سرکاری سرپرستی سے آزاد ہو کر بھی فلمی نسخے دینی و غیر دینی جماعتوں کے ترجمان کی حیثیت سے بھی وجود میں آنے لگے۔

1436 میں چھاپہ خانہ کی ایجاد نے صحافت کو پرواز کے نرے لگا دیے۔ اور صحافت کی دنیا میں ایک انقلاب آ گیا۔ چھاپہ خانہ کی ایجاد کا سہرا جرمن سائنس دان گوٹن برگ (Guten Berg) کے سر جاتا ہے۔ جس کی موجودہ ترقی یافتہ صحافت دہائی منت ہے۔ تاہم ابتدا میں پریس کا استعمال صحافت کی بجائے کتابوں کی اشاعت کے لیے کیا گیا۔ بعد میں پریس اور صحافت کا ایسا مضبوط رشتہ قائم ہوا کہ دونوں ایک دوسرے کا لازمی تجربہ بن گئے۔ لیکن یہ بات آج کے دور میں صد فی صد صادق نہیں آتی، چونکہ انفارمیشن ٹکنالوجی نے ای پیپر (E-paper) کی سہولت بہم پہنچا کر صحافت کو ایک حد تک پریس سے آزاد کر دیا ہے۔

سولہویں صدی عیسوی سے انگلینڈ، فرانس اور ہولینڈ سے مطبوعہ اخبارات نکلنے شروع ہوئے۔ جس کا سلسلہ رفتہ رفتہ لندن اور امریکا تک جا پہنچا۔ یورپ میں صحافت کی عہد بہ عہد ترقی میں پریس کی ترقیوں نے کلیدی رول ادا کیا۔ انیسویں صدی کی ابتدا میں پریس ترقی کر کے اس شکل پر پہنچا کہ ریل کے انجن کے مانند بھاپ سے چلتا تھا۔ اس پریس کو بھی جرمن کے سائنس دان Koeng نے ایجاد کیا تھا۔ یہ ایک گھنٹہ میں 1100 کا پیاں چھاپتا تھا۔ پھر 1885 میں لیتوٹائپ پریس کی حیرت انگیز ایجاد نے طباعت کے میدان میں ایک اور انقلاب کو دستک دی۔ اس مشین نے ہاتھ سے حروف جمع کرنے اور ترتیب دینے سے چھٹکارہ دلا کر کلکڑی اور پھر دھات پر کٹائی کر کے تصویروں کے پلاک تیار کرنے کا رواج دیا۔ جس کے نتیجہ میں اخبارات تصویروں سے مزین ہو کر شائع ہونے لگے۔ پریس کی ترقی کا سلسلہ ہنوز جاری ہے۔ اور ٹکنالوجی کے اس دور

میں ترقی کے عروج پر ہے۔

پریس کی دستک شمالی ہند میں

انگریزوں نے انیسویں صدی کے اوائل میں ہی اردو زبان کی ضرورت و اہمیت کا اندازہ کر لیا تھا۔ جس کے بعد فورٹ ولیم کالج وجود میں آیا۔ اس سے اردو کی باقاعدہ تعلیم کا دروازہ کھلنے کے ساتھ ساتھ تصنیف و تالیف کی راہ بھی ہموار ہوئی۔ لہذا ان کتابوں کی اشاعت کے لیے اردو ٹائپ کا مطبع قائم ہوا۔

غرض 1814 میں لکھنؤ، 1830 میں کانپور اور 1835 میں دہلی میں پریس قائم ہوئے۔ اس طرح 1837 کے بعد سے 1849 تک ہندوستان کے تمام بڑے شہروں میں پریس قائم ہو چکے تھے۔ اور اردو کی شجر میں نئی نئی کوٹلیں پھوٹنے لگیں تھیں۔

پریس کی دستک جنوب میں

”ریاست میسور میں دہلی اور لکھنؤ کے دوش بدوش اردو زبان کے مطابع کے قیام اور اور اس کے ساتھ ہی اخبارات و رسائل کی اشاعت کا عمل بھی جاری رہا۔ چنانچہ قیام بنگلور (1811 مطابق 1226ھ) کے بعد معسکر بنگلور میں سب سے پہلے مطبع فردوسی 1847 مطابق 1246ھ میں قائم ہوا۔ اس کے بعد قائم ہونے والے مطبعے کی فہرست میں مطبع طلسم کرتان، مطبع نبوی، چامراج پریس، مطبع بحر العلوم، مطبع قدوسیہ، مطبع حقانی، مطبع منشور محمدی، مطبع رضوی، مطبع بحر العلوم، مطبع شوکت الاسلام، مطبع نقشبندیہ، قلندریہ اور علوی وغیرہ کے نام آتے ہیں۔ جو 1900 تک موجود تھے۔“

(بحوالہ: کوثر، شمارہ نمبر 1935)

اس کے علاوہ گورنمنٹ پریس میں کولہین، ہلسین مشن پریس، رومن کیتھولک پریس، کرناٹک پریس، دو چار درہ پنا پریس، کرشنا راجہ پریس، ہاتی پریس، سلطان پریس وغیرہ کے نام آتے ہیں۔

بنگلور میسور میں پریس کے اس طویل تاریخی پس منظر میں بنگلور سٹی میں پریس ٹرسٹی جی الدین صاحب نے سب سے پہلے لیتھو گرافک پریس متعارف کرایا، جس سے اشاعت کی دنیا میں ایک انقلاب آ گیا۔ جہاں کام سرحدِ رفتار سے ہونے لگے، کتاب کی قیمتیں بھی آسان سے زمین پر آ گئیں۔ نتیجہ کے طور پر ریاست بھر میں کتابیں سستے داموں میں فراہم ہونے لگیں۔ اردو کی ترویج و ترقی کا جو کام انجام پایا وہ ریاست بھر میں عدیم المثال مانا جاتا ہے۔

اس اجمال کی قدرے تفصیل میں جاتے ہوئے اس بات کا جائزہ لیتے ہیں کہ کارخانہ مدینہ پریس یا الکلام برقی پریس سے کون کون سی قابل ذکر کتابیں شائع ہوئیں۔

#### 1) الکلام ربانی کا مستند اردو ترجمہ:

اردو داں طبقہ کے استفادہ کے لیے آپ نے قرآن مجید کا مستند اردو ترجمہ بنام 'کلام ربانی' ہزاروں کی تعداد میں شائع کر کے نہایت ارزاں قیمت میں اسے عوام تک پہنچایا۔ راقم الحروف نے اس ترجمہ کی تیسری اشاعت کا ایک نسخہ دیکھا ہے۔ 'الکلام برقی پریس' بنگلور سٹی سے 1360ھ مطابق 1914ء میں شائع ہوا ہے۔ 365 صفحات پر مشتمل یہ ترجمہ نہایت سلیس اور عام فہم زبان میں ہے۔

#### 2) قرآن مجید کا اولین کنزی ترجمہ:

یہاں کی عمومی زبان کنزی ہے لیکن مسلمانوں کا ایک بڑا طبقہ خصوصاً اضلاع اور دور دراز کے علاقوں میں لوگ اردو سے نا بلد ہیں۔ اس طبقہ تک پیغام خداوندی پہنچانے کے لیے کنزی زبان میں مکمل قرآن پاک کا ترجمہ شائع کیا جو 1950ء تک کہیں بھی یہ عمل دیکھنے کو نہیں ملا تھا۔ ٹرسٹی جی الدین صاحب نے اس کا رخیر کو انجام دے کر ایک اعلیٰ ضرورت کی تکمیل فرمائی۔ صوبہ بہار کے سابق گورنر اور کنزی زبان کے مشہور ادیب سری ڈاکٹر آرزو جی نے بیش قیمت پیش لفظ تحریر کیا ہے۔ سارے کنزی جاننے والوں کی تمنا تھی کہ اسے انکھار نظر کیا۔

ترجمہ کے منظر عام پر آتے ہی انگریزی اور کنزی اخبارات میں اس پر تبصرے شائع ہوئے۔ اس کی مقبولیت کا عالم یہ ہے کہ حکومت میسور نے ملک میسور کے تمام کالجوں، ہائی اسکولوں، نڈل اسکول اور لائبریریوں گاؤں، پنچائتوں میں اس ترجمہ کی کاپیاں خریدنے کے احکام

صادر کیے۔ اس پر مستزاد آپ کی قدروانی اور عزت افزائی کے لیے دیکھ ہزار روپیوں کا انعام بھی پیش کیا۔

علامہ ازہر شاہ سعودی عربیہ نے اس ترجمہ کا ایک نسخہ قبول کر کے سکریٹری کے ذریعہ بطور حوصلہ افزائی ایک ہزار روپے کا چیک آپ کی خدمت میں پیش کیا۔

(3) جہان التسمیر فی احوال سید البشر:

حضرت شاہ عبدالحی معروف بہ احقر بنگوری (متوفی 1887ء) کی مقبول ترین تصنیف جہان التسمیر جو سیرت کے موضوع پر اردو کی مقبول عام کتاب ہے۔ جس کی شہرت کا عالم یہ تھا کہ جنوب ہند کا شاید ہی کوئی گھر ہو جس میں اس کتاب کا ایک نسخہ موجود نہ ہو۔ جنوب ہند کے لوگ اپنی بیٹیوں کو بھیڑ میں قرآن مجید کے ساتھ لازمی طور پر یہ کتاب دیا کرتے تھے۔ یہ کتاب اس دور میں عوامی ضرورت بن چکی تھی۔ بازار میں دس تا بارہ روپیوں میں دستیاب تھی۔ مہنگائی کے سبب غریب لوگوں کی پہنچ اس کتاب تک مشکل ہو رہی تھی۔ چنانچہ آپ نے اس پیش بہا تصنیف اور ضخیم کتاب کی ہزاروں کاپیاں شائع کیں اور صرف ایک روپیہ چار پائی میں فراہم کر کے مسلمانان کرناٹک کو جو حیرت کر دیا۔ امامی صاحب مرحوم کی تحریر کے مطابق الکلام برقی پریس سے ڈاکٹر علامہ اقبال ڈاکٹر غلام جیلانی برقی اور کولار کے معروف مدیر تعلیم شاہ ابوالحسن ادیب کولاری کی کتابیں بھی زچہ و طباعت سے آراستہ ہوئی ہیں۔

فرض آپ نے بحیثیت ناشر و طالع اردو زبان و ادب اور علوم و فنون کو علم دوست احباب تک ارزاں قیمت میں پہنچا کر اس کے فروغ میں کارہائے نمایاں انجام دیا جو آپ کی جملہ مساعی جلیلہ اور خدمات جلیلہ کی سنہری کڑی ہے۔

سیاسی و ملی خدمات:

میسور ریپرنٹنگ اسوسی ایشن کے رکن:

بنگورشی کے مسلمانوں کی طرف سے زیادہ سے زیادہ ووٹ پا کر میسور ریپرنٹنگ اسوسی ایشن

کے رکن منتخب ہوئے اور پانچ سال تک مسلمانوں کی سیاسی میدان میں نمائندگی کی۔  
میسور قانون ساز کونسل کی رکنیت:

قومی اور ملکی امور میں آپ کی ذمہ دارانہ شراکت اور حصہ داری دیکھ کر حکومت میسور نے  
آپ کو میسور قانون ساز کونسل (جسلیٹ کونسل) کی رکنیت دی۔ آٹھ سال تک اس کے ممبر رہے۔  
بنگلور میونسپل کونسل کی رکنیت:

بنگلور میونسپل کونسل میں بھاری اکثریت سے کامیاب ہو کر میونسپل کونسل کی رکنیت  
حاصل کی۔ کونسل کے جملہ ممبران نے با اتفاق رائے آپ کو کونسل کا نائب صدر منتخب کیا۔ نو ماہ بعد  
حکومت کی طرف سے کونسل کے صدر بنادیے گئے۔ آپ کا دور صدارت تھاجس میں بنگلور میونسپل کی  
جامع مسجد کی زمین اہل اسلام کے سپرد کرنے کا معاملہ پیش آیا۔ اس موقع پر آپ کی پُر جوش اور  
دلولہ فخر تقریر سے متاثر ہو کر ممبران نے مسجد کی زمین اہل اسلام کو دینے کا متفقہ فیصلہ کیا۔

قومی وطنی اداروں سے وابستہ خدمات  
رکن صدر انجمن مسلمانان ملک میسور:

آپ اس کے عرصہ دراز سے دائمی رکن رہے۔ پھر اس ادارہ کی مجلس منتظمہ کے ممبر اور  
نائب صدر کے عہدہ پر بھی فائز رہے۔ اس دوران خاں بہادر محمد عباس خاں مرحوم کی رہبری آپ کو  
حاصل رہی۔ ہذا مجلس ملیہ اسلامیہ بنگلور کے رکن تاسیسی رہے۔ ہذا بنگلور میں انجمن ترقی اردو کی  
سب سے پہلے شاخ کھولی اور بحیثیت سکریٹری اردو کی ترقی کے لیے ملک بھر میں جدوجہد  
کی۔ ہذا آل میسور اسٹیٹ اردو کانفرنس کے آپ سکریٹری رہے۔ مرکزی ہیڈ المال، بنگلور سٹی  
کے سرگرم کارکن رہے ہذا میسور اسٹیٹ بورڈ آف فنس کے رکن کی حیثیت سے ادارے کی ترقی  
و تنظیم میں قابل ذکر خدمات انجام دیں ہذا مسلم لائبریری کے تقریباً ربع صدی سے لائف ممبر  
رہے ہذا میسور اسٹیٹ جرنلس ایسوسی ایشن کے لائف ممبر رہے۔ اور ایک سال تک اس ادارہ  
کے صدر بھی رہے۔ اس دوران گراں قدر خدمات انجام دیں۔ ہذا ہاسن میں جرنلس کانفرنس  
کے نام سے صحافیان ریاست میسور کی طرف سے منعقدہ جلسے کی صدارت آپ نے کی۔ ہذا میسور  
اسٹیٹ پرنٹرس ایسوسی ایشن کے لائف ممبر اور صدر بھی رہے۔ ہذا دلہ بھائی جمیل انشی نیوٹ

آف لنگویج کے سرگرم کارکن اور ڈائرکٹر تھے۔ ہاؤز بلڈنگ کو آپریٹو سوسائٹی لیڈر معسکر بنگلور کے بانیوں میں سے تھے۔ بحیثیت ڈائرکٹر بھی خدمات انجام دی ہیں۔ ہاؤز خلاصی پالیم کی مسجد میں واقع مدرسہ کے صدر رہے۔

درج ذیل سرکاری وغیر سرکاری کمیٹیوں میں نمائندگی:

میسور پریس ایڈوائزری کمیٹی ہاؤس مسلم اسکالرشپ کمیٹی ہاؤس مائی تھک سوسائٹی ہاؤس کھڑا ساتھ پریسڈنٹ ہاؤس ٹائڈ لائڈ آف تھیاسوفس ایسٹو فریکٹن

اعزازات و خراج تحسین

کلیم الملک کا خطاب

عرصہ دراز پر محیط آپ کی علمی و صحافتی خدمات کے اعتراف میں سید عبدالواجد صاحب سبزواری، ریونیو کیشنر کی زیر صدارت منعقد ایک پروگرام تقریب میں پوری قوم کی طرف سے 'کلیم الملک' کا خطاب دیا گیا۔

حکومت میسور کی جانب سے اعزازی وظیفہ دیے جانے پر خیر خواہوں کی طرف سے مبارکبادی و سپاسنامہ:

محترم کلیم الملک! حکیم الامت ڈاکٹر اقبال کی وصیت پر عمل کرتے

ہوئے آپ نے اپنے قلم سے ملک و ملت کی یادگار خدمات انجام دی ہیں۔ آپ نے جرنلزم میں اتنی سیاحتی خرچ کی ہے کہ شاید کسی نے اتنا یہ نہیں ہوگا۔ آپ کا قلم ہر معرکہ اور مرحلہ میں رواں دواں رہا۔ صحافتی زندگی میں آپ نے ایک خاص مقام پیدا کیا ہے۔ آپ نے اردو کی فتح اس وقت پر روشن کی جبکہ ساری ریاست میسور میں کوئی اردو اخبار نہیں تھا۔ آپ کے اخبار 'الکلام' کو جنوبی ہند میں عموماً اور ریاست میسور میں خصوصاً اولیت کا فخر حاصل ہے۔

اس حیثیت سے بھی بجا طور پر آپ ہابائے صحافت ہیں۔

بیدار مغز حکومت میسور کی طرف سے آپ کے لیے تاحیات ماہوار اعزازی وظیفہ کی پیشکش اس پیرائہ سالی میں بھی آپ کی جواں بہتی، استقلال اور

اولو المعزى قابل ستائش ہے۔ غم میں مسکرانا اور طوفان کا ڈٹ کر مقابلہ کرنا یہ وہ خوبی ہے، جس کو روح الصفا کہہ سکتے ہیں۔

جواں مردوں کے جو ہر تو مصیبت ہی میں کھلتے ہیں  
مبارک بزدلوں کو گردِ شہادت سے ڈر جانا

سید والا صفا! آپ کی ادبی، ثقافتی اور صحافتی خدمات کا بجا طور پر اعتراف کرتے ہوئے بیدار مغز حکومت میسور نے آپ کے لیے تاحیات جو پیش بہا اعزازی وظیفہ منظور کیا ہے۔ اس قدر انفرادی پرہم حکومت میسور کا دلی شکریہ ادا کرتے ہوئے آپ کو بڑے خلوص مبارکباد دیتے ہیں کہ حق بہ حق دار رسید۔ ہماری دلی دعا ہے کہ رب طہرات آپ کو حدوتوں صحت و عافیت کے ساتھ سلامت رکھے اور آپ کا فیضان اردو اور اردو اخباری دنیا پر جاری رہے۔

مدت دراز باد کہ تادور مشتری ماز تو بر خوریم دواز عمر بر خوری  
اس موقع پر آپ کی شان میں پیش کیا گیا منظوم کلام بعنوان

”وظیفہ یاب ہوئے محترم کلیم الملک  
طبع زاد جناب حسان سخن محمد عبداللہ صاحب شوق، جناب ذاکر حکیم مہدا المصنعم خاں دانش  
و جناب ابوالکلام صاحب شاد زیالی

شریک یزم جو ہیں محترم کلیم الملک	تو پیشوا کی کو حاضر ہیں ہم کلیم الملک
گدائے خواجہ کونین ہیں محی الدین	غلام سید عرب و مجہم کلیم الملک
صحافیان وطن میں قدیم تر ہستی	وجود آپ کا ہے فتحتم کلیم الملک
پچاس سال کی تاریخ خدمت اردو	کرے کی تجزیہ کیف و کم کلیم الملک
یہاں صحافت اردو میں قبل نصف صدی	اٹھایا آپ نے پہلے قلم کلیم الملک
زبان کٹری میں قرآن کی اشاعت کی	یہ کارنامہ ہے سب سے اہم کلیم الملک
جنوبی ہند میں خدمت جو الکلام نے کی	چراغ راہ ہے نقش قدم کلیم الملک
ہے یہ بھی حضرت اہل کی نظر کا فیض	ہیں وقف خدمت علم و قلم کلیم الملک
حوادث زلزلے سے ہو کے بے پرواہ	رہے ہمیشہ ہی ثابت قدم کلیم الملک

شہید سید غفار سے جو ہے نسبت  
رہے وطن کے لیے کانگریس سے وابستہ  
کھلائے آپ نے کانڈ کے ایسے گل بوئے  
اداشناس سیاست کلیم طور کلام  
شریک ڈپٹی منسٹر ہیں صدر اوقاف بھی  
یہ واقعہ ہے کہ آیا جو کوئی حاجت مند  
یہ شہسوار صحافت اگرچہ ہے پڑھا  
زمین مسجد جامع کی سنی، حکیم پر  
نگہ بلند سخن دلوں جاں پڑسوز  
جو قدر دانی حکومت نے آپ کی کی ہے  
دعا ہے آپ پہ ہر وقت سایہ مستر ہو  
یہ لکم ہرچہ ہے از شوق دشاودانش بھی

ہیں آپ وارث سیف و قلم کلیم الملک  
رکھا ہے قوم کا یوں بھی بھرم کلیم الملک  
ہے صفحہ صفحہ جواب ارم کلیم الملک  
جریدہ آپ کا ہے جام جم کلیم الملک  
یہ کیا ہے آپ کا اقبال کم کلیم الملک  
بڑھا ہے آپکا دسج کرم کلیم الملک  
دعا ہے آج بھی زور قلم کلیم الملک  
خدا دے اس کی جزا کرم کلیم الملک  
یہی ہے مقصد لوح و قلم کلیم الملک  
تو اس کرم کے ہیں ممنون ہم کلیم الملک  
خداے پاک کا فضل و کرم کلیم الملک  
وکیلہ یاب ہوئے محترم کلیم الملک

مشاہیر وقت کے توصیفی خطوط و عزت افزائی

جدید میسور کے سمارا میں الملک سر مرزا محمد اسماعیل آپ کے بڑے قدر وال تھے۔ جب  
نیک میسور اسٹیٹ کے دیوان کے بادشاہ عہدہ پر فائز رہے، اور جو انگریزی تقاریر آپ نے اہل  
اسلام کو مخاطب کرتے ہوئے کی تھیں، اس کے اردو تراجم آپ (غوث صاحب) ہی کو تقویٰ پیش کیے  
جاتے رہے۔ جب عہدہ دیوانی سے مورخہ 30 مئی 1941 کو اسماعیل صاحب سبکدوش ہوئے۔  
آپ کی ادبی، علمی اور صحافتی خدمات کے اعتراف میں ایک اعلیٰ درجہ کی سند عطا فرمائی۔ ذیل میں  
آپ کا اخبار الکلام کے صحافتی کردار کے اعتراف میں سرسلسلہ خط ملاحظہ ہو۔

دیوان میسور

کارلٹن ہاؤس، بنگلور

مورخہ: 30/5/1941



میں روزنامہ 'الکلام' کے ایڈیٹر جناب سید نوحی الدین صاحب کو بخوبی جانتا ہوں۔ الکلام ہی وہ واحد اخبار ہے، جو ریاست میں گذشتہ اٹھارہ سال سے جاری ہے۔ مجھے یہ کہتے ہوئے مسرت ہوتی ہے کہ الکلام حکومت کے ساتھ پوری طرح متحد رہ کر میسور اسٹیٹ کے بہترین مفادات کے مد نظر پیہم وقاداری اور عقیدت مندی سے ضروری خدمات انجام دے رہا ہے۔ اس کے علاوہ جناب نوحی الدین پبلک کی دیگر مفید خدمات بھی انجام دیتے آرہے ہیں۔ وہ چند اردو کتابوں کے مصنف بھی ہیں۔ جن کی وجہ سے اسلامی مطلقوں میں ان کو مقبولیت و شہرت حاصل ہے۔

میں جناب نوحی الدین صاحب اور الکلام کے لیے سالہائے آئندہ بھی مزید ترغی اور کامیابی کا متھی ہوں۔  
(دستخط) مرزا ایم اسامیل

عزت مآب جے چامراجین راڈ پر مہاراجہ میسور اور گورنر میسور اسٹیٹ کے پرائیوٹ سکریٹری کی طرف سے اظہار خوشی کا خط

P.H. 3/51-52

دی پیکس میسور

مورخہ 24/03/1952

عالی جناب

14 ماہ رواں کو آپ کا مرسلہ خط اور آپ کا بھیجا ہوا پتر قرآن کا ایک خصوصی مجلد نسخہ ہڑپائی نس مہاراجہ صاحب کی خدمت میں پیش کیا گیا۔ آپ نے اس مقدس کتاب کو شائع کرنے کے لیے جو سعی فرمائی ہے، وہ نہایت ہی قابل تعریف ہے۔ جس پر ہڑپائی نس کو بہت خوشی حاصل ہوئی۔

آپ نے ہندو کلچر اور فلاسفی کے متعلق جن کتب کے ہندستانی زبان میں ترجمہ کرنے کا جریزہ اٹھایا ہے، اس کو سن کر ہڑپائی نس کو مسرت ہوئی۔ آپ نے بھگوت گیتا کا ترجمہ ہندستانی زبان میں کرنے کا جو عزم ظاہر کیا ہے، اس میں

آپ کی کامیابی کے لیے ہر ہائی نس آرزو مند ہیں۔

آپ کا صادق..... (دستخط) داراشاہ..... پرائیوٹ سکرٹری

سری ایس بی جی لکھتا، بی اے یل مل بی

رکن پارلیمنٹ اور صدر کرناٹکا پرنٹنگ کاغذیں کٹی

سابق وزیر اعلیٰ میسور اسٹیٹ موجودہ صدر آل انڈیا نیشنل کانگریس، دہلی کی جانب

سے مبارکبادی

چتر درگ

مور نمبر 6-2-1954

جناب شوکتی الدین صاحب کی خدمت میں تمسک

آپ نے ازراہ مہربانی کنوی پتر قرآن کی ایک جلد جو روانہ فرمائی، اس کے مطالعہ سے مجھے بڑی خوشی ہوئی۔ بہت سے اہم امور کو معلوم کرنے اور دیگر معلومات کو حاصل کرنے میں مجھے بڑی مدد ملی۔ قرآن شریف کا سلیس کنوی زبان میں ترجمہ شائع کر کے آپ نے کنوی زبان جاننے والوں پر احسان کیا ہے۔ میری آرزو ہے کہ کنوی جاننے والے تمام احباب اس ترجمہ کو پڑھ کر مستفید ہوں۔

حضور پیغمبر اسلامؐ نے انسان کی فلاح و بہبودی کے لیے جو راستے بتلائے ہیں، وہ ماضی اور مستقبل دونوں کے لیے سراسر مفید ہیں۔

کنوی زبان جاننے والوں کے استفادہ کے لیے آپ نے جو ترجمہ شائع کیا ہے، وہ قابل تحسین ہے۔ دوبارہ میں آپ کا شکریہ ادا کرتا ہوں۔

آپ کا خیر و برکت

ایس بی جی لکھتا

میسور اسٹیٹ پرنٹریسوسی ایشن کی جانب سے عزت افزائی

پرنٹنگس گورنر میسور نے 10 اگست 1968ء شنبہ کی صبح کو بنے مگر میں منعقد میسور

اسٹیٹ پرنٹریسوسی ایشن بنگلور کی سلور جلی تقریب کے سہارے موقع پر آپ کی عزت افزائی

قیمتی دوشالے سے کی۔ آپ انسوسی ایشن کے بانیان اور فعال صدر بھی رہ چکے ہیں۔  
آپ کی وفات 15 ماکتوبر 1970 مطابق 1390 ھ کو حرکت قلب بند ہو جانے سے  
ہوئی۔ 80 سال عمر پائی۔ بڑا مکان نزولال باغ میں مدفون ہیں۔ دارشین میں سید امتیاز احمد، سید  
ریاض الدین اور پوتہ سید تاج الدین ہیں۔

#### ماخذات:

- ☆ کتابچہ اعزازانِ کلیم الملک حضرت سید غوث علی قادری (مرحوم و شہید) کی حیات و خدمات:  
ناشر: رشیدہ پبلیشز، بنگلور
- ☆ ماہنامہ کوثر شمارہ 10، ستمبر 1935 زریادہ امت محمود خاں محمود
- ☆ ریاست میسور میں اردو کی نشوونما: از ڈاکٹر حبیب النساء چنگھڑی اللہ
- ☆ مصر کی عربی صحافت: از محسن عثمانی
- ☆ فتوشہ تاثرات: از نیکیم محمد امی
- ☆ ارمغان سالار (مجموعہ مضامین): از پروفیسر بی بی شیخ علی، میسور

## ممتاز شیریں

کرناتک کی طویل ادبی تاریخ جن تخلیق کاروں اور بے لوث خدمت گزاروں سے عبارت ہے، ان میں مرد حضرات کے شانہ بشانہ خواتین کی پیش بہا خدمات کو نظر انداز نہیں کیا جاسکتا۔ انیسویں صدی کے نصف آخر دور میں متعدد خواتین میدان ادب سے وابستہ رہی ہیں، اور نظم و نثر کے مختلف اصناف کے ذریعہ یہاں کے ادبی ورثے کو مالا مال کرتی رہی ہیں۔ ان میں شہر بانو شاکر، عقیلہ بیگم، عائشہ بیگم، رقیہ بیگم، صفیہ بی بی اور رقیہ بی کیئر کے نام بطور خاص لیے جاتے ہیں۔

بیسویں صدی کے اوائل دور سے جن خواتین نے اپنے پیشرو خواتین خدمت گزاروں کی جگہ لی اور اس کارِ عظیم کا بوجھ اپنے نازک کندھوں پر لیا، ان میں ڈاکٹر حبیب النساء بیگم دلی اللہ، آمنہ خاتون وغیرہ کے نام ادبی افق پر ملتے ہیں۔ گرچہ خواتین تخلیق کاروں کی تعداد نسبتاً ہی ہے، لیکن مقامی سطح سے لے کر بین الاقوامی سطح تک ان کے کارناموں کا چرچا ملتا ہے۔ قوی ادبی سرمایے کے فروغ میں ان کی حصہ داری سے انکار نہیں کیا جاسکتا۔

بیسویں صدی کی انہی محدود سے خواتین میں قابل رشک ادیبہ ممتاز شیریں اس مضمون کا عنوان ہیں، جو بیسویں صدی کے نصف اول دور سے ٹکٹ تک ہندوپاک کے ادبی افق پر نیرتاباں بن کر درخشندہ رہیں۔ ممتاز شیریں، جو کہ دو مفتوں سے مرکب نام ہے، میدان ادب میں امتیاز پا کر اور ذاتی اوصاف میں شیریں، متعل اور خوش اطوار ہو کر ممتاز اور شیریں کا حسین سنگم ثابت ہوئیں۔

وہ 12 ستمبر 1924 کو بنگلور میں پیدا ہوئیں۔ والد کا نام قاضی عبدالغفور خاں اور والدہ کا نام نور جہاں تھا۔ ابتدائی تعلیم میسور میں اپنے نانا ٹیپو قاسم خاں کے زیر سایہ حاصل کیا خصوصاً مذہبی و اخلاقی تربیت ان سے پائی۔ بنیادی تعلیم کے بعد انھیں ایک انگریزی اسکول میں داخل کیا گیا جہاں سے میٹرک کا امتحان امتیازی نمرات سے پاس کیا۔ 1941 میں بنگلور کے مہارانی کالج سے بی اے کا امتحان پاس کیا۔ اس کے بعد شعر و ادب کا اعلیٰ ذوق کے حامل مصداقین سے شادی ہوئی۔ ممتاز شیریں بھی اردو ادب کا نفیس ذوق رکھتی تھیں۔ شیریں بچپن سے ہی بڑی زیرک اور کتاب کا کثیر و ثابت ہوئی تھیں۔ بچپن سے ہی اردو جرائد و رسائل کے مطالعہ کا شوق ان میں گھر کر گیا تھا۔ نیرنگ خیال، ہمایوں، مدینہ اور انقلاب کے علاوہ سالک کے افکار و حوادث جیسے معیاری رسالوں کے مطالعہ کا چمکے تھا۔

”ادب سے لگاؤ کے متعلق ممتاز شیریں اپنی ایک ناکمل آپ بیتی میں لکھتی ہیں:  
 ”ابا جان میرے لیے ایک دوست تھے۔ وہ آزاد خیال اور وسیع الشرب واقع ہوئے تھے۔ وہ مجھے پڑھنے لکھنے سے نہیں روکتے تھے۔ کتابیں کہیں سے مانگ مانگ کر چھپ کر پڑھنے کی مجھے ضرورت ہی محسوس نہیں ہوئی۔ اچھی ادبی کتابیں وہ خود لایا کرتے تھے۔ چنانچہ جب میں نو دس برس کی تھی، وہ میرے لیے مرزا سعید کی کتابیں، شرر اور راشد الخیری کے ناول اور فشی پریم چند کی ساری کتابیں لے آتے تھے۔ اس دور کے معیاری ادبی رسائل بھی منگواتے تھے۔ یوں مجھ میں بچپن ہی سے اردو ادب سے لگاؤ پیدا ہو گیا۔“

ان رسالوں کے مطالعہ نے جہاں اردو زبان و ادب کی لذت سے انھیں روشناس کرایا وہیں ان کی فکر و آگہی اور ذہنی چٹنگی میں مہینز کا کام کیا۔ اس کے علاوہ ان رسالوں نے ان میں کچھ طفلانہ تخیلات کو بھی جنم دینا شروع کیا، اور وہ عجیب عجیب خواب دیکھنے لگیں۔ کسی میگزین کے ایڈیٹر کی حیثیت و مرتبہ کا خیال ان کے دل و دماغ میں ایک عظیم المرتبت انسان کے روپ میں ابھرنے لگا۔ مثلاً ایڈیٹر ہونا کتنی بڑی بات ہے، کیا وہ بھی بڑی ہو کر اس مقام کو پہنچ سکتی ہیں، کیا اس کے پاس اتنے روپے پیسے ہو سکتے ہیں کہ وہ خود کوئی رسالہ نکال سکیں وغیرہ۔

پروردگار نے شیریں کے بظاہر مطلقانہ تخیلات اور ان کے خوابوں کی تعبیر کا سامان صمد شاہین کے انتخاب میں رکھا، جو نہ صرف ان کے رفیق حیات بنے، بلکہ ان کے خوابوں کا شہزادہ، ادبی سفر میں بہترین ہم سفر، جلوت و خلوت میں بحال ہم نشین، خوشی و غم میں ہمدرد و همگسار اور زندگی کے نشیب و فراز میں مرشد و رہنما تک ثابت ہوئے۔

یہاں تک کہا جاتا ہے کہ صمد شاہین سے ان کا رشتہ طے پانے میں دونوں کی ادب پرستی، فکر و خیال اور ذوق کی ہم آہنگی اور شوق مطالعہ کو خاص دخل تھا۔ غرض دونوں نے اردو زبان و ادب سے اپنے اثوث رشتہ کو نبھانے اور ذوق کی تسکین کے لیے 1944 میں اردو ماہنامہ رسالہ 'نیا دور' جاری کیا، جو 1952 تک پابندی وقت سے شائع ہوتا رہا۔ حتیٰ کہ 1947 میں جب ملک تقسیم سے دو چار ہوا اور ممتاز شیریں کو اپنے شوہر صمد شاہین کے ہمراہ پاکستان ہجرت کرنی پڑی تو وہاں بھی 'نیا دور' اسی آب و تاب سے شائع ہوا۔ ہندو پاک کے اردو حلقوں میں اس رسالہ کی خوب پذیرائی ہوئی اور محبان اردو کے دلوں کی دھڑکن اور ذوق کی تسکین کا سامان بنا رہا۔ 1948 میں پاکستان سے 'فساداتِ نمبر' کی اشاعت 'نیا دور' کی تاریخ کا انوکھا تجربہ تھا، جو ادبی حلقے میں بے حد پسند کیا گیا۔ وقت کے بڑے بڑے ادیب و نگار نے اپنے توصیفی خطوط بھیج کر پسندیدگی کا اظہار کیا۔

ممتاز شیریں کا اس رسالہ کی ادارت و اشاعت کے عمل میں کیا حصہ داری اور اشتراک عمل رہا، اس کے ذکر کے بغیر مضمون تشدد ہے گا۔ اس لیے اس کا ذکر تفصیل سے آگے آئے گا۔ ان کا یہ کردار اپنی جگہ ایک الگ حیثیت رکھتا ہے۔ اس کے علاوہ ان کا مشہور زمانہ افسانہ نگار اور بلند پایہ نگار و مقرر ہونا، ان کے مسلم الثبوت ادبی حیثیت و عظمت کو اجاگر کرتا ہے۔ نظیر صدیقی جو پاکستانی نژاد معروف خاکہ نگار ہیں، کا ممتاز شیریں سے والہانہ تعلق رہا ہے۔ نظیر صدیقی نے ممتاز شیریں پر بھی خاکہ لکھ کر اپنے والہانہ عقیدت کا ثبوت پیش کیا ہے۔ چنانچہ وہ ممتاز شیریں کے عمدہ اخلاق و اطوار اور علمی کمالات کا ذکر یوں کرتے ہیں:

"ممتاز شیریں نہایت خوش مزاج، خوش اخلاق، خوش طبع اور گوشہ نشین خاتون تھیں۔ انھوں نے اپنے وسیع مطالعے اور گہری علمییت کا لوہا بہت ہی کم عمری

میں متوالیا تھا۔ وہ ادب میں بھٹکا ایک تند جیس تھا وہ نہیں، لیکن ان میں علمی رجحان نام کو نہ تھی۔ انھیں اپنی راہوں پر نہ صرف اعتماد تھا بلکہ اصرار بھی۔"

ممتاز شیریں بلند پایہ فنکار تھیں، اپنے افکار و خیالات کے اظہار میں جری اور بے باک تھیں، اپنے نظریہ کی تبلیغ بھی پوری ہمت سے کرتی تھیں۔ لیکن انھیں اپنے اس علمی رجحان اور فنی مہارت کا زعم بالکل نہیں تھا۔ گھر کی چھار دیواری میں ایک شریف الطبع خاتون کی حیثیت سے ہی رہیں۔ رہن سہن میں وہی سادگی، مزاج میں عاجزی و انکساری، نمود و نمائش سے کوسوں دور، صوم و صلوٰۃ کی پابند ایک سیرت اور پاک طبیعت خاتون بن کر رہیں۔

نظیر صدیقی ان کی علمی شخصیت اور ذاتی زندگی کا موازنہ کرتے ہوئے لکھتے ہیں کہ

"ان میں وہ منکسر المزاجی تھی، جس کی توقع ان کی تحریروں سے نہیں ہوتی۔ اپنی تحریروں میں پر اعتماد اور تحکمانہ انداز رکھتی تھیں، لیکن اپنی ذاتی زندگی میں منکسر المزاج ہونے جیسی خوبی مجھے ان کی ذات میں نظر آئی، ویسی کسی اور شخصیت میں نظر نہ آسکتی۔"

ممتاز شیریں کا یہ پہلو بھی قابل ذکر ہے کہ وہ اپنے شوہر محمد شاہن کے دوہرہ محض ایک سلیم الطبع و فرماں بردار بیوی بن کر رہیں، نہ کبھی ان کی مرضی پر اپنی خواہش کو فوقیت دینے کی کوشش کی اور نہ ان کی ترجیحات میں دخل اندازی کی سوچی۔ انھوں نے اپنے شوہر کی خوشی و خوشنودی کا ہر ممکن خیال اور پاس و لحاظ رکھا۔ کبھی بھی علمی و ادبی حیثیت کا فبا پہن کر خود کو برتر یا ہمسر ثابت کرنے کا نہیں سوچا۔

نظیر صدیقی نے ممتاز شیریں کے خاکہ میں ایک واقعہ نقل کیا ہے، جو ظاہر کرتا ہے کہ انھیں کس قدر اپنے شوہر کے مزاج کی گفتگو کا خیال رہتا تھا، چنانچہ وہ لکھتے ہیں کہ

"کئی سال کی خاموشی اور گوشہ گیری کے بعد پچھلے سال انھوں نے ریڈیو پاکستان چڈی کا ایک پروگرام قبول کیا، جس میں ان کا اعتراف لیا گیا تھا۔ جب وہ اس پروگرام کے لیے ریڈیو اسٹیشن گئیں تو اپنا قلم وہیں بھول آئیں۔ ایک دن انھوں نے مجھ سے کہا کہ آپ ریڈیو اسٹیشن جاتے رہتے ہیں، اب کی

جائیں تو فلاں صاحب سے کہیے گا کہ ان کی میز پر میرا قلم رہ گیا تھا۔ میں نے کہا ”آج کل تو میرا جانا نہیں ہوتا۔ میں فون پر کہہ دوں گا۔“ انھوں نے کہا ”خیر آپ فون پر ہی بات کر کے میرا قلم منگوا دیں، ویسے میں شاہین صاحب سے بھی ریڈیو والوں کو کہلواسکتی تھی۔ لیکن قلم بہت اچھا ہے، اگر اس وقت تک ضائع ہو چکا ہے تو شاہین صاحب کو بڑی کوفت ہوگی۔ اس لیے میں ان سے اس کا ذکر نہیں کرتا چاہتی۔“

ادبی خدمات کے ذکر میں ممتاز شیریں کے سرکئی اہم کام کی انجام دہی کا سہرا جاتا ہے۔ خاص طور سے دنیا کی مختلف زبانوں کے ادبی سراہوں کو اردو میں منتقل کرنے کا کام ہے، جس کے متعلق کہا جاتا ہے کہ اس سمت میں پیش رفت ممتاز شیریں نے کی تھی، لیکن ان کے نقشہ کام کو محمود ایاز نے پایہ تکمیل تک پہنچایا۔ غرض یہ کہ ممتاز شیریں کو مطالعہ کا ذوق و شوق جنون کی حد تک تھا، مطالعہ کا جو چمکہ بچپن میں لگا تھا، آخری دم تک رہا۔ اردو کتابوں کے علاوہ مغربی ادب کے مطالعہ میں انھیں خاص دلچسپی تھی۔ آکسفورڈ یونیورسٹی سے انگریزی ادب کا کورس کیا تھا، اس کورس نے انگریزی ادب سے ایک خاص لگاؤ اور انسیت پیدا کر دی تھی۔ دلچسپ بات یہ کہ صدر شاہین کے پاس مغربی ادب کی عمدہ لائبریری تھی، جس میں ہزاروں کی تعداد میں جدید مغربی ادب کی تمام اہم کتابیں موجود تھیں۔ اس سے ان کا شوق دو آتشہ ہو گیا۔ انگریزی ادب میں انھیں جو زبان کی چاشنی، فکر و فن کا توازن، خیالات کی وسعت اور ذہنی کشمکش کا شاہچہ ہوا تھا، اس سے اردو داں طبقہ کو بھی محظوظ کرانے کا ارادہ کیا۔ اسی خیال نے انھیں انگریزی کے منتخب افسانوں کا اردو میں ترجمہ کی طرف مائل کیا۔ اس کام کو ممتاز نے سنجیدگی سے لیا اور ان ترجموں کے ذریعے اردو ادب کے ذخیرہ میں گراں بہا اضافہ کیا، اس کے لیے اردو دنیا کو ممتاز شیریں پر ہمیشہ ناز رہے گا۔

موصوف ناکہ نگار و نظیر صدیقی نے ممتاز شیریں کے اردو انگریزی میں علمی کارناموں کا جائزہ لیا ہے اور ان کے بعض مسودات کی نشاندہی کی ہے، جو هنوز توجہ طلب ہیں۔ نظیر صدیقی رقم طراز ہیں:

”ممتاز شیریں اپنی زندگی کے آخر کے چند برسوں میں زیادہ سرگرم عمل نہ ہونے



کے باوجود کئی سؤدات چھوڑ گئی ہیں، جن میں فیملی برڈنی اور جینسٹر ناک سے متعلق دو کتابیں انگریزی میں ہیں۔ نیکو پران کی کتاب نامہ نام ہونے کے باوجود اس وقت تک منٹو کا سب سے زیادہ تفصیلی اور تنقیدی مطالعہ ہے۔ انھوں نے اپنے بہترین افسانوں کا انگریزی میں ترجمہ کیا تھا۔ جو ایک مقدمے کے ساتھ مرتب شکل میں موجود ہے۔ ان کے سؤدات میں ایک نامکمل خودنوشت بھی ملی ہے، جو چندہ بیس صفحات پر مشتمل ہے۔ 1947 کے سؤدات کے متعلق بہترین افسانوں کا مجموعہ انھوں نے مرتب کیا، جس پر ایک طویل مقدمہ بھی لکھا۔ ممتاز شیریں کی دو چیزیں ایسی ہیں جو اگرچہ ان کی زندگی میں شائع ہوئیں مگر ان کی طباعت عدم طباعت کے برابر ہے۔ کیونکہ وہ دونوں چیزیں شائع ہونے کے بعد کہیں ڈال دی گئیں۔ ان میں سے ایک تو اسٹین بک کے ایک ناول کا اردو ترجمہ ”در شہار“ ہے۔ جس کے مقدمے میں انھوں نے امریکی ناول کا بحر پور جائزہ لیا ہے۔ دوسرے منتخب امریکی افسانوں کا اردو ترجمہ ہے۔ جس پر ان کا ایک طویل مقدمہ ہے۔ جو بڑی محنت سے لکھا گیا تھا۔ ممتاز شیریں نے دنیا کی مختلف زبانوں کے بہترین افسانوں کا اردو ترجمہ خاصی تعداد میں شائع کیا ہے۔ ان ترجموں سے ایک اچھی کتاب بن سکتی ہے۔ رسالوں میں ان کے بکھرے ہوئے مضامین ہیں جن سے ایک مجموعہ تیار ہو سکتا ہے۔“

یوسف عارفی (مرحوم)، مرتب ’ممتاز شیریں‘ سلسلہ یاد رفتگان (مطبوعہ 2009ء) بہت اہتمام کرنا لگ اردو اکادمی، بنگلور نے کتاب ہذا کے مقدمہ میں ممتاز شیریں کی جملہ علمی خدمات اور قلمی پہلوؤں کا تفصیل سے جائزہ لیا ہے۔ نظیر صدیقی کے جائزہ میں جو پہلو گرفت میں نہیں آ سکے تھے، اس میں اس کا احاطہ ہو گیا ہے۔ لہذا ان کے جائزہ کا درج ذیل اقتباس بہت سے مخفی پہلوؤں پر روشنی ڈالتا ہے۔ طوالت کے خوف سے اجمالاً ہی پیش کیا جاتا ہے۔ چنانچہ یوسف عارفی رقم طراز ہیں کہ:

”ممتاز شیریں نے کل چندہ افسانے لکھے، جو ان کے وہ افسانوی مجموعے اپنی

تھریا اور 'سینکھ' لمباڑ میں شامل ہیں۔ اسی طرح کل اٹھارہ تنقیدی مضامین لکھے، جن کا مجموعہ 'معیار' کے نام سے شائع ہوا ہے۔

وہ مزید لکھتے ہیں کہ جن دنوں ممتاز شیریں کی تخلیقی سرگرمیاں عروج پر تھیں، ان ہی دنوں عالمی ادب کے شہ پاروں کو اردو میں منتقل کیا جا رہا تھا۔ جب منٹو نے بہت پہلے ردی کہانیوں کو اردو کا جامہ پہنانے کے بعد اردو افسانہ لکھنے کا آغاز کیا تھا۔ عزیز الدین، میراجی، قرۃ العین حیدر وغیرہ کے ساتھ ممتاز شیریں نے بھی تراجم کی جانب توجہ دی۔ ولیم فاکنز، ہمنگوے، میل ویلنری جیمس اور ڈریز جیسے مشہور ادراہم ناول نگاروں کے فن پر شاندار مضامین لکھے۔

ناول کے علاوہ انھوں نے افسانوں کے بھی ترجمے کیے، میخائل شولوخوف کا مشہور افسانہ 'قادر' کا ترجمہ باپ کے نام سے کیا۔ نٹ ہمین کی کہانی 'The call of life' کا ترجمہ بڑی عمدگی سے کیا ہے۔

ممتاز شیریں نے چینی، روسی، نارٹھن، امریکی، اطالوی اور اسٹریٹ افسانوں کے علاوہ ہندوستان کی دوسری زبانوں مثلاً کنڑ، اڑیہ، مرہٹی اور بنگلہ کہانیوں کے بھی ترجمے کیے ہیں۔ ان کے ترجموں کی خوبی یہ ہوتی تھی کہ یہ بالکل آسان اور دلنشین زبان میں ہوتے تھے۔

ممتاز شیریں کے ادبی کارناموں میں ان کا یہ کارنامہ خاص اہمیت کا حامل ہے۔ چونکہ انھوں نے اپنے ہم عصر افسانہ نگاروں کے افسانوں کا نہ صرف بالغ نظری اور ادبی وقتی معیار کی کسوٹی پر رکھ کر جانچا پرکھا بلکہ معاصر افسانہ نگاروں کی تخلیقات کا آپسی موازنہ بھی کیا۔ جہاں کہیں نقص محسوس کیا، برکت انداز میں مفید مشوروں سے نوازا اور ان فن پاروں پر بھرپور تبصرے بھی کیے۔ راقم السطور نے ان کے اس نوعیت کے ایک مضمون کا مطالعہ کیا ہے۔ اس میں اپنی ہم عصر ادیبہ ہاجرہ سرور کا افسانہ 'تیسری منزل' کا تنقیدی جائزہ لیا ہے۔ یہ جائزہ و تبصرہ اس شرح و وسط سے کیا ہے کہ پاکستان سے شائع شدہ رسالہ 'نیادور' کے چند صفحات پر مبسوط ہے۔

ممتاز شیریں کی قلمی بصیرت، تحلیل و تجزیہ کے ہنر کا اندازہ ہاجرہ سرور کے متعلق درج ذیل اقتباس سے کیا جاسکتا ہے۔

"میاں بیوی یا مرد و عورت کے آپس میں تعلقات کے علاوہ بھی ہاجرہ

مسرور نے دوسرے اہم انسانی رشتوں کا سراغ لگایا ہے۔ چنانچہ پرانی نسل اور نئی نسل کا رشتہ..... یہ تعلق بھی عجیب سا ہے۔ جس میں آپس میں گہری محبت رکھنے کے باوجود لوگ ایک دوسرے کو نہیں سمجھتے۔ ہائے اللہ کی بوڑھی دادی اپنی پوتی ننھی کو جان سے زیادہ عزیز رکھتی ہیں۔ لیکن دادی کی بروقت کی روک ٹوک اس کے معصوم احساسات کو یکسر سنجیدہ اور جتنس آمیز بنا دیتی ہے۔ اور دادی کے قتل از وقت اندیشے دس گیارہ سالہ ننھی کی معصومیت کو بری طرح مجروح کر دیتے ہیں۔ نئے پرانے کے حکیم رحمت اللہ اپنی رحم دلی، رواداری سوچ بوجھ اور پدرانہ شفقت کے باوجود نئی نسل کے بدلے ہوئے تقاضوں کو بالکل سمجھ نہیں پاتے۔ وہ اپنے دوست کی یتیم لڑکی راشدہ کو نہایت محبت سے پالتے ہیں۔ لیکن جب چودہ سالہ راشدہ کسی جھوٹی شرم و حیا کے بغیر ایک سبق کے دوران میں یہ کہہ دیتی ہے کہ اسے لفظ 'زنا' کے معنی معلوم ہیں، یہ برا کام ہے۔ تو وہ سمجھتے ہیں کہ یہ نئی روشنی کی راشدہ اخلاقی اعتبار سے کتنی گریبی ہے۔ انھیں یہ مطلق احساس نہیں ہوتا کہ راشدہ کے اس جملے میں سادگی اور معصومیت ہے۔ وہ مکرم اور راشدہ کے گہرے لیکن معصوم تعلق کو بھی نہیں سمجھ پاتے۔ اور یہ نہ سمجھتے ہوئے اپنے آپ کو مسلسل کرب و اذیت میں مبتلا رکھتے ہیں۔ ان دونوں افسانوں میں ہاجرہ مسرور نے ایسے مطالبے پیش کیے ہیں، جو ان کی نفسیاتی باریک بینی، ژرف نگاہی کا ثبوت دیتے ہیں۔“

اسی تجربہ میں ایک جگہ لکھتی ہیں

”ہاجرہ مسرور میں ایک خصوصیت ایسی ہے، جس کی وجہ سے وہ دوسری خواتین افسانہ نگاروں سے الگ ہیں۔ اور وہ ہے ان کی (ناول کے کرداروں سے) مکمل علاحدگی اور معروضیت۔“

کچھ ممتاز شیریں کے افسانوں کا پس منظر..... خود ان کی زبانی

ممتاز شیریں اپنے عہد کی ممتاز اور مایہ ناز افسانہ نگار تھیں۔ فن پر عبور حاصل تھا۔ شیریں نے افسانہ نگاری کو کتنی اور تکنیکی اعتبار سے عروج بخشا ہے۔ معاصر نگار اور مستطیریں نے ان کے

فن کے متعلق بہت کچھ لکھا اور کہا ہے مثلاً یوسف حارثی نے ممتاز شیریں کے بارے میں محمد حسن عسکری کا یہ قول نقل کیا ہے:

”ممتاز شیریں اردو کی ان چند گھنے والوں اور گھنے والیوں میں سے ایک ہیں، جن کی تعریف ہی ان کی شہرت سے شروع ہوتی ہے۔ انھیں مشہور ہونے کے لیے انتظار نہیں کرنا پڑا۔ بلکہ پہلے ہی افسانے کے بعد انھوں نے ادب کے شائقین کی توجہ اپنی جانب مبذول کر لی“

ممتاز شیریں کے فن کا ادبی دنیا میں کافی چرچا رہا ہے، اور خواص کے حلقوں میں ان کے فن کے مختلف پہلوؤں پر نقد و تبصرہ ہوتا آیا ہے اور آئندہ بھی ہوتا رہے گا، انشاء اللہ۔ لیکن ممتاز شیریں نے بتدریج اپنی ادبی نشوونما، فنی ارتقا اور افسانہ کے معطر دہیں معطر سمیت اس کے کرداروں کا بذات خود جائزہ لیا ہے۔ ادبی دینی اعتبار سے ان کا یہ جائزہ خود افسانہ کی معلومات کا ایک مرقع ہے، جو دیا چہ نقش ثانی کے عنوان سے شائع ہوا ہے۔ اگر کوئی ادیب اپنا احتساب اپنے الفاظ میں بیان کرے، اور اس میں اس کی ولی کیفیت، دو فنی نکش کا بیان ہو تو وہ دوسروں کے تبصرے و تنقید سے زیادہ اہمیت رکھتا ہے، خود پڑھنے والوں کے لیے اس میں زیادہ کشش ہوتی ہے۔ لہذا ممتاز شیریں کے ذاتی جائزہ پر مشتمل مضمون کے منتخب اقتباسات پیش کرنے پر اکتفا کیا جاتا ہے، تاکہ خوان کی زبانی ان کے فن کے بارے میں جانا جاسکے۔

چنانچہ لکھتی ہیں

”بعض لوگوں کی رائے ہے میرے اندر دو شخصیتیں ہیں۔ ایک افسانہ نگار اور

دوسری نقاد۔ آپس میں اس طرح گفتی ہوئی ہیں کہ ملا حد نہیں کی جاسکتی۔“

یہ افسانے لکھتے وقت مجھے اپنے نقاد ہونے کا ہمیشہ احساس رہتا ہے۔ اور

میرے افسانوں پر ناقدانہ شخصیت حاوی رہتی ہے۔

مجھے اس دائرے سے پوری طرح اتفاق نہیں کیونکہ میرے بیشتر افسانے تخلیقی رو

میں وجدانی کیفیت کے زیر اثر لکھے گئے ہیں۔ بہت سے عناصر جو غیر شعوری

طور پر میرے افسانوں میں شامل ہو گئے ہیں، ان کا احساس مجھے اس وقت ہوا

ہے، جب میں ان افسانوں کا تجزیہ کرنے لگی ہوں۔ اپنے افسانوں کا جائزہ لیتے ہوئے میری ہمیشہ یہ کوشش رہی ہے کہ اسی شرح و سطر کے ساتھ اس لافعلی اور معروضیت سے اپنی تحریروں کو بھی جانچ سکوں جیسے میں دوسرے فنکاروں کی تحریروں کا جائزہ لیتی رہی ہوں۔ اس وقت میری مفادانہ حیثیت پوری طرح عمل میں آتی ہے۔ یعنی فلو کے صوبہ ششے سے افسانے کے جزئیات اور لوازمات واضح اور الگ الگ نظر آتے ہیں۔ دوسرے فنکار کے ذہن میں افسانہ ایک مکمل اکائی کی صورت میں جنم لیتا ہے۔ ویسے ان دونوں شخصیات یعنی افسانہ نگار اور ناقد کا آپس میں ربط و رشتہ ہے اور غیر محسوس طور پر ایک دوسرے پر اثر انداز ہوتی رہی ہیں۔ چنانچہ افسانہ لکھتے ہوئے ادب کا تنقیدی مطالعہ کام میں آتا ہے۔ اور تنقید لکھتے ہوئے فنکار کے تخلیقی عمل کا تجربہ۔

بہر حال میں نے پہلے افسانہ نگاری سے کی تھی۔ "اپنی گریا" کے افسانے اس وقت لکھے، جب میں ابھی باقاعدہ مفاد نہیں بنی تھی۔ افسانے سب کے سب "تقسیم سے پہلے" سترہ سے اکیس سال تک کی عمر میں لکھے گئے تھے۔ اور جب میں نے اپنے پہلے تین افسانے "انگڑائی"، "آئینہ" اور "گھمبیری بدلیوں میں" لکھے۔ میں نے ابھی تنقید لکھنی شروع بھی نہیں کی تھی۔ گو اس وقت بھی شاید تنقیدی شعور اور اچھے بُرے کی تمیز مجھ میں نہ تھی۔

فنکار کے ذہن میں افسانہ ایک مکمل اکائی بن کر جنم لیتا ہے۔ چنانچہ افسانہ کا فغ پر منتقل ہونے سے پہلے میرے ذہن میں مکمل قسقی تشکیل پا لیتا ہے۔ خواہ وہ انگڑائی کی سی معصومیت اور فطری بے ساختگی لیے ہوئے ہو خواہ کفارہ کا Sophisticated افسانہ ہو، میں شعوری طور پر افسانہ کی تکنیک دوسری جزئیات اور لوازمات کا جان کر کے نہیں لکھتی، بلکہ اندرونی تقاضوں کی بنا پر افسانہ اپنا ایک خاص حراج پالیتا ہے اور ایک خاص قسقی فیت میں ڈھل جاتا ہے۔

چنانچہ انگڑائی کی تکنیک اور پیشکش مجھے ایک خواب میں بھائی دی۔ میں نے یہ

سارا خواب جوں کا توں الفاظ میں منتقل کر دیا۔ اور خواب سے زیادہ لاشعوری کیفیت اور کیا ہو سکتی ہے؟ گویا وہ نظری حیاتیاتی نشوونما اور اہم نفسیاتی تبدیلی جولوہ کی شخصیت کو یکسر بدل دیتی ہے۔ اور جس کا اسے خود شعوری طور پر احساس نہیں ہوتا۔ ایک خواب کی صورت میں واضح ہو گئی۔ گویا انگرائی میں اس خواب کو حقیقت کی شکل دی گئی ہے۔

انگرائی میرا سب سے پہلا افسانہ ہے۔ اور سب سے زیادہ مقبولیت بھی اسی افسانہ کو حاصل ہوئی ہے۔ ہر ادبی انتخاب میں عموماً یہی افسانہ لیا گیا ہے۔ میرے چند افسانوں کے ترجمے مختلف زبانوں میں ہوئے ہیں۔ چنانچہ انگریزی، فرانسیسی، ڈچ، عربی، ہندی، گجراتی، ہلاور، بنگالی (انگریزی اور بنگالی میں تقریباً سبھی افسانوں کے ترجمے ہو چکے ہیں) لیکن انگرائی ہی ایک ایسا افسانہ ہے جس کا ترجمہ سوائے عربی کے ان سب زبانوں میں ہوا ہے۔ ہمارے ایک فرانسیسی دوست، موسیئل اپیٹرنے، جو بنگاک میں ہمارے ساتھی تھے۔ اور جنہوں نے انگرائی کا فرانسیسی میں ترجمہ کیا ہے، یہ کہا ہے "آپ کے افسانوں میں "انگرائی" فرانسیسی مزاج کے لیے سب سے زیادہ کشش رکھتا ہے۔ انگرائی کی خوبی اور کشش اس میں مضمر ہے کہ اس میں ذرا سی بھی مصلحت اندیشی نہیں ہرتی گئی۔ ایک نہایت نازک موضوع کو بغیر کسی اخلاقی جھجک کے پوری فنکارانہ معروضیت سے نبھایا گیا ہے۔ باوجودیکہ آئینہ اس سے گہرا افسانہ ہے، اسے پڑھتے ہوئے یہ احساس ہوتا ہے کہ اس پر ایک اخلاقی لہادہ اوڑھایا گیا ہے، یوں معلوم ہوتا ہے کہ لکھنے والی انسانی سرشت میں شرکی موجودگی سے آگاہ ضرور ہے۔ لیکن وہ اس شرک کو چھوٹے ہوئے ڈرتی ہے۔"

موت کا تصور "آئینہ" میں کچھ اسی نوعیت کا ہے۔ جیسے جیس جو یس کے شاہکار افسانے "دی ڈیل" میں ہوتا ہے۔ دی ڈیل میں افسانہ نگار کے آغاز سے گہرے

کی انا کی تعمیر ہوتی ہے۔ جس پر موت کے تھوڑے سے ایک کاری ضرب لگتی ہے۔ حالانکہ یہاں موت ایک رقیب کی موت ہے۔ موت کے احساس سے جذبہ رقابت احساس برتری اور انا نیت سٹ جائے ہیں۔ اور گہر نکل کے دل میں ایک نیا ہور جذبہ پیدا ہوتا ہے۔ جو اپنی ہمہ گیر وسعت میں سب کو لپیٹ لیتا ہے۔ زعدوں کو، مردوں کو، ساری نسل انسانی کو، ساری کائنات کو اور گہر نکل افسانہ کے آکاؤ والا گہر نکل نہیں رہتا۔ اس کی انجیت آفاتیت میں تحلیل ہو جاتی ہے۔

جب میں نے یہ کہا ہے کہ "آئینہ" میں موت کا تھوڑا جیس جو ایس "دی ڈیل" کی نوعیت کا ہے تو اس سے مطلب یہ نہیں کہ میں نے یہ افسانہ جو ایس کے افسانہ سے متاثر ہو کر لکھا ہے۔ آئینہ میں نے سترہ اٹھارہ برس کی عمر میں لکھا تھا، اور اس وقت میں نے جو ایس کو پڑھا بھی نہیں تھا۔ یہاں میں یہ بتانا ضروری سمجھتی ہوں کہ میں تخلیقی طور پر کسی بھی مغربی ادیب سے متاثر نہیں ہوں، نہ میں نے کسی سے متاثر ہو کر لکھا ہے۔ اور نہ کسی کا انداز اختیار کیا ہے۔

انگریزی اور آئینہ کی نوخیز لڑکی ایک منزل اور آگے بڑھتی ہے۔ گھنیری بدلیوں میں "وہ ایک جنت کرنے والی بیوی اور غنی ماں ہے۔ زندگی کی ساری خوشیاں اسے میسر ہیں۔ لیکن ایک احساس تنہائی ہے۔ جو گہرے ہادل کی طرح اس کے وجود پر چھا جاتا ہے۔ اس افسانے میں چند لمحوں، ایک موڈ، ایک عارضی کیفیت کو گرفت میں لایا گیا ہے۔ عسکری صاحب کی رائے میں یہ افسانہ تکنیکی اعتبار سے سب سے زیادہ صاف ستھرا ہے۔ یہ سارا افسانہ گویا ایک ڈبلی ڈراما ہے، جس میں خیالات کی کھلش ہے۔ خیالات اور قصورات کی متضاد لہریں آگے بڑھتی ہیں، اور ایک دوسرے کو کاٹتی ہیں۔ اور اس ڈبلی طوفان اور ہلچل کے بعد آخر میں مکمل سکون اور طمانیت کی کیفیت میں چھا جاتی ہے۔

یہاں میاں بیوی کی محبت جنسی تعلق پر مبنی نہیں، بلکہ انسانی تعلق پر، جو جنسی تعلق سے کہیں زیادہ استوار چیز ہے۔ گھنیری بدلیوں میں ایک خصوصی تجربہ یوں

عمومی بن گیا ہے کہ کسی بھی نئی بڑی ہیئت کرنے والی بیوی کی کہانی ہو سکتی ہے۔ جسے شوہر کی چھوٹی چھوٹی معروضات بھی اپنی رقیب معلوم ہونے لگتی ہیں۔ اور ذرا دیر کی جدائی اسے بے چین اور مضطرب کیے دیتی ہے۔ لیکن جب میاں بیوی صحیح معنوں میں ایک دوسرے کے ساتھی ہوں، ہم ذوق، شریک کار اور انھیں ایک ہی لگن ہو تو بھرتھائی کا احساس مٹ جاتا ہے، گہری رفاقت کا احساس پیدا ہوتا ہے۔ اور کام ہی کو یا محبت کا ٹکس بن جاتا ہے،

یہ فوجانہ بنے بیا ہے میاں بیوی جن کے لیے ادب پہلی محبت ہے، چھوٹے سے سرمایے سے ایک ادبی رسالہ نکالتے ہیں، جس کی حیثیت کاروباری نہیں بلکہ جوانی کے جوش اور ولولے میں وہ یہ عزم کرتے ہیں کہ وہ ہمیشہ اپنے اصولوں پر قائم رہیں گے، اور اپنے ادبی رسالے کے معیار کو کبھی گرنے نہیں دیں گے۔ (انسانہ اپنی نگریا اسی کی ترجمان ہے)

یہ اپنے نیا دور کی کہانی ہے، جو انسانی جسامہ پہنائے بغیر براہ راست واقعیت کی شکل میں پیش کی گئی ہے۔ یہ کم کسی کا وہ زمانہ تھا کہ ادیبوں مثلاً مسکری، یا احمد علی یا بیدی کے مضامین اور افسانے تو درکنار غلطوٹ پا کر بھی، بے انتہا خوش ہوتی تھی۔ اب اپنی نگریا لکھنے کے لئے عرصے بعد وہ مصمم ہی ترنگ کچھ عجیب معلوم ہوتی ہے۔ گو یہ تو نہیں کہا جاسکتا کہ انسان اپنی نگریا کی حیثیت محض ہنگامی ہے، تاہم یہ انسان دوسرے انسانوں کے ساتھ (انگریزی، آئینہ، مخمیری بدلیوں میں) جگہ نہیں پاسکتا، جن میں خصوصی تجربہ حقیقت کے ایک پہلو کا ٹکس بن گیا ہے۔ یہاں پر ذاتی تجربہ تک محدود رہتا ہے۔ فنکار کی ہمیشہ یہ کوشش ہوتی ہے کہ ایک خصوصی تجربہ کو معروضی اور جمالیاتی صورت دے اور فن کار کی ذاتی سہلی تشکیل پا کر آفاقی حقیقت کا ایک جز بن جائے۔

اس سے قطع نظر ہر انسانہ کار اپنی انفرادیت نمایاں رکھنے کے لیے خود کو سماج کے کسی ایک طبقہ، علاقہ، یا جنس کا نمائندہ اور مترجم بنالیتا ہے۔ اسی کے اطراف اس کی تھکات گردش کرتی



ہیں، اور وہی اس کی پہچان بن جاتا ہے۔ مثلاً بطور خاص افسانوی ادب میں کرشن چندر نے کشمیر کی حسین وادی اور وہاں کے کینوں کو اپنا موضوع بنایا ہے۔ مصمت چغتائی نے متوسط طبقہ کے مسلمان لڑکیوں کی ترقیاتی کی ہے۔ سعادت حسن منٹو نے طوائفوں اور مشغول جنس کے شکار کرداروں کا تجزیہ کیا ہے، اشک نے ہندوؤں کے متوسط طبقہ کو اپنایا ہے تو بلونت سنگھ نے پنجاب کے دیہاتوں اور اس کے دلکش فطری مناظر کو پیش کیا ہے۔ اور دیویندر ستیا رتی نے مختلف صوبوں، زبانوں کے گیت اور خانہ بدوشوں کی زندگی سے اپنے افسانے کو جوڑ بٹھا ہے۔

لہذا اس چمکے میں ممتاز شیریں بھی مصمت چغتائی کی صف میں نظر آتی ہیں۔ چونکہ ان کے یہاں بھی جو مسائل زیر بحث آئے ہیں وہ متوسط طبقہ کے صنف نسواں کی ترقیاتی کرتے ہیں۔ ہاجرہ مسرور کی طرح نئے نئے رشتوں کی تلاش اور اس کا بتدریج نشوونما پھر اپنے انہام کی طرف مائل دکھائی دیتا ہے۔ ممتاز شیریں نے اپنے افسانوں میں خود اپنی زندگی کو اس خوبصورتی سے برتا ہے کہ وہ افسانہ کی شکل میں سولہ حیات بن گیا ہے۔ دلچسپ بات یہ ہے کہ اس میں بچپن سے لے کر عہد شباب اور پھر نئی نویلی دہن کے مدد تک کے کردار میں پیش کیا ہے۔

اس خیال کا اظہار دیگر ناقدین نے بھی کیا ہے۔ ان میں ڈاکٹر ابو بکر مہاؤ کا خیال ہے کہ جس طرح ممتاز شیریں کے مرکزی نسوانی کرداروں میں خود ممتاز شیریں کی زندگی کی مختلف ادوار کی جھلکیاں نظر آتی ہیں، ویسے ہی ان کے مرکزی کرداروں میں ان کے شوہر محمد شاہین کا عکس دکھائی دیتا ہے۔

غرض ان کے افسانے زیادہ تر ان کی ذاتی زندگی کے طرے اور ایسے کا عکس ہیں۔ ان کا افسانہ 'آئینہ' بچپن میں تانی پل کے ساتھ گزرے خوشگوار لمحات، ان سے قسے کہانیاں سننے کے ایام پر بہار کی یاد تازہ کرتا ہے تو افسانہ 'گھنیر' بدلیوں میں عہد شباب اور ازدواجی زندگی کے ابتدائی ایام کا ذکر دلچسپ ہیرا یہ میں ملتا ہے۔ اپنی نگریاں ان کی غلطی و صحافتی کردار کی عکاس ہے۔ جس میں انہوں نے نیا دور کی ادارت و اشاعت میں اپنے اشتراک عمل کو بڑی خوبصورتی سے پیش کیا ہے۔ جبکہ کفارہ ان کے ذاتی سانحہ پر مبنی کہانی ہے، جو بے شک میں قیام کے دوران پیش آیا تھا۔

ممتاز شیریں کا نظریہ فکر

ممتاز شیریں اپنے عہد کی ممتاز ادیبہ، نقاد اور افسانہ نگار تھیں۔ ان کی ادبی و فنی حیثیت کو

وہ لکھتی ہیں کہ جس چیز کے بنانے میں انسانی شعور کو دخل ہو، وہ چیز صرف اپنی خاطر باقی نہیں رہتی۔ اس کا کچھ نہ کچھ مصرف ضرور نکل آتا ہے۔ اس لیے ادب برائے ادب کا فخر بہت سی گمراہ کن ہے۔ ادب زندگی کے لیے ہوتا ہے۔ اور اپنے سماجی پہلو کے بغیر زندگی کا تصور مکمل ہے۔

سماج افراد کا مجموعہ ہے۔ جب کبھی سماج کی بہتری کا خیال ہمارے ذہن میں آتا ہے، بلا محالہ فرد کی بہتری کا خیال بھی ساتھ ہی ابھرتا ہے۔ یہ ہو نہیں سکتا کہ فرد کی حالت گری ہوئی رہے، اور سماج بہتر کہلائے۔ سماج کو بہتر بنانے کی جدوجہد فرد کی آزاد شو و نما اور ترقی ہی کے لیے ہوتی ہے۔ اس میں یہ بات بھی مضمر ہے کہ فرد کی آزادی ایک انصاف پرور معاشرہ کی تشکیل کے بغیر برقرار نہیں رہ سکتی۔ بلکہ موجود ہی میں نہیں آسکتی۔ آج پاکستان میں کوئی ایسا ادب نہیں ہوگا، جو اپنے معاشرے کی بہتری کا خواہاں نہ ہو، اور اس مقصد کے لیے اپنے اپنے طریقے سے عمل ویرانہ ہو۔ لیکن یہ یاد رہے کہ ادیب کا کام دھڑے بندی، اور انتہا پر دلائی نہیں، جسے نعرے لگانا اور گالی گلوچ پہ اتر آنا نہیں۔ ادیب کا کام لکھنا ہے، یہی اس کی سب سے بڑی ریاضت ہے، لیکن چنی

آزادی کے بغیر یہ کام سرانجام نہیں دیا جاسکتا۔

ممتاز شیریں ڈینی آزادی پر قدغن لگانے کا الزام جہاں ایک طرف سیاسی حکمران کو دیتی ہیں، وہیں خاص تحریک اور گردہ کو بھی برابر کی ذمہ داری بنتی ہیں۔ پہلے زمرے میں راست اشارہ

پاکستان کے تین چار افراد کی طرف ہے۔ دوسرا نشانہ تحریک ہے۔ اس کی بابت لکھتی ہیں کہ اس گروہ کے افراد ہائی تو تعلیت اور سائنسی تجربہ کی دیتے ہیں، لیکن اپنا ڈوگما منوانے پر اس قدر مصر ہیں کہ اس سے ہٹ کر کسی کو سوچنے یا کہنے نہیں دیتے۔ یہ لوگ انسانی فکر پر پہرہ بٹھا کر انسانوں کو بھیڑ بکریوں کی طرح ہانکنا چاہتے ہیں۔ بحث و تمحیص کے یہ قائل نہیں، دلیلیں ان کے کام کی نہیں، دشنام طرازی ان کا شیوہ ہے..... وغیرہ۔  
آگے چل کر لکھتی ہیں:

معیت تو یہ ہے کہ ایک خاص قسم کے احتساب کے حق میں اور دینی آزادی کے خلاف جو دلیلیں پیش کی جاتی ہیں، ان میں سرے سے یہ سمجھائی نہیں جاتا کہ ادب کیا ہے اور کیسے پیدا ہوتا ہے۔ وہ ادیب کو ایک طرف یا تو صرف تفریح نکال رکھتے ہیں، یا دوسری طرف محض پرچارک، جو کسی سیاسی پارٹی کی ہر آن بدلتی ہوئی پالیسی کے مطابق اپنی تحریریں بدل سکے۔  
ممتاز شیری اپنا نتیجہ فکر ان الفاظ میں پیش کرتی ہیں:

"جبر" ادب پیدا نہیں کر سکتا۔ جب تک ادیب بے ساختگی سے، آزادی سے نہیں لکھتا، ادبی تخلیق ناممکن ہے۔ ادبی تخلیق کو دینی ایمانداری سے الگ نہیں کیا جاسکتا۔ "تخلیق" قید میں بار آور نہیں ہو سکتی۔ جب دینی آزادی فنا ہو جاتی ہے، ادب مر جاتا ہے۔"

ادب کا سیاست سے وابستہ رہنا ضروری ہے۔ چونکہ سیاست زندگی کا ایک جز ہے، لہذا سیاست کا جز زندگی ہونے کے ناطے ادب میں گنہ ضروری ہے، لیکن اس کا عمل دخل اس حد تک نہ ہو کہ اس پر سیاسی قوانین نافذ کر کے تخلیق کا گلابی گھونٹ دیا جائے۔ مقصد یہ ہے کہ ادب کسی سیاسی پارٹی کا آلہ کار نہ بنے پائے۔ ورنہ وہ اس بات کو تسلیم کرتی ہیں کہ ادب کا سیاست سے سرے سے کوئی واسطہ ہی نہ ہو۔ اس بات کی وضاحت درج ذیل اقتباس میں کرتی ہیں:

"آج ادب گوشہ فراغت میں پناہ نہیں لے سکتا، اہم معاشرتی اور سیاسی مسئلوں سے گریز ناممکن ہے۔ ایک ادیب کے لیے سماجی اور سیاسی شعور لازمی ہے۔ موجودہ دور میں ایک بڑا اہم مسئلہ ادیب کے سامنے یہ ہے کہ اس کا اپنے

معاشرہ سے کیا رشتہ ہے؟ خصوصیت سے ان تحریکات سے اس کا کیا رشتہ ہے، جو موجودہ نظام کو بدلنا چاہتی ہیں۔ ادیب کا سماجی اور سیاسی شعور اس وقت بیدار ہے۔ لیکن اس کے باوجود وہ ایک ادیب، ایک دانشور کی حیثیت سے اپنے آپ کو سیاست میں اس طرح ضم نہیں کر سکتا جیسا کہ خالص سیاسی پارٹیوں کے ممبر کر سکتے ہیں۔ فنکار کی آزادی اظہار کی خواہش، اور سیاسی پارٹیوں کا حکومت ہٹا دینے والا جبری احتساب۔۔۔۔۔ ٹریجڈی اسی تضاد کی ہے۔“

ممتاز شیریں نے اپنے نظریہ کی حمایت میں عالمی ادب کے منظر نامے سے مثالیں پیش کی ہیں کہ جہاں ڈکٹیٹر اور حکومتیں فنکار اور ادیب کو ایک سیاسی سانسور شپ کے ماتحت رکھا تو وہاں ادیب کا انجام کیا ہوا۔

نپولین کی مثال میں کہا ہے کہ اس نے اپنے دور حکومت میں فرانس میں سرکاری ادب نافذ کرنے کی کوشش کی تھی۔ یعنی اپنی مرضی کے مطابق ادب کی رولتین کرنے کی کوشش کی۔ ادب اور فنکار کو احکام کے مطابق کام کرنا پڑتا تھا۔ چنانچہ ایک ہی سال بعد نپولین کو امتراف کرنا پڑا کہ اس کے سرکاری ادب کی حکمت عملی نے ادب اور فن کے معیار کو نیچے گرا دیا ہے۔

اسی طرح ہٹلر نے ادب اور فن کے لیے ایک قوی معیار بنایا تھا اور اس میں اپنے ڈونگا کی تبلیغ کی تھی۔ نیز سارے ملک میں موسیوں اور فنکاروں پر نظر رکھنے کے لیے ایک گھر جماعت تشکیل دی۔ فنکاروں کو دیے گئے احکام و اصول کے مطابق کام کرنا ہوتا تھا۔ کہا جاتا ہے کہ ان کی گھرانی کے لیے گستاخک کا استعمال کیا جاتا تھا۔ غرض اس کی یہ تدبیر بھی کام نہ آئی اور انجام بد سے بدتر نکلا۔

اطالوی یعنی فسطائی فن کی حالت بھی دگرگوں رہی۔ وہاں تو تحلیلی سین ریاستوں میں سارے عناصر کو ایک مرکزی تسلط کی زنجیر میں جکڑ دیا گیا۔ حتیٰ کہ جمالیاتی قدریں، فن اور ادب تک کو منفر حاصل نہ تھا۔ یہی حال روس میں ہوا کہ فنکاروں اور ادیبوں پر جو عائدہ بندیوں اور پابندیوں ہیں، اس کی ذمہ داری اور مستند مثالیں پیش کی جاسکتی ہیں۔

1943 کے افسانے..... ایک جائزہ:

جیسا کہ عنوان سے ظاہر ہے۔ اس میں ممتاز شیریں نے 1943 میں جوائس نے مہر عام

پر آئے، ان کا مختلف پہلو سے تفصیلی جائزہ پیش کیا ہے۔ دو سال قبل کی تخلیقات سے بھی اس کا موازنہ کیا ہے۔ راقم کو یہ مضمون بنگلور میں بسونگڈی سے اشاعت کے دوران رسالہ 'نیا دور' شمارہ اگست ستمبر 1944 میں پڑھنے کو ملا ہے۔

امتیاز ادب میں انسانہ جس کا باقاعدہ آغاز بیسویں صدی سے ہوا، اس پر ابھی نصف صدی سے بھی کم عرصہ گزرا تھا، اس کے باوجود قابل لحاظ انسانی ادب وجود میں آچکے تھے۔ لیکن ممتاز شیریں کے اس جائزہ کے دائرہ میں صرف 1943 کا انسانی ادب آتا ہے، اس سے دو سال قبل کے انسانی تخلیقات سے بھی موازنہ ملتا ہے۔ جن صف اول کے لکھنے والوں کی تخلیقات جائزہ میں آئی ہیں، ان میں سعادت حسن منٹو، محبت چغتائی، اشک عسکری، اختر اور بیوی، فیاض محمود، دھرم پرکاش، آئندہ رشید جہاں، احمد علی، اختر انصاری، اختر حسین رائے پوری، حیات اللہ انصاری اور عاشق حسین بٹالوی کے نام آتے ہیں۔ ان میں سے نصف اول کے متعلق ممتاز شیریں نے رائے قائم کی ہے کہ اس سال بھر میں ان حضرات نے صرف ایک یا دو افسانوں کی تخلیق پر ہی اکتفا کیا، اور نصف ثانی نے تو کچھ لکھا ہی نہیں۔

ادب کی اس خاموشی کا سبب وہ 'ساقی' اور 'نیا ادب' رسالوں کا بند ہونا خیال کرتی ہیں۔ چونکہ مذکورہ ادب میں بعض ان رسالوں کے مستقل قلم کار تھے۔ جنہوں نے کچھ لکھا وہ اس معیار کی تخلیق نہیں پیش کر سکے، جن کا مقابل خود ان کے پہلے کی تخلیق سے کیا جاسکے اور معیاری کی سند دی جاسکے۔ بلکہ طور پر جائزہ میں وہ اس نتیجہ پر پہنچی ہیں کہ 1943 کا انسانی ادب شاندار ادب نہیں رہا۔ البتہ موضوعات کے لحاظ سے تنوع کا اعتراف کیا ہے۔ چونکہ ان میں کہنیاں، تہمت، نفسیاتی تجزیہ نگاری، بیکاری، بھوک، سرمایہ داری کا ظلم، استبداد جیسے موضوعات پر ادب نے خامہ فرسائی کی تھی۔

جائزہ میں جنگ کے موضوعات پر افسانوں کا فقدان نظر آیا۔ اس کی کو ممتاز شیریں نے حذرت سے محسوس کیا۔ ان کی نظر میں اس کی وجہ غالباً یہ رہی ہو کہ سرزمین ہند ابھی جنگ کے شعلوں کی لپیٹ میں نہیں آئی ہے۔ اسی لیے ہندوستانی ادب جنگ کو اس حد تک سے محسوس نہیں کر پائے۔

ممتاز شیریں کا وسیع مطالعہ اور عالمی ادب پر ان کی گہری نظر اس بات کو بھی محسوس کیے بغیر نہ رہی کہ یہ بات صرف ہندوستان ہی کے ساتھ خاص نہیں ہے۔ بلکہ انگلستان، امریکہ اور

یورپ کے بیشتر ممالک میں بھی جنگی ادب ناپید ہے۔ اس کے برخلاف چین اور روس میں بہترین جنگی ادب پایا جاتا ہے اور اچھے شہ پارے بھی دیے ہیں۔

شیریں کی ادبی جس نے وہاں کے اس نقص کو بھی جلد ہی بھانپ لیا کہ ایسے افسانے بھی بہت سے لکھے جا رہے ہیں، جو فن کے اعلیٰ معیار پر نہیں اترتے۔ اور وہ صرف پروپیگنڈا کا ہتھیار ہیں۔ البتہ جو مختصر جنگی کہانیاں چھوٹی کتابوں کی شکل میں شائع ہو رہی ہیں، اچھا ادب فراہم کیا ہے۔ روس میں جن افسانہ نگاروں نے کمال حاصل کیا اور اپنی تخلیق کے بل پر بیٹی الاوای شہرت حاصل کی، ان میں مایکل شالوخورف، الیا ہرگزک، آنکزی ٹامسٹائی، سیوٹاف اور زودخوف وغیرہ کے نام سرفہرست آتے ہیں۔

وہ لکھتی ہیں کہ ہندوستان پر جنگ کا اثر صرف اشیاء کی گرانی کی صورت میں ہوا ہے۔ بنگال کا قحط اس کی مثال ہے۔ اس زاویہ سے چوٹی کے لکھنے والوں میں سے اکثر نے جنگ کے اثر کو قبول کیا ہے، خاص طور سے سب سے زیادہ یہ تاؤ کرشن چندر کے یہاں افسانہ 'بالکونی' میں ملتا ہے۔

جدید ترین موضوع پر لکھنے کا سہرا ممتاز شیریں نے جائزہ کے سال میں خوب احمد عباس کے سر رکھا ہے۔ ان کا افسانہ 'ایک پائیلی چاول' راسخنگ سسٹم کی عکاسی کرتا ہے۔ اس کے علاوہ موجودہ جنگ کے تناظر میں انھوں نے ایک افسانہ "Tomorrow is our" انگریزی میں بھی لکھا ہے، مگر شیریں نے اسے غیر معیاری بتایا ہے۔

غرض شیریں نے اپنے جائزہ میں سال 1943 میں سال بھر کے افسانوں میں چھ افسانوں کو بہترین افسانے قرار دیا ہے۔ ان میں بھی کرشن چندر کے افسانہ 'بالکونی' کو اس سال کا شاہکار ادب کہا ہے۔ دیگر منتخب افسانے درج ذیل ہیں:

ٹریفیس (بیدی) (منشی سی جان) عصمت چغتائی (سورا) ممتاز مفتی (ایک پائیلی چاول) خوب احمد عباس کے ہیں۔ ممتاز شیریں نے اس کے علاوہ دس مزید افسانوں کا نام لیا ہے، جو نہایت معیار کے اس درجے پر نہیں ہیں۔

ممتاز شیریں نے اس جائزہ میں جس محنت و لگن اور ادبی دلچسپی کا مظاہرہ کیا ہے، وہ ان کی ادبی، فنی اور تنقیدی حیثیت کو اجاگر کرتا ہے۔ دلچسپ بات یہ کہ انھوں نے ہر ایک منتخب افسانے کا

قتی اور پھٹکی جائزہ علاحدہ طور پر پیش کیا ہے، اور ہر ایک کے حسن و قبح کو اجاگر کر کے اس پر نہ صرف اپنی رائے قائم کی ہے بلکہ شہ پاروں میں اس کی قدر و قیمت کا تعین بھی کیا ہے۔

رہی بات ”نیا دور“ کی اشاعت و ادارت میں ممتاز شیریں کی حصہ داری اور فعال کردار کی تو یہاں یہ وضاحت ضروری معلوم ہوتی ہے کہ ان کی شراکت داری کو کسی ایک زاویہ تک محدود نہیں رکھا جاسکتا۔ ان کے افسانہ ”اپنی نگریا“ کا بالاحتیاب مطالعہ کرنے سے یہی محسوس ہوتا ہے کہ نیا دور صدر شاہین اور ممتاز شیریں کا مشترکہ مشن تھا، جس میں دونوں یکساں طور پر منہمک اور مصروف کار رہے۔ نیا دور دونوں ہی کی ادبی زندگی کا جزو لاینفک تھا۔ دونوں کے درمیان کام کی تقسیم بھی ممکن نہیں۔ جن سے جس وقت جو کم پڑا، پوری لگن اور خوش اسلوبی سے انجام دیا۔ چھوٹے سے بڑے کام تک خود ہی کرتے تھے۔ قابل ذکر بات یہاں یہ ہے کہ اس کام کی انجام دہی میں دونوں ہی ایک دوسرے کے معاون و مدد ثابت ہوئے اور صدر شاہین نے تو ممتاز شیریں کی محض موجودگی کو بھی ان کی احسان مندی سے تعبیر کیا ہے۔

لہذا ممتاز شیریں نے نہ صرف ایک نیک اور صالح بیوی ہونے کے ناطے اس کام کے دوران ان کے جسمانی راحت و آرام، تفریح و طبع اور ذہنی آسودگی کا خیال رکھا بلکہ دیگر زبانوں سے افسانوں کے ترجمے، مضامین و نظموں کا انتخاب، پھر اس کی ترتیب، قارئین کے خطوط کا جواب دہی کہ تاغیل بیچ کیا ہو، اس کا رنگ، نوٹ سائز اور خط تک کے انتخاب میں ممتاز شیریں کی رائے مشورے کو عمل دخل تھا۔ اس طرح نیا دور میں ان کا کردار ہمہ جہت اور گہایت ذمہ دارانہ رہا ہے۔

درج ذیل اقتباسات ان کے افسانہ اپنی نگریا سے ماخوذ ہیں، جو نیا دور کے تعلق سے ان کے مختلف کردار اور حیثیت کو نمایاں کرتی ہیں۔

صدر شاہین ممتاز شیریں کی کچھ دلوں کی غیر موجودگی کو کس شدت سے محسوس کرتے ہیں، اور اس کا کیا اثر ان پر مرتب ہوا ہے، بزرگ نظر اقتباس میں ملاحظہ کیجیے۔

”جی تمہارا ساتھ نہ ہوتا تو مجھے قتی دشواری ہوتی، پھر وہ بیاری ڈوبی آواز میں کہنے لگے ”تم صبح معنوں میں جیون ساتھی ہو، میری نازی، میری ہم ذوق، میرے ارادوں میں، میرے کام میں ساتھ دینے والی!“ تم جانتی ہو، ان دنوں کتنا کام ہوتا ہے۔ میریوں کام سامنے پڑا ہے

اور تم یہاں نہیں ہو، یہ کہنے سے میرا مطلب یہ نہیں کہ میں تم سے بھی کام لینا چاہتا تھا۔ لیکن میری نازی، میری اپنی نازی، تم یوں ہی میرے سامنے بیٹھی رہو، تو میں ڈگنا بٹکانا کام کر سکتا ہوں۔ صرف تمہاری موجودگی مجھ کو گویا ایک بجلی سی پھرتی دیتی ہے۔ میں خوشی میں سرشار رہتا ہوں اور کام ہلکا معلوم ہوتا ہے۔ لیکن اب میرا من اداس ہے۔ دل پر ایک بوجھ سا رہتا ہے۔ کام بہت بھاری معلوم ہوتا ہے۔۔۔۔۔

یہاں شیریں نے کارمین کے اس وہم کو دور کرنے کی کوشش کی ہے کہ وہ معنی صورت لیے محض اپنے شوہر کی نور نظر اور مضطرب دل کا قرار بن کر ہاتھوں پر ہاتھ دیے یوں ہی بیٹھی نہیں رہتی تھی، بلکہ شوہر کے ساتھ کاموں میں برابر شریک رہتی تھیں۔

”لیکن وہ یوں ہی نہیں بیٹھی رہتی تھی۔ وہ بھی ان کے ساتھ کام کیا کرتی۔ وہ دونوں ساتھ ساتھ کام کرتے۔ کبھی خطوط لکھ رہے ہوتے، مضامین پڑھ کر انتخاب کر رہے ہوتے۔ ٹائل بیچ کے لیے ڈیزائن تجویز کر رہے ہوتے۔ رنگوں کی آمیزش پر بحث کر رہے ہوتے۔ پردے دیکھ رہے ہوتے۔ اعزازی پرچے بھیج رہے ہوتے۔ خریداروں اور ایجنسیوں کو پرچے بیک کر دے کے بھجواتے۔ آمد و خرچ کا اندراج اور حساب اور پھر خطوط۔ روزناموں کے خطوط ادا چھوٹے چھوٹے کام بھی بڑی دلچسپی سے آپ ہی کیا کرتی۔ رسیدوں کی پرانی کتاب بھر گئی تھی۔ وہ چپکے سے انڈین لسر کی کاپیاں اٹھالائی، مائند کے پونے پونے صفحے کاٹ ڈالے اور تین کاپیوں میں منی آرڈر، دی بی، اور رجسٹر کی رسیدیں چپکادی تھیں۔ شاہد چپکے سے اس کے پیچھے آکھڑا ہوا۔ اس نے مڑ کر نہیں دیکھا۔ یوں ہی مسکراتی رہی۔ ارے یہ سب تم کیوں کرتی ہو۔ جانی تھک جاؤ گی۔ دوسرے کام ہی کیا کم ہیں تمہارے لیے“

ممتاز شیریں نے جب نیا دور کے مشغولات کو ترتیب دیا اس پر مدد شاہین کا تبصرہ پھر زریں مشورہ۔۔۔۔۔ شوہر کے حسن ترتیب پر ممتاز شیریں کا برملا اعتراف۔

”انہوں نے میری بات کاٹ دی۔ وہ اعزازی! تو سب بڑے بڑے ناموں کو شروع میں رکھنا چاہتی ہو، ترتیب میں ناموں کو کوئی دخل نہیں ہوتا چاہیے۔ مشہور لکھنے والوں کے مضامین تو سب پڑھتے ہی ہیں، خواہ وہ شروع



میں چپے ہوں یا درمیان میں یا آخر میں۔ ترتیب میں محض ناموں کا خیال نہیں رکھنا چاہیے۔“ ٹھہر د میں پہلے ایک رف سا خاکہ بنالیتا ہوں۔ پھر ترتیم کرنا ہوتا خود کریں گے۔ شاہد محض یوں ہی ترتیب نہیں دیتا تھا۔ کتنا سلیقہ ہوتا تھا اس کی ترتیب میں! مشہور اہل قلم بھی اس کے سلیقہ اور اس حسن ترتیب کی دل کھول کر داد دیتے تھے۔ کیا کہوں آپ کو ہرچہ مرتب کرنے کا ایسا سلیقہ ہے۔ دور جدید کے مضامین تو بلند پایہ ہوتے ہی ہیں، لیکن اس میں انداز ترتیب سے نئی جان، نئی عیداری، نیا حسن پیدا کر دیتے ہیں۔“

بہر کیف ممتاز شیریں ان خوش نصیب ادیبہ میں سے ہیں، جنہیں اردو کا زکے لیے بیرون ممالک کے سیاحت کا موقع ملا۔ وہ 1963 سے 1967 تک ترکی میں رہ کر ایشیا اور یورپی ممالک کی سیر کی۔ 1970 کے درمیان انہیں کینسر کا موذی مرض لاحق ہوا لیکن اس کا انکشاف موت سے صرف تین دن قبل ہوا۔ 1973 میں پولی کلینک اسلام آباد میں زیر علاج رہیں۔ 11 مارچ 1973 کو وہ اس دار فانی سے رشت سفر باندھ چلیں۔

#### ماخذات

- |                           |                                  |
|---------------------------|----------------------------------|
| ☆ یاد و نگاہ: ممتاز شیریں | ☆ از یوسف عارفی (مرحوم)          |
| ☆ یاد و (آزادی ٹمبر)      | ☆ مکتبہ 1949                     |
| ☆ یاد و                   | ☆ شمارہ اگست، ستمبر 1944         |
| ☆ ادب شکاری               | ☆ ملی پری (اول) (اردو نصابی کتاب |

## سلیمان خطیب

کرناتک میں طنز و مزاح اور طراقت سے بھرپور شاعری کے حوالے سے سلیمان خطیب محتاج تعارف نہیں۔ خاص طور سے دکنی زبان کو وسیلہ اظہار خیال بنا کر اس زبان کو ایک نئی زندگی بخشے اور اس کے فردغ کی راہیں ہموار کرنے کے سلسلے میں ہمیشہ یاد کیے جاتے رہیں گے۔ شعر کی صف میں ان کی انفرادی پہچان تھی۔ دکنی زبان کے لباس میں آراستہ، طنز و طراقت سے بھرپور کلام، پیشکش کا اچھوتا انداز سامعین پر جادو کا اثر کرتا تھا اور وہ مشاعرہ طوط لیتے تھے۔ کرناتک کے شمالی خطہ بیدر کو اس بات پر ہمیشہ ناز ہے گا کہ اس مردم خیز علاقہ سے سلیمان خطیب جیسی باغ و بہار شخصیت کی مالک، طنز و مزاح اور طراقت کے بے تاج بادشاہ افق ادب پر نمودار ہوئے۔ جنہوں نے جہاں طراقت کو فردغ دیا وہیں موردی و کنی زبان کا اقبال بلند کیا۔

سلیمان خطیب ضلع بیدر کے مقام ٹکوپہ تعلقہ ہنا آباد میں پیدا ہوئے۔ نام سلیمان اور خطیب خاندانی ناٹل تھا، جب میدان شعر سخن میں قدم رکھا تو یہی شخص کیا۔ والد کا نام محمد صادق خطیب تھا۔ بہت سے پیش رو شعرا و ادبا کی طرح سلیمان خطیب کو بھی زندگی کے آغاز ہی میں ہجر آزمایا۔ غم سے گزرتا ہوا۔ چھ سال کی کنسی میں والد کا سایہ سر سے اٹھ گیا اور کوئی دس ماہ بعد والدہ بھی داغ مفارقت دے گئیں۔ جس سے وہ ماں کی متا بھری نگاہ شفقت سے بھی محروم ہو کر یتیم ہو گئے۔ غم زندگی کے اس متواتر جھکے نے تعلیم سے ایسا بے توجہ کر دیا کہ دس برس کی عمر تک اسکول کا

مذہب تک نہیں دیکھا۔ بعد میں بڑے بھائی محمد وزیر الدین کی توجہ خاص سے راجپوت رآئے جہاں اسکول کی ابتدائی تعلیم حاصل کی۔ ہائی اسکول کی تعلیم میدک میں محمد حسین ادیب اور مولانا عبدالرحیم صدیقی حیرت جیسے ماہر اساتذہ کی زیر تربیت رہ کر حاصل کی۔ آگے کی تعلیم کا سلسلہ جاری رکھتے ہوئے جامعہ نظامیہ حیدرآباد سے فنی فاضل کا امتحان دیا۔

ملازمت پیشہ کیریئر کا آغاز 1941 میں میکائیکل فورمین ٹکنکس وائرورکس گلبرگرہ سے کیا۔ اور دسمبر 1977 تک فلٹریٹس کی خدمات پر مامور رہے۔ یہاں واقع ان کی رہائش گاہ پانی محل کے نام سے مشہور تھا۔ سلیمان خلیب 1946 میں رشتہ ازدواج سے منسلک ہوئے۔ دس اولاد ہوئیں، پانچ لڑکے اور پانچ لڑکیاں۔

سلیمان خلیب کو بچپن سے ہی شعر و سخن سے ایسی دلچسپی رہی، جیسے یہ ان کی خیر کا حصہ ہو۔ شعور و احساس کی نشوونما کے ساتھ فکر و سخن کا ذوق بھی پروان چڑھتا رہا۔ آخر وہ دن بھی آیا کہ طبیعت شعر گوئی کی طرف مائل ہوئی اور میدان شعر و شاعری میں باضابطہ قدم رکھ دیا۔ بیکر فکر و فن کو جنوب کی قدیم و کئی زبان کا پیر بن عطا کیا۔

سلیمان خلیب اپنے خاص چہرے مہرے، وضع قطع، زیب تن لباس اور نازک اندام و ستانہ چال سامعین سے لطف اندوزی پھر شعر گوئی کا خاص انداز، ان سب باتوں کو لے کر وہ اپنے اندر ایک عجیب کشش رکھتے تھے۔ بچے سے بوڑھے تک آپ کے دیدار کی ایک جھلک ہی سہی، پانے کے لیے بے قرار رہتے۔ پھر آپ کے پر مزاح اشعار کی سماعت کے لیے کان بے تاب۔ حد تو یہ ہے کہ ان پر ہی حاضرین کے ذوق سماعت کو تسکین ملتی اور وہی محفل مشاعرہ کا ماحصل ہوتے۔ بلکہ یہ کہنا بے جا نہ ہوگا آخر میں ان کی آمد گویا مشاعرہ کے اختتام کا اعلان بھی ہوتا۔

سلیمان خلیب کے نہایت قریبی دوست ڈاکٹر وہاب عندلیب، ادیب و مصنف (سابق چیرمین کرناٹک اردو اکیڈمی) نے بڑے دلچسپ انداز میں سلیمان خلیب کا نہ صرف قلمی خاکہ کھینچا ہے بلکہ مشاعروں میں وہ کس طرح اپنا سکہ جھاتے تھے، بے لاگ طور پر بیان کیا ہے:

”گندی رنگ، دھڑا جسم، داڑھی منڈھی ہوئی، مونچھ بھڑکی، لینڈی کٹ عینک

کے شیشوں سے جھانکتی بڑی بڑی آنکھیں، سر کے بال ٹکرات کی نذر رہے  
 سبے بال ٹوٹی کے کناروں پر جھار کی شکل میں آویزاں، کبھی جناح کیپ تو کبھی  
 آزاد کیپ، کبھی فلیٹ ہیٹ تو کبھی سمور کی ٹوپی زیب سر کے کشمیر سے واپسی کا  
 اعلان کرتے نظر آئیں گے۔ حکم جیزی سے قہ بننے کی طرف مائل، تند  
 میاں، چال مستانہ، وضع دلیرانہ، شاعری تن تن تانا تانا۔ لیجیے یہ ہیں خلیب محمد  
 سلیمان المعروف بہ سلیمان خلیب جو پہلی نظر میں فسانہ آزاد کا کردار یا  
 شکرویلکی کا کارٹون معلوم ہوتے ہیں۔“

یہ ان کی ظاہری صورت کی لفظی تصویر تھی، جسے دہاب عندلیب صاحب نے موئے قلم سے  
 کھینچی ہے۔ لیکن جب یہ سراپا تصویر اسٹیج پر براجمان ہوتی ہے اور زبان حرکت میں آتی ہے تو  
 مشاعرہ کا منظر نامہ کس طرح بدلتا ہے اور وہ سامعین سے کیسے مخاطب ہوتے ہیں، وہ بھی دہاب  
 صاحب کے الفاظ ہی میں ملاحظہ کیجیے:

”بظاہر ان کا یہ حلیہ بڑا بے ترتیب سا لگتا ہے۔ مگر جب وہ شعر سنانے لگتے  
 ہیں تو تجسمِ حسن دکھائی دیتے ہیں۔ یہی وجہ ہے کہ ان کا کام سننے کے لیے  
 آدمیوں کا سلی رواں ٹھہر جاتا ہے۔ اور مدح و ثنا کے ڈونگے بجتے  
 ہیں۔ مشاعرے میں جب تمام شعر اپنا کام سنالیتے ہیں تب خلیب صاحب  
 کی باری آتی ہے۔“

وہ پہلے حاضرین کو ڈانٹ پلاتے ہیں، اپنی فقرہ بازی اور برجستہ گوئی سے ان  
 پر زومب جماتے ہیں۔ پھر شاعری کی شامت آ جاتی ہے۔ کچھ نظم، کچھ نثر، کبھی  
 نظم مختصر تو اس کی تمہید طولانی اور کبھی تمہید مختصر تو نظم طول طویل۔ ایک نظم سنانے  
 کے بعد مانگ سے اپنی نشست کی سمت ہارلے ناخواستہ واپسی کا قصد فرمانا  
 چاہتے ہیں کہ سامعین تالیوں اور بیٹیوں کے شور میں فرمائش کی بوجھ کر کویتے  
 ہیں۔ شاعر کے بڑھتے ہوئے قدم رک جاتے ہیں۔ اپنے ہیر دکی دواہی پر عوام  
 کی ہاچیں کھل جاتی ہیں۔ پہلی تاریخ، ساس، بھو، چھوڑا چھوڑی، پہلی

مٹھکی، جچے پاؤ حکیم، ہراج کا چنگ، فرط مسرت میں وہ ساری نظموں کے  
عنوان گننا دیتے ہیں۔ اور پھر شاعر بچا رہا کبھی نازاں، کبھی شنداں، کبھی  
شاداں، کبھی حیراں، فرمائشوں کی تکمیل کے لائق ہی سلسلے سے وابستہ ہو جاتا  
ہے۔ عوام تحسین و آفریں کے ظلال سے مشاعرہ گاہ کو سر پر اٹھا لیتے ہیں، اور  
ایک عجیب سا سماں بندھ جاتا ہے۔ اس طرح کشمیر سے کنیا کماری تک بارہا  
مشاعرے پڑھتے ہی نہیں، بلکہ لوٹتے رہتے ہیں۔“

وہاب عندلیب صاحب نے مشاعرہ میں ان کی شرکت کا جو نقشہ کھینچا ہے، تقریباً اسی انداز  
میں انھوں نے کم و بیش ربیع صدی تک ہندوستان بھر میں مشاعرے میں بے تاج بادشاہ بن کر راج  
کرتے رہے۔ بلکہ ان کے تعلق سے ایک قول یہاں تک نقل کیا جاتا ہے کہ ”ہندوستان کا کوئی  
مشاعرہ ان کی شرکت کے بعد کامیابی سے ختم نہیں سکتا“

کلام ستانے کے ان کے منفرد لب و لہجے اور انوکھے انداز کا تذکرہ بہت سے اہل قلم  
احباب نے اپنی تحریروں میں الگ الگ انداز میں کیا ہے۔ جس سے بجائے تکرار کے ان کی  
شخصیت کے نئے رنگ و روپ اور طرز و طرائف کا ایک نیا احراج ابھر کر سامنے آتا ہے۔ اور طبیعت  
ان تذکروں کو پڑھ کر باغ باغ ہو جاتی ہے۔

مختار احمد منو نے سلیمان خلیب کا مشاعرہ میں شرکت کا نقشہ وہاب عندلیب صاحب سے  
ایک قدم آگے بڑھ کر یوں کھینچا ہے:

”خطیب صاحب مشاعرہ میں شرکت کے لیے بڑا اہتمام کیا کرتے تھے۔ شیردانی،  
چوڑی دار پانچا، ملاوچی دیوار کی سیاہ ٹوپی، سلیم شاہی جوتے پہنا کرتے۔ یوں  
محسوس ہوتا کہ خطیب صاحب مشاعرہ پڑھنے نہیں، بلکہ اپنا نکاح پڑھوانے جا رہے  
ہیں۔ ناظم مشاعرہ کی دعوت کلام پر خطیب صاحب مشاعرہ پڑھنے کے ساتھ آہستہ  
آہستہ اپنی نشست سے اٹھتے، بڑے ہی تازہ و تندر کے ساتھ متوالی چال کے ساتھ  
بانگ کی طرف بڑھتے۔ ان کے اپنی جگہ سے اٹھنے اور بانگ بنگ آنے کے انداز پر

ہی سامعین کے چہرے خوشی سے کھل اٹھے۔ سامعین میں سے کوئی منجلا آواز لگاتا "کیا پاؤں میں مہندی لگی ہے ماموں"۔ خطیب صاحب مسکرا کر کہتے "بھانجے مہندی کے دن ہوا ہو گئے اب تو بھلاویں کے دن ہیں"۔ خطیب صاحب مانگ کے پاس آتے۔ خاموش کھڑے ہوتے۔ سامعین پر نظریں دوڑاتے۔ کبھی اپنی شیردانی کے ٹن سے کھیلتے تو کبھی اپنے کان کے بالوں سے کھیلتے۔ ان کی یہ خاموشی یہ انداز سامعین کے لیے ناقابل برداشت ہوتا۔ تب ہی سامعین میں سے آواز آتی "کیا ہوا چچا کچھ تو یو"۔ خطیب صاحب مسکرا کر کہتے "جاگ گیا بیٹھے، اب تک لوری سن رہا تھا، اب شاعری سن"۔

سلیمن خطیب کا سامعین کے ساتھ چمپیز چھاڑ، ان پر فخرے بھرت کرنا، بھینچاں کسانا کا عام معمول تھا۔ اسی سے سامعین اُبھارتے، پھر وہ ہوتے اور سامعین کا شور و غوغا۔ ان پر قابو پانے کا ہنر بھی خوب جانتے تھے۔ حاضر جوابی سے مخاطب کو لا جواب کر دیتے۔ لیکن دل کے بڑے صاف اور وسیع ظرف رکھتے تھے۔ جی اراحمہ منواس تعلق سے مزید لکھتے ہیں کہ:

"خطیب صاحب بڑے ہی حاضر جواب تھے۔ ان کی حاضر جوابی سب کو لا جواب کر دیتی۔ خطیب صاحب بڑے زور و دل انسان تھے۔ وہ کبھی بھی ہونٹک کا پخت فغروں، لوک جموک یا پھر مکالمہ بازی کا بُرا نہیں مانتے تھے۔ اپنی حاضر جوابی سے، اپنے انداز اور برجستگی سے، اپنی دلچسپ باتوں سے خود ہی شور و غل کا ماحول بنا دیتے۔ سامعین کو جہاں خطیب صاحب کے مانگ تک آنے کا انداز بے حد پسند تھا، وہیں خطیب صاحب کے کلام سنا کر واپس جانے اور بے حد اصرار پر پھر سے مڑ کر واپس آنے کا انداز بھی بے حد پسند تھا۔"

سلیمن خطیب صاحب نے اپنے منفرد لہجے کی شاعری کی دھاک جنوب سے شمال تک پھائی اور ہر جگہ اپنی انفرادیت اور دکھی لب و لہجہ کا جھنڈا گاڑ کر آئے۔ شاعرے میں شرکت کے

لیے مسکن، دہلی، پٹنہ سمیت ملک کے دور دراز علاقوں تک کا سفر کیا تھا۔ حتیٰ کہ کشمیر کی بارغ و بہار دہلی اور پٹنہ کیف مناظر میں بھی اس سلسلہ دکن کی گونج سنی گئی اور وہاں بھی اپنا پرچم لہرا کر آئے۔  
مجتبیٰ حسین (گلبرکہ)، جو نثر میں حراج نگاری کے لیے معروف ہیں، بلکہ سلیمان خلیب کا ہم رتبہ اور ہم مشغلہ کہنا چاہیے، نے دہلی کے ایک مشاعرے میں سلیمان خلیب صاحب کی شرکت اور کامیاب اداکاری کے واقعہ کو دلچسپ پیرائے میں بیان کیا ہے۔ اس سے اس بات کا بھی پتہ چلتا ہے کہ جب سلیمان خلیب مشاعرہ لوٹ لیتے تو اس طرح اپنی خوشی کا اظہار کرتے گویا کوئی علاقہ فتح کر لیا ہو، جیسا کہ ذیل کے واقعہ میں محسوس کیا گیا ہے۔ چنانچہ وہ لکھتے ہیں کہ:

”1772ء سے جب میں دہلی میں رہنے لگا تو مجھے خیال آیا کہ سلیمان خلیب کو دہلی سے اور دہلی کو سلیمان خلیب سے روشناس کرانا چاہیے۔ چنانچہ دہلی پہنچنے کے تین مہینے بعد ہی میں نے سز سہد راجپوتی کے رسالے ”سکیرولڈ یوکر لئی“ کے کارکنوں کو روغلا یا کہ وہ دہلی کے موقع پر ایک کل ہند مزاجیہ مشاعرہ منعقد کریں۔ میری بات مان لی گئی اور حیدرآباد سے کئی زندہ دل اور گلبرکہ سے سلیمان خلیب دہلی پہنچے۔ مجھے ڈر تھا کہ کہیں سلیمان خلیب کی دکنی شاعری دہلی والوں کے لیے بھاری نہ پڑ جائے۔ اس لیے میں نے مشاعرے میں ماحول کو سازگار بنانے کی خاطر ایک لمبا چوڑا تعارف لکھ دیا۔ لال قلعے کے سامنے یہ مشاعرہ تھا۔ ہزاروں سامعین موجود تھے۔ جن میں مرکزی حکومت کے کئی اوزر شامل تھے۔ دہلی میں یہ اپنی نوعیت کا پہلا مشاعرہ تھا۔ میں دل ہی دل میں سلیمان خلیب کے تعلق سے خوف زدہ تھا۔ لیکن چوڑے تعارف کے بعد جب سلیمان خلیب مانگ پر آئے تو میں نے دم سادھ لیا۔ میں یہ کہتا چلوں کہ سلیمان خلیب بہت اچھے اداکار بھی تھے۔ جہاں شاعری سے کام چلنے کا امکان کم ہوتا، وہاں شاعری سے پہلے ڈرامائی ماحول ضرور تیار کرتے۔

سلیمان خلیب نے اس رات ڈرامہ اور شاعری دونوں صلاحیتوں کو کچھ اس طرح ہم آہنگ کیا کہ سارا پنڈال تالیوں اور قمقموں سے گونجنے لگا۔ وہ بے پناہ

داد و وصول کر کے مانگ سے واپس آئے تو حسب معمول میرے پاس آئے اور  
 بولے ”کیوں پاشا! اب بول کیا بولا ہے۔ لال قلعے پر گبر کہ کا  
 جھنڈا گاڑ دیا“۔ لال قلعہ پر گبر کہ کا جھنڈا گاڑنے والی بات انھوں نے یوں  
 کہی جیسے کہنا چاہتے ہوں کہ ماضی میں ہمیشہ شمال والوں نے دکن پر حملہ کیا  
 تھا، اب کئی صدیاں گزرنے کے بعد لال قلعہ پر دکن کا کامیاب حملہ  
 ہوا ہے۔ اس جملے کے ساتھ ہی مجھے ابوالحسن تانا شاہ عہدالرزاق لاری حسن  
 گنگو بہمنی اور نہ جانے کن کن کی یاد آ گئی۔“

خطیب صاحب مرحوم کی زندگی کو پڑھ کر اندازہ ہوتا ہے کہ مشاعرہ کے لیے انھوں نے  
 خود کو وقف کر رکھا تھا۔ مشاعرہ میں شرکت کی دعوت پر ہر صورت میں شریک ہونے کی کوشش کرتے  
 اور اگر راہ میں ملازمت پیشہ آڑے آتا اور رخصت کا ملنا دشوار ہوتا تو کسی نہ کسی چیلہ بہانہ سے  
 ترکیب نکال لیتے، اس کی مثال میں درج ذیل واقعہ جسے چچا حسین نے حمایت اللہ کے حوالے سے  
 نقل کیا ہے۔

”زندہ دلان کے ایک مشاعرے میں وہ شرکت سے محض اس لیے معذور تھے  
 کہ ان کا عہدے دار اعلیٰ انھیں حیدر آباد جانے کے لیے رخصت منظور کرنے کو  
 تیار نہیں تھا۔ اس کے باوجود انھوں نے مشاعرے میں شرکت کی ایک ترکیب  
 نکالی۔ حمایت اللہ کو مشورہ دیا کہ وہ حیدر آباد سے کچھ ایسا ٹیلی گرام روانہ کریں  
 کہ ان کا عہدے دار انھیں چھٹی دینے پر مجبور ہو جائے۔ حمایت اللہ نے اپنے  
 قد کے اعتبار سے سوچا کہ خطیب بھائی کی ساس صاحبہ غالباً دنیا سے گزر چکی  
 ہیں۔ لہذا ان کی علالت کا تار کیوں نہ دیا جائے۔ سو سلیمان کو تار بھی گیا۔ اور وہ  
 آ بھی گئے۔ اس ٹیلی گرام کے آنے کے بعد سارے گھر میں گرام گج  
 گیا۔ سلیمان خطیب کو یہ ثابت کرنے کے لیے کافی جتھو کرنی پڑی کہ ٹیلی گرام  
 اور ٹیلی گرام کی ساس دونوں مختلف اور فرضی ہیں۔ رخصت تو منظور ہوئی مگر  
 حمایت اللہ سے کئی دنوں تک ناراض رہے کہ میری ساس کے جان کے پیچھے



کیوں پڑا ہوا ہے۔ وہ اپنے سرسالی رشتوں کی بڑی عزت کرتے تھے۔“

مرحوم نے نصف صدی سے زائد عرصہ کی زندگی پائی، جس کا بیشتر حصہ شعر و سخن، پسنے بنانے میں گزرا۔ بقول وہاب مندریب صاحب 1960 کی دہائی سے ان کی شہرت کا آغاز ہوا۔ جس کے بعد ان کے اقبال کا سورج چڑھتا ہی رہا، کبھی اس کو زوال نہیں آیا۔ اس مدت میں انھوں نے نثری و شعری تخلیقات کا گراں بہا سرمایہ اردو دنیا کو دیا۔ شعری تخلیقات میں ان کی نظموں کو مختلف مرکزی منوانات میں تقسیم کیا جاسکتا ہے۔ مثلاً سماجی اصلاح کے تحت پہلی تاریخ، چھوڑا چھوری، ساس بہو، اٹھائیس تاریخ، ہراج کا چنگ، بچاؤ گی، اور مناظر فطرت کے ضمن میں پگڈنڈی، ہندی، موت کا پانی، پانی دے دے، سیکھ راج، بہو کالا، حب الوطنی کے موضوع پر ہمالہ کی چاندی، چھٹی گڑیا، بہادر بیٹا، ایسا سنے اب آئے گا وغیرہ نظمیں لکھی ہیں۔ جبکہ سیاست اور سیاست کی گلیاری کو موضوع بناتے ہوئے انکیشن کا موسم، جھپٹے، کانا دھال، آخری تمنا اور سفیر امن کے عنوان پر نظمیں لکھی ہیں۔ انھوں نے روایتیہ کو بھی اپنی شاعری کا حصہ بنایا اور عشق و محبت کے موضوع پر پڑکن، دکئی عورت کا انتظار، سن رے گوی، یاد، محبوب صاحب محمود بی کے عنوان سے رومانیت کو پیش کیا ہے۔ ان نظموں میں جہاں حقیقت بیانی سے کام لیا گیا ہے، وہیں طنز و طعنت کے ساتھ ساتھ نقد کا نشتر بھی چھوٹا ہے۔ جملہ طور پر ان کی نظموں میں ساس بہو، پہلی تاریخ، سانپ، روٹی، رستے، تلاش گمشدہ، اٹھائیس تاریخ، ہراج کا چنگ اور انکیشن کا موسم، وغیرہ سماجی مسائل کی عکاسی کرتے ہیں۔ عوام و خواص میں یہ نظمیں بے حد مقبول ہیں۔

خطیب حسین نے اپنے والد کے طریقہ شعر نویسی کی بابت لکھا ہے کہ ”میں نے کبھی انھیں قلم اور بیاض لے کر شعر لکھتے نہیں دیکھا۔ وہ دل ہی دل میں شعر کہتے اور دماغ میں محفوظ رکھتے تھے۔ اور سب سے اہم بات یہ ہے کہ خیالات کے بہاؤ میں وہ قافیہ، ردیف، اور بحر کی پابندیوں کو حائل نہ ہونے دیتے تھے۔ پہلے خیال کے پرندے کو الفاظ میں باندھ لیتے اور جب نظم مکمل ہو جاتی تو بے وزن اشعار کا غنڈہ پر لکھ کر برابر کر لیتے۔ اس میں ایسا بہت ہی کم ہوتا۔ انھیں سارا کلام زبانی یاد تھا۔ شاید ہی کبھی انھوں نے لکھ کر پڑھا ہو۔“

ایک مصلح قوم، ہمدرد ملت، زمانہ کا نبض شناس، اور اپنی تہذیب و ثقافت کا نقیب اور امن میں کر اپنے کلام میں شعبہ زندگی کے مختلف پہلوؤں کا احاطہ کیا ہے۔ معاشرہ کے جس شعبہ میں بھی آپ نے بے راہروی دیکھی، چپاک انداز میں اسے موضوعِ فن بنایا۔ خواہ اربابِ حل و عقد ہوں کہ احبابِ علم و دانش، سماجی زندگی ہو کہ انفرادی، منت نئے سماجی ریت و رواج، مرد و زن کی نفسیات اور اس کے عادات و اطوار کو موضوع بنا کر حالات و واقعات کی خوب عکاسی کی ہے۔ لہذا ان کی شاعری کے موضوعات بالکل جدا گانہ ہیں۔ دلچسپ بات یہ ہے کہ اس کے لیے انھیں کوئی اضافی محنت نہیں کرنی پڑی۔ ان کا مشاہدہ بہت وسیع اور قوی تھا۔ لہذا جو کچھ ان کی دور رس نگاہ نے دیکھا، اور قوتِ حس نے محسوس کیا، اس کو اپنی شاعری کا حصہ بنایا۔ ان کے کلام میں نہایت احتیاط اور صاف ستھری طرافت دیکھنے کو ملتی ہے۔ حقیقت بھی یہی ہے کہ صحیح قسم کی طرافت بہت سی ناگواریوں کا علاج ہے۔ اس سے خوش مزاجی، دردمزہ کی زندگی اور رشتوں میں لطف اور شیرینی پیدا ہوتی ہے۔ وہ طرافت جس کا مقصد دل دکھانا نہ ہو، جو دل سوزی اور ہمدردی کے ساتھ حماقتوں پر طنز کرے، کسی کی ذاتی حقیر نہ کرے، وہی اثر پذیر اور قابل قبول ہوتی ہے۔ اور یہی خوبی سلیمان خلیب کے کلام کی ہے۔

نثری تخلیقات:

سلیمان خلیب مرحوم کو جس طرح نظم میں کمال حاصل تھا، اسی طرح وہ نثر میں بھی دسترس رکھتے تھے۔ اگرچہ نظم کی نسبت نثری تحریر کی تعداد بہت کم ہے۔ لیکن دیگر مضمون نویسوں کی زیادہ تحریروں پر بھاری ہے۔ ان کی نمائندہ تحریروں میں مضامین، بعنوان الیکشن کا موسم، کتاب پڑھنے کی تکنیک، آنکھیں، ماضی پر ایک نظر، خیریت اور گلبرگہ کلب کا ایک شاعر، میری زندگانی اور دروغ بیانی وغیرہ قابل ذکر ہیں۔ یہ مضامین مختلف جرائد و رسائل میں پھیلے ہوئے ہیں۔ کئی نثری ادب کی نمائندہ تحریریں ہیں۔ جن میں سماجی اور معاشرتی مسائل کی بھرپور ترجمانی اور عکاسی ملتی ہے۔ مضمون الیکشن کا موسم میں الیکشن کے موقع پر سیاست دانوں اور نام نہاد لیڈران کی ددڑ و دھوپ، شعلہ بیاں تقریر پھر اس میں بھلے مانوس لوگوں کو ترقی و خوشحالی کا پر فریب وعدہ و وعید، روزی و روزگار دلا کر ان کی دنیا بدل دینے کا سرسبز باغ دکھایا جاتا ہے۔ اس پر انھوں نے دلچسپ پیرائے میں طنز کیا ہے، اور صورت حال کی عکاسی کی ہے۔

”اس موسم میں انسانی ہمدردی، بھائی چارگی جی اٹھتی ہے۔ یہ تقریروں کا موسم ہے۔ اس موسم میں دنیا کی طویل سے طویل تقریریں ہوتی ہیں۔ قوم کی زبوں حالی اور ملک کے افلاس کے رقت آمیز سرے سنائے جاتے ہیں۔ ہر گلی کے موڑ پر ایک چڑکس کی روشنی میں سو دو سو سا معین نہ ملیں تو صرف ایک دوراہ چلتوں کو پکڑ کر دھواں دھار تقریریں ہوتی ہیں۔ مگر کچھ آنسو بہانے کھڑے ہو جاتے ہیں۔ ان تمام تقریروں کا خلاصہ اور لب لباب صرف یہی ہوتا ہے کہ ”مائی باپ! مجھے یا میرے امیدوار کو ووٹ دیجیے۔“ موقع پرست اور پیشہ ور مقررین کا یہ خاص موسم ہے۔ یہ لوگ بریائی کھاتے ہیں۔ دودھ پیتے ہیں۔ پھول پہنتے ہیں۔ لوگ اور صالحین کھا کھا کر تقریریں کرتے ہیں۔ کبھی ’مرغ‘ کو تیار کرتے ہیں۔ کبھی ’ترازو‘ کو شہ دیتے ہیں۔ یہ دونوں کے رازدار ہوتے ہیں۔ اسی لیے دونوں کو خوب لڑاتے ہیں اور اپنا آئو سیدھا کرتے ہیں۔ فرض کیجیے ایک اچھی سی رقم کی امید پر آپ ’مرغ‘ کو ذبح کر کے ’ترازو‘ کے پلڑے زمین سے اٹھا کر آسمان سے ملارہے تھے۔ کمیشن میں کسی جو نظر آئی تو فوراً لٹری مار دی۔ اور ’مرغ‘ مردہ کی سیجائی فرما دی۔ ’مرغ‘ کو زندہ کر دیا۔ ہانگ سحر گائی کی اہتیب پر ایک فلک شکاف دلدوز نعرہ مار دیا۔ ”لوگو! مرغ ہی تمہارا صبح رہنا ہے۔ اے غفلت نصیبو! تم کو اس کی گداز آواز کی ضرورت ہے۔ یہ نہ پکارے گا تو بھر صبح نہ ہوگی۔ تم اندھیرے میں ٹکٹ ٹکٹ کر مر جاؤ گے اور سورج کی ایک ایک کرن کو ترسو گے۔ ع

”پھر نہ کہنا ہمیں خبر نہ ہوئی“

انہوں نے اسی مضمون کے تحت اخبار مالکان پر بھی زبردست چوٹ کیا ہے۔ چونکہ اس موسم میں اخبار مالکان کی بھی چاندی ہوتی ہے۔ اور جو اخبار منظر نامے سے غائب ہو چکے ہوتے ہیں وہ بھی اس موسم میں زندہ ہو کر کسی نہ کسی امیدوار کی حمایت میں اٹھ کھڑے ہوتے ہیں۔ اس پر سلیمان خلیفہ کس طرح طنز کرتے ہیں، دیکھیے:

”مردہ اخبار زندہ ہوتے ہیں۔ زندہ اخبار تروتازہ ہوتے ہیں۔ نئے چوزے نکلتے ہیں۔ نئی کوئٹیس پھونتی ہیں۔ نئے بھول کھلتے ہیں۔ موسم ختم ہوتے ہی یہ موسمی بھول بھی ختم ہو جاتے ہیں۔ اخبار بند ہو جاتے ہیں۔ اور سال بھر کا چندہ دینے والے دوست احباب یہ مصرع اس مرحوم اخبار کی لوح مزور پر لکھ کر صبر کر لیتے ہیں۔ ع

حسرت ان ٹخنوں پہ ہے جو دن کھلے مرجھا گئے  
اس ضمن میں امیدوار کے رویہ کی عکاسی کرتی ہوئی ان کی یہ تحریر بھی لائق وجہ ہے ساتھ ہی ایک امیدوار کی تقریر کا اقتباس بھی ملاحظہ ہو:

”ظالم الیکشن میں جو بھی امیدوار کھڑا ہوتا ہے۔ مگر کا گھر بیٹھ جاتا ہے۔ بعض امیدوار کھڑے ہوتے ہیں تو برس کے بارہ مہینے کھڑے ہی رہتے ہیں۔ بیٹھنے کو زمین پر جگہ نہیں ملتی تو اپنے باپ دادا کی زمین بچ دیتے ہیں۔ اس پر بھی نہیں چلا تو زمین کے بیوند ہو جاتے ہیں۔ الیکشن کے دو بار میں امیدواروں کے قصیدے دل کھول کر پڑھے جاتے ہیں۔ کف پر روشنی ڈالی جاتی ہے۔ جاوہیاں مقررین کی، جو ہر امیدوار کی چلتی پھرتی انسائیکلو پیڈیا ہوتے ہیں“  
اس سلسلے کی ایک تقریر کا حصہ آپ کی نذر ہے:

”حضرات! میں جام صاحب کے باپ دادا کو اچھی طرح جانتا ہوں۔ یہ سڑے آم صاحب کے چھوٹے بھائی اور کھٹے اتار خاں کے سالے اور کڑوے کرپلے کے داماد ہیں۔ ان کی ساری عمر کھڑے ڈالنے میں گزر گئی۔ اب کہاں الیکشن لڑیں گے۔ ہاں یہ اور بات ہے کہ اپنی بیوی بلبل بیگم کو شکرے خاں جو افکار لے گیا ہے، اس غم کو غلط کرنے کے لیے اس میدان میں اترے ہیں۔ خدا نہ کرے کہ ان کو خود کوئی غر خاں اڑالے۔“

ظرافت سے پُر ان کی یہ تحریر تھی۔ ان کے ایک مضمون سے منتخب اقتباسات بطور نمونہ میں نے پیش کیا ہے۔ اس طرح ان کے دیگر مضامین بھی کافی دلچسپ اور بے طراحت ہوتے ہیں۔ اور ان

میں مہرت بھی ہوتی ہے، فصاحت بھی۔ حقیقت بیانی اور نقاب کشائی بھی.....۔  
دکنی زبان اور سلیمان خلیب:

جب دکن میں اردو زبان کے پھلنے پھولنے کی بات آتی ہے تو سید بندہ نواز گیسو دراز کا نام خاص طور سے لیا جاتا ہے۔ انھوں نے معراج العاشقین کے نام سے تصوف کے موضوع پر ایک رسالہ تحریر کیا تھا، جو نہایت عام فہم اور عوامی مزاج کے مطابق تھا۔ اور یہ اردو میں دکنی نثر کا پہلا نمونہ تسلیم کیا جاتا ہے۔ اسی سلسلے کی کڑی کے طور پر دوسرے صوفیاء کے نام بھی آتے ہیں جنھوں نے عوام میں تبلیغ و اشاعت کا کام وہاں کی عوامی زبان میں انجام دیا۔ لہذا میران جی فہم العاشق، برہان الدین جانم وغیرہ بطور خاص قابل ذکر ہیں۔ اسی عوامی زبان جسے ہندی یا ہندوی کہتے تھے، کو وسیلہ اظہار خیال بنا کر نظم و نثر میں صوفیانہ باتیں اور مذہبی نکات بیان کیے جاتے تھے۔

بزرگوں اور صوفیاء کے بعد مختلف اودار میں اس زبان کو بھی سلطنت، عادل شاهی، اور قطب شاهی سلاطین کی سرپرستانی توجہ حاصل رہی، ان درباروں سے جڑے ادباء و شعرا نے اس کی خوب آبیاری کی۔

دکنی ادب کے ابتدائی زمانے ہی میں دکن کے مشہور شاعر مثلاً وجہی نے نثر میں تاج الحقائق پھر سب رس لکھ کر دکنی ادب کو نثر کا شاہکار شہ پارہ دیا۔ سب رس اخلاقی اور صوفیانہ رنگ کی کہانیوں پر مشتمل ہے۔ زبان صاف ستھری اور خالص دکنی لب و لہجہ میں ہے۔ اسی طرح دکن کی پہلی طبع زاد مشہور قطب مشتری ہے، سب رس کی تصنیف کا زمانہ 1635ء ہے۔

سلیمان خلیب نے جہاں زندگی بسر کی، وہ دکن کا حصہ رہا ہے اور مرکزی حیثیت حاصل رہی ہے۔ حسن شاہ گنگو بہمنی نے جب اپنی سلطنت قائم کی تو گلبرگہ کو دار السلطنت بنایا۔ حضرت خواجہ بندہ نواز گیسو دراز یہیں سکونت پذیر رہے اور اب مدفون ہیں۔ سلیمان خلیب میں یہاں کا احوال آب و ہوا، زبان، لب و لہجہ رچ بس کر جزو ذات بن گیا تھا۔ ان کی ہر اوا میں دکن کی غلاست جھلکتی تھی۔ یہی وجہ ہے کہ ان کو دکنی زبان پر فطری طور سے عبور حاصل تھا۔ اور اس پر انھیں ناز بھی تھا۔ وہ فصیح اردو بھی جانتے تھے، لیکن تقریر یا تحریر میں دکنی زبان کے استعمال کو ترجیح دی۔ اس کی پاسپانی اور آبیاری کرنا اپنا فرض سمجھا۔ اپنی کتاب 'گھوڑے کے بن' میں ان باتوں کا اعتراف کرتے ہیں کہ:

”میرا ماحول دکنی تھا۔ اس لیے میں نے دکنی زبان اپنائی۔ میری شاعری کا مزاج بھی دکنی ہے۔ اس کی تشبیہات دکنی ہیں۔ روزمرہ کے محاورے دکنی ہیں۔ رسم و رواج دکنی ہیں۔ زبان کا بانگہن بھی دکنی ہے۔ میں نے ساکن لفظ کو دکنی کے انداز میں بھی متحرک ہاندھا۔ قرانی سے بغاوت کی ہے۔ یا صوتی اعتبار سے الفاظ استعمال کیے ہیں۔“

اسی طرح مفہار اطہر کے نام ایک مکتوب (سورجہ 19/9/78) میں اپنی عاجزی

واکساری کا اظہار یوں کیا ہے:

”میں دکنی زبان کا شاعر ہوں، اور عوامی شاعر ہوں۔ میں نے جو کچھ لکھا ہے، وہ عوام کے لیے لکھا ہے۔..... پھر لکھتے ہیں ”میرا انداز بیاں بالکل سیدھا سادہ دکنی ہے۔ سہل ممتنع کے قریب قریب۔ جس میں درد کوٹ کوٹ کر بھرا ہے۔ مزاج کی چاشنی ہے۔ مجھے جدید اور قدیم ادب کی ترازو میں مت تولو، کسانوں کی، مزدوروں کی اور عوام کی صف میں شامل رکھو۔ اور ان کا شاعر لکھو۔ یہی بس ہے۔“

پروفیسر رؤف خوشتر نے اس ضمن میں تحریر کیا ہے کہ یہ بڑی بات ہے کہ خطیب مرحوم نے عام مذاق کی پروانہ کی اور اپنے مخصوص و منفرد رنگ کی پیروی کرتے رہے۔ انھوں نے لوک گیت و دکنی شاعری کو اسی والہانہ انداز میں چاہا، جس طرح محمد قطب شاہ نے اپنی محبوبہ بھاگ متی کو چاہا تھا۔ اور اس کی یاد میں بھاگ گیا۔ مگر یہ خطیب صاحب نے کیڑے کا بن اپنے خون جگر سے سنج کر دکنی شاعری میں مہکایا۔ چونکہ ان میں تخیل کی لوچی اڑان، جذبے کی گہرائی، احساسات کا اچھوتا خزانہ اور مشاہدہ فطرت کا بڑا ذخیرہ تھا، اور چاہتے تو اردو شاعری کے روایتی شاعر کی طرح غزل کی زلفیں سنوارنے میں اپنا کلام صرف کرتے۔ لیکن شہر سے دور افتاد پانی محل میں سکونت پذیر ہونے کے باوجود سماج کے مچلے و اوسط طبقوں کی زبوں حالی دیکھ کر بے اختیار چیخ اٹھے اور عوامی

زبان میں ان تمام مسائل کو اس خوبصورتی سے سمودیا کہ وہ لافانی بن گئیں۔“  
 پروفیسر رؤف خوشتر اپنے مضمون میں آگے چل کر یہاں تک رقم کرتے ہیں کہ محمد فاضل قطب  
 شاہ معانی، اور نظیر اکبر آبادی کے بعد اردو شاعری میں ہندوستان کے دیہات کے باشندے اپنے  
 رسوں، رواجوں، تہواروں، پختیوں اور بلند یوں کے ساتھ خطیب کی شاعری میں زندہ  
 ہوا۔ یہ دوسرے تمام معاصرین دکن (علی صاحب میاں، نذیر ہقانی، اعجاز کھٹا، سرور  
 ڈنڈا، بیت علی نہایت) میں منفرد و محترم ہیں۔

سلیمان خطیب نے نظم و نثر کے توسط سے دکنی زبان و ادب کی جو خدمات انجام دی  
 ہیں۔ اس پر پروفیسر مجید بیدار، اپنے ایک مضمون بعنوان 'سلیمان خطیب کی شاعری میں المیہ اور  
 طریقہ پیکر کی حسن آفرینی' میں منفرد منظر نگاری کا سہرا ان کے سر رکھتے ہوئے ان کے کلام کو پیکر  
 تراشی کا لافانی نمونہ قرار دیا ہے:

”اردو کی ادبی زبان سے قبل دکنی لب و لہجہ کو بیشتر شعرا نے لہجری زبان اور غیر  
 معیاری زبان کی حیثیت سے متعارف کر لیا۔ لیکن ہمیں دور سے لے کر مغلوں کی  
 دکن میں آمد تک جس زبان نے اپنے وقار کو برقرار رکھا، اور سولہویں صدی کے  
 اواخر میں دم توڑ کر پھر بیسویں صدی کی پانچویں دہائی میں ارتقائی مراحل طے  
 کیے۔ اس زبان کو دکنی زبان کے نام سے موسوم کیا جاتا ہے۔ جسے مغلوں نے  
 دکن کی فتح کے بعد یکسر معدوم کر دیا لیکن بیسویں صدی کے نصف اوّل کے  
 ساتھ ہی اس زبان کو دوبارہ معیار کا درجہ حاصل ہوا۔ دکنی شاعری کو عصر حاضر  
 میں بہ یک وقت المیہ اور طریقہ پیکر کا قاتی خصوصیات اور پیکروں سے وابستہ کرنے  
 والے اہم شاعر کی حیثیت سے سلیمان خطیب کا نام ہمیشہ سر بلند رہے گا۔ جنہوں  
 نے دکن کے ہمیں دور کے دارالسلطنت گلبرگہ میں اپنی زندگی گزارتے ہوئے مختلف  
 نثری اصناف کی نمائندگی کی اور آخر میں دکنی شاعری کی طرف توجہ دی۔  
 انہوں نے کیفیاتی نفا کو دکنی شعر میں سموئے اور اشعار کی دلکشی کو برقرار رکھنے  
 کے ہنر کا مظاہرہ کیا۔ دکنی لب و لہجہ کے ساتھ منفرد منظر نگاری کی بنیاد رکھی۔ جسے

بلاشبہ ایسا اور طریقہ پیکر تراشی کے نام سے یاد کیا جاسکتا ہے۔“

حاصل یہ کہ جس زبان نے ابتدائی مرحلہ میں بزرگانِ دین، صوفیائے کرام کی آغوش میں ہوش سنبھالا، پھر اس کی پرورش امر و سلاطین، شعرا اور دیگر اہل ذوق کی زیرِ پرستی، رہی اقبال اور ادوار کے دور سے بھی گزری۔ لیکن بیسویں صدی کے نصفِ اولیٰ زمانہ میں سلیمان خلیب اس زبان کی آبیاری کا بیڑا اٹھا کر پاسبانِ زبانِ دکن کی سنہری کڑی کا اہم حصہ بن گئے۔ اور اپنے موروثی زبان کے تحفظ و بھائی راہ ہموار کرنے میں کارہائے نمایاں انجام دیا۔

شعری خدمات کے علاوہ سلیمان خلیب نے سادہ انداز یا اردو اکادمی گلبرگہ کی داغ بیل ڈالی۔ علاوہ ازیں کرناٹک ہندی پر چار سہا (گلبرگہ) کے نائب صدر و سرانجی ساہتیہ منڈل گلبرگہ کے رکن کی حیثیت سے بھی خدمات لائقِ ستائش ہیں۔ حکومت کرناٹک نے ان کی خدمات کے اعتراف میں 1974 میں راجیو تھوڑاوارڈ سے نوازا۔ پھر 1975 میں انجمن ترقی اردو کے زیرِ اہتمام اعلیٰ پیمانے پر 'بشنِ خلیب' کا اہتمام کیا۔ اسی موقع پر ان کا مجموعہ 'کلامِ کیڑے' کا بن زبور طبعیت سے آراستہ ہو کر منظر عام پر آیا، اب تک کئی ایڈیشن نکلنے کے باوجود ملک و بیرون ملک میں بھی اس کی مانگ ہے۔

زندگی بھر طنز و مزاح اور ظرافت کے ذریعے قہقہے لگانے پر مجبور کرنے والا، طبیعت کو شادماں اور خوش و خرم رکھنے والا 1978 میں بالآخر راہی ملک عدم ہو کر سب کی آنکھوں میں اٹھوں کا سیلاب دے گیا۔ جن کی مجلس میں پہنچ کر سارے غم کا نور ہو جاتے تھے، دنیا کے گھیلوں سے دور سرت و شادمانی کا ایک حسین ماحول ملتا تھا۔ وہ ہمیشہ کے لیے اپنے چاہنے والوں سے روپوش ہو گئے۔ ع

جو بیچتے تھے دوائے دل یہاں

وہ دکان اپنی بڑھا گئے

مکار احمد منو کے مطابق مرحوم نے یہ آرزو ظاہر کی تھی کہ ان کی تدفین خواجہ بندہ نوازؒ کے پاؤں تلے ہو، چنانچہ ایسا ہی ہوا۔ عرس کے موقع پر سراج خانہ میں سمنار چل رہا تھا۔ سمنار کے ناظم وہاب عندلیب نے سمنار کی کارروائی روک کر خبر دی کہ ممتاز دکنی شاعر سلیمان خلیب اب اس



دنیا میں نہیں رہے۔ نماز جنازہ احاطہ درگاہ، اور تدفین پائیس میں ہوئی۔

ان کی وفات سے ادبی حلقے میں کھرام مچ گیا، شعر ادا دہانے اپنے خون و ملال کے اظہار و خراج عقیدت کے طور پر مرے و قطعات تاریخ وفات کے نذرانے پیش کیے۔

وفات کے بعد ان کے گھر دفن کو زندہ رکھنے اور آنے والی نسل تک پہنچانے کے لیے کچھ عملی اقدام کیے گئے ہیں۔ ان کے مزاحیہ کلام کا آڈیو کیسٹ تیار ہوا ہے۔ کرناٹک اردو اکادمی نے کیڑے کا بن کا منظوم ترجمہ کرنا کر شائع کیا ہے۔ ان کا کلام پھر اردو سے کڑو میں منتقل کیا گیا ہے، مرحوم کی صاحبزادی ڈاکٹر شمیم ٹریا نے اپنے والد کی حیات و خدمات پر تحقیقی مقالہ لکھ کر ڈاکٹریٹ کیا ہے۔ مختلف مقامات سے کئی جرائد و رسائل نے ان کی یاد میں خصوصی شمارے شائع کیے ہیں۔ بیچوان کی یاد کو زندہ رکھنے کے لیے 1989ء میں ان کے نام سے تعلیمی و ثقافتی امدادی ٹرسٹ بھی قائم کیا گیا ہے، جو سرگرم عمل ہے۔ ان کے نام سے ویب سائٹ بھی تیار ہے، جس سے راست استفادہ کیا جاسکتا ہے۔ حال ہی میں (ستمبر 2013) اردو اکادمی نے جناب دہاب عندلیب کی مرتب کردہ کتاب 'سلیمان خطیب: شخص، شاعر و نثر نگار' کا اجرا پندرہ سو اکل ہنداردو کتاب میلہ میں کیا ہے۔

سلیمان خطیب، تنقیدی و تجزیاتی مطالعے کی روشنی میں:

سلیمان خطیب کی شخصیت و خدمات کا مختلف ادبا و ناقدین نے تنقیدی و تجزیاتی مطالعہ کیا ہے، الگ الگ زاویے سے نئی اصولوں پر جانچا پرکھا ہے، تحقیق و مطالعے کے بعد جو نتائج اخذ کیے ہیں، وہ نہایت اہمیت کے حامل ہیں۔ اس کا مطالعہ نئی اعتبار سے سلیمان خطیب کی شخصیت اور ان کے فن کی قدر و قیمت کا احساس دلاتا ہے۔

عزیز اللہ بیگ، وظیفہ یاب آئی اے ایس آفیسر، نے کیڑے کے بن کا گہرائی سے تجزیاتی مطالعہ کیا ہے۔ اور اس پر مبنی مبسوط مضمون بعنوان 'وکی شاعر سلیمان خطیب' ایک مطالعہ حاصل مطالعہ کے طور پر تحریر کیا ہے۔ انھوں نے سلیمان خطیب کی شعری تخلیقات کو بنیادی طور پر چار حصوں میں تقسیم کیا ہے۔ پہلے حصہ میں سماجی ناہمواری، انسانی رشتوں کے مضحک پہلوؤں اور اس سے پیدا ہونے والے تناؤ کی تصویر کشی، سانس بہو، میاں بیوی، باپ بیٹے، مالک

اور نوکر کے درمیان ہونے والی نوک جھوک اور اس کے نتیجے میں پیدا ہونے والے تلخ اور کبھی دلچسپ پہلوؤں کی عکاسی ملتی ہے۔

دوسرا حصہ وہ ہے جہاں شاعر نے مناظر فطرت کو موضوع بنایا ہے۔ گاؤں، ہندی نالوں، مکیت، کھلیاں اور میدان، پگڈنڈیوں کا ذکر ملتا ہے۔ اس کی تصویر کشی انتہائی بے ساختہ اور حقیقت پسندانہ انداز میں کی گئی ہے۔ ان کی شاعری کا تیسرا حصہ رومانی شاعری کا ہے۔ جوان کی نظر میں ہانکل اچھوتے اور نرالیے انداز میں ہے۔ چوتھے حصہ میں خالص اردو شاعری کو رکھا ہے۔ جس میں دکنی الفاظ، محاورے اور تشبیہیں نہ کے برابر استعمال ہوئی ہیں۔ اس زمرہ میں ان کی غزلیں اور نظمیں دونوں آتی ہیں۔

مزید انھوں نے سلیمان خطیب سے متعلق اپنی رائے قائم کی ہے ان کی نگاہ میں سلیمان خطیب کا مرتبہ طنز و مزاح کے شاعر کی حیثیت سے کہیں زیادہ بلند ہے۔ ان کی شخصیت کو صرف طنز و مزاح کے شاعر تک محدود کرنے کو ان کے ساتھ نا انصافی قرار دیا ہے۔ وہ انھیں ایک ترقی پسند شاعر کے روپ میں دیکھتے ہیں۔ جو غریبوں، کسانوں، مزدوروں اور مظلوک الحال انسانوں کے بہتر مستقبل کے خواب دیکھتے تھے۔

وہ ایک جگہ مزید لکھتے ہیں کہ سلیمان خطیب قلندرانی طبیعت کے مالک تھے۔ اور غالباً لوگوں میں گھرے رہنا پسند کرتے تھے۔ میلوں، فیلوں، بازاروں اور کانوں میں وقوع پذیر ہونے والے واقعات کا راست مشاہدہ ان کا محبوب مشغلہ رہا ہوگا۔ یہی وجہ ہے کہ ان کی شاعری میں ہمیں سماجی حقائق کی اس قدر کھری اور اور تہی تصویریں دیکھنے کو ملتی ہیں کہ ان کی شاعری کو سماجی تاریخ نویسی کہا جاسکتا ہے۔

پروفیسر مجید بیدار نے سلیمان خطیب کو اپنے عہد کا سب سے بڑا تنقید شاعر قرار دیا ہے۔ وہ لکھتے ہیں کہ ”چونکہ انھوں نے علمی و ادبی زبان کو شاعری میں وسیلہ کے طور پر استعمال کرتے ہوئے اظہار خیال ہی نہیں کیا، بلکہ دیہاتوں، قصوبوں، اور دکن کے دور دراز کے علاقوں میں بسنے والوں کی زبان کو اظہار کا وسیلہ دے کر اس کی اہمیت کا جواز پیش کیا ہے۔ غرض ترقیات کی اکیسویں صدی میں دیہاتی شاعری کی مؤثر نمائندگی اگر کسی شاعر کے کلام میں موجود ہے تو وہ بلاشبہ سلیمان خطیب کا کلام ہے۔“

ڈاکٹر چیر زاوہ نعیم نے مضمون بعنوان 'سلیمان خلیب، مشتاق احمد یوسفی اور میں' میں خلیب مرحوم کی شاعری کے تعلق سے لکھا ہے کہ ان کی شاعری میں تین نکات پائے جاتے ہیں، پہلی مسائل، روزمرہ اور المیہ پر فتم ظرافت سے بھرپور خلیب صاحب کی دکنی شاعری سامعین کو ہنسنے پر مجبور کرتی ہی ہے، دوسری طرف انھیں سوچنے پر مجبور کرتی ہے۔ اس کے علاوہ جو چیز خلیب صاحب کو اردوؤں سے جدا کرتی ہے، وہ ان کی مزاحیہ نظموں کا المیہ ہے۔ مثلاً ان کی نظم، اٹھائیس تاریخ، کا اختتام جس میں الم اور دو کوٹ کوٹ کر بھرا ہے۔ ایک کلرک کی بیوی نے اپنے شوہر کے انتقال پر اظہار خیال یوں کیا ہے:

بچا احسان ہم پوکر جاتے

تخنواہ لینے کے بعد مرجاتے

ڈاکٹر حشمت فاتحہ خوالی نے سلیمان مرحوم کی مشہور نظم 'ماس' بہت کالسانی و فنی تجزیہ پیش کیا ہے۔ ظاہر ہے کہ یہ ہر گھر کا موضوع ہے۔ اس نظم میں جاہل ماس، اور تعلیم یافتہ بہو کے کردار پر روشنی ڈالی گئی ہے۔ موصوف نے نظم ماس بہو کو تین حصوں (ابتدائیہ، درمیانیہ اور اختتامیہ) میں تقسیم کیا ہے، اور ہر حصے کے الگ الگ خصوصیات بیان کیے ہیں۔

ان کے مطابق شاعر نے اس نظم کو دو مختلف اور منفرد اسالیب میں پیش کیا ہے۔ ماس کے ضمن میں جتنے شعر ہیں، سب کے سب ٹیٹ دکنی اردو کے اور بہو کے لیے ٹیٹ غیر دکنی زبان کا استعمال کیا ہے۔ اس کے نتیجے میں دو کرداروں کی منفرد حیثیتیں سامنے آتی ہیں۔ جن میں تضاد ہے۔ لیکن شاعر اس تضاد کو اپنے فن کے ذریعے یکسانیت میں تبدیل کرنا چاہتے ہیں۔ یعنی عورت بہو، بیٹی یا ماں اور ماس کے روپ میں ہو کر مریم اور زہرا کے روپ میں دیکھنا پسند کرتے ہیں۔

ڈاکٹر اطہر معز، گلبرگہ کی نظر میں سلیمان خلیب کا کلام ہندوستانی سماج کی ارضی حقیقتوں کا آئینہ دار ہے۔ ان کے کلام میں عام بول چال کی زبان کا استعمال ہے، جس میں ادبیت اور سنجیدگی کم ہی ہوتی ہے، لیکن سلیمان خلیب نے اسے اپنے خوبصورت استعاروں میں استعمال کر کے ثابت کر دیا ہے کہ زبان چاہے جو بھی ہو، اظہار کے طور و طریقے اور اسے برتنے کے ہنر سے اس کی اہمیت و حیثیت اور تاثیر کا لوہا منوایا جاسکتا ہے۔ سلیمان خلیب نے عام بول چال کی زبان کو

زنگی میں قید کر کے اسے عمر جاوداں عطا کی ہے، اس فن میں ان کا کوئی حافی نہیں اور وہ یہ کہنے میں  
بالکل حق بجانب ہیں۔

ڈوبتے سورج کا نور ہوں دیکھو  
اپنی غربت کا شام ہوں ہاشا  
دم قیمت ہے میرا دکن میں  
اپنے فن کا امام ہوں ہاشا

محب کلام  
اٹھائیں تاریخ  
(ایک کلرک کی بیوہ، سماں کی مزار پر)

روز لڑلڑ کو جان کما کما کو  
اچھا جنگل میں سو گئے آکو  
منڈی کاٹی کو پلے مرنا تھا  
لے کو مٹی میں جان بیٹی ہے  
ایسا مرنا بھی کیسا مرنا جی  
گھر میں بیٹی جہان بیٹی ہے  
بٹنے لوگاں کے پاواں پڑ پڑ کو  
گھر سے میت کو میں اٹھائی ہوں  
بیٹا مرنا تہہ اترنے کا  
آج پھولاں ادھار لائی ہوں  
یہاں احسان ہم پوکنا تھا  
تنخواہ لینے کے بعد مرنا تھا

☆☆☆

عید کے دن  
(ایک یتیم لڑکا اپنی ماں کی قبر پر)

توچ بھگلا بنا کو چھوڑی ہے  
غیر لوگوں کا کیا گھر۔ اہاں  
تیرا سایہ جو اٹھ گیا سر سے  
کوئی سایہ نہیں ملا اہاں  
تیرے مرنے مرنے مر گئی دنیا  
کون جانے کدھر گئی دنیا  
تیری تربت پہ موتیاں برس  
چار آنسو چڑھانے لایا ہوں  
نئے پاداں سے بھنے کپڑیاں سے  
عید کا کرنے سلام آیا ہوں  
کون پوچھیں گے ہم جہاں کو  
کون آتا ہے غم اٹھانے کو  
سارے لوگوں ہیں سب کتاباں میں  
ماں کا سایہ نہیں زمانے میں

☆☆☆

## ایکشن کا موسم

ہے ایکشن عوام کا موسم  
 چھے جہن کا آم کا موسم  
 کچھ مسلسل کلام کا موسم  
 مینڈکوں کے زکام کا موسم  
 دست بستہ نمٹے ہوتا ہے  
 بے سبب احرام کا موسم  
 در بدر کے طواف ہوتے ہیں  
 لیڈروں کے سلام کا موسم  
 آٹا بکر کے پاؤں دھوتا ہے  
 چند روزہ قلام کا موسم  
 کھانا لہا ہے دام لہا ہے  
 یہ ہے دانے کا دام کا موسم  
 لڑنا مرنا، جلوس، جے کاری  
 ان کے کچھ انتظام کا موسم  
 کچھ گر جے ہیں شیر پی پی کے  
 رعد عالی مقام کا موسم

کوہے کوہے میں آج بھاشن ہے  
کیا سہانا ہے شام کا موسم

☆

مرثیہ کر دیا قصیدے کو  
شاعر بے مقام کا موسم  
آنکھوں آنکھوں میں کچھ اشارے ہیں  
دل کو دل سے پیام کا موسم  
نام ڈبے ہیں نام چکے ہیں  
مکمل کائنات ہے نام کا موسم  
لال پٹی ہوئی ہیں دیواریں  
مکمل کائنات دوام کا موسم  
آؤ ٹھہرا ہے گردِ خاک ٹھہرا ہے  
کچھ معصوم کے کام کا موسم  
یہ بھی دیوار کا نوشتہ ہے  
اب کے آؤ کو ووٹ دینا ہے  
آنے والی ہماری لہروں کو  
اسی آؤ سے کام لینا ہے  
یوں بھی آؤ نسیم ہوتا ہے  
اس کا چٹا عظیم ہوتا ہے  
☆☆☆



### ماخذات

- ☆ رسالہ طہر و حراہ
- ☆ سلیمن خطیب: نمبر (جلد 3، شمارہ 1) جنوری تا مارچ 2012
- ☆ سلیمن خطیب: شخص، شاعر و شکرگزار
- ☆ مرقب: وہاب و ندیب
- ☆ ویب سائٹ

[www.sulaimankhateeb.com](http://www.sulaimankhateeb.com)

## محمود ایاز

کرناتک کے مروج شعرا مادیابا، نقاد اور صحافیوں کی صف میں محمود ایاز ایک ایسی شخصیت کا نام ہے، جن کے ادبی سفر کا مشن اردو زبان و ادب کو کمال عروج عطا کرنا اور صحافتی جنون کا متعدد صحافت کو اس کا کھویا ہوا وقار دلانا رہا۔ انھوں نے اصول و ضوابط کی جو پابند طرز زندگی، رکھ رکھاؤ، وضع قطع اور یود و باش اختیار کیا، اسے ناحیات برتا۔ ہر کام بحسن و خوبی انجام دینا ان کا مزاج اور مذاق تھا۔ حسن جمال اور حسن کمال قدرت نے یہ دونوں صفات ان میں اس طرح پیوست کر دی تھی، جو ان کی طبیعت کا یہ بین مکتبی۔ خوب سے خوب تر کی جستجو ان کا وظیفہ حیات رہا۔

حق گوئی، بے باکی، وفا شعاری، بلند خیالی، دردمندی، ننگساری، ایٹائے عہد، پابندی وقت، موقل و احسان آپ کی شخصیت کے جو اہر خاص اور عناصر ترکیبی تھے۔ حوادث زمانہ سے انس کھیل کر گزر گئے لیکن پائے استقامت میں لغزش اور عزم و استقلال پر آنچ نہ آنے دیا۔ طبیعت میں غماست اور کھرا پن تھا۔ بے لوج اور صاف گو تھے۔ مہمانوں، ملاقاتیوں اور احبابِ سخن کے ساتھ بڑے ظلیق اور مہمان نواز تھے۔

محمود ایاز 1930 میں کچی مین سیٹھ کے ایک متوسط گھرانے میں پیدا ہوئے۔ نام محمود پایا، جو ادبی سفر کے ساتھ محمود ایاز ہوا۔ والد کا نام حیدر سیٹھ اور والدہ کا نام ہاجرہ بائی تھا۔ والد تجارت

پیشہ تھے۔ ان کی ساری دلچسپی تجارت پر مرکب تھی۔

محمود ایاز کی ابتدائی تعلیم ماں کی زیر نگرانی ہوئی۔ وہ ایک نیک اور علم و دوست خاتون تھیں۔ اردو زبان و ادب کا اچھا ذوق تھا۔ علامہ اقبالؒ ان کے پسندیدہ شاعر تھے۔ علامہ کی کئی نظمیں ان کی نوک زبان تھیں۔ محمود ایاز کو قوت حافظہ اور اردو سے شغف والدہ سے ورثہ میں ملا تھا۔ حصول تعلیم کے ابتدائی مرحلہ میں حفظ قرآن کے ساتھ تجوید و قرأت کا درس لیا۔ غلام احمد جو کہ رشتہ میں ماموں اور عمر میں قدرے بڑے تھے، کی سنگت نے اردو زبان سے تعلق کو جلا بخشا۔ اردو سے اس ابتدائی راہ و رسم کے ساتھ ہی کچھ عوارض درپیش آ گئے۔ کم سن ہی تھے کہ ناسطرا کا مرض لاحق ہو گیا، جس کے نتیجے میں کم و بیش دو سال تک انھیں اسکول جانے سے روک دیا گیا۔ کھیل کود تک سے باز رکھا گیا۔ سخت طبی نگہداشت میں رہنے لگے۔ والدہ کا کمرہ جو ادبی کتابوں اور مختلف ادبی شہ پاروں کا خزانہ تھا، وہیں عارضی قید و بند کی زندگی گزارنا ایک مجبوری بن گئی۔ حالانکہ یہ ان کے لڑکپن کا زمانہ تھا۔ جو عام طور سے بچوں کے لیے پڑھائی لکھائی کے ساتھ آزادانہ کھیل کود اور تفریح کا وقت ہوتا ہے۔ لیکن محمود ایاز کے ساتھ جو کچھ ہوا، وہ خلاف معمول ہوا۔

ان کی زندگی کا یہ پہلو اس اعتبار سے خاص اہمیت رکھتا ہے کہ اس قید تنہائی کو محمود ایاز نے اسکول کے پرہیزگار واقع، اساتذہ کی بھرپور شفقت و محبت اور یاروں کی سنگت کے احساس بحمدی کو علم و ادب سے وابستگی، اور کتابوں سے پائیدار رشتہ کی استواری میں تبدیل کر دیا۔ اس قید تنہائی میں کتابوں کو اپنا بہترین رفیق جانا۔ زندگی کا یہ وہ موڑ تھا جب وہ ادب سے روشناس ہوئے اور ان میں ادب کی جڑیں بڑھ رہی تھیں۔

غرض جب تک گھر میں محصور رہے اس دوران کمرہ میں موجود ساری کتابیں کنگال ڈالیں، بطور خاص جن کتابوں کو ماں نے ہاتھ لگانے تک سے منع کیا تھا، تجسس نگاہوں اور شوق مطالعہ کے جنون میں ان سے باز نہیں رہ سکے۔ اور وہ کتابیں شوق مطالعہ کی تکمیل میں ہمیز کا کام کیا۔

اس طرح محمود ایاز اس کم عمر میں عارضی ایام اسیری کے دوران وقت کے قدر اور اہمیت مصنفین کی کتابوں کے مطالعہ سے سیراب ہو چکے تھے۔ ان میں راشد الخیری، منذر احمد، پریم چند، بھاد حیدر، اختر شیرانی، عبد الحلیم شرار اور حالی جیسے مصنفین کی کتابوں سے خوب مستفید ہوئے۔ کتابوں کے

مطالعہ کا جنون ہی تھا کہ محض چودہ سال کی عمر میں مسلم لائبریری کے ممبر بن گئے۔ کتاب کی دنیا میں جب کوئی عمدہ کتاب آتی، اسے حاصل کرنے کی بھرپور کوشش کرتے۔ مطالعہ کر کے نہ صرف خود محفوظ ہوتے، بلکہ حلقہٴ احباب میں اس کا تذکرہ دو چر چاہوتا، پھر اس پر مزے لے کر تبصرے کرتے۔

عالمی زندگی

محمود ایاز کی زندگی ایک کھلی کتاب تھی۔ جیسے وہ گھر کے باہر ہوتے، ویسے ہی گھر کے افراد کے ساتھ۔ یمن خاندان کے ایک متوسط گھرانہ سے تھے۔ جہاں حصول تعلیم کا بہت رجحان نہیں تھا۔ مگر اتنا جس سے تجارت پیشہ اور زندگی گذر بسر کرنے میں کوئی تکلیف نہ ہو۔ یمن نہیں تھی، البتہ ایک چھوٹا بھائی تھا۔ اس کا نام ابتدا میں ہارون تھا۔ بعد میں تبدیل ہو کر غلام حسین ہوا۔ محمود ایاز آزاد طبیعت کے مالک تھے۔ کچھ نیا کر گزرنے کا حوصلہ اور جوش و انگ طبیعت میں موجزن رہتا تھا۔ انھوں نے خود کو ذات برادری کی رسمی حد بند یوں اور ریت و رواج سے خود کو بالکل بے نیاز اور آزاد رکھا تھا۔ حتیٰ کہ اپنے نام کے ساتھ 'سینٹ' کے لفظ کے اضافہ کو بھی گوارا نہ کیا۔ تلاش معاش کی سرگرمیوں میں خاص دلچسپی نہیں تھی۔ روزی روزگار کے جھیلوں سے آزاد رہ کر جولائی طبع اور انکار و نظریات کی وسعتوں کو چھو کر ساری کائنات کا حصہ بنانا کا خواب تھا۔ والد کو ہونا فرزند سے امید بندھی تھی کہ مالی مشکلات فرد کرنے میں مدد کرے گا۔ لیکن ان کی امید بر نہیں آئی۔ تاہم جب گھر پلو ذمہ داری کا بوجھ سر پر آیا تو لازمات اختیار کرنے کی کوشش کی لیکن ان کی حساس طبیعت اور نفاس پسند مزاج کو روزگار پیشہ راس نہیں آیا۔ والد کو ان کے اس شاہانہ مزاج اور نفاس پسندی سے شکایت رہنے لگی۔ دوست و احباب سے ملاقات بات بالگرہ خشن اور لوب کے موضوع پر گفت و شنید دن رات کا مشغلہ تھا، جس سے والد کو خوف کوشت ہونے لگی۔ حتیٰ کہ ایک دن غصہ میں ان کی بیاضوں کو گھر سے باہر پھینک دیا۔

شانستہ یوسف صاحبہ کے مطابق 1950 سے 1957 تک محمود ایاز زندگی کے سرد گرم حالات سے گذرتے رہے۔ اسی دوران ان کی زندگی میں وہ جویم بہار بھی آیا جس میں نذیب نائی خاتون سے تعلق خاص پیدا ہوا۔ یہ تعلق عشق کے روپ میں چند برسوں تک جاری رہا لیکن دونوں کا یہ رشتہ جو صیغہٴ راز تھا، حقیقی روپ نہ دکھا سکا۔ اور وہ ان کی زندگی کا حصہ نہ بن سکیں۔ ان کی جگہ

مریم قاضی نے لی۔ یہ ان کے دوست رشید قاضی اور عباس قاضی کی بہن تھیں۔ ان ہی کے توسط سے دونوں کے درمیان راہ ورسم قائم ہوا۔ تعلیمی امور میں ان کی راہ نمائی اور کتابوں کے لین دین سے دونوں کے درمیان پیدا ہونے والی قربت، فکری آہنگی اور ہم خیالی رفتہ رفتہ ازدواج میں بدل گئی۔ غرض 27 دسمبر 1962 میں دونوں رفتہ رفتہ ازدواج سے منسلک ہو گئے۔

قدرت نے محمود ایاز کو دو چیزوں سے نوازا۔ جو اور دوسری۔ دونوں کی پرورش اور تعلیم و تربیت پر جی جان سے محنت کی۔ جس طرح خود پابند اصول تھے، بچوں نے بھی اس اثر کو قبول کیا اور اسی سانچے میں ڈھل گئے۔ بچوں کی تربیت میں بہت معتدل رویہ اختیار کیا۔ نہ بہت زیادہ سختی برتی، اور نہ بے جا چھوٹ دی۔ البتہ ان کی ہر نقل و حرکت پر نظر رکھا اور ان کے حلقہٴ احباب پر نظر رہی۔ دونوں بچے اب صاحب اولاد ہیں۔ خوش اخلاقی، ہمدردی، سخاوت و فیاضی، ضرورت مندوں کی اعانت اور مہمان نوازی میں بالکل والد پر گئے ہیں۔ بھائی غلام حسین دہنی میں گھر بسا کر دیں گے ہو کر رہ گئے۔ 1981 میں مختصر عیال کے بعد وفات پا گئے۔ اس حادثہ کے کچھ عرصہ بعد والد کا سایہ بھی سر سے اٹھ گیا۔ والدہ پہلے ہی کینسر کے مرض میں مبتلا ہو کر اللہ کو پیاری ہو چکی تھیں۔ حادثہ کے اس تسلسل نے محمود ایاز کو بڑی حد تک ملول اور دل گیر کر دیا تھا۔

### غزل گوئی

محمود ایاز نے اردو سے اپنے رشتہ کو محض ایک حساس قاری تک محدود نہیں رکھا بلکہ اب وہ تخلیقی ادب کی طرف متوجہ ہوئے۔ غرض 1942 میں باقاعدہ غزل گوئی کا آغاز کیا۔ 1945 میں جب جنگ آزادی کی گھن گرج سنی جا رہی تھی، وطن کے متوالے وطن عزیز کو آزاد کرانے کے جوش و خروش سے سرشار تھے، بلند حسنگی اور عزم و استقلال کا ایک سمندر ان میں موجزن تھا۔ ادب میں ایک قسم کا انقلاب رونما ہو چکا تھا۔ ملک و گف نفروں کی گونج سے دشمن کے دیوان لرزہ بر اندام تھے۔ انہی احساسات و جذبات سے تحریک و ترغیب پاکر میدان ادب میں قدم رکھا۔

شائستہ یوسف صاحبہ، جنہوں نے محمود ایاز کی زیر سرپرستی اپنا ادبی سفر شروع کیا، ان کے ادبی سفر کے اصل اسباب و محرکات پر ان الفاظ میں روشنی ڈالتی ہیں۔

”جب 1945 میں جنگ آزادی کی مشعلیں جلے لگیں، اور ترقی پسندوں نے اپنے نعرے لگائے۔ اس زمانے میں آغا سرور جہنستان کے مدیر تھے اور قدوس صہبائی نظام کے مدیر تھے۔ نظام کو بھی کافی مقبولیت حاصل تھی اور ترقی پسندوں میں اس رسالے کی دھوم تھی۔ اس زمانے کی یہ باتیں سن کر خوشی ہوتی ہے کہ اردو کا صحافی، اردو کا قاری، اردو کا ادیب و شاعر کم از کم ایک بے جان کاٹھ کے پتے کا کردار تو نہیں ادا کر رہا تھا۔ جس پر حالات کا وقت کا تہذیب و ثقافت کا زمانے پر کوئی اثر نہ ہو۔ آزادی کی تحریک اور وطن کی محبت میں ان حساس اور جذباتی لوگوں کا پر جوش مظاہرہ الفاظ کے دریائی بہا کر سمندر میں ملنے کی جسارت تو کر رہا تھا۔ کہیں نہ کہیں اندر سے ایک انسان کو اس بات کا اطمینان تھا کہ وہ اپنے وطن کو آزاد کرانے کی ہم سے کسی نہ کسی طرح جڑا ہوا ہے۔ اور اس کا روان کا حصہ ہے۔ ترقی پسند جلسوں کا انعقاد کرتے تھے اور اس میں اپنے خیالات کا اظہار کرتے اور سامعین کے ساتھ ساتھ ان کا پورا خاندان ان تمام حالات سے واقف ہوتا کہ کیا ہو رہا ہے۔ کیا ہونے والا ہے، اور کس نے کیا بات کہی۔ نظمیں بھی سنائی جاتیں، کہانیاں، افسانے، مضامین بھی پڑھے جاتے۔ لیکن یہ سبھی ایک محفل کے لیے مخصوص ہوتے۔ اسی لیے ایک ایسا حلقہ تیار ہو رہا تھا، جسے اردو زبان سے لگاؤ اور محبت تھی۔“

غرض انہی حالات نے محمود یاز کی خوابیدہ ادبی صلاحیت کے ساز کو جھپٹا اور جب ان کا یہ جوہر ابھر تو وقت کے ابھرتے ہوئے شعرا کی صف میں شامل نظر آئے۔ فیض احمد فیض، بجلی انہی دنوں ابھرے۔ محمود یاز کی شاعری ادبی حلقے میں پسند کی گئی۔ ادبی رسالوں اور جریدوں میں نمایاں طور پر شائع ہوئی۔ ان کا کلام ساتی، نگار، ادب، لطیف اور چہنستان وغیرہ میں بھی چھپا۔

محمود یاز نے فن شاعری میں فراق گورکھپوری کا اثر قبول کیا تھا۔ ان کے کلام محمود یاز کی زبان زد تھے۔ ان سے یہ تعلق اور لگاؤ ان کی شاعری اور لب و لہجہ میں بھی جھلکتا تھا۔ لیکن انہیں اس

بات کا شدید احساس تھا کہ کوئی ان کی قابل اصلاح پہلو کی نشاندہی کرے جس کی اصلاح ہو سکے۔  
ورنہ داد و تحسین دینے والے بہت تھے۔

اس کا سہرا ’سور‘ کے ایضاً ’غزل‘ و ’نہج‘ کے سر جاتا ہے۔ جنہوں نے ان کی شاعری کو نیا رنگ و آہنگ دیا۔ گلر و نسو نے محمود ایاز کو یہ کہہ کر اصلاح کی طرف متوجہ کیا کہ فراق کو کندھوں سے جھٹک دیجیے، آپ ابھی شاعری کرنے کے اہل ہیں۔ محمود ایاز کھلا ذہن اور وسیع ظرف کے مالک تھے۔ اپنی خامیوں کی نشاندہی پر نہ کبھی شرمندہ ہوئے اور نہ ترقی کی راہ میں اسے معیوب جانا۔ بعض حوالوں سے معلوم ہوتا ہے کہ بعد میں محوی صدیقی سے اپنے کلام کی اصلاح لینے لگے تھے۔

شاعری کو محمود ایاز نے دل و جان سے اپنایا تھا۔ نہ تو اس میں ناموری کی غرض پوشیدہ تھی اور نہ ہی اس کا مقصد ہائیم پاس تھا۔ وہ شاعری کو اپنے ادبی ذوق و شوق کی تسکین کا سامان سمجھتے تھے۔ اشعار کی فنی ہار کیوں، اہم نکات اور الفاظ کی معنی آفرینیوں سے خوب محفوظ ہوتے۔ اس کے باوجود انھیں اس بات کا شدید احساس رہا کہ شاعری جس وجہ اشہاک اور احتیال کی متقاضی ہے، جس قدر وقت اس کے لیے مطلوب ہے، وہ اس کا حق نہیں ادا کر سکے ہیں۔ چنانچہ جب ان سے اپنا مجموعہ کلام شائع کرائے کو کہا گیا تو یہ کہتے ہوئے آمادگی ظاہر نہیں کی کہ

”میں نے جو شاعری کی ہے، وہ تو یوں ہی جتنے کھیلے مانتے بیٹھے، کبھی کبھ لکھ لیا تو کچھ لکھ لیا۔ مجھے معلوم ہے کہ جس طرح کے قافے میں آپ سے کرتا ہوں، اس سے بڑے قافے میں نے اپنے آپ سے کیے ہیں۔ اور مجھے معلوم ہے کہ اس کام میں نے دس فیصد کا پانچ فیصد بھی حق ادا نہیں کیا۔ اس لیے میں یہ مجموعہ نہیں چھپواتا اس لیے کہ اسے میں اپنا نہیں سمجھ سکتا۔“

محمود ایاز بحیثیت شاعر ایک خاص حلقہ جوان کے حلقہ احباب، معتد رفقائے کار اور ادب نواز احباب پر مشتمل تھا، تک ہی محدود تھا۔ حالانکہ بحیثیت ادیب، مدیر اور بالغ نظر نقاد اور دو دنیا پر اپنی دھاک بھانچے تھے۔ لیکن شاعرانہ پہلو پردہ بظاہر میں تھا۔ لہذا ان کے معتد رفقا بالخصوص خیامیر نے انھیں اپنا مجموعہ کلام شائع کرائے کا مشورہ دیا، اس پردہ یوں گویا ہوئے:

”شاعری میں نے اپنے لیے کی ہے۔ اور میں مطمئن ہوں۔ مجھے کچھ دوست

میری شاعری کے قاری وہ چکے ہیں۔ ویسے بھی اب کافی دیر ہو چکی ہے۔ میرا شعری مجموعہ بہت پہلے منظر عام پر آ جانا چاہیے تھا۔ جب شعری مجموعہ شائع کرنے کے لیے میری خواہش تھی، اس وقت میرے پاس وسائل نہ تھے۔ مگر اب جبکہ وسائل کا کوئی کال نہیں ہے تو دل نہیں چاہ رہا ہے کہ میں اپنا شعری مجموعہ شائع کروں۔ لیکن کچھ عرصہ بعد معنی جسم، ظلیل مامون، حبیب اللہ اور دیگر چند دوستوں کا اصرار بڑھتا رہا تو انہوں نے 'اتمام' کے عنوان سے اپنی شعری تخلیقات کا ایک مجموعہ مرتب کیا۔

لیکن وہ بھی شائع نہ ہو سکا۔ اس سے بھی قبل اپنے منتخب کلام کا مجموعہ تیار کیا تھا اور اس کا نام 'سوزِ ناتمام' رکھا۔ اس کا اشتہار راقم نے ادبی رسالہ 'جنوبی ہند' کا بہترین ادب، (مطبوعہ پاسبان پریس، بنگلور، سنہ اشاعت 1958) میں پڑھا ہے۔ جو اس طرح ہے:

”جدید ادب کے معماروں میں ایک ایسا معمار بھی ہے۔ جس کے اندر دو شخصیتیں چھپی ہوئی ہیں۔ اور وہ ہے محمود ایاز اردو کے مراکز سے کوسوں دور ریاست میسور جیسے ریگستان میں اس خوش نوا صدی خوان کی حرم اور بڑے سوز آواز برسوں سے گونج رہی ہے۔ اس کی شاعری میں ایک سوز پنہاں ہے۔ جس سے دل کی ہر رگ وجد میں آتی رہتی ہے اور دھکتی رہتی ہے۔ اور وہ اس سوز کو 'سوزِ ناتمام' کہتا ہے۔“

اس جو اس سال شاعر کا پہلا مجموعہ 'کلام' ہے۔ اس کی شاعری کا پر سوز نالہ

درد بھی، درد کی آواز بھی

میرا نالہ میرا غماز بھی ہے

یہ مجموعہ 'کلام' مجلس ادب، بنگلور کے زیر اہتمام شائع ہونے والا تھا لیکن کسی سبب شائع نہیں ہو سکا۔

ان کی وفات کے بعد 'جناب عزیز'، 'مذہبیک' اور 'ظلیل مامون' جو (سوغات کے معاون

مدیر ہیں) کی کوششوں سے نقش بر آب کے عنوان سے ان کا مجموعہ 'کلام' منظر عام پر آیا۔

جہاں تک ان کی شاعری کا تعلق ہے، ان کی ذاتی زندگی کے تجربات اور گزرے دنوں

کے واقعات کے اطراف گردش کرتی ہے۔ ان کی زندگی میں جو کچھ چٹا، اسے شعری حیرت عطا



کیا اس بات کا وہ خود ذیل کے الفاظ میں اعتراف کرتے ہیں۔  
 ”اپنی شاعری ہماری ذاتی ملکیت ہے۔ جو ماضی کے درجوں کو کھول کر ہمارے  
 جذبات اور گہرے ہوئے لحاظ کو گواہ بناتی ہے۔“  
 معروف ادیب شمس حنفی نے، نقش بر آب پر تیسرا بعنوان محمود ایاز کی شاعری میں محمود ایاز  
 کی شعری حیات، فنی کمالات اور نگری پرواز کا جائزہ لینے کے بعد ان کے کلام کی جو قدر و منزلت  
 متعین کی ہے وہ ان الفاظ میں ہیں:

”ان کی شاعری مجموعی طور پر روح میں بے ہوئے الناک تجربوں کی شاعری  
 ہے۔ اس شاعری کا مزاج بظاہر رومانی ہے۔ یہ تجربے محمود ایاز کے اردو زبان  
 کے جن پیرائوں کے ساتھ وارد ہوتے ہیں، ان پر فحش کا رنگ صاف جھلکتا  
 ہے۔ لیکن ان کی بصیرت رومانی انکساریت کے اثرات سے آواز ایک اخلاقی  
 فریضہ کے طور پر ابھرا کیے جانے والے مثبت تعمیری اور صحت مند جذباتوں کے  
 بوجھ سے جو بچی رہی تو اس لیے کہ محمود ایاز کی وابستگی کسی بیرونی تصور یا مقصد  
 کے بجائے دراصل اپنی ذات سے تھی۔ اور ان کی شخصیت میں کسی طرح کی  
 کھوٹ نہیں تھی۔ فکر عموماً کی شکل میں اور زندگی کے تجربے احساسات کے  
 طور پر ان پر جس طرح نازل ہوتے تھے، محمود ایاز کسی بیرونی عنصر کی آمیزش  
 کے بغیر انھیں اپنے شعر میں منتقل کر دینا چاہتے تھے۔“

وہ مزید لکھتے ہیں کہ

”شاید اسی لیے محمود ایاز کی شاعری کو ایک ساتھ ایسے مختلف المراج حلقوں کی  
 طرف سے بھی داولی، جن کا اختلاف اصولی تھا۔ ان کی غزلوں، نظموں کو سراہنے  
 والوں میں سید احتشام حسین (مرحوم) بھی تھے اور آمل احمد سرور بھی۔ ترقی پسند  
 انھیں اپنا مخالف نہیں سمجھتے تھے۔ اور ترقی پسندی سے نگری دوری رکھنے والے انھیں  
 اپنے آپ سے قریب سمجھتے تھے۔“

ان کی شعری ہیئت پر کلام کرتے ہوئے لکھتے ہیں کہ ان کی شاعری میں توازن کے  
 ساتھ لفظ اور بیان کا بھیج بدل بدل کے رونما ہونے والا احساس موت کے

تجربے سے ہی مسلک ہے۔ یہی چنانہ زندگی کی حقیقت تک پہنچنے کا ذریعہ بنتا ہے۔ محمود ایاز کی پوری شاعری میں ملال آئینہ ستائش کی ایک فضا سوت کے تجربے سے ان کی ماسی دانستگی نے مرثب کی ہے۔ وہ شاعری میں کمال کرنے کے رواں دواں کبھی نہیں ہوتے۔ کمال کرنا تو خیر دور کی بات ہے۔ غیر رسمی معنوں میں اس سحری اور شائستہ کیفیت کو ہم محمود ایاز کے مزاج کی اشراقیت بھی کہہ سکتے ہیں۔

سچ پوچھیے تو اسی کیفیت نے محمود ایاز کے مٹھی بھر کلام میں شاعری کے سنجیدہ قارئین و ناقدین کے لیے اتنی کشش پیدا کر دی کہ ان کے دور کی شاعری کے ہر جائزے میں ان کا نام بھی چمکتا ہے، محمود ایاز ماضی کے ادب اور اپنے عہد کے نمائندہ ادب کی بابت جتنا سنجیدہ تھے، وہ اپنی تحریروں، ترجموں، اشعار کی طرف سے اتنے ہی بے نیاز تھے۔“

محترمہ شائستہ یوسف اپنی تصنیف 'یاد رفتگاں: محمود ایاز میں ان کے تعلیم کلام اور مذاق سخن کے حوالے سے لکھتی ہیں کہ

”ہر شعر پر، ہر لفظ پر گھنٹوں غور کرتے، اچھی شاعری کسی کی بھی ہو، اتنا لطف اٹھاتے کہ دن بھر جو ساتھ ہوتا، اسے شعر یاد ہو جاتا، پسندیدہ اشعار کا ہر طرح سے مزہ لیتے۔ کسی شعر میں روانی پسند ہوتی، تو کسی میں الفاظ کا استعمال، کسی میں فلسفہ، کسی میں خیال، جس میں ساری باتیں یکجا ہوں تو کہتے، آج کے لیے اتنا ہی کافی ہے۔ طبیعت سیراب ہوگئی۔“

کرنالک کے افق ادب کا غیر تاباں 'سوغات'

محمود ایاز کو اردو زبان و ادب سے گہری دلچسپی کے ساتھ انگریزی ادب کے مطالعہ کا بھی اعلیٰ ذوق تھا۔ تازہ انگریزی ادب کے شوق مطالعہ نے انہیں ایک اچھا مدبر بننے میں ہمیز کا کام کیا۔ بقول شائستہ یوسف 1940 کی دہائی کے اوائل میں دہلی میں جو ماتم کٹاں ماحول تھا، نوادہ خوانی کی کیفیت تھی، اس سے محمود ایاز بری طرح متاثر ہوئے تھے۔ 1857 کی داستان الم پڑھ کر خود کو ان حالات اور تہذیب و ثقافت سے وابستہ کر لیا تھا۔ اس کا نتیجہ یہ ہوا کہ اردو سے ان کی محبت

اور فریٹنگی اس حد تک بڑھی کہ وہ اردو کو ایک وسیع کیٹس اور تاعلم میں دیکھنا پسند کرتے تھے۔ دیگر ہم عصر عالمی زبانوں کی جگہ میں اردو کو بھی تہذیب و ثقافت کا بطور ایک اہم عنصر دیکھنا ان کا دیرینہ خواب تھا۔

اردو کے تعلق سے ان میں یہ بلند خیالی اور فکری پرواز انگریزی ادب کے مطالعہ سے آئی تھی۔ اس دور کے نای گرامی مصنفین کی کتابیں ان کے زیر مطالعہ ہوا کرتی تھیں۔ اگر کوئی کتاب آسانی سے حاصل نہ ہوتی یا مالی مشکلات آڑے آتے تو سکڑ وٹڈ کتاب خرید لیتے اور اس سے استفادہ کرتے۔ حتیٰ کہ بنگلور چھاؤنی میں مقیم فوجیوں کے لیے جو خاص ایڈیشن چھپتے تھے، جسے وہ پڑھ کر یا پنا پڑھے آدمی قیمت میں فروخت کر دیتے۔ محمود اقبال اسے حاصل کر کے مطالعہ کا حصہ بنا لیتے۔

انھوں نے 1957 میں اردو ادب کی آبیاری کا بیر اٹھایا اور اردو ادب کے ایسے شاہکار ادبی مجلہ سے اردو دنیا کو روشناس کرایا جو معیار ادب کے اعتبار سے وقت کا ممتاز مجلہ شمار کیا گیا۔ مجلہ سوغات اور محمود اقبال ایک دوسرے کے لیے لازم و ملزوم بن گئے تھے۔ یہ ان کے اعلیٰ ادبی ذوق، وسعت مطالعہ اور فکری پرواز کا غماز تھا، جس نے انھیں عالمی شناخت دی۔ اور جب یہ ریاست کے انجمن ادب پر نئے تاباں بن کر طلوع ہوا تو اس کی تابانی کے سامنے معاصر ادبی رسالوں کی روشنی مدھم پڑ گئی اور جن قلم کاروں کو اس میں چھپنے کا موقع ملا، خود کو خوش نصیب گردانا۔ سوغات کے لیے جو مضامین اور ادبی شہ پارے آتے، اسے اعلیٰ معیار کی کسوٹی پر جانچا پرکھا جاتا، بحث و تحقیق اور تبادلہ خیال کے بعد ہی سوغات میں شائع ہوتی۔ بقول نیا میر (مرحوم)

”سوغات میں اشاعت کے لیے آنے والی ہر ادبی تحریر پر ہم تینوں (محمود شریف، محمود سعید اور وہ خود) کافی بحث و مباحثہ کرتے، ہفتہ میں کم از کم ایک شام ہم تینوں مل کر گزارا کرتے، جو خالص ادب اور سوغات کے لیے مختص تھی۔“

علی حنیف سوغات کے تعلق سے اپنا تاثر پیش کرتے ہیں کہ  
 ”سوغات کے اجراء نے اردو ادب کی دنیا میں ایک ہنگامہ برپا کر دیا تھا اور اس  
 کے اداروں نے ادیبوں اور شاعروں کو جنجوز کر رکھ دیا تھا۔ نیز محمود لیا ز نے  
 سوغات کا جدید نظم ’نہر شائع کر کے جہاں جدید نظم کی داغ بیل ڈالی، وہاں شاعر  
 کے نام کو بھی رکھ کر ہر نظم پر ایک سے زیادہ خادوں سے تبصرہ کرا کے تنقید کو ایک نئی  
 سست بخشی۔ خاد کو اس بات کا علم ہی نہیں تھا کہ جس نظم پر وہ تنقید کر رہا ہے، وہ کس  
 کی کاوش ہے، اس شاعر کا اردو شاعری میں کیا مقام ہے؟۔ وہاں نہ اقربا پروری  
 کا کوئی سوال اور نہ ہی کسی شاعر کی کاوش پر بے جا تنقید کے لیے کوئی موقع۔“

انگریزی ادب کے مطالعہ سے معلوم ہوتا ہے محمود لیا ز کا ذکر وہ ’تنقیدی تجربہ‘ آئی اے  
 ریچرڈس (1893-1979) کے عملی تنقیدی تجربہ کی تھلی تھی۔ چونکہ ریچرڈس جو انگریزی ادب کا  
 پروفیسر، عظیم شاعر و خاد تھا، اس نے کیمبرج یونیورسٹی میں پڑھانے کے دوران ہی تجربہ اپنے  
 شاگردوں کے ذریعہ کیا تھا۔ اس نے تیس نظمی شاعر کے نام و عنوان بھی رکھ کر دیے تھے۔ حتیٰ کہ  
 طالب علموں کو یہ تک نہیں بتایا تھا کہ یہ نظمیں کس دور کی لکھی ہوئی ہیں۔ اس تجربہ سے اس کا مقصد  
 تنقید نگاری کے فن میں رائج کچھ قابل اصلاح پہلوؤں کی نشاندہی کرنا تھا۔ اس نے اس تجربہ کے  
 بعد ادبی تنقید نگاری کے زیریں اصول بھی مرتب کیے تھے۔ اس سلسلے کی تفصیلی معلومات کے لیے  
 اس کی تصنیف ’عملی تنقید‘ (Practical Criticism) جو 1946 میں لندن سے شائع ہوئی  
 ہے، مدرجع کیا جاسکتا ہے۔

سوغات کے ذریعہ محمود لیا ز ادب میں نئے ادبی رجحانات، میلانات اور اعلیٰ اخلاقی  
 اقدار متعارف کرائے جاتے تھے۔ اردو والوں میں اپنی دنیا کے علاوہ عالمی سطح پر ادب میں کیا ہو رہا  
 ہے، اس کا احساس و شعور بیدار کرنا ان کا ہدف تھا۔ ادب کو ذاتی مفاد اور خود غرضی کے لیے استعمال  
 کرنے کے سخت مخالف تھے۔ سوغات کے توسط سے وہ ایک اور اہم کام لینا چاہتے تھے وہ یہ کہ  
 معیاری ادبی ورثہ کو اسلام سے ایسا مربوط کر دیا جائے، جس سے اسلام کی صحیح تصویر اور اس کی پاکیزہ  
 تعلیمات اجاگر ہوں۔ مسلمانوں کا اردو سے ایسا مستحکم رشتہ دیکھنا چاہتے تھے کہ گویا مسلمانوں کے

ساتھ اردو کا عقد ہو چکا ہے۔ چنانچہ وہ اپنے مصاحبین اور رفقا کو اس بات کی ہدایت و تلقین کرتے کہ وہ اسلام اور جدیدیت کے موضوع پر کام کریں، جدید دنیا، انسانی مسائل اور اسلام، اصول و ضوابط اور انسانی نفسیات و اقدار جیسے موضوعات پر کام کرنے کے سلسلے میں انھیں ابھارتے۔ اس سے اندازہ کیا جاسکتا ہے کہ اردو کے تعلق سے ان کے افکار کتنے بلند، مقاصد کتنے نیک تھے۔

سوغات کو انھوں نے ہر طرح کے اثر و سرخ یعنی سیاسی، سماجی، جماعتی اور مسلکی اجارہ داری سے محفوظ رکھا۔ سوائے ادبی خدمات کے کسی ذاتی فکر و نظر کا ہتھکنڈہ و اجارہ داری کا منحوس سایہ اس پر پڑنے دیا اور نہ ہی مال و منال کے حصول کا ذریعہ بنایا۔ انھوں نے اصول اور معیار سے کبھی کبھوتہ نہیں کیا۔ وہ سوغات کی ادارت و اشاعت کے سفر میں اس بات پر ہمیشہ کار بند رہے کہ ادبی رسالہ چونکہ اپنے عہد کا، لکھنے والوں کے فکر و فن کا آئینہ دکھاتا ہے، چنانچہ قلم کاروں کا مشہور و معروف ہونا لازمی نہیں، بلکہ تخلیقات کا بہترین ہونا ضروری ہے۔ یہی وجہ ہے کہ وہ نئے لکھنے والوں کی حوصلہ افزائی کرتے اور سراہتے۔ بقول شائستہ یوسف صاحبہ وہ سوغات کے لیے لوگوں کو خط لکھ کر مضامین منگواتے، اور بڑی مستعدی سے اس کا مطالعہ کرتے، جہاں ضرورت محسوس ہوتی، صحیح کرتے، جہاں دوبارہ لکھواتا ہوتا، دوبارہ لکھواتے اور جو تحریر غیر معیاری اور بے جا معلوم ہوتی، لوٹا دینے سے گریز نہیں کرتے۔ اس ضمن میں درج ذیل واقعہ، جو خود محمود ایاز نے نئے دور کے 'سوغات' شمارہ اول میں نقش اول کے تحت لکھا ہے، پڑھنے سے تعلق رکھتا ہے:

”ابھی چھ ماہ پہلے ایک شاعر نے جو اچھے خاصے رسائل میں کبھی کبھی چھپتے رہے ہیں، اپنی کچھ چیزیں سوغات کے لیے بھجوائیں۔ میں نے معذرت کے ساتھ لوٹا دیں۔ انھوں نے ثابت قدمی سے کام لیا اور دوبارہ کچھ چیزیں ارسال کیں۔ ان کی اشاعت میں بھی مجھے غرور ہوا تو انہوں نے لکھا کہ ”صاحب میں جانتا ہوں میری چیزیں آپ کے معیار کی نہیں۔ لیکن آج کے مقتدر ادبی رسائل میں جو چیزیں شائع ہو رہی ہیں، وہ سب کم دیش ایسی ہی ہیں۔ اس کا مطلب یہ ہوا کہ آج اس سے بہتر لکھا نہیں جا رہا ہے۔ اور اگر ایسی چیزیں لوٹاتے رہیں گے، تو پھر سوغات میں چھاپیں گے کیا؟“ مجھے یہ بات غور طلب بھی لگی اور

عجرت ناک بھی۔“

اسی کے ساتھ کسی قاری کا یہ تبصرہ بھی لائق توجہ ہے کہ ’نقشِ اول‘ میں آپ نے لکھا ہے کہ آپ کو معیاری کہانیاں ’سوغات‘ میں اشاعت کے لیے نہیں مل رہی ہیں۔ یہ بات حیرت انگیز ہے۔ اس لیے نہیں کہ اچھی کہانیاں لکھی نہیں جا رہی ہیں بلکہ اس لیے کہ یہ کہانیاں آپ تک پہنچ نہیں رہی ہیں۔ کیسے ایسا تو نہیں کہ نئے لکھنے والے ’سوغات‘ کے معیار سے یا آپ اور بے میں جو تبصرے مشمولات پر کرتے ہیں، ان سے ڈر کر آپ کو افسانے نہیں بھیج رہے ہیں؟۔ (سوغات، شمارہ 6، مارچ 1994، بازگشت، صفحہ 570)

سوغات کا ادبی سفر بنیادی طور پر تین ادوار میں منقسم ہے۔ 1957ء سے شروع ہوا دوسرا دور پاکستان میں بتایا جاتا ہے، جب محمود صاحب پاکستان گئے۔ پھر تیسری بار ہندوستان سے شائع ہوا۔ لیکن پہلے دور میں کتنے شمارے نکل سکے، یہ ہنوز معلوم ہے۔ البتہ تیسرے دور کا آغاز 1991ء سے ہوتا ہے۔ جیسا کہ ستمبر 1991ء کے شمارہ میں نقشِ اول کے تحت محمود ایازی کی درج ذیل تحریر سے معلوم ہوتا ہے۔

”سوغات کے نئے دور کی پہلی کتاب آپ کے پیش نظر ہے۔ آج کے دور میں اس نوعیت کے ایک ادبی رسالے کا اجرا اس بات کی مزید توثیق کرتا ہے کہ ادبی بنیادی طور پر غیر عقلیت پسند واقع ہوا ہے۔ گزرتے ہوئے وقت کے ساتھ اردو پڑھنے اور لکھنے والوں کی تعداد میں برابر تخفیف ہوتی جا رہی ہے۔ اور ہر سال مختصر تر ہوتی ہوئی تعداد کی اکثریت فقط مشاعروں، غزل کے کیسٹوں اور فلموں کی سطح پر اردو سے آشنا ہے۔ ایک سخت جان ہٹ دھرم اقلیت ہے جو ابھی تک اردو کو ایک علمی ادبی اور جہدِ سیل پر سینے سے لگائے ہوئے ہے۔ لیکن وہ بھی کئے دن تک؟۔ بہر حال ’سوغات‘ اسی نئی ہوئی اقلیت کے لیے ہے۔ وہ مزید لکھتے ہیں کہ پہلے یہ سہ ماہی تھا، جو بعد میں شش ماہی کر دیا گیا۔ اخیر میں لکھتے ہیں کہ ’سوغات‘ کے دوبارہ اجرا کے محرک اول مغربی تبسم ہیں، اور ان کے زبردست تقاضوں کے باوجود یہ ممکن نہ ہوتا، اگر فطیل مامون اور عزیز اللہ بیک

میرے دست و بازو نہ بن جائے۔ انھیں دوستوں کے تعاون سے سوغات کا دوبارہ اجرا ممکن ہوا ہے۔“

اس سے واضح ہو گیا کہ سوغات کے یہ تیسرے دور کا آغاز تھا۔ راقم السطور کو بالترتیب 1991 تا 1994 تک کے شمارے ملے ہیں، اس سے معلوم ہوتا ہے کہ یہاں آکر سوغات کا سفر ختم ہوتا ہے۔ شائستہ یوسف صاحبہ بھی لکھتی ہیں کہ تیسرے دور میں صرف چار شمارے نکلے، وہ بھی محمود ایاز کی نظر میں قلمی بخش نہیں تھے۔

اس کے برعکس پہلے دور کے شمارے، پہلے شمارے ہی خوب سے خوب تر تھے۔ پہلے دور کے شماروں میں دوسری زبانوں سے ادب اردو زبان میں منتقل کیا جاتا تھا، جو دنیا کے اردو کے لیے ایک نئی نعمت ہوا کرتی تھی۔ کہا جاتا ہے کہ یہ کام ممتاز شیریں نے شروع کیا تھا لیکن اس کا صحیح حق محمود ایاز نے ادا کیا۔

طاش بسیار کے بعد پہلے دور کے سوغات کا تیسرا شمارہ ہاتھ لگا۔ لیکن اس میں کہیں بھی سن اشاعت درج نہیں ہے۔ ضخامت 186 صفحات، قیمت فی پرچہ دو روپے درج ہے۔ پاسبان نمبر 27 مکائن ردڈ پاسبان برقی پریس کا مطبوعہ ہے۔ معلوماتی مضامین، افسانے، غزلیں اور نظمیں اس دور کے ادبی معیار کی منہ بولتی تصویر ہے۔ مشمولات کی تفصیل میں جانے کا موقع نہیں۔ البتہ نقشِ اول میں محمود ایاز کی چشم کشا تحریر اور مشمولات پر ان کے معنی خیز تبصرے نے اس کی اہمیت و افادیت کو دوبالا کر دیا ہے۔ مشمولات میں جان لبھمن کے ایک انگریزی مضمون کا اردو ترجمہ ہے جو شامل اشاعت ہے یہ ایک تاریخی نوعیت کا مضمون ہے جس کا مقصد جیمس جوائس سے متعارف کرانا اور دلچسپی پیدا کرنا ہے۔

سوغات پر قارئین کے کلماتِ تحسین

سوغات ہندوپاک کے مختلف گوشوں کو جاتا تھا۔ بازگشت کے تحت قارئین کے جو کلمات اور تحسین کے کلمات ملتے ہیں اس سے اندازہ لگتا ہے کہ اس وقت کے حالات آج سے کہیں مختلف تھے اس دور کے قاری بیدار مغز اور رد و قبول کا احساس و شعور رکھتے تھے، نیز اس پر تبصرہ کرنے کا حوصلہ بھی ان میں تھا۔ پہلے دور کے سوغات شمارہ 3 کے بازگشت میں مصمت چغتائی، ذیل احمد سرور، اثر

لکھنوی، مہدی، حیرت، منظر، امام، باقر مہدی، بشیر بدر، شفیق فاطمہ، شعرانی اور معین انور نے تاثرات لکھے ہیں۔ ان میں سے کچھ قارئین کی نذر کرتا ہوں۔

”سوغات کا دوسرا شمارہ ملا، پہلا شمارہ یا تو ہاتھ آنے کے بعد کوئی صاحب اڑالے گئے یا پہنچا ہی نہیں۔ جب خاندان میں کوئی خوبصورت بچہ پیدا ہوتا ہے، تو نظر بد سے بچانے کے لیے اس کے حسن کی تعریف نہیں کرتے۔ میں بھی اپنی بڑی بڑھیوں کے چلن پر نظر رکھتے ہوئے سوغات کے بارے میں کچھ نہیں کہوں گی۔ آپ کہتے ہیں دیر سے پرچہ شائع ہونے کی ذمہ داری لکھنے والوں پر آتی ہے۔ حضرت! یہ سراسر دھاندلی ہے۔ جب تک آپ کے پاس تین پرچوں کا مواد جمع نہ ہو جائے، نکالے ہی نہیں۔ اور ان میں سے جب ایک شمارہ نکل آئے، تو پھر تین کا اندوختہ پورا کر لیجیے۔ مضمون کے لیے آپ اپنی مٹم دے کر ہاتھ دیر پھلادیتے ہیں۔ براہ کرام کسی کے مضمون کو بھی ضرورت سے زیادہ اہمیت نہ دیجئے کہ اس کے بغیر رسالہ نہیں نکلے گا۔ یہ سن کر تو بالکل انسان حواس باختہ ہو جاتا ہے، اور کہانی موجود بھی ہو تو سمجھنے جی سے ڈرتا ہے کہ ہیں ’خوان براخوان پوش بڑا والی چیز نہ ثابت ہو۔ بہر حال ابھی تو تین مہینے میں تین شمارہ نکلنے میں کچھ لکھ ہی جائے گا جب تک..... (محبت چغتائی)

”..... مضامین پر اظہار خیال کے بعد.....“ آپ کے تینوں تہرے تہرہ نگاری کے معیار پر پورے اترتے ہیں اور ان میں مطالعہ اور نظر دونوں کا ثبوت ملتا ہے۔ خصوصاً جنس کے ترجمے پر تہرے۔ آپ نے ایک سنجیدہ ادبی پرچہ نکالا ہے۔ اسے جاری رکھیے، ممتاز مضمون نگاروں یا شاعروں پر بھی غلط ہوگا۔ اگر اچھے مضمون نہیں ملتے تو خود لکھیے۔ یقین جائے، آپ کے مضامین اچھے ہوں گے تو شوق سے پڑھے جائیں گے۔ اب تک آپ کی لکھی ہوئی جو چیزیں نظر سے گذریں، ان سے خوشی ہوئی۔ میں مضمون میں اپنے خیالات سے مطابقت نہیں، معیار دیکھتا ہوں اور یہ خوشی ہے کہ سوغات کا معیار بلند ہے۔ بنگلور سے ’نیا دور‘ بھی بہت اچھا نکلتا تھا، مگر امید ہے کہ ’سوغات‘ اس سے



زیادہ اچھا ثابت ہوگا۔..... (آل احمد سرور)  
 ”آپ کے تہرے بہت بے لاگ ہوتے ہیں۔ بہت پسند آئے۔ مگر عجب نہیں  
 بعض شاعر و ادیب حضرات کو کچھ ناگوار گذرے، اگر ایسا ہوتا باشد۔ آپ تو وہی  
 کہیں جو محسوس کریں۔ آپ کے قلم سے جہاں جہاں اشعار کا انتخاب ہوا  
 ہے، خوب ہے۔ آپ کے سحرے مذاق کی دلیل ہے۔ مثلاً آپ کا یہ شعر  
 یاد رکھو قول کے پاس ہیں ہم بھول جاؤ تو قاصد ہے بہت  
 (عبدالحمید حیرت)

”سوغات کے ادبی وقار کا اندازہ پہلی ہی نظر میں ہو جاتا ہے۔ رسالہ کو دیکھ کر کوئی  
 یہ نہیں کہہ سکتا کہ ایڈیٹر نے ایڈیٹر بننے کے شوق میں اسے جاری کیا ہے۔  
 صاف محسوس ہوتا ہے کہ ایڈیٹر کو کچھ کہنا ہے، کچھ پیش کرنا ہے۔ آپ کا ادارہ  
 دعوتِ فکر دیتا ہے۔ ممکن ہے مجھے آپ سے سوئی صدا اتفاق نہ ہو، لیکن میں اس  
 سے بہت متاثر ہوا۔ کاش اردو کے رسائل ادارے کی اہمیت کو سمجھیں۔ آپ کا  
 یہ شعر واقعی پسند آیا

خود ہم سے خالی نہ گئی پیار کی رہیں چھڑے ہیں تو لبِ گرش بھول کے گلے ہیں  
 سوغات کو جاری رہنا چاہیے۔..... (مظہر امام)

”سوغات اب اس مقام تک پہنچ گیا ہے۔ جب ایڈیٹر خلاق بن جاتا  
 ہے۔ رسالے کے تمام مواد کو وحدت کا روپ دیتا ہے۔ اس میں روح پھونکتا  
 ہے۔ اس خلاقی سے بڑی بات جو ہے وہ یہ ہے کہ آپ ایک ذہنی نفا قائم  
 کرنے میں کامیاب ہو رہے ہیں۔ یہ وہ نفا ہے موعود ہے جس کے قائم ہونے  
 کا اس عہد میں ہر صاحبِ نظر کو انتظار تھا

رود کا دیری کے ترک خرام از قوی آید مرا بوائے مرا  
 (شفیق طاہرہ شعری)

محمود ایاز بحیثیت ادیب، نقاد اور تبصرہ نگار

اردو زبان و ادب سے محمود ایاز کی انسیت اور لگاؤ لازمہ حیات کی حد تک تھا۔ اردو ان کا

گوشت و پوست تو ذوقِ ادب، نکتہ سنجی اور معنی آفرینی ان کے ادبی شخصیت کی روح پر سوز تھی، جس کے دم سے ان کے جولانی قلم کو روانی، ادب کے ذوق لطیف کو سیرابی اور نفسِ طبیعت کو گفتگو بلقی تھی۔ محمود ایاز کو بحیثیت ادیب، نقاد اور تبصرہ نگار دیکھتے ہوئے ان کے ادبی رجحان و میلان کے ساتھ اس سے ان کی غرض و غایت پر بحث کئی گوشوں کو اجاگر کرتا ہے۔ جیسا کہ شائستہ یوسف صاحبہ نے لکھا ہے انھوں نے جدیدیت کے نام پر کلاس کی بھی تعریف نہیں کی۔ بلکہ بنیادی باتوں، روایتوں کا احترام کیا اور اس کی افادیت اور اہمیت کا احساس کروایا۔ زبان کی شیرینی اور چاشنی، انداز بیان، علامتیں ہوں کہ اضافتیں، ہر بات میں بنیادی پہلو کو ملحوظ رکھا۔ انہیں اس بات کا اعتراف بھی رہا کہ ساری عمر انھوں نے ادبی ذوق کی صحت برقرار رکھی۔ ساقیات پس ساقیات کا حاملہ ہو یا ردِ مانیت، سماجی مافیہ سوالات ہوں کہ وجوہات کے دور میں ادب برائے ادب کی آواز یا جدیدیت، مابعد جدیدیت کی باتیں۔ ہر معاملے پر غور و فکر کرتے اور اپنے تجربات کی روشنی میں ان سباحث پر اپنے علم کی روشنی سے حق کا دائرہ وسیع کرتے۔

شائستہ یوسف کے ان تاثرات کی توثیق و توضیح میں محمود ایاز کی یہ پر مغز تحریر جو پہلے دور کے سماعت شمارہ 3 کے نقشِ اول میں ملتی ہے۔ اسی طرح ادبی رسالہ جنوبی ہند کا بہترین ادب میں ادب اور سماجی تصور کے عنوان سے شائع ہے۔ یہ دونوں مضامین ان کے بلند ادبی ذوق اور پاکیزہ رجحان و خیال کو قوا جا کر کرتا ہی ہے۔ اس کے ساتھ ہی ان کے فنکارانہ انتقاد کے اعلیٰ معیار، وسعت مطالعہ اور فخرِ روزگارِ مبصر ہونے کا ثبوت دیتا ہے۔

اول الذکر تحریر میں انھوں نے ہندوستان کے اردو ادیبوں اور شاعروں میں نظریاتی چھان پھانگ، ادبی اقتدار کے تعین، اپنے دور کے مطالبات اور تقاضوں کو سمجھنے اور معاصر تحلیقات کا جائزہ لینے کی سمت میں جو احساس و شعور بیدار ہو رہا تھا۔ اسے لائقِ ستائش بتایا۔ لیکن اس دہائی کے صاحبِ قلم میں بہت سی بنیادی باتوں کے متعلق کوئی واضح نقطہ نظر نہ ہونے پر سخت چوٹ کیا ہے یہاں تک فیصلہ صادر کر دیا کہ اب تک ان میں چیزوں کی جانچ پرکھ کے رد و قبول اور قدر و قیمت متعین کرنے کا کوئی معیار نہیں ہے۔ یہ لوگ صرف فکر و اظہار کی آزادی کے مطالبہ پر مصر ہیں۔ انھوں نے ان کے اس مطالبہ کو بھی نیک غیتی پر محمول نہیں کیا ہے، بلکہ اسے تن آسانی

قرار دیا ہے۔ اس ضمن میں ترقی پسند تحریک ان کے ہدف تنقید سے محفوظ نہ رہ سکی۔ اس کے عائد کردہ پابندیوں کے خلاف احتجاج ورد عمل کی وکالت بھی کی لیکن وہیں یہ انتخاب بھی دیا کہ اگر یہ احتجاج غیر متعین سمت میں جاتا ہے۔ اور کوئی واضح مقصد متعین نہیں ہے تو ان کا یہ عمل خود ان کے حق میں خطرناک ثابت ہو سکتا ہے۔

لہذا درج ذیل اقتباس کے مخاطب اگرچہ اس دور کے ادبا و تخلیق کار ہیں۔ لیکن کم و بیش آج کے اصحاب قلم و احباب فکر و سخن پر بھی اتنا ہی منطبق ہوتا ہے جتنا کہ ان پر۔ چنانچہ یہ عبارت بہت سے ہلکے ہوئے ذہنوں اور غیر واضح نقطہ نظر رکھنے والے اصحاب قلم کے لیے مشعل راہ ثابت ہو سکتی ہے۔ اور ان کے سوچ و فکر کی گتھیدوں کو سلجھانے میں کارآمد ہوگی۔

”کسی بھی آمریت سے آزادی حاصل کرنے کا مطلب یہ نہیں ہونا چاہیے کہ

آزادی کے استعمال اور اس کی حدود کا تعین ہی نہ کیا جائے۔ آزادی ہر قسم کی

پابندیوں سے چھٹکارا پانے کا نام نہیں، بلکہ ذمہ داری کے احساس کا نام ہے۔“

وہ یہاں تک کہہ جاتے ہیں کہ ادیبوں کی موجودہ نسل اس احساس ذمہ داری سے محروم ہے۔ اور ایک غیر ذمہ دارانہ رویہ کو فروغ دیتی اور دنیا فریبی کے لیے تشکیک دیتی، آزادی کی لگن اور فنی اقدار سے لگاؤ کا نام دیا جا رہا ہے۔

لہذا ان پر چوٹ کرنے کے ساتھ یہ صلاح بھی دی ہے کہ لکھنے والے انفرادی اور ذاتی طور پر ہی سہی، مگر اپنے فکر و احساس کی ایک واضح سمت مقرر کریں۔ اور ایسا نہ کرنے کی صورت میں متوقع انجام سے بھی آگاہ کر دیا کہ نثر و ادب تو دور کی بات ہے خود ان کی اپنی شخصیتوں میں کوئی گہرائی اور گیرائی نہیں آسکتی۔

اس کے ساتھ ہی انھوں نے آزادی کا مفہوم بھی واضح کیا ہے اور اس بات کی بھی وضاحت کر دی ہے کہ آزادی ایک عام آدمی کے لیے کیا معنی رکھتی ہے اور خواص کے لیے آزادی کا مطلب کیا ہے۔

چنانچہ وہ لکھتے ہیں کہ

”ایک عام آدمی اور فنکار کی آزادی میں بڑا فرق ہے۔ عام آدمی کے لیے

آزادی کا مطلب غیر ذمہ داری اور اپنے نفس کے مطالبات کی تسکین ہے لیکن ایک فنکار کے لیے آزادی کا مطلب کائنات کی ہر راحت اور آرام کو اپنے آپ پر حرام کر لینے کا نام ہے۔ انھوں نے فنکار کے لیے رامن کر سو کا استعارہ استعمال کیا ہے، جو خود آگ جلاتا ہے اور خود اپنا کھانا بناتا ہے۔

غرض موجودہ نسل کے ادیبوں اور شاعروں کے ہاں حریت نگر اور آزادی اظہار کی جو طلب نظر آ رہی ہے، وہ یقیناً ایک بہتر تبدیلی ہے۔ لیکن ان کے پاس اس آزادی کے صحیح مصرف کا کوئی شعور ہے اور نہ انھیں پرانندگی نگر اور آزادی نگر کا فرق معلوم ہے۔ اس کی بنیادی وجہ علم اور غور و فکر کی کمی ہے۔“

علامہ ازیں محمود یاز کی نگاہ دور رس اور تجلی پرداز فلک سیرتھی۔ حالات حاضرہ سے مستقبل کا اندازہ کرتے۔ ایہادوات واختراعات اور انکشافات کا جو سیلاب المہ پڑا ہے، اس کے نتیجے میں سماج اور معاشرہ پر جو اثرات مرتب ہونے والے تھے، اس کا انھیں بخوبی فہم و ادراک تھا۔ لیکن وجہ ہے کہ اردو ادب سے وہ اردو داں طبقہ کی ذہن سازی و تربیت کا کام لینا چاہتے تھے، تاکہ آنے والے نکل سے انھیں خود کو ہم آہنگ کرنے اور اس کے تقاضوں کو سمجھنے میں دشواری محسوس نہ ہو۔ نئی ٹکنالوجی اور وسائل ذرائع سے مرعوب ہوئے بغیر اس سے استفادہ سے خود کو محروم، عاجز اور درماندہ نہ سمجھیں۔ ایسی صورت سے ہمسکار کرنے میں ایک تربیت یافتہ ذہن ہی کام آ سکتا ہے۔

اس ضمن میں اس ’مقولہ‘ سے انکار ممکن نہیں کہ ایک وقت تھا جب کہا جاتا تھا کہ جو جس قدر کم جانتا ہے، اتنا ہی مزے میں ہے۔“ لیکن آج کے دور کی بات بالکل برعکس ہے۔ یعنی آج کے دور میں جو جس قدر کم جانتا ہے، اتنا ہی گھٹاٹے میں ہے چونکہ یہ اکیسویں صدی ہے، جسے ’انفارمیشن ٹکنالوجی‘ کی صدی کا نام دیا جاتا ہے۔ جو بنیادی طور پر کمپیوٹر کی دین ہے۔ اور جس کے متعلق کسی نے کہا تھا کہ اکیسویں صدی میں کمپیوٹر سے جو لوگ دور رہیں گے، ان کا شمار جاہلوں میں ہوگا۔

محمود یاز کے اس فکر کی ترجمانی علامہ اقبال کے درج ذیل شعر سے ہوتی ہے۔

صورتِ شمشیر ہے دستِ قضا میں وہ قوم

کرتی ہے ہرزماں جو اپنے عمل کا حساب

محمود ایاز نے نقش اڈل میں اس دور کے ہندوستانی ادبا و شعرا کی دگھتی رگ پر ہاتھ رکھا ہے۔ بالخصوص فکر و اظہار کی آزادی کے مسئلہ میں۔ اور اس کے ضمن میں کئی مفید باتوں کی طرف اشارہ کیا ہے۔ ان میں خود اعتمادی اور بدلتے حالات کا سامنا کرنے کا حوصلہ اور جذبہ بھی ابھارا ہے۔

”آج دنیا تغیرات، ایجادات اور انکشافات کے ایک زبردست تحیر خیز دور سے گزر رہی ہے۔ زندگی بے حد پیچیدہ ہوتی جا رہی ہے۔ ان تمام تبدیلیوں اور واقعات کو ایک تماشائی کی حیثیت سے بھی دیکھنے اور سمجھنے کے لیے ایک ترقی یافتہ ذہن کی، سائنس، فلسفہ اور دیگر سماجی علوم سے تھوڑی بہت واقفیت لازمی ہے۔ اس بچے بغیر موجودہ دور میں زندگی کو بدلنے کی باتیں تو چھوڑیے، زندگی کی رفتار اور اس کے تقاضوں کو سمجھنا تک نہیں جاسکتا۔ آپ جن ذہنی آزادی کے لیے چلاتے ہیں، وہ اگر آپ کو مل بھی گئی تو آپ اپنی جہالت اور ذہنی بے مائیگی کی وجہ سے خود اپنے ہاتھوں اس آزادی کے دشمن بن جائیں گے۔ اس دور میں ذہنی آزادی کے استعمال کے لیے اپنے ذہن کے فکر کی تربیت، بشودنما اور وسعت بے حد ضروری ہے۔ اور یہ وسعت و فکر کا عمق کالج کی نصابی کتابوں اور اردو رسائل کی ورق گردانی یا سو پچاس انگریزی ناولوں اور نظموں کے پڑھ لینے سے نہیں پیدا ہوتا۔ یہ اور بات ہے کہ بہت سارے فنکار اس سے بھی مستغنی ہیں۔ ذہنی اکتسابات، ریاضت، فکر کی گہرائی اور مطالعہ کی افراط نہ موجودہ نسل کے پیشروں میں تھی، نہ اس نسل کے لوگوں میں۔ ہمارے اکثر و بیشتر فنکار حضرات زیادہ سے زیادہ نیم خواندہ کہلائے جاسکتے ہیں۔ اور جب یہ لوگ حریت، فکر اور حیات و کائنات کے مستقبل اور تحفظ کی باتیں کرتے ہیں تو ایسا معلوم ہوتا ہے کہ کوئی سمندر کا منہ چڑھا رہا ہو۔“

خدا تجھے کسی طوفان سے آشنا کر دے

کہ تیرے بحر کی موجوں میں اضطراب نہیں

تاہم وہ اس سلسلہ حقیقت سے بھی واقف ہیں کہ یہ ہر کس و ناکس کے بس کا روگ نہیں ہے۔ اس کے لیے بلند ہمتی اور حوصلہ مندی چاہیے۔ یقین محکم، عمل پیہم اور عزم و استقلال کا پیکر بننا ہوگا۔ سٹائش کی تمنا اور صلہ کی پروا سے بے نیاز ہو کر اس بار امانت کی شیخ کو فروزاں رکھنا ہوگا، چاہے طوفان جیسا بھی ہو۔ اس قبیل کی بہت سی مثالیں تاریخ کے اوراق میں محفوظ ہیں۔ ایسی شخصیات کی سعی مشکور کو فراموش نہیں کیا جاسکتا۔ ان کی حوصلہ مند کوششوں اور رشک بھری زندگی میں ہمارے لیے سامانی عبرت اور پند و نصیحت ہے۔ اس سے اپنی زندگی میں تحریک پاسکتے ہیں۔

”زندگی اور کائنات کے بارے میں ایک غلط رویہ اختیار کرنا خون جگر سے اپنے فن کی تزئین کرنا نہ کل آسان نہ تھا، نہ آج آسان ہے۔ جن لوگوں میں اس بار امانت کو اٹھانے کی سکت تھی، انھوں نے زبردست آندھیوں میں بھی اپنے چراغوں کی لویں اونچی رکھیں۔ ترقی پسندی کے کفر سے کفر دور میں بھی اختر الایمان، فراق، جذبی، مجید امجد، مختار صدیقی، یوسف ظفر، عزیز احمد، عصمت، قرۃ العین حیدر، بلونت سنگھ، ہیدی اور اشک جیسے فنکاروں کی کوئی کمی نہ تھی۔ ان میں کوئی بھی ایسا نہیں ہے، جسے Conformist کہا جاسکے۔ ترقی پسند تحریک نے ان میں سے کئی ایک کو اپنا بھی کہا اور ایک دور میں کئی ایک کو دھتکار بھی دیا۔ لیکن ان لوگوں کے سینے میں تخلیق کی جو آگ روشن تھی، وہ ہر حال میں جلتی ہی رہی۔ آج کسی تحریک کی مقبولیت میں حصہ دار بننے کی ترغیبات نہیں، سیاسی مصلحتوں پر اوہنی معیار کو قربان کر دینے کے کم از کم اتنے براہ راست مطالبات نہیں رہے ہیں، لیکن ان سہولتوں۔ سچی لگن رکھنے والوں کے لیے یہ سہولتیں ہیں۔ لیکن جو لوگ مسودہ نمائش، بیرون ممالک کے دوروں اور فوری عزت و شہرت کے خواہاں ہوتے ہیں، ان کے لیے یہ حالات یقیناً بڑے دشوار ہیں۔ اس کے

باوجود نئی نسل تخلیق سے زیادہ ذہنی آزادی اور تفکیک کی باتوں میں مصروف ہے۔ آج اگر اول صبح کا ادب نہیں پیدا ہو رہا ہے تو اس کی وجہ صرف یہ ہے کہ نئی نسل علم سے، مطالعہ سے، کتابت سے اور تجربات سے گلوڑ ذہن کی ریاضت سے جی چراری ہے۔“ بقول حیرت

سہی پیچم نہ ہو تو اے حیرت

ہاتھ لعل و گہر نہیں آتے

محمود یاز کے ان پاکیزہ خیالات اور بلند افکار پر مزید روشنی ان کے مضمون بعنوان 'ادب اور سماجی تصور' سے پڑتی ہے، اور ادب کے تئیں ان کا نقطہ نظر اور فنی بصیرت اجاگر ہوتی ہے کہ ادب کے ذریعہ اصلاح معاشرہ، تربیت ذہنی اور اقدار عالیہ کا فروغ کس حد تک چاہئے تھے۔ ادب برائے ادب اور ادب برائے زندگی کا قدیم بحث چھیڑ کر آپ نے اس اختلاف کو بے معنی قرار دیا ہے۔ بایں طور کہ زندگی اور ادب کا رشتہ، چولی دامن کا رشتہ ہے، اور یہ ایک مسلمہ حقیقت ہے۔ ادب اور زندگی کے رابطہ باہم سے اگر یہ مراد لیا جائے کہ ادب زندگی کے حقائق کا آئینہ دار ہو تو پھر فن اور فن کا بڑے سے بڑا معتقد بھی ادب میں کوئی ایسی مثال پیش نہیں کر سکتا، جو کسی نہ کسی پہلو زندگی سے متعلق نہ ہو۔ اور جب یہ ثابت ہو گیا تو ادب برائے ادب، اور ادب برائے زندگی کا اختلاف بھی ختم ہو جاتا ہے۔ لیکن اگر ادب کے ذمہ تنقید حیات اور تطہیر معاشرہ کے فرائض بھی عائد ہوتے ہیں، تو یہ جائزہ لازمی ہو جاتا ہے کہ ہماری ادبی پیداوار کس حد تک زندگی کی صالح اور شہید اقدار کی ترجمان ہے۔

یہاں وہ اس امر کی وضاحت کو بھی ضروری سمجھتے ہیں کہ زندگی کی صالح اور شہید اقدار سے ہمارا منہم کیا ہے؟ اور یہ سوال کچھ نیا نہیں ہے۔ یہ مسئلہ ہر دور میں سوچے اور سمجھے والوں سے فکر کا متقاضی رہا ہے۔ انگلستان میں صنعتی انقلاب کے وقت میٹھو آرنلڈ نے کہا تھا "ہم دو دنیاؤں کے درمیان کھڑے ہیں، ایک دنیا جو دم توڑ رہی ہے، اور دوسری دنیا جو ابھر رہی ہے۔" اس ضمن میں کرناٹک کی ممتاز افسانہ نگار اور نقاد ممتاز شیریں کا یہ بیان محمود یاز کے مذکورہ نظر یہ کی پر زور حمایت کرتا ہے۔ انھوں نے ادب برائے ادب اور ادب برائے زندگی کے مسئلے پر بڑے

بچے کی بات جرأت مندانہ انداز میں کہی ہے۔

”جس چیز کے بنانے میں انسانی شعور کو دخل ہو، وہ چیز صرف اپنی خاطر باقی نہیں رہتی۔ اس کا کچھ نہ کچھ مصرف ضرور نکل آتا ہے۔ اس لیے ادب برائے ادب کا فقرہ بہت ہی گمراہ کن ہے۔ ادب زندگی کے لیے ہوتا ہے۔ اور اپنے سماجی پہلو کے بغیر زندگی کا تصور نامکمل ہے۔

ساج افراد کا مجموعہ ہے۔ جب کبھی ساج کی بہتری کا خیال ہمارے ذہن میں آتا ہے، لامحالہ فرد کی بہتری کا خیال بھی ساتھ ہی ابھرتا ہے۔ یہ ہو نہیں سکتا کہ افراد کی حالت گری ہوئی رہے، اور ساج بہتر کہلائے۔ ساج کو بہتر بنانے کی جدوجہد فرد کی آواز شود نما اور ترقی ہی کے لیے ہوتی ہے۔ اس میں یہ بات بھی مضمر ہے کہ فرد کی آزادی ایک انصاف پرور معاشرہ کی تشکیل کے بغیر برقرار نہیں رہ سکتی۔ بلکہ وجود ہی میں نہیں آ سکتی۔“

(بحوالہ نیا دور شمارہ 18، 19، مئی 1949ء)

لہذا محمود ایاز اپنے زمانے کے حالات کو بھی دودنیاؤں کے درمیان پاتے ہیں، اس ٹھوڑے فرق کے ساتھ کہ آغلہ جس دنیا کو تازہ دم ابھرتے ہوئے دیکھا تھا، وہ اس دور میں دم توڑ رہی ہے۔

”یہ بات ہمارے ادیبوں کے سماجی شعور پر منحصر ہے کہ ان کی تخلیقات ابھرتی ہوئی دنیا کی پیامبر ہوں گی یا ایک مٹنے ہوئے شکست خوردہ نظام حیات کی نمائندہ، اور جس حد تک لکھنے والوں کا شعور تربیت یافتہ ہوگا، اسی حد تک ان کی تخلیقات بھی ترقی پسند ہوں گی۔

اقدار کی آدیریش اور شکست و ریخت کے اس دور میں اگر لکھنے والوں نے اپنے ہوش و حواس برقرار نہیں رکھے اور سوچنے سمجھنے کی صلاحیتوں کو ماؤں یا ماسٹر ہو جانے دیا تو پھر یہ ناممکن ہے کہ وہ زندگی کا ایک اکائی کی صورت میں مطالعہ کر سکیں۔ اور اسی طرح زندگی کے شعور و ادراک کا نقص ان کی تحریرات کا نقص بن جائے گا۔

تاہم وہ اس بات کی توقع رکھتے ہیں کہ ایک فنکار کسی استبدادی اور انتہائی



قوتوں کے ساتھ نہیں ہو سکتا۔ فنکار کا خمیر ہی بقاوت سے بنتا ہے، اور انصاف، مساوات اور آزادی اس کے لیے قوی ترین حیثیت رکھتے ہیں۔ لیکن ان کے درمیان ہی مقصد و منزل ایک ہونے کے باوجود نقطہ نظر کے اختلاف سے انکار ممکن نہیں۔ چونکہ ہر ایک کا اپنا زاویہ نگاہ ہوتا ہے۔ جو دوسروں سے مختلف ہو سکتا ہے۔

ماحصل یہ کہ آج تک سچائی اور حقیقت کی منزل تک پہنچنے کا کوئی قطعی معین راستہ نہیں بن سکا ہے۔ زندگی کے جدلیاتی عمل اور تاریخی قوتوں کے بہاؤ کو بھی اس سلسلے میں حرف آخر قرار دینا انسانی ذہن کی غلط فہمی سے کہیں زیادہ خوش فہمی کا نتیجہ ہے۔ اس کی روشنی میں یہ حقیقت فراموش نہیں کرنا چاہیے کہ سچائی اور حقیقت کی تلاش میں نظریات پہلے نہیں، بعد میں آتے ہیں۔ لہذا جو عقائد یا ادب کسی شہ پارے کی پرکھ میں حقیقت سے زیادہ اپنے نظریات کے جواز کی تلاش میں رہتے ہیں، اس پر سخت تنقید کیا ہے۔ جہول ان کے افراد کی داخلی اور روحانی زندگی اور اس کے اضطراب و کش مکش کے ذکر کو ادب میں رجعت پسندی قرار دینے کی بھی بجلی مچا ہے۔ حالانکہ حیات و کائنات کے متعلق بعض ایسے سوالات جو ہر سوچنے اور سمجھنے والے کو اور کہیں نہیں ملتا، مثلاً ہم کہاں سے آئے ہیں؟ کہاں جا رہے ہیں؟، زندگی کی غرض و غایت کیا ہے؟، موت کیا ہے اور موت کے بعد انسان پر کیا گذرتی ہے؟ اور ایسی ہی کئی ایک باتیں ہیں جن پر آج تک کوئی فلسفہ روشنی نہیں ڈال سکا ہے۔

مشیئی فردغ نے مذہبی تصورات کو حوّل کر کے جہاں انسان سے اس کے صدیوں پرانے عقائد کو چھین لیا، وہاں وہ ان تصورات اور عقائد کا کوئی بدل نہیں دے سکا۔ اس نے انسانوں کو زمین اور آسمان کے درمیان معلق کر دیا ہے۔ مشیئی ارتقاء نے جاہلانہ توہمات کے ساتھ ساتھ ان مذہبی تصورات پر بھی کاری ضرب لگائی ہے۔ اس طرح انسانی ذہن جس بے پناہ تکلیک اور روحانی

اضطراب کا شکار ہوا ہے، وہ محتاج بیان نہیں ہے۔ اس وجہی بے بسی کے علاج کے لیے برناڈشانے کہا تھا کہ ”اگر خدا نہیں بھی ہے، تو ہمیں اپنے وجود کی خاطر اس کی تخلیق کرنی پڑے گی۔“

اس استدلالی اور فاضلانہ بحث کے بعد یہ نتیجہ اخذ ہوتا ہے کہ کسی نظم یا نثر کے نکلنے کے کو ادبی حیثیت و مقام دینے کے لیے نہ صرف موضوع کی ہمہ گیری ضروری ہے بلکہ اس میں مقصدیت اور اخلاقی اقدار کا عنصر بھی پایا جانا ضروری ہے۔ لیکن محمود ایاز صرف اسے کافی نہیں سمجھتے۔ بلکہ مذکورہ خصائص کے ساتھ اسلوب کی جذبہ و ندرت، طرز بیان کی اثر پذیری و دل سوزی بالفاظ دیگر لسانی جمالیاتی عناصر اور قافیہ لوامات سے بے نیاز ہو کر نثر و نظم کا کوئی حصہ ادب کے معراج کو نہیں پہنچ سکتا۔ فاضل نقاد نے سوال کھڑا کیا ہے کہ اگر صرف موضوع کی ہمہ گیری اور مواد کی فراہمی کی بنیاد پر نثر و نظم کو ادب تسلیم کر لیا جائے تو انجمنوں اور سیاسی جماعتوں کے منشور اور سیاسی اخباروں کے ادارے بھی فن و ادب کے لازمہ دال شہ پارے کہلانے کے مستحق ہوں گے۔ اپنے اس نظریہ کے ثبوت میں انگریزی ادب کے گہرے مطالعے کی روشنی میں دو ناولوں کا تقابلی مطالعہ پیش کیا ہے۔

وہ ناول All Quite on the western front اور Farewell to the Arms ہیں جو علی الترتیب امار کے اور ہمنگو سے کی تخلیق ہے۔ ان دونوں ناولوں کو اس بات کے استدلال میں پیش کیا ہے کہ موضوع کی ہمہ گیری اپیل اور اہمیت کے باوجود دونوں ناول ادبی حیثیت حاصل نہ کر سکے۔ اس کے برخلاف ہلڈنگ کے ناول Uncle tom's Cabin کا جو اول الذکر ناولوں سے برسوں قبل شائع کیا گیا تھا، ناول نگاری میں اہم مقام رکھتا ہے۔ دونوں کو ایک دوسرے سے مستور کرنے والی چیز آرٹ اور صحافت کا وہ بنیادی فرق ہے، جو ان میں موجود ہے۔ حالانکہ دونوں کے درمیان بہت سی باتوں میں اشتراک و یکسانیت ہے، (جس کی تفصیل میں جانے کا یہ موقع نہیں)، پھر بھی دونوں ایک سا درجہ حاصل نہیں کر سکے۔

یہاں فاضل نقاد کے نزدیک اس کی سب سے بڑی خصوصیت مصنف کا غلوں ہے، اس تقابلی مطالعہ کی روشنی میں وہ اس نتیجہ پر پہنچے ہیں کہ اردو کے بہت سے ترقی پسند ادیبوں میں کچھ ہو

تو ہو، لیکن خلوص نہیں ہے۔ اور خلوص کا یہی تھراں ترقی پسند تحریروں کی بے رنگی، ادبی تنوع کے انحطاط اور ادب میں قنّی اور جمالیاتی عناصر کے خاتمہ کی صورت میں ظاہر ہو رہا ہے۔

لہذا محمود یاز کا ترقی پسند ادب سے اظہار ناراضگی اور ان پر طنز کے نشتر چھوٹان کا یہ تیسرا لائق توجہ ہے کہ موضوع خود اپنا ذریعہ اظہار متعین کرتا ہے۔ لیکن جس چیز کو دوسروں کے لیے متاثر کن بنانا مقصود ہو، وہ اگر خود کوئی متاثر نہ چھوڑ سکے، اور قلم کار جس موضوع کو اپنی تخلیق کا موضوع بنانا چاہتا ہے، اگر اسے خود اپنے وجدان کی گہرائیوں میں محسوس نہیں کیا ہے، تو پھر یہ توقع فضول ہے کہ آپ صرف نظریاتی اعتبار سے کسی حینہ کے حسن و تاثر کے قائل ہو کر ایک متاثر کن ادبی تخلیق کو وجود میں لاسکیں۔

اس کی مثال میں فسادات پر لکھے گئے افسانوں کو پیش کیا ہے۔ جس میں عظیم ادب کا موضوع بننے کی صلاحیت ہونے کے باوجود ارد گرد لکھنے والے اس عظیم سانحہ کا ادبی تخلیق میں اظہار نہ کر سکے۔ اس طرح وہ ادب کے شاہکار بننے سے محروم رہ گئے۔ سوائے دو چند ناول کے جن میں ناخدا، اور انسان مر گیا وغیرہ کا نام لیا جاسکتا ہے۔ ان میں کی بھی رہی کہ فسادات پر سینکڑوں افسانے لکھے گئے مگر ان میں تاثیر کی لذت، خلوص کی گہرائی، اور جذبات کا موثر اظہار نہ ہونے کی وجہ سے لورٹی لوازمات سے بے نیازی کی سمیٹ چڑھ گئے۔ وہ اس ناکامی کی دو بنیادی وجہ بتاتے ہیں۔ ایک یہ کہ فسادات کی تفصیلات پر افسانوں کی بنیاد رکھی گئی۔ دوم یہ کہ فسادات کی ہولناکی کا ہلکا سا عکس بھی ان کے تجربے سے نہیں گزرا۔ جس کی بنیاد پر موضوع ایک حقیقت ہونے کے باوجود انسانی رنگ اختیار کر گیا۔ دوسری طرف تقریباً یہ کہ حضوں نے اپنے اعصاب اور دل دو مانع پر حادثہ کی جذباتیت کو محسوس کیا، اور خلوص سے لکھے مگر قنّی معروضیت عطا ہونے کے سبب وہ بھی ادب بننے سے رہ گیا۔

روز نامہ سالار کا آغاز

محمود یاز بحیثیت مدیر خداداد تیسرہ نگار ہندو پاک کے ادبی حلقوں میں سوغات کے ذریعہ پہلے ہی متعارف ہو چکے تھے۔ لیکن روز نامہ اخبار کے ایک باوقار مدیر کی حیثیت سے 1963 میں متعارف ہوئے۔ جیسا کہ ان کی افتاد طبع تھی کہ کوئی بھی کام پوری دل جمعی اور محنت کے ساتھ

ہو تو کرنا چاہیے، ورنہ اس کام کا نہیں کرنا ہی بہتر ہے۔

یہاں اس بات کا ذکر بے محل نہ ہو گا کہ کام کے تعلق سے محمود ایاز کی یہ انا ذلیع صدر محترم ڈاکٹر ذاکر حسین کے فکر و خیال سے بالکل ہم آہنگ نظر آتی ہے۔ صدر محترم نے اپنے ایک خطبہ میں کام کے تعلق سے لکھا ہے کہ ”کام بے مقصد نہیں ہوتا۔ کام کچھ کر کے وقت کاٹ دینے کا نام نہیں ہے۔ کام خالی دل لگی نہیں، کام کھیل نہیں، کام کام ہے۔ بے مقصد محنت ہے۔ کام دشمن کی طرح آپ اپنا کام نہ کرتا ہے۔ اور اس میں جو پورا اترتا ہے، تو وہ خوشی دیتا ہے، جو لوگ کہیں نہیں ملتی۔ کام ریاضت ہے، کام عبادت ہے۔“ (بحوالہ مضمون بعنوان ”جینے کا طریقہ“ بقلم غلام السیدین)

محمود ایاز کام کے موجودہ صورت حال اور معیار کا جائزہ لیتے پھر اس سے بلند تر ہو کر جدت و ندرت کا ایسا نمونہ پیش کرتے جو معاصر کے لیے اس کی تقلید مجبوری بن جاتی۔ اسی عزم و ارادے کے ساتھ میدان صحافت میں آئے۔ موجودہ اردو صحافت کا جائزہ لیا۔ محمود ایاز کے معتد رفیق کار علی حفیظ جو چیف رپورٹر کی حیثیت سے سالار میں خدمات انجام دے چکے ہیں، انھوں نے اس دور کے اردو صحافت اور معیار کے متعلق لکھا ہے کہ ان دنوں بنگلور میں اردو اخبار صبح 11 بجے شائع ہوتا تھا۔ اخبار کا سائز چھوٹا تھا۔ اندرونی صفحات ایک دن قبل ہی چھاپ کر رکھ لیے جاتے۔ صبح بازار سے انگریزی اخبار ڈکن ہیرالڈ حاصل کیا جاتا، اس اخبار میں شائع خبروں کا ترجمہ مختصر اول اور آخر میں شائع ہوتا۔

محمود ایاز نے اس رسمی صحافت سے بلند تر ہو کر معیاری صحافت پیش کرنے کا عزم کیا۔ انھوں نے صبح کی پہلی کرن کے ساتھ اردو والوں کو اردو اخبار فراہم کرنے کا منصوبہ بنایا۔ اخبار کا نام ”رفقار“ تجویز ہوا، لیکن اس نام سے ڈیکلیریشن نہیں ملا جس کے بعد سالار طے ہوا۔ کیوں روڈ میں جماعت خانے کی بلڈنگ میں جگہ کا بندوبست ہوا۔ ممبئی سے پرنٹنگ مشین لائی گئی انگریزی خبر رساں ایجنسی پریس ٹرسٹ آف انڈیا سے خبریں خریدیں۔ اخبار کا سائز بڑھایا۔ اس طرح سالار کی آمد میدان صحافت میں ایک انقلاب کی نوید مسرت تھا۔ جوش و انگ سے سرشار معتد رہا صحافی رات دیر تک کام کرتے۔ ان تمام کوششوں کے نتیجے میں 1964 سے روزنامہ سالار جنوب کے آسان صحافت پر ایک نئے ستارہ کے طور پر نمودار ہوا، جو تاحال گرم عمل

ہے۔ غرض ان کے اس عزم کی ترجمانی علامہ اقبالؒ کے اس شعر سے ہوتی ہے۔

اولو المعزمانی و دشمنی جب کرنے پہ آتے ہیں

سمندر پائے ہیں کوہ سے دریا بہاتے ہیں

اس بات کی تصدیق شفیع احمد شریف (مرحوم) ایڈیٹر آفتابِ کربلا کے میسور کے اس محاضرہ سے بھی ہوتی ہے، جو انھوں نے بتاريخ 4 جون 2002 کو دارالامور گنجنام ہسری رنگاچن میں 'اردو صحافت کے مسائل' کے عنوان سے دیا تھا۔ مرحوم نے اردو صحافت کو درپیش مسائل کا ذکر کرتے ہوئے کئی الفاظ میں اعتراف کیا تھا کہ زمانہ ماضی میں اردو اخبارات کی دنیا ہی کچھ اور تھی۔ کربلا کے اردو صحافت کی دنیا طماری تھی، کوئی نہیں جانتا تھا کہ کب یہ دنیا اپنی تاب کھو دے گی اور یہاں سے اردو صحافت کا چراغ گل ہو جائے گا۔ اسی اثنا میں محمود ایاز نامی شخصیت نمودار ہوئی اور صحافتی اصلاحات کا بیڑا اٹھایا۔ اردو میڈیا کی دنیا میں انھوں نے کارہائے نمایاں انجام دیا ہے۔ اسی طرح کے خیالات کا اظہار میر ہمدان الدین (مرحوم) سابق ایڈیٹر روزنامہ سالار نے بھی کیا تھا جب وہ طلبہ دارالامور سے صحافت کے موضوع پر محاضرہ دے رہے تھے۔ 2002ء میں وہ بھی دارالامور ٹیچر سلطان اعلیٰ تعلیمی و تحقیقی مرکز کو تشریف لائے تھے اور صحافت کے موضوع پر محاضرہ دیا تھا۔ راقم اس وقت دارالامور میں زیر تعلیم تھا۔

سالار مجموعی طور پر کربلا کے مسلمانوں کا ترجمان، ان کے حقوق کا پاسبان اور ایوان حکومت میں ان کی صدائے بازگشت بن کر ابھر رہا تھا۔ اخبار کو یہ مقام و مرتبہ دلانے میں محمود ایاز کو اگرچہ دن رات ایک کرنے پڑے لیکن ہم سب مردانِ مدد خدا کے تحت عزم و ارادے پر اٹھ رہے۔ شائستہ یوسف سالار کو ابتدائی دنوں میں درپیش مشکلات کا ذکر کرتے ہوئے لکھتی ہیں:

”اس زمانے میں جب سالار شروع کیا، محمود ایاز نے بڑی دقتیں

اٹھائیں، ممبئی جا کر پریس کے لیے مشین خرید کر لائے۔ سالار شروع تو

ہو گیا لیکن ہزاروں مشکلیں آئیں۔ ایک دن اخبار نکلا، دوسرے دن اخبار

کے لیے پیسے اکٹھا کرنا مشکل ہو جاتا۔ خود بھی نوز کے لیے بھاگتے، راتیں

جاگ کر کاٹتے، ترچے خود کرتے، محنت کر کے سچے واقعات کو اپنے اخبار

میں جگہ دیتے۔ اس محنت اور دیانت داری کا نتیجہ یہ ہوا کہ مسلمانوں کے لیے اپنی آواز اٹھانے کی کوئی سبیل نظر آئی۔“

مسائل و مشکلات سے گزر کر سالار نے جو انفرادیت قائم کی اور امتیاز پیدا کیا، اعلیٰ حلیہ کے الفاظ میں ملاحظہ کریں:

”آزادی وطن کے بعد ملک کے دوسرے علاقوں کی طرح کتا تک کے مسلمان بھی ایک طرح سے مایوسی کا شکار ہو گئے تھے۔ آزادی کے وقت سرکاری ملازمتوں میں ملازمت کا تناسب 14/12 فی صد تھا۔ وقت کے ساتھ ساتھ سرکاری ملازمتوں میں مسلمانوں کی تعداد گھٹنے لگی۔ نہ صرف سرکاری ملازمتوں بلکہ تعلیمی اداروں میں بھی مسلمانوں کے داخلے بند ہونے لگے تھے۔ اردو زبان کا حق مارا جا رہا تھا۔ باقاعدہ طور پر مسلمانوں کی ترقی روکنے کے لیے انھیں مختلف مسائل میں الجھایا جانے لگا۔ عام طور پر مسلمان مایوس تھے۔

ایسے مایوس کن اور حوصلہ شکن حالات میں سالار واقعی سالار ملت ثابت ہوا۔ مسلمانوں کو مایوسی کے دلدل سے نکالنے کی مختلف سعی کی۔ ان میں خود اعتمادی، حوصلہ مندی اور ہمت و جرأت بحال کیا۔ انہی طوں کی بات ہے کہ حکومت وقت کے مصاحب بنے ہوئے چند ایک مسلمان سب کچھ ٹھیک ہے“ کاراگ الاپتے رہے۔ چنانچہ محمود ایاز نے اس طرح کے مسلمانوں کے لیے، جو مسلمانوں کے مفادات کو پس پشت ڈال کر حکومت وقت کی چال چلی کیا کرتے تھے سرکاری مسلمان کی اصطلاح وضع کی۔ یہ اصطلاح اردو صحافت میں یقیناً ایک اضافہ تھا، جس کے ایجاد کا سہرا محمود ایاز کے سر جاتا ہے۔“

خلاصہ یہ کہ سالار کے ذریعہ محمود ایاز نے مسلمانوں کے عام مسائل اٹھائے، انھیں اپنی ترجیحات اذ سر نو طے کرنے کا مشورہ دیا، ان میں خود اعتمادی کے جذبہ کو بیدار کیا۔ انھیں اپنے مسائل حل کرنے کے لیے خود کوشش کرنے اور مسلسل جدوجہد کرنے کا مشورہ دیا۔ جب سرکاری ایمانوں میں یہ محسوس کیا جانے لگا کہ محمود ایاز کی کوششوں سے روز نامہ سالار مسلمانوں کے دلوں کی

دھڑکن اور ان کے جذبات و احساسات کا ترجمان بننا جا رہا ہے تو ستمبر 1965 میں ہند پاک جنگ شروع ہوئی، اور حکومت نے اس موقع کا فائدہ اٹھاتے ہوئے سب سے پہلے محمود ایاز کو حراست میں لیا۔ یکے بعد دیگرے روزنامہ رفعت روزہ اخبارات کے تمام مدیران کو قید کر لیا گیا۔ ان میں جناب عزیز سینہ، مولانا محمد سراج الحسن، مولانا سید جمال احمد امین آبادی، جناب مٹھان اسد (مدیر رفعت روزہ 'لشیں')، جناب محمد عبدالہادی رفعت (مدیر روزنامہ آزاد)، جناب محمد اسماعیل تابش (مدیر روزنامہ پاسان)، جناب رشید خاں (مدیر رفعت روزہ کشمیر) کے نام بطور خاص آتے ہیں۔

اتنے سارے افراد کی گرفتاری ہوئی لیکن کہیں سے بھی کوئی صدائے احتجاج بلند نہ ہوئی۔ گویا پوری قوم کو سانپ سمجھ گیا تھا۔ محمود مسلمانوں کے اس بزدلانہ رویے اور سردہری سے سخت تالاں ہوئے۔ اس فحش کا اظہار انھوں نے قید خانہ سے درج ذیل غزل کے ذریعہ کیا جس کا ہر شعر خاموش تماشاویں کے دل پر نشتر کا کام کیا۔

زند اس نامہ:

اک تنغ خوں چندہ سروں پر سگی کے      لیکن یہ سحر ہے کہ کوئی دیکھتا نہیں  
اک حرف شوق دل میں سگی کہ تپتی ہے اب      وہ مہر ہے لبوں پہ کوئی بولتا نہیں  
کیا پتھروں میں ڈھل گئے یارانِ قافلہ      رہزن کو تک رہے ہیں، کوئی بولتا نہیں  
اب ترک آرزو سے بھی ختی نہیں ہے بات      اہل ہوس کو اس کا ابھی تک پتہ نہیں  
اے کشمکش بے گمی چند روز اور      وہ انقلاب فوجان ابھی تک ہوا نہیں  
مذکورہ غزل کا وزن ذیل شعر خوب پسند کیا گیا۔

کیا پتھروں میں ڈھل گئے یارانِ قافلہ

رہزن کو تک رہے ہیں، کوئی بولتا نہیں

سالار چوکلہ کی صحافت کی ڈگر سے ہٹ کر اپنی منفرد پہچان بنا رہا تھا، اور ایک انقلابی راہ پر گامزن تھا، اس لیے اس کا رول مٹن اور تحریک کی حیثیت رکھتا تھا۔ 1966 میں آل انڈیا مجلس مشاورت کے سرکردہ رہنما اور ریاستی قائدین پر مشتمل ایک وفد نے پوری ریاست میسور کا دورہ کیا، اس دورے کا آغاز کولار میں منعقد ایک تاریخی اجلاس سے ہوا، جس میں کئی مقتدر شخصیات نے

حصہ لیا تھا۔ محمود یاز نے اس اجلاس کی رپورٹ بذریعہ فون ایک بجے رات میں سالار کو دی۔ نیز قومی و ریاستی رہنماؤں کے ساتھ پوری ریاست کا دورہ کیا اور خبریں سالار میں شائع ہوتی رہیں۔ اجلاس کے انعقاد سے قبل بھی مجلس کے اغراض و مقاصد پر مشتمل سلسلہ وار مضامین شائع کر کے مجلس کی بھرپور حمایت کی۔ مجلس کے جن قومی رہنماؤں نے ریاست میسور کا دورہ کیا تھا، ان میں ڈاکٹر سید محمود، مولانا سید ابوالحسن علی ندوی، مولانا ابواللیث اصلاحی ندوی، مفتی حقیق الرحمن، مولانا منظور احمد نعمانی، ڈاکٹر عبدالجلیل فریدی، کے نام لیے جاتے ہیں، جبکہ ریاستی عمائدین میں جناب ایم این انور، جناب ابراہیم سلیمان سیٹھ، جناب مظہر امام (سابق رکن پارلیمنٹ) ملا جان محمد، جناب عزیز سیٹھ، مولانا محمد سراج الحسن اور محمود یاز کے نام آتے ہیں۔ (حوالہ مضمون علی حفظ) محمود یاز نہایت دیانت ہے پاک اور صاف گو صحافی تھے۔ زبان پر دترس حاصل تھا۔ بطور خاص الفاظ کے برغل استعمال پر ملکہ حاصل تھا۔ الفاظ کے معمولی ہیر پھیر سے معنوی مراد پوری کر لیتے۔ الفاظ اور اس کے معنوی تاثیر کا خاص خیال رکھتے۔ چنانچہ ایک بار انھوں نے علی حفظ سے اس بات کی نصیحت کی کہ ”الفاظ بے جان پتھر نہیں ہوا کرتے۔ الفاظ کا مناسب استعمال کرنا چاہیے، ورنہ یہی الفاظ تمھیں سر بازار سوا کر دیں گے۔“ آپ ذرے سے لکھے جانے کے قائل یہ نصیحت آج بھی صحافی برادری کے لیے نکتہ بیسیا کی حیثیت رکھتی ہے۔

ایاز صاحب ایک ذمہ دار اور پابند وقت مدبر واقع ہوئے تھے۔ سالار ان کی لکری غذا اور لازمہ زندگی بن گیا تھا۔ صحافت کا جنون ان پر ایسا سوار ہوا کہ ان کے فکر سخن اور ذوق شاعری پر غالب آنے لگا اور عوام و خواص میں ان کی شناخت بحیثیت شاعر اند پڑ گئی۔ ان سے واقف کار بتاتے ہیں کہ وہ روزانہ صبح 9 بجے دفتر پہنچ جاتے، اخبار شردع سے آخر تک پڑھ لیتے، جہاں کہیں غلطیاں نظر آئیں، انھیں کاٹ دیتے۔ ان کی جگہ صحیح اور مناسب الفاظ لکھ دیتے، کہیں کہیں مشورے بھی ہوتے۔ ڈاک میں اشاعت کے لیے آئے ہوئے شعری و نثری تخلیقات، مضامین و مراسلات ایڈٹ کرتے۔ اس طرح وہ اپنی ادارتی ذمہ داری نبھاتے۔ پابندی وقت ان کی زندگی کا وہ مضر ہے جس میں نئی نسل کے لیے سبق ہے اور ضرب الضل کی حیثیت و اہمیت رکھتا ہے۔ شائستہ یوسف، حلیمہ فردوس (زوجہ منسار اطہر) کے حوالے سے ان کی پابندی وقت کا واقعہ بیان



کرتی ہیں کہ طفسار اظہر ریڈیو میں ریکارڈنگ کا وقت دے چکے ہوتے تھے۔ جو وقت ریکارڈنگ کے لیے دیا جاتا تھا، گھڑی کی سوئیوں کے ساتھ ایاز صاحب اسٹوڈیو میں حاضر رہتے تھے۔ بہر حال محمود ایاز نے روزنامہ سالار کسی سبب سے ستر کی دہائی کے اخیر میں کے رحمان خان (موجودہ مرکزی وزیر برائے اقلیتی امور) کے ہاتھوں فروخت کر دیا۔ لیکن اخبار کو اپنی نظر میں عزیز رکھا۔

دیگر علمی و ادبی خدمات

مجلس ادب بنگلور، جس کا قیام 15 اگست 1949 کو مل میں آیا، کے ذکر خیر میں محمود ایاز کو فراموش نہیں کیا جاسکتا۔ محمود ایاز کا نام ادارہ کے بانیان کی فہرست میں نظر نہیں آتا لیکن بعد میں ان کی شمولیت اور ادارہ سے ان کی وابستگی، ادب کی فتح فروزاں کی مدغم ہوتی لو کو نیا حوصلہ اور اسنگ دینے کے طور پر دیکھا جاتا ہے۔ اس بات کا اعتراف مجلس ادب کے زیر اہتمام شائع ہونے والے 'جنوبی ہند کا بہترین ادب' کے ایک تعارفی مضمون، بعنوان 'زشر رستارہ سازیم' میں کیا گیا ہے۔

"مجلس ادب کے مینارہ نور کی بنیادیں مضبوط ہو گئیں اور نیا پاشیاں جاری ہو گئیں۔ ہمارا ساتھی ہمارے ساتھ اس کی چوٹی پر کھڑا اپنی عجیدہ، غم آشنا اور پر سوز آواز میں تمام بھجان اردو کو دعوت اشتراک دے رہا تھا۔ اور ہر لمحہ نئے اعزاز سے ہماری حوصلہ افزائی کر رہا تھا۔ یہ آواز دور دور تک پہنچی اور بڑی موثر ثابت ہوئی۔ اور ہمارا حلقہ وسیع سے وسیع تر ہوتا گیا۔ لیکن اس مینارہ نور کی کرنیں ابھی مدغم تھیں، خوف تھا کہ کہیں یہ مدغم کرنیں فضا کی تاریکی میں تحلیل ہو کر نہ رہ جائیں کہ محمود ایاز جیسا بیدار مغز و جوان اور عظیم شاعر اور میر ضیاء اللہ جیسا عجیدہ لایب و نقاد ایک نئی توانائی اور ایک بے پناہ جوش لیے ہماری بزم میں آ پہنچے۔ مدغم کرنیں بجلی کی لہر بن گئیں۔ یہ جیتا مجلس ادب کی خوش قسمتی ہے کہ اس کو بیک وقت اچھے ساتھیوں کا اشتراک حاصل ہے۔"

یہاں اس ادارہ کے قیام کا پس منظر، افراط و تفریط اور پانیوں کا مختصر ذکر اس طور پر ضروری معلوم ہوتا ہے کہ اس سے نہ صرف اس بزم اردو کے وجود میں آنے کی شدید ضرورت کے احساس کا علم

ہوگا بلکہ خاص حالات کے تناظر میں اس کے کارہائے نمایاں کی اہمیت و افادیت سے بھی روشناسی ہوگی۔ اس سلسلے میں ذیل کا اقتباس ان باتوں پر مگر پور روشنی ڈالتا ہے۔

”حصول آزادی کے بعد کی انسانیت سوز اور تنگ آدمیت حرکات نے اشرف المخلوقات کی جنینی مقدس کو زندگی کی چمکتی پر جھکا دیا تھا۔ ہر حساس شخص یہ دیکھ کر نہایت ہی مایوس ہوا تھا کہ انسان انسان کے ساتھ کیا کر رہا ہے۔ بقول درڈ زورجھ ”ہم سب انسان کے ہاتھوں ستائے ہوئے ہیں۔“

ظلم و تشدد کے بوجھ تلے دبی ہوئی انسانیت اپنے مستقبل کی راہبری کے لیے انسان ہی کی طرف بڑا امید نگاہوں سے دیکھ رہی تھی۔ تہذیب و تمدن کے عالی شان قصر دیکھتے ہی دیکھتے منہدم ہو کر کھنڈرات میں تبدیل ہو رہے تھے۔ اس بحیثیت کے مظاہرے نے ہماری رویات اور ہمارے اعتقادات کو جھٹک کر رکھ دیا تھا۔ ہمارے ذہنی انکار منتشر ہو گئے اور تخلیق کے سرچشمے خشک نظر آنے لگے۔ ان ہندوستان گیر حالات کے علاوہ چند عالمگیر مسائل بھی انسان کے ذہن و فکر کو پریشان کیے ہوئے تھے۔ صنعتی دور نے انسانی زندگی کے لائحہ عمل کو بڑی سرعت کے ساتھ تبدیل کر دیا۔ سائنسی معلومات و جدید انکشافات نے جہاں چند سوئیں بھیا کر دیں، وہاں کئی وحیدہ مسائل پیدا کر دیے۔ زمانے کے ہر حساس شخص اور کردہ کی طرح ہم بھی ان جدلیوں کو محسوس کر رہے تھے۔ بالآخر ہم اس نتیجے پر پہنچے کہ محبت ہی ایک ایسی چیز ہے جو انسان اور زندگی کا واحد حل ہے۔

ظلم پذیر ہو رہا کہ ی بنی

بجربائے محبت کہ خالی از ظلم است

..... فرض آزادی کے بعد ہر محب اردو کو اردو زبان کی بقاء اور ترقی کا مسئلہ بہت

پریشان کرنے لگا۔ انہیں احساسات کا رد عمل مجلس ادب کی قیام کی صورت میں ظاہر ہوا۔ اور ہم گزشتہ آٹھ سال سے اپنے مقاصد کے حصول کے لیے اپنی بساط بھر کوشش کرتے آئے

ہیں۔ ہماری زندگی کی حسب سے بڑی تناسلی ہے کہ مجلس ادب بنگلور کے بینارہ نور سے اردو کے کوہدے پھوٹ پھوٹ کر زندگی کی راہوں کو حور کرتے رہیں۔

مجلس ادب بنگلور کی بنیاد جن مخلص و بے لوث فدایان علم و ادب کے ہاتھوں پڑی ان میں م۔ اسماعیل، مجاہد علی پوری، حسین شاہین، مظہر امید، راؤ آئند، سید عبدالحق، عبدالغفور، غفار حسینی، سید فیاض اللہ بی اے، عبدالہادی رفعت، محمود شریف اور علی نواز کے اسماء گرامی خاص الخاص ذکر اور اردو کی تشکر اور ممنونیت کے مستحق ہیں۔

چنانچہ ایک عظیم مقصد کے تحت قائم کیے گئے مجلس ادب اور اس کے مخلص کارکنان میں محمود ایاز کی شرکت دقت کا مین تقاضا تھا۔ چونکہ اس کی نسبت اردو زبان و ادب سے بھی، جس کے لیے وہ خود کو وقف کر چکے تھے۔

#### اردو اکیڈمی کی چیرمین شپ

کرنٹک اردو اکادمی کے چیرمین کی حیثیت سے محمود ایاز نے جو پیش بہا خدمات انجام دی ہیں، وہ اکیڈمی کی تاریخ کا عمدہ ذریعہ کہا جاسکتا ہے۔ یہ اردو اکیڈمی کی خوش بختی کیسے کہ دو میعاد کے لیے محمود ایاز کی چیرمین شپ میں رہی۔ 1983 تا 1991 میں دوسری میعاد کے لیے محمود ایاز اکیڈمی کے چیرمین منتخب ہوئے۔ اکیڈمی نے ان پچیرمین شپ میں بجز دیگر کاموں کے دو اہم کام انجام دیے، جو اپنی نوعیت کے منفرد کام تھے، جس کا سہرا اکیڈمی کے سر جاتا ہے۔، اول اردو۔ کنزولٹ اور کنز۔ اردو لغت کی تدوین و ترتیب اور اس کی اشاعت، اور دوسرا اہم کام ریاست کی مختلف لائبریریوں کو اردو کتابوں کی فراہمی۔ علاوہ ازیں ان۔ م راشد اور عزیز احمد پر سمینار کرائے اور مقالہ جات شائع کیے۔ جس کے لیے بعض گوشوں سے ان پر اعتراض ہوا۔ لیکن چونکہ ان کو اردو زبان اور حجاز اردو سے لگاؤ تھا۔ اس اعتراض کا کوئی ٹوٹس نہیں لیا۔ ان کے استعفیٰ اور بے نیازی کا عالم یہ تھا کہ راج اتسوا پورڈ برائے سال 1989 لینے خود نہیں گئے بلکہ محکمہ کنز اور پچر نے خود ان کی رہائش گاہ پر پہنچایا۔ مارشش میں منعقد اردو کانفرنس میں شرکت کی دعوت تک کو ٹھکرا دی۔ اس کے علاوہ محمود ایاز بنگلور کلب اور ٹرنل کلب کے ممبر بھی تھے۔ ان کا حلقہ دوست و احباب بہت وسیع نہ تھا۔ چونکہ احباب کے انتخاب میں بھی ان کے خاص معیار، ذوق اور فکر و نظر کو

دشمن تھا۔ ان کی ادبی خدمات کے سبب حلقہ تعارف تو وسیع تھا، لیکن حلقہ احباب محدود تھا، جن کو ان کے احباب خاص اور یاران بااختصاص کہنا زیادہ درست ہوگا۔ اور جوان کے ہم نشین، ہمدرد اور محرم راز کہے جاسکتے ہیں، ان میں غلیل ماسون اور عزیز اللہ بیگ بطور خاص آتے ہیں۔ یہ دونوں ان کے دست و راست بن کر رہے۔ ضیا میر، راز امتیاز، سلیمان اریب، حبیب شریف، محمود شریف، پہلے زمرہ میں آتے ہیں، جبکہ باقر مہدی، اختر الایمان، ساجدہ زیدی، سجاد ظہیر، آل احمد سرور، مفتی مجسم، نجم الثاقب، شونہ، فضیل جعفری، غلیل الرحمن اعظمی، شہر یار، ڈاکٹر گوپی چند نارنگ، راجندر سنگھ بیدی، نیر مسعود، عرفان صدیقی اور صفیہ اریب وغیرہ سے گہرے ادبی مراسم و ملاقات و مراست رہی ہے۔

محمود ایاز 1997 میں کینسر جیسے موذی مرض سے دوچار ہوئے، انہیں ملیا اسپتال میں داخل کیا گیا، پھر وہاں سے منی پال اسپتال منتقل کیا گیا لیکن تکلیف سے جانبر نہ ہو سکے اور وہیں جان جان آفریں کے سپرد کر دی۔ انا اللہ وانا الیہ راجعون۔ اس طرح اردو دنیا کی یہ عظیم شخصیت، اپنی خدمات کے انٹ نقوش چھوڑ کر سفر آخرت کو چل بسی۔ پسماندگان میں بیوی مریم ایاز اور فرزند ان جو ادایاز احمد دومی ایاز احمد ہیں۔

مقدور و ذوق خاک سے پوچھوں کس لئے لہیم!

تو نے وہ گھجائے گرا نما یہ کیا کیے؟

محمود ایاز..... اختر الایمان

”اختر الایمان اب اردو کے بڑے شاعر کی حیثیت سے تسلیم اور قبول کیے جا چکے ہیں۔ فیض سے قطع نظر کریں تو اردو کے جدید شاعروں میں شاید ہی کسی اور شاعر کو صرف شاعری کی بنیاد پر اختر الایمان سے زیادہ داد و تحسین ملی ہو۔ اختر الایمان بجا طور پر اس کے مستحق ہیں۔ اور برسوں ان کی شاعری سے جو بے اعتنائی برتی گئی تھی، اس کی تلافی ضروری بھی تھی۔ لیکن ہم لوگ افراط و تفریط سے بچ نہیں سکتے۔ اگر ایک عرصے تک اختر الایمان کی شاعری کو نظر انداز کیا جاتا رہا تو اب کوئی یہ کہنے والا نظر نہیں آتا کہ اختر الایمان آج کل بہت کمزور شاعری کرنے لگے ہیں۔ شاید یہ بات محب ہی معلوم ہو کہ جس شاعر کے لیے رسالے میں شراج عقیدت

کے طور پر ایک گوشہ مخصوص کیا جائے، اسی رسالے میں اس کی شاعری کو کزور بھی کہا جائے۔ لیکن یہ گوشہ اس بات کا ثبوت ہے کہ جدید اردو شاعری میں اختر الایمان کی بڑائی اور اہمیت ناقابل انکار ہے۔ شکایت ان کی موجودہ شاعری اور ان کے موجودہ رجحان سے ہے۔ اختر الایمان میرے پسندیدہ شاعر ہیں۔ اور اس وجہ سے بھی مجھے ان کی کزور شاعری سے دکھ ہوتا ہے۔ زیادہ دکھ اس بات کا بھی ہوتا ہے کہ وہ دیباچوں میں اس کا دفاع بھی کرتے رہتے ہیں گو دفاع کچھ کر نہیں۔“ (سوغات، شمارہ ماہ جنبر 1991)

محمود ایاز کی اس تحریر میں دو متضاد باتیں ملتی ہیں۔ ایک طرف انہیں فیض سے قطع نظر جدید شعرا کی فہرست میں قدا آور شاعر کے طور پر تسلیم کیا ہے۔ اور اس تسلیم و رضا کو حق بجانب قرار دیا ہے۔ بطور خاص اس تناظر میں کہ برسوں ان کی شاعری کے ساتھ بے اعتنائی برتی گئی۔ ان کی فنکارانہ صلاحیت کا اعتراف خود صاحب تحریر نے اس طور پر کیا ہے کہ اپنے ادبی رسالہ 'سوغات' شمارہ جنبر 1991 میں بطور خراج عقیدت ایک گوشہ مختص کیا، اس کے ساتھ ہی ان کے فن میں ایک گنا نقص محسوس کرتے ہوئے برملا اس کا اظہار کیا ہے۔ خاص طور سے ان کا یہ جملہ کہ

'شکایت ان کی موجودہ شاعری اور ان کے موجودہ رجحان سے ہے۔ اختر الایمان میرے پسندیدہ شاعر ہیں اس لیے اس وجہ سے بھی مجھے ان کی کزوری سے دکھ ہوتا ہے۔ اور زیادہ دکھ اس بات کا بھی ہوتا ہے کہ وہ دیباچوں میں اس کا دفاع بھی کرتے ہیں، گو دفاع کچھ کر نہیں۔'

محمود ایاز نے جہاں شخصیت کی ادبی حیثیت کو تسلیم کرتے ہوئے بے پناہ محبت کا اظہار کیا ہے وہیں فن پر ناقدانہ تبصرہ بھی کیا ہے، جو ایک باذوق، منصف مزاج اور بالغ نظر ناقد و مبصر کا ہی حصہ قرار دیا جاسکتا ہے۔ ورنہ عموماً ادبی شہ پاروں کی جانچ پرکھ میں پیشہ در ناقدین تعریف و توصیف میں زمین و آسمان کی فاصلیں ملا دیتے ہیں، اور اگر بادل غماز سے نثر یا نظم موصوف مبصر کے مزاج کے خلاف گیا تو پھر انہیں کہیں کا نہیں چھوڑا جاتا۔ محمود ایاز نے یہاں جو اعتدال، توازن اور انصاف پسندی کا مظاہرہ کیا ہے، وہ واقعی ایک منصف مزاج مبصر کا ہی کام ہو سکتا ہے۔

اس سے قطع نظر محمود یاز کے اس اقتباس کو اختر الایمان کے ساتھ ان کی ہوئی بات چیت بعنوان "ایک مکالمہ..... اختر الایمان۔ محمود یاز" کا پس منظر کہا جاسکتا ہے، اور اس انٹرویو کو سمجھنے میں بڑی مدد ملتی ہے۔

اس مکالمہ کا ادبی دنیا میں کافی چرچا رہا ہے۔ مکالمہ بظاہر بے لاگ اور برجستہ معلوم ہوتا ہے لیکن حقیقت اس کے برعکس ہے۔ اختر الایمان کو محمود یاز اچھی طرح پڑھ چکے تھے، ان کی ادبی نگارشات و منظوم کلام کا گہرائی سے مطالعہ کر چکے تھے۔ حتیٰ کہ ترقی پسند شعرا کی فہرست میں انھیں پسندیدہ شاعر کے طور پر تسلیم کیا ہے۔ اس کے باوجود ان کے کلام میں جہاں تنقید کی گنجائش نظر آئی، اس کے اظہار میں تامل سے کام نہیں لیا۔

مکالمہ کے ذریعے بالآخر اختر الایمان سے وہ بات کہلوائی، جو وہ ان کی زبان سے سننا چاہتے تھے۔ اور اس فنی نقیصہ کا اظہار کیا جس پر انھیں دکھ تھا۔ مکالمہ بہت طویل ہے، اور یہ سوقات کے بارہ صفحات پر پھیلا ہوا ہے۔ لہذا سارے مکالمہ کو سن دینا یہاں جگہ دینا موجب طوالت ہوگا۔ اس لیے اس سے اجتناب کرتے ہوئے اہم استفسارات پیش خدمت ہیں۔

اس انٹرویو کا جسے پیش خیمہ کہا جاسیے وہ اختر الایمان کا درج ذیل بیان ہے جو انھوں نے کراچی میں ایک انٹرویو کے دوران دیا تھا۔

”ترقی پسند احباب کی شاعری کلام موزوں (Versification) سے آگے نہیں جاتی۔ پاستھائے مجاز، فیض، مخدوم اور فراق کے سب کی شاعری انھیں تقلیدی شاعری سے باہر کی چیز نظر آئی۔ انھوں نے دو نمائندہ ترقی پسند شاعروں کے نام لے کر کہا سردار جعفری شاعر نہیں، موزوں طبع ہیں۔ اور کنفی اعظمی کے بارے میں کہا شاعری کے معاملے میں انھیں Genuine شاعر نہیں سمجھتا۔ ان کے یہاں Versification کے سوا کچھ بھی

نہیں“..... بحوالہ: کتاب نثر و شاعری مارچ 1994ء

مکالمہ کا آغاز اس طرح ہوا ہے:

”ابھی پچھلے دنوں ایک انٹرویو میں اردو کے ایک شاعر کے بارے میں آپ

نے فرمایا تھا کہ یہ لوگ جو ہیں، دراصل شاعر نہیں، بلکہ درسیٹاڑ ہیں، کلام منظوم کے شاعر ہیں۔ جن لوگوں کے بارے میں آپ نے یہ بات کہی ہے، وہ صحیح ہے یا غلط، اس سے قطع نظر مجھے بات کی بنیادی نوعیت سے سروکار ہے۔ اگر آپ مناسب سمجھیں تو تھوڑی سی وضاحت ہو جائے کہ کلام منظوم اور درسیٹاڑ میں سے آپ کی مراد کیا ہے۔"

اس کے جواب میں اختر ایمان صاحب نے آمد اور آدرد کی بحث چھیڑی ہے۔ جو پورے مکالمہ میں زیر بحث ہے۔ اور اسے کلام کے معیاری یا غیر معیاری ہونے کا میزان قرار دیا ہے۔ بقول اختر ایمان جس کام کے کرنے میں ہیر دنی و باؤ شمال نہ ہو اور اندرونی صلاحیت اور بصیرت کام کرتی ہو، وہ آمد ہے اور برجستہ کلام ہے۔ اور جس کو سوچ سمجھ کر اور مضمون بنا کر کہیں، وہ آدرد کہلاتا ہے۔

اختر ایمان نے جب کلام کا معیار پرکھنے کا یہ پیمانہ طے کر دیا تو محمود ایاز نے اگلے سوال میں بڑے پتے کی بات چھیڑی کہ آخر اس بات کا پتہ کیسے چلے گا کہ جو نظم آپ کے پیش نظر ہے، وہ ہیر دنی تقاضے کے تحت نکلی گئی ہے، یا اندرونی تقاضے کے تحت اس کے جواب میں انھوں نے کہا کہ اس کا کوئی بچا کفار سوا نہیں ہے۔ البتہ جس کے اندر شعری بصیرت ہوگی، وہ اس فرق کو محسوس کر لے گا۔

مکالمہ اس کے ساتھ ہی بتدریج طویل پکڑتا ہے۔ لیکن اسے محور پر برقرار رہتا ہے۔ محمود ایاز غزل کی شاعری میں اختر ایمان کے آمد و آدرد کے پیمانہ کو غزل کی حد تک تسلیم کیا ہے۔ لیکن نظم کے معاملے میں غیر موزوں بتایا ہے۔ وجہ یہ ہے کہ نظم دو چار مصرعوں میں بات کرنے والی صنف نہیں ہے۔ اس کی مزید وضاحت میں فردوسی کے شاہنامہ کی مثال دی ہے کہ اتنے ہزار اشعار کی مثنوی میں کتنے اشعار ایسے ہیں، جہاں آپ کو یہ محسوس ہوتا ہے کہ نازل خیز ذیل در بزدل سے بات نکل رہی ہے اور بدل پراثر کر رہی ہے۔ حاصل یہ کہ یہاں آپ کا مقرر کردہ آمد و آدرد کا معیار کام نہیں کرے گا۔

محمود ایاز اپنی بات کو مزید نفوس ثابت کرنے کے لیے لکھتے ہیں کہ بات دراصل یہ ہے کہ جہاں آپ کوئی ایک موضوع رکھیں گے، اور موضوع ہر منطقی ربط، تسلسل کے ساتھ ایک خاص تناظر میں رکھ کر بات کریں گے، تو جس طرح زندگی کا ہر لمحہ پر مسرت نہیں ہوتا، ہر لمحہ نشاط یا کرب کا نہیں ہوتا، مختلف گونا گوں پہلو ہیں، تو ان سب کے بیان میں پوریت ہی آئے گی۔ بے کیفی اور

سپاٹ پن ہی آئے گا۔ اس کی مثال میں فردوسی کے شاہنامہ کا حوالہ دیا ہے۔ اختر الایمان کے نظریہ کے مطابق شاہنامہ کا بڑا حصہ کلام منظوم کی ذیل میں آ جاتا ہے۔

محمودایاز نے اپنے اس طرز استدلال سے اختر الایمان کے 'آمد و آورد' کے جچے تلے معیار کو نظم کی جانچ پرکھ میں انھٹ قرار دیا ہے چونکہ یہاں اس کو ملحوظ رکھنا ممکن نہیں رہتا۔ البتہ غزل کی سقم و صحت میں اس معیار کو رد رکھا ہے۔ اختر الایمان، محمودایاز کے اس استدلال کو ایک گونہ تسلیم کرنے کے باوجود اپنی بات پر اٹل رہے اور کہا کہ فردوسی کے شاہنامہ یا اس جیسی طویل نظمیں شعری بصیرت کے بغیر نہیں لکھی جاسکتیں۔ چنانچہ جو چیز قاری کو متاثر کرتی ہے، وہ نظم کے الفاظ اور تراکیب ہیں۔ اور مناسب دموذوں الفاظ شعری بصیرت کے بغیر نہیں آتے۔

لیکن محمودایاز، اختر الایمان کے اس تاویل کو بھی مسترد کرتے ہوئے اسے شعری بصیرت کے بجائے 'کرافٹ مین شپ' کا ہنر بتایا ہے اور کہا ہے کہ الفاظ پر عبور، مشاقی و الفاظ کا ہاتھ باندھے کھڑا رہنا، پھر اسے منظوم کرنے کا ہنر کرافٹ مین شپ ہے۔ اختر الایمان نے اس بات کو بھی تسلیم کیا لیکن پھر بھی اپنی بات پر اٹل رہے، یہ کہہ کر کہ منظوم کلام میں آمد کا عمل دخل ناگزیر ہے۔ انھوں نے اپنے نظریہ کی وضاحت اس طرح پیش کی ہے:

”وہ ہے درست ہے۔ لیکن میں کہتا ہوں کہ آمد جو ہے، وہ پہلا جملہ ہوتا ہے ذہن کا۔ یا ایک خیال آتا ہے جسے آپ شکل دیتے ہیں، نظم کی۔ اس کے بعد آورد کا حصہ تو ہوتا ہی ہے۔ مگر وہ آورد کے ساتھ لائق مل جاتی ہے کہ آمد کا احساس ختم ہو جاتا ہے۔ اس کی مثال میں خود اپنی نظم کو پیش کیا ہے۔ جس میں انھوں نے چھوٹی بحر میں ایک نظم لکھی تھی۔ اسے مکمل کرنے کے بعد انھیں لگا کہ نظم تو ہے، یہ مگر جس طرح وہ چاہتے تھے، کام نہیں بنتا۔ بالآخر دوسری بحر میں وہ نظم از سر نو مکمل کی۔“

خلاصہ کے طور پر اختر الایمان اس بات کے قائل ہیں کہ تخلیقی کام، چاہے وہ چھوٹا ہو کہ بڑا، اس میں 'آمد' کا ایک بڑا حصہ ہوتا ہے۔ اور اس کے عمل دخل سے انکار نہیں کیا جاسکتا۔ شعری بصیرت اس سے نکل کر نہیں جاتی۔ معلوم ہوا کہ اس شعری بصیرت کا دوسرا نام ہی آمد ہے۔ محمودایاز اب ان کی زبان سے وہ سنتا چاہ رہے تھے، جو اس انٹرویو کا اہم مقصد ہے۔ ان کی زبان



سے وہ بات کہلوانے کے لیے اگلا سوال اس طرح تھا:

”اب میں آپ سے ذرا سی وضاحت طلب کروں گا کہ آمد کا جو لفظ آپ استعمال کرتے ہیں، کیا آپ کے ذہن میں اس کا کوئی خاص مفہوم ہے؟۔ ہمارے یہاں شاعری میں ’آمد‘ کا لفظ جن معنوں میں استعمال ہوتا ہے، اس کی وجہ سے سننے والوں کو ذرا غلط فہمی ہو سکتی ہے۔ کچھ کھل کر کہیں تو بات یوں ہو سکتی ہے کہ جب شعر میں تاثر، جذبہ، احساس کی ترسیل کی کیفیت نہ ہو تو یہ عموماً اس بات کا ثبوت ہوتا ہے کہ بات اوپر سے لادی جا رہی ہے۔“

یہ سوال اختر الایمان کے لیے کسی قدر مشکل ثابت ہوا۔ چونکہ انھوں نے ایک مبہم سا جواب دے کر مزید ایک سوال کو دعوت دے دی۔ محمود ایاز اس جواب سے خود کو غیر مطمئن پا کر اپنے سوال کی مزید وضاحت میں علامہ اقبالؒ کے متعلق آرا کو پیش کیا۔ مثلاً یہ کہ اقبال کی شاعری کے بارے میں دو متضاد قسم کی آرا ہیں۔ کچھ لوگ تو شاعر ہی نہیں مانتے صرف مفکر یا فلسفی مانتے ہیں۔ کہتے ہیں کہ صاحبِ اودھ فلسفہ دلدہ بہت تھا ان کے یہاں۔ شعر تو انھوں نے کہا نہیں کچھ۔ لیکن اس پر اختر الایمان کا جواب ہے کہ وہ اپنے فکر اور نیت میں مخلص ہیں۔ یا صاحبِ شعر اپنے ارادے میں نیک ہیں۔

محمود ایاز ان کے متعلق مختلف خیال کے لوگ اور ان کی آرا پیش کرتے ہیں۔ ان میں کچھ ایسے ہیں، جو ہر چیز کو شاعری اور اچھی شاعری ہی سمجھتے ہیں۔ اس کی مثال میں یہ شعر پیش کیا ہے

سقی پڑھ پھر شجاعت کا، صداقت کا، عدالت کا

لیا جائے گا تجھ سے کام دنیا کی امامت کا

یہ جو جذبہ ہے، جس خیال کا اس شعر میں اظہار ہے، ممکن ہے وہ اس میں صادق ہیں مول سے یقین رکھتے ہیں، مگر روٹی کھانے سے کہہ رہے ہیں۔ لیکن یہ شاعری نہیں بلکہ اس ہے۔ جب کہ دوسرے شعر کے متعلق علامہ اقبالؒ کو بڑا شاعر کہتے ہیں۔

آپ رداں کبیر، تیرے کنارے کوئی

دیکھ رہا ہے کسی اور زمانے کے آنے کا

دوسرے شعر کو ہمہ شعر تسلیم کیا ہے جبکہ پہلے کو محض خطابت اور وہ بھی بری خطابت کہا ہے۔ اختر الایمان نے اس مرحلہ پر آورد کی آئینہ نش کو کامل معاف گردانا ہے اور کہا کہ اتنی چھوٹی دینی ہی پڑے گی کیونکہ کچھ حصہ ہمیشہ آورد کا رہے گا، کچھا نکار رہے گا، کچھ خبر کا اور کچھ سپان ٹھنکی کا۔ محمود لیا ز اب آہستہ آہستہ ان کے سامنے اپنا اصل مدعا پیش کرنے کی طرف بڑھ رہے ہیں۔ اختر الایمان کے تازہ مجموعہ کلام ”زمین زمین“ کے حوالہ سے گفتگو کرتے ہوئے خود کو ان کی شاعری کا مداح ہونے کی یقین دہانی کراتے ہیں۔ پھر اپنی بات اس طرح پیش کرتے ہیں:

”در سیٹکیشن کی جو بات آپ نے دوسروں کے بارے میں کہی تھی، وہاں سے میں نے اپنی بات اس لیے شروع کی تھی کہ دراصل مجھے یہ کہنا تھا کہ آپ کی ادھر کی نظموں میں یہ Versification والا معاملہ کچھ زیادہ ہی ہو گیا ہے۔“

اختر الایمان اس سوال کا جواب یوں دیتے ہیں:

”ہو سکتا ہے۔ دیکھیے، میں تو ہمیشہ یہ سمجھتا ہوں کہ آپ کچھ کہتے ہیں، شاعر کچھ کہتا یا لکھتا ہے تو تب تک وہ اس کا ہے، اس کے بعد.....

یعنی ایک بار وہ چیز چھپ گئی تو لوگوں کے پاس چلی گئی تو وہ پبلک پراپرٹی ہو گئی۔ میں نے جو ٹھیک سمجھا دی کیا۔ مگر میں نہیں سمجھتا تھا کہ اس میں در سیٹکیشن بھی دکھائی دے سکتا ہے۔ میں اپنے طور پر کہہ سکتا ہوں کہ میرے ذہن میں در سیٹکیشن کی کوئی بات نہیں تھی۔“

محمود لیا ز کا اگلا سوال ان کی شاعری میں آئی تبدیلی کی وجوہات سے متعلق ہے نیز یہ تبدیلی شعوری ہے یا غیر شعوری یا پڑھنے والوں کو یہ محسوس کرانے کی کوشش ہے کہ شاعری میں کبھی ایسا بھی ہوتا ہے، یا ہونا چاہیے اور ہو رہا ہے۔..... لیکن اس سے قبل محمود لیا ز نے اختر الایمان کو یہ احساس دلا یا ہے کہ ترقی پسند تحریک کے عروج کے زمانہ میں دانستہ یا غیر دانستہ طور پر انھیں نظر انداز کرنے کی کوشش کی گئی تھی۔ اور 1960 کے اوائل سے، جہ محمود لیا ز کے سوغات کا زمانہ تھا، وہ شاعری کی طرف کچھ زیادہ متوجہ ہوئے۔ نئے لکھنے والوں کے دلوں میں گھر کیا اور خوب داد و تحسین پائی۔ دائرہ اثر بنا۔ ان کے مقابلہ میں جو مقبول ترین لوگ مانے جاتے تھے، نظروں سے

گر گئے۔ اس کی وجہ یہ تھی کہ ان کی شاعری وقتی موضوعات کا احاطہ کر رہی تھی، اور انداز بھی اتنا ہی وقتی تھا۔ جس کے سبب اس کی اوّل زیادہ دور تک نہیں جاسکتی تھی۔ اس کے برعکس اختر الایمان کے کلام میں یہ خوبی تھی کہ آہستہ آہستہ پڑھنے والوں پر گہر کرتی، جادو جگاتی۔

اختر الایمان نے یہاں محمود ایاز کے اٹھائے گئے سوال کا سرے سے انکار نہیں کیا ہے، بلکہ بے لفظوں میں ان کی باتوں کا اعتراف کیا ہے۔ اس کی تاویل کرتے ہوئے کہتے ہیں کہ چونکہ ان کے سامنے زبان کو وسعت دینے کا مقصد بھی رہتا ہے۔ اور وسعت سے مراد وہ اظہار کے لیے الفاظ کے امکانات کی توسیع لیتے ہیں۔ اور نئے موضوعات کو اپنانا بھی مقصود ہوتا ہے۔ مکالمہ ان کی شاعری کے دیگر پہلوؤں کو بھی زیر بحث لاتا ہے۔ لیکن یہاں اس سے صرف نظر کرتے ہوئے خلاصہ کلام پیش کرنے پر اکتفا کیا جاتا ہے۔

اختر الایمان ان الفاظ میں اپنا دفاع کرتے ہوئے بات ختم کرتے ہیں:

”کچھ موضوعات مجھے پسند ہوتے ہیں۔ کبھی ایک نظم شروع کرتا ہوں۔ پھر چھوڑ دیتا ہوں۔ کبھی ایک مصرع لکھا، کبھی چھوڑ دیا۔ زمانہ کے بعد خیال آتا ہے کہ کیوں۔ آدھا پونا ہوتا ہے پھر چھوڑ دیتا ہوں۔..... ممکن ہے یہ جو کچھ کوشش ہے، پہلے پکڑنے کی کوشش کرنا، پھر پکڑ میں نہ آنا، اس کی وجہ سے شاید آپ کو یہور سٹپلکشن محسوس ہوتا ہے۔“

#### ماخذات

- ☆ یادِ فغان محمود ایاز از: شاکستہ یوسف
- ☆ نقش بر آب (مجموعہ کلام) از: محمود ایاز
- ☆ رسالہ موفات شمارہ 3، دور اول، شمارہ 1، مارچ 1991
- ☆ رسالہ ’منوبی‘ نمبر 1، بہترین ادب، مطبوعہ 1958، بذریعہ اجتماع مجلس ادب، بنگلور
- ☆ مضمون بعنوان ’اب اسے ڈھونڈ چرائے رخِ زیبا‘ کے ترجمہ علی حقیقہ، بنگلور
- ☆ راقم کی ذاتی ڈائری نوٹس

نور محمد

## حمید الماس

گلبرگ، جو یز رگن دین اور صوفیائے کرام کا مسکن رہا ہے۔ وہ سینکڑوں مدفون بھی ہیں۔ یہ شہر علم و ادب اور تہذیب و ثقافت کا گہوارہ کہلاتا ہے۔ یہی سلطنت میں دہرا لکھنؤ بھی رہا ہے۔ جب تک دکن کا حصہ رہا، اس کی تاریخ روشن رہی ہے۔ اس تاریخی حیثیت کی حامل سرزمین سے کئی نامور شخصیات ابھری ہیں۔ جنہوں نے الگ الگ میدانوں میں نمایاں کارنامے انجام دیے۔ انہی میں ادبی افق پر جو آفتاب طلوع ہوا اور ایک جہاں کو اپنی ادبی فیاض پاشی سے منور کر گیا، اردو دنیا اسے حمید الماس کے نام سے جانتی ہے۔

قصبہ سکر شریف معروف بہ ساگر (تعلقہ شاہ پور) گلبرگ سے 100 کلومیٹر کے فاصلہ پر واقع ہے۔ حضرت نظام الدین اولیا کے مرید و خلیفہ صوفی نرست جنہوں نے یہاں جہاد کیا تھا، کی ابدی آرام گاہ ہونے کے سبب لوگوں کی نگاہ میں یہ مقام قابل احترام مانا جاتا ہے۔ حمید الماس اسی قصبہ سکر شریف کے ایک متوسط گھرانے میں 7 ستمبر کو پیدا ہوئے۔

سنہ پیدائش میں 1932/1935 کا اختلاف ہے۔ لیکن پوجہ 1932 کو درست مانا

گیا ہے۔ والد کا نام جناب عبدالرزاق، دادا کا نام جناب محمد صاحب تھا۔ والدہ خاتون، جبکہ دادا قدرے اردو شناس تھے۔ ذراعت و تجارت ذریعہ معاش تھا۔

عبدالحمید (معروف بہ حمید الماس) نے ابتدائی تعلیم اسی قصبہ سکر شریف کے مدرسہ تعلیم القرآن میں حاصل کی۔ بچپن ہی سے ان کی طبیعت کا میلان کسب علم کی طرف رہا۔ ان کے اس ذوق کو وقتی و پریمی نگار جد امجد نے جلا بخشا۔ انہی کی زیر تربیت روزانہ بہ آواز بلند اخبار پڑھ کر اردو سے روشناس اور رواں ہوئے۔ تعلیم القرآن میں دوران طالب علمی موقع بہ موقع شعر و سخن کی طرف ان کے میلان کا مظاہرہ ہوا کرتا تھا۔ ایک موقع پر ان کے استاد نے ان میں اس خواہیدہ صلاحیت کو بھانپ کر بشارت دی تھی کہ عبدالرزاق کے گھر ہیرا پیدا ہوا ہے جو واقعی اردو دنیا کے لیے ہیرا ثابت ہوئے۔

بہت سے ادبا، شعرا اور صحافی کی طرح زندگی کے ابتدائی ایام ہی میں حمید الماس کو بھی غم کے کڑوے ٹھونٹ پیئے پڑے۔ سہو و سرآزما حالات سے گزر رہا پڑا۔ ہوا یوں کہ ماں کا سایہ عاطفت سر سے اٹھ گیا۔ جس سے حمید الماس زبردست ذہنی کرب میں مبتلا ہو گئے۔ کتنی تعلیم متاثر ہی نہیں، متقطع ہو گئی۔ ابھی وہ ماں کی موت کے غم سے سنبھل بھی نہ پا سکے تھے کہ ایکشن کے الم ناک حادثہ میں والد شہید ہو گئے جس سے ان کا غم اور بھی گہرا ہو گیا اور صغریٰ ہی میں یتیم و یتیم ہو گئے۔ ان ناساعد حالات سے انہیں جو دکھ پہنچا تھا، اس کا اعہار اپنے کلام میں کیا ہے۔

بہر حال حالات کی ختم غریبی نے انہیں حیدر آباد خٹل ہونے پر مجبور کیا۔ یہاں خٹل ہو کر عزم و حوصلہ بلند رکھا، اپنے طور پر پڑھنے لکھنے کا سلسلہ جاری رہا۔ اس طرح محض بارہ سال کی عمر میں جامعہ نظامیہ حیدر آباد کن سے خٹل کا امتحان بہ زبان فارسی پاس کیا۔ مملکت آصفیہ نے اس سند کو ایس ایس ایل سی کے مساوی قرار دیا تھا۔ اس کامیابی کے ساتھ ہی آئندہ سال خٹل فاضل جو گریجویشن کے مساوی تھا، کا امتحان پاس کر لیا۔

حمید الماس اپنے والدین کی چوتھی اولاد تھے۔ بھائیوں میں عبدالغنی، عبدالسلام اور بہنوں میں ہاجرہ بی و رابعہ ہیں۔ سبھی اچھی تعلیم و تربیت پا کر برسر روزگار ہوئے۔ حمید الماس نے ملازمت پیشہ کیریئر کا آغاز 1948 میں محکمہ صحت میں ملازمت اختیار کر کے کیا۔ ایک روایت یہ بھی ہے کہ قبل ازیں ان کی تقرری بحیثیت معلم ہوئی تھی، لیکن وہ ماحول انہیں اس نہیں آیا تو اسے ترک کر کے 8 جولائی 1948 کو راجپور میں دوسرے درجے کے کلرک کی حیثیت سے ملازمت شروع

کی۔ تین سال بعد 1951 میں ان کا تادلہ حیدرآباد ہو گیا۔ ان دنوں راجپور، بیدر اور گلبرگ مملکت آصفیہ حیدرآباد کے تحت تھے۔

تاریخ میں ایک نیا موڑ آیا اور 1956 میں لسانی بنیاد پر ریاستوں کی از سر نو تقسیم عمل میں آئی، جس سے راجپور، بیدر اور گلبرگ ریاست میسور کے حصے میں آ گئے۔ گلبرگ ان کا آبائی وطن ہونے کے سبب وہاں تادلہ ہو گیا۔ اب وہ ریاست میسور کے ملازم ٹھہرے۔

ملازمت کے ابتدائی برسوں میں دفتری زبان اردو تھی۔ لیکن جب انگریزی کا غلبہ ہوا اور دفتری کام کاج انگریزی میں ہونے لگے تو محنت دگن سے اس حد تک انگریزی سیکھ لی کہ دانی سے بول بھی لیتے تھے، اور لکھنے پر بھی قادر تھے۔ بعد میں کنڑ زبان جاننے کی ضرورت محسوس ہوئی تو اسے بھی نہ صرف سیکھا، بلکہ اس سے متعلق امتحانات بھی پاس کیے۔

سرکاری ملازمت کی کل 42 سالہ مدت کے دوران مختلف شہروں اور اضلاع کو ان کے تبادلے ہوئے۔ راجپور، حیدرآباد، ہیلی، بلاری اور گلبرگ میں خدمت پر مامور رہے۔ اس دوران وہ اپنی ذمہ داریوں کے متعلق فرض شناسی اور قابلیت کا ثبوت دیتے ہوئے بتدریج ترقی کرتے ہوئے اعلیٰ عہدے تک پہنچ گئے۔ حتیٰ 1971 میں جب ان کا تادلہ بنگلور ہوا تو یہاں کل بیس برس خدمات انجام دے کر ہیڈ کوارٹراسٹنٹ اور اکاؤنٹ آفیسر کے عہدے سے 1990 میں سبکدوش ہوئے۔ ایمان داری، فرض شناسی اور موصول پسندی ان کا اصل جوہر تھا۔

بنگلور کو ان کی منتقلی ایک خاص اہمیت رکھتی ہے۔ چونکہ یہاں محکمہ کے اعلیٰ حکام سے ذاتی وابستگی کے دروازے کھلے، اور قربت کا موقع ملا۔ جس سے راست اور غیر راست طور پر قائمہ پہنچا۔ واقعہ یوں نقل کیا گیا ہے کہ یہاں ان کے تبادلے کے چند ماہ بعد ہی ڈاکٹر سڈیا پرائک (آئی اے ایس) بہ حیثیت لیبر کشنر مقرر ہو کر آئے۔ وہ کنڑ کے قدآور شاعر اور ادیب تھے، جامعہ عثمانیہ سے تعلیم حاصل کی تھی۔ لہذا اردو سے بھی واقف تھے۔ غرض انھیں جب حمید الماس کی شعری لیاقت اور اردو دانی کا علم ہوا تو حمید صاحب کو نجی اسٹاف میں شامل کر لیا۔ رفتہ رفتہ علمی اور ادبی موضوع پر گفتگو شروع ہوئی، کشنر کو جب علم ہوا کہ انھوں نے شری ہسپتالور کے وچنوں کا ترجمہ کیا ہے، تو پسندیدگی کا اظہار کیا حتیٰ کہ جب یہ کتابی شکل میں آئی تو اس کے لیے دیباچہ بھی تحریر کیا۔ ان

سے اس تعلق کے ضمن میں انہیں دیگر اعلیٰ عہدے داروں سے بھی راہ درسم ہوئے اور اس ربط و مضبوطی سے مختلف نوعیت کے فائدے پہنچے۔ دلچسپ بات یہ کہ بعد میں آنے والے بھی لبرکشنر نے انہیں انجی اسٹاف میں شامل رکھا۔ ملازمت کے پورے کیریئر میں محکمہ میں ہر وجہ کے لوگوں کے ساتھ ان کے تعلقات خوشگوار رہے۔ یہی وجہ ہے کہ سب کے محبوب نظر اور ہر محترمہ رہے۔

حمید الماس کی شادی 1954 میں زبیدہ خاتون سے ہوئی جو سکرٹریف کے تعلقہ شاہ پور سے تعلق رکھتی تھیں۔ تعلیم یافتہ اور سادہ طبیعت کی مالک تھیں۔ ان کے بارے میں کتاب یاد روزگاہ: حمید الماس میں لکھا ہے کہ جب وہ حمید الماس کی زندگی میں آئیں تو کتاب زیت کے ہر ایک باب میں ان کا دل دھڑکنے لگا۔ اور ایک پاکیزہ اور مضبوط رشتے کی ابتدا ہوئی۔ جس کا وہ شادی کے موقع پر لکھی گئی نظم میں اعتراف کرتے ہیں:

نیا تصور تکمیل کار لائی ہو  
جواب عظمت پروردگار لائی ہو  
دہک رہا تھا گلہائے حیات مدت سے  
ہر مدد خلوص محبت کے ہار لائی ہو  
چراغے آنکھ میں لائی ہو رنگ صبح ازل  
بچا کے دسویں فزوں سے بہار لائی ہو  
دھڑک رہا ہے ہر ایک باب میں دل الماس  
کتاب زیت کوہوں زرنگار لائی ہو

ان کی زندگی میں آنے والی زبیدہ خاتون، ہر اعتبار سے باعث راحت و سکون اور نیک و صالح بیوی ثابت ہوئیں۔ وفا شعار اور خوش اطوار بیوی نے ان کی ہر طرح کے آرام و آرائش کا خیال رکھ کر حقیقی معنوں میں راحت و سکون ہونے کا ثبوت پیش کیا۔ مصنف کتاب اس تعلق سے لکھتے ہیں کہ:

”زبیدہ خاتون نے زندگی کے ہر معاملے میں اپنے شوہر کا بھرپور ساتھ

دیا۔ ان کے نازک حراج کو سمجھتے ہوئے ان کی ضرورتوں، آسائش و آرام اور صحت کا پورا پورا خیال رکھا اور ان کی موت تک ان کی ہر طرح سے خدمت کی۔ حمید الماس ادبی اور دفتری کاموں میں غیر معمولی دلچسپی لیتے تھے۔ اور نہایت ہی سختی تھے۔ اس کے برعکس گھریلو کام کاج اور ذمہ داریوں سے وہ بڑی حد تک بے نیاز رہے۔ ان کے اس حراج کو سمجھ کر ان کی اہلیہ نے اکیلے گھر شوہر اور بچوں کی دیکھ بھال کی ذمہ داری بہت سی جلیپتے سے نبھائی۔“

حمید الماس اور زبیدہ خاتون کی تین اولاد ہیں۔ بڑے بیٹے خنساں اعظم احمد اس وقت آکاش دہانی میں اسسٹنٹ ڈائریکٹر ہیں، دوسرے بیٹے ڈاکٹر مہار قیصر احمد بنگلور کے ایک مشہور کالج میں اسوسی ایٹ پروفیسر ہیں۔ جبکہ تیسرے فرزند بلہار اعظم ملازمت کے سلسلے میں نیوزی لینڈ میں مقیم ہیں۔ ان کی حیات ہی میں تینوں فرزند تعلیم و تربیت پا کر روزی و روزگار سے جڑ گئے۔ حمید الماس اپنے بیوی بچوں سے بے پناہ محبت کرتے تھے۔ ان کے مستقبل کے تئیں ہمیشہ فکر مند بھی رہتے۔ یہاں یہ ذکر بے عمل نہ ہوگا کہ ان کی اہلیہ کو جب دق کا مرض لاحق ہوا تو انھیں یہ فکر لاحق ہونے لگی کہ کہیں ایسا نہ ہو کہ ان کے شوہر بھی اس سے متاثر ہو جائیں۔ اس پر حمید الماس نے ازدواجی رشتے کی استقامت اور بے پناہ محبت کا اظہار لقمہ بی بی لکھ کر کیا تھا، ملاحظہ کیجیے:

تجھ کو ڈر ہے کہ

ترے جسم ترے خوں کا زہر

مری رگ رگ میں سرایت نہ کہیں کر جائے

جیتے جی میں بھی نہ میں جاؤں کہیں دیکر سرزد

کاش تجھ کو ہو خبر

یہ لرزتی ہوئی جھٹی ہوئی زنجیر ازل

جس کے آغوش میں بکڑے ہوئے آسودہ ہیں ہم

نہیں پکھلی، نہ پکھل سکتی ہے

درد کی آگ کی ان لمبی زبانوں سے کبھی



کاش تجھ کو وہ خبر

میں ترا جسم تری روح بھی ہوں

مشترک روگ ہے میرا میرا

اس نظم میں میاں بیوی کے اٹوٹ رشتے، اور خلوص و محبت کو دو جسم ایک قالب کی خوبصورت تعبیر میں پیش کیا ہے، جس میں سدا بھر کی رفاقت اور بے پناہ محبت کا اظہار ہے۔ ان کا یہ کلام دل کے نہاں خاندن میں پنہاں آفاقی جذبہ محبت اور ایک مجلس اور سچے رفیق سفر حیات ہونے کا ثبوت دیتا ہے۔

سیرت و شخصیت

ان کی سیرت و شخصیت کے مطالعہ سے معلوم ہوتا ہے کہ حید الماس نازک حراج نفیس طبیعت، کم سخن، فرض شناس اور صلح پسند انسان تھے۔ وہ ایک پرکشش شخصیت کے مالک اور غیرت و محبت کے پیکر محض تھے۔ عزت نفس پر آج آنا انھیں کسی طرح گوارا نہ تھا۔ طویل قامت، خوش پوشاک، نرم دم گفتگو، شیریں زباں تھے اس سے ان میں شہانہ شان و شوکت جھلکتی تھی۔

ان کی پرکشش اور بارعب شخصیت کا جو خاکہ کتابوں میں ملتا ہے، وہ اس طرح ہے:

”اوپنچا قد، کشادہ ماتھا، پلٹے سے پیچھے کی طرف جے ہوئے بال، گھنی بھویر، روشن شفاف آنکھیں، بزرگی کان، ستواں ناک، طائم کال، مونچھوں سے بے نیاز پرکشش ہونٹ، چوڑا شانہ، کشادہ سینہ، لمبے لمبے ہاتھوں کی لمبی لمبی آرنٹک انگلیاں، نفیس، نازک اور طائم جلد، صاف کھلتا ہوا رنگ کبھی کبھی شہابی کیرکالوں میں نظر آتی۔ نفیس اور صاف سترے کپڑوں میں ملبوس، چہرے پر ملاحظہ، چال میں احماد، نرم اور میٹھی آواز میں گفتگو ان کے چلے اور شخصیت کی جاذبیت میں آخری سانس تک کمی نہیں آتی۔“

یہ نفاست، وقار، متانت اور سنجیدگی ان کے ہر کام میں نظر آتی۔ ہر کام نہایت سلیقہ مندی سے انجام دیتا ان کی طبیعت کا خاصہ تھا۔ انھوں نے سیدھی سادی زندگی بسر کی۔ گھر میں پڑھنے لکھنے کے بنیادی وسائل تک نہ تھے۔ زندگی کے ہر موڑ پر محاط رد یہ اختیار کیا اور کفایت شعار

رہے۔ ساری زندگی کراچی کے مکان میں بسر کرنا ان کا مقدر بن گیا تھا۔ بار بار گھر کی تبدیلی سے انھیں سخت اذیت پہنچی جس کا اظہار انھوں نے اپنی ایک آزاد نظم میں کیا ہے۔ وہ اپنے کرب کا اظہار کس طرح کرتے ہیں، ذیل کے بند میں ملاحظہ فرمائیے۔

”گھومتا پھرتا ہوں روز و شب

مکان کی جستجو میں

شہر کی خاموش گلیاں

میری آہٹ سن کے

دامن کھینچ لیتی ہیں

کشادہ راستوں میں

چلتے چلتے پاؤں ڈھکی ہو گئے ہیں

مشقت اور محنت مل گئیں سب خاک میں.....“

فطرتاً وہ خاموش طبیعت اور کم سخن تھے۔ لہذا عوامی بھیڑ بھاڑ اور ہنگامہ آرائیوں میں رہنا انھیں پسند نہ تھا۔ حتیٰ کہ دوست و احباب کے حلقہ میں بھی کم سے کم شریک ہوتے۔ اپنے خلاف بے جا تنقید و بدزبانی کا جواب مومناً ’خاموشی‘ اختیار کر کے دیتے۔ مخالف سے منہ کاٹ لیا ان کا ہتھیار تھا۔ وہ خود کہا کرتے تھے کہ ”ان کی گھنگوٹی، میری خاموشی سوتا“

عادت و اطوار میں سگریٹ نوشی کی عادت تھی۔ اچورنڈ اور اعلیٰ قسم کے سگریٹ پینے کا شوق تھا۔ نئے نوشی سے ہمیشہ اجتناب کیا، باوجود اس کے کہ دوست و احباب اس بری بات کی لعنت میں گرفتار تھے۔

میدان الماس کی حیات و خدمات پر مشتمل کتاب کے مصنف مسٹر الطیر احمد نے ان کے روزانہ کے معمول کو اس طرح نقل کیا ہے:

”میدان الماس ہر حال میں بلاناغہ روزمرے نہاتے تھے۔ اپنے تئیں بیٹوں کو

ان کے بچپن میں اکثر اتوار کو خود نہلاتے تھے اور نہلانے کے دوران مشہور

شاعروں کی نظمیں پہ آواز بلند پڑھا کرتے تھے۔ نہانے سے قبل ایک گلاس نم

گرم پانی میں لیمو کے چند قطرے اور ایک چمچ شہد ملا کر ضرور پیتے اور داڑھی  
 بناتے۔ البتہ چھٹی کے دن محرم کے مہینے میں یوم عاشورہ اور ذی الحجہ کے مہینے  
 میں عید الاضحیٰ تک صرف داڑھی کا ناغہ کرتے۔ نہانے کے بعد دو رکعت نماز  
 پڑھتے اور قرآن مجید کی تلاوت کرتے تھے۔ یہ سلسلہ تا حیات جاری رہا۔“

موصوف مصنف نے اس بات کا بھی انکشاف کیا ہے کہ ان کی وفات کے بعد جب ان کا  
 قرآن کھول کر دیکھا گیا تو اس میں ایک پرچہ ملا جس سے پتہ چلا کہ انھوں نے اپنے کئی مرحوم  
 احباب اور عزیزوں کے لیے قرآن پڑھ کر بخشا تھا۔ نیز یہ کہ نماز اور تلاوت کے بغیر کبھی ناشتہ نہیں  
 کیا۔ انھوں نے یہ بھی لکھا ہے کہ روزِ حکم کے سبب مرحوم تا حیات روزہ رکھنے سے معذور رہے، لیکن  
 تراویح پابندی سے پڑھی۔ فریضہ حج ادا نہیں کر سکے۔ اس حسرت کو ان کی اہلیہ نے حج بدل کر کے  
 پورا کیا ہے۔ مسلک کے اعتبار سے اہل حدیث تھے۔ جبکہ ان کی اہلیہ اہل سنت والجماعت  
 تھیں۔ لیکن ان کا ظرف اتنا وسیع تھا کہ کبھی کسی پر اپنا مسلک تھوپنے کی کوشش نہ کی۔

ادبی سرگرمیاں

حمید الماس کی ادبی شخصیت کی تعمیر و تشکیل کا آغاز سرزمین حیدرآباد سے ہوا، جہاں وہ  
 والدہ کی داغ مغارفت کا غم لے کر اپنے برادرِ کرم عبدالغنی کے پاس پہنچے۔ وہ وہاں مملکتِ آصفیہ  
 میں ملازم تھے۔ خود بھائی کا ادب سے پائیدار رشتہ، مختلف ادبی جرائد و رسائل کی روزانہ ان کے  
 یہاں آمد پھر وہاں کا اردو کا پرکیف ماحول، ان سب نے ان میں ادب سے فطری لگاؤ اور ذوقِ سخن  
 کی دہلی چنگاری کو ہوا دی، ان کے ذوقِ ادب کو سازگار ماحول ملا اور وہ ابھرنا گیا۔ اس طرح  
 حیدرآباد کے ادبی ماحول اور اردو نواز معاشرہ نے ان کی شاعرانہ شخصیت و لکھنؤ کی تشکیل میں  
 ہمیز کا کام کیا۔ ملازمت کے سلسلے میں راجپور میں تین سال قیام کے دوران انھیں شاعرِ ادیب  
 رجن جانی کی شکل میں قلمس دوست ملا تھا۔ چنانچہ ان کے ایک بیان کے مطابق 1948 سے قلم ہی  
 حمید الماس نے لکھنؤ کی طبع آزمائی شروع کر دی تھی۔ اخبارات و رسائل میں ان کا کلام شائع  
 ہونے لگا تھا۔ مشامروں میں شرکت اور اخبارات میں کلام کی اشاعت سے شہرِ راجپور میں بہ  
 حیثیت شاعر انھیں پہچان ملی۔ اس کے کچھ ہی عرصہ بعد یعنی 1951 میں ان کا تادلہ جب

حیدر آباد ہوا تو یہاں کل پانچ سال قیام رہا۔ اس دوران مدت وہ ہر اعتبار سے مستحکم اور برسرِ روزگار تھے۔ لہذا اپنی ادبی حیثیت اور فکر و فن کو مزید مستحکم کرنے پر زور دیا۔ یہ ان کی ادبی شخصیت کا تکمیلی دور تھا۔ غرض اس کے نتیجہ میں برصغیر کے جرائد و رسائل میں ان کا کلام جگہ پانے لگا۔ ان کی تخلیق صلاحیت کو رسالہ 'مبا' کے دفتر (واقع معظم چائے مارکیٹ) نے بھی پروان چڑھایا۔ سلیمان اریب کی زیرِ ادارت نکلنے والا یہ رسالہ نوجوان شعرا اور ادبا کا ترجمان اور اس کا دفتر ان ادب نوازوں کی جائے ملاقات و مشتِ سخن ہوا کرتا تھا۔ چنانچہ حمید الماس اپنے ایک مضمون لکھتے ہیں کہ:

”مبا کا مختصر سا دفتر شاعروں اور ادیبوں کا مسکن اور مآس تھا۔ اس کمرے میں

کئی ادبی حشر کے ہوئے۔ نئے لکھنے والوں کی ڈنڈی اور قلمی تربیت ہوئی۔“

یہی وہ دفتر تھا جہاں روزانہ شام کو وقت کے اہم شعرا و ادبا اور نئے لکھنے والے بھی جمع ہوتے تھے۔ ادبی موضوعات پر گفت و شنید ہوتی۔ شعری و نثری تخلیقات پر تبصرے و تنقید ہوتے۔ ان نشستوں میں سلیمان اریب، لطیف ساجد، غفور انیس، شاہد صدیقی، سرور ڈیڑا، انور معظم، امین احمد تاب، ہزیر رضوی، مفتی نسیم، سردار الہام، عزیز قیس، اقبال مسین، وحید اختر، شاز محنت، عوض سعید اور حمید سلیمان پابندی سے شریک ہوتے تھے۔ ان رفقا کی محبت و معیت میں انہیں بہت کچھ سیکھنے کو ملا۔ جب حیدر آباد چھوڑا تو اس وقت تک ادب کے قوی افق پر ایک ابھرتے ہوئے شاعر کی حیثیت سے اپنی شناخت اور پہچان بنا چکے تھے۔

حمید الماس کے کلام کی مقبولیت کا اندازہ اس بات سے لگایا جاسکتا ہے کہ چند ہی دنوں ہند کے تمام موقر جرائد و رسائل نے ان کے کلام کو نمایاں طور پر شائع کیا۔ ہندوستانی رسالوں میں صبا، شاہراہ، شاعر، تحریک، آہنگ، شعر و حکمت، آئینل، کتاب، شاہکار، سب رس، سوغات، جواز، سطور، شبِ خون، کے نام بطور خاص لیے جاتے ہیں۔ جبکہ پاکستانی رسالوں میں ادبی دنیا، ادب لطیف، اور راق، الشجاع، اور فنون کے نام آتے ہیں۔ قابل ذکر بات یہ ہے کہ پاکستانی جریدوں میں وہ اس تواتر کے ساتھ چھپے کہ عام قارئین کے ساتھ شعر و ادب کا کوئی بھی ان کے پاکستانی نژاد ہونے کا گمان ہو گیا۔ اس تعلق سے رسالہ 'شبِ خون' کے مدیر شمس الرحمن فاروقی کی درج ذیل تحریر ملاحظہ کیجیے:

”شروع میں جب ہندوستان میں خال خال ہی ایسے ادبی پرستے نکلتے تھے تو

حیدر الماس کا کلام زیادہ تر پاکستان میں چھپتا تھا۔ اس حد تک کہ بعض لوگ انہیں پاکستانی شاعر سمجھتے تھے۔ ہندوستان کے اچھے ادیبوں کو 'شب خون' کی طرف ملفت کرنے کے لیے اور انہیں ایک معتبر اور مستقل میدان فراہم کرنے کے لیے میں نے شروع شروع میں 'شب خون' کے صفحات پاکستان کے ادیبوں کے لیے بند رکھے تھے۔ ایک بار جب میں نے 'شب خون' میں اپنے ہم کار حامد حسین حامد مرحوم سے کہا کہ بھائی 'شب خون' کے لیے حیدر الماس کا کلام منگواؤ تو انہوں نے کہا کہ وہ تو پاکستانی ہیں۔ تب میں نے ان کی غلط فہمی رفع کی۔ حیدر الماس ان دنوں گلبرگہی میں رہتے تھے۔ اور مجھے بڑی خوشی ہوئی جب ہماری درخواست پر انہوں نے 'شب خون' کے لیے کلام بھیجا۔

اس کے بعد 'شب خون' میں متواتر ان کا کلام شائع ہونے لگا۔ جملہ طور پر 'شب خون' کے کل 31 شماروں میں 109 شعری تخلیقات شائع ہوئی ہیں۔ جو ایک تحفہ کے مطابق پورے جنوبی ہندوستان کے تخلیق کاروں میں حیدر الماس کی شائع تخلیقات کی تعداد سب سے زیادہ ہوتی ہے۔ ان کی مقبولیت کی دوسری دلیل یہ کہ منتخب تخلیقات پر مشتمل 'شب خون' کا آخری شمارہ دو ضخیم حصوں میں شائع ہوا۔ اس میں بھی حیدر الماس کی 27 نظمیں شائع ہوئی ہیں۔ علاوہ ازیں ان کی بیشتر نظمیں سال کی بہترین نظموں کے طور پر منتخب ہوئیں۔ شاہکار، نئے نام اور 'شاعر' کے ہم عصر ادب نمبر میں بھی آپ کا کلام نمایاں طور پر سال کا زینت بنا ہے۔

بحیثیت شاعر ان کی مقبولیت کا ایک پہلو یہ بھی ہے کہ بہت سی نظموں کا دیگر ہندوستانی زبانوں میں مثلاً ہندی، ملیالم، کنڑ، مراٹھی، گجراتی، کشمیری، اور پنجابی میں ترجمہ ہوا ہے۔ حتیٰ کہ بعض نظمیں انگریزی اور روسی زبان میں بھی منتقل کی گئی ہیں۔

ان کی شخصیت کا ایک پہلو ترجمہ نگاری بھی ہے۔ اس فن میں انہیں یدِ طولیٰ حاصل تھا۔ خاص طور سے کنڑ کی ادبی باریک بینی سے بھی بخوبی واقف تھے۔ بحیثیت مترجم ان کی خدمات کا اندازہ ذیل کی تحریر سے ہوتا ہے۔

”حمید الماس خود ایک اچھے مترجم تھے۔ وہ کٹر ادب کے مرثیاس تھے۔ انھوں نے پہلی بار کٹر ادب کے شہ پاروں کو اردو میں منتقل کر کے دونوں زبانوں کے درمیان کی خلیج پانے کی کامیاب کوشش کی۔ انھوں نے کٹر کے صوفی سنت شاعر شری بسویشور کے ایک سواٹھ منتخب وچتوں اور ان کی سوانح کا اردو میں ترجمہ کیا۔ علاوہ ازیں کٹر کے 17 نامور شاعروں کی 45 نظمیں، قد آور اور ساجیہ اکادی انعام یافتہ افسانہ نگار ماتی ویکلیش آئینہ نگار کی 15 کہانیوں اور کٹر کے معروف شاعر وادیب پنچے تنکیش راؤ کی سوانح کا بھی اردو میں ترجمہ کیا۔“

اس کے علاوہ کٹر زبان میں ادبی و ادبی مضامین بھی لکھے۔ اور اردو میں کٹر زبان کے ادبی پہلوؤں پر بھی روشنی ڈالی۔ دو میعاد کے لیے روزنامہ سالار کے ادبی ایڈیشن سے وابستہ رہے۔ موقع بہ موقع حالات حاضرہ اور سنگتے مسائل پر ادارے بھی تحریر کیے۔ خدا نے انھیں عجیب ذوق دیا تھا، جو اردو سے بالکل جدا۔ انھیں قیمتی قلم اور ڈائریاں جمع کرنے کا بڑا شوق تھا۔ اس سے وہ ڈائریوں میں اپنی نظمیں بڑی سلیقہ مندی سے تحریر کیا کرتے تھے۔ ادب کے تقریباً نصف صدی کے طویل سفر میں بطور یادگار تیرہ کتابیں چھوڑ گئے۔ ملازمت کے سلسلے میں جہاں بھی جادوا ہوا، باوجود اس کے کہ گم گواور مجلس و محفل کی ہنگامہ آرائی سے خود کو کنارہ کش رکھتے ہیں۔ پھر بھی وہاں کے ادبی حلقے سے وابستہ رہے، سب سے راہ و رسم رکھا اور دوست و احباب کا حلقہ رہا۔ بطور خاص جب بنگلور کو چادلہ ہوا تو 31 سال کا طویل عرصہ یہاں گزارا، جو وطن عانی بن گیا۔ چنانچہ یہاں بھی ادب نوازوں کی ایک بڑی تعداد آپ کے حلقہ احباب اور ملاقاتیوں میں شامل ہو گئی۔ ان میں ماہر منصور، یوسف عارفی، منیر احمد جانی اور عارف متین کے نام خاص طور سے آتے ہیں۔ کرناٹک و حیدرآباد کے علاوہ برصغیر کی چند ادبی شخصیات سے بھی بذریعہ مراسلت شناسائی اور مراسم تھے۔ ان میں بالخصوص شمس الرحمن قاروقی، بلراج کول، انور ڈاکٹر عزیز جمنائی سے خاص لگاؤ تھا۔ ڈاکٹر گوپی چند نارنگ، انور ڈاکٹر وزیر آغا کی بھی عزت و احترام کرتے تھے۔

حمید الماس کے لیے یہ بھی اعزاز کی بات تھی کہ انھیں مختلف کل ہند شاعروں میں شرکت کا موقع ملا۔ اس دوران چوٹی کے شعراء اور اہل قلم کے ساتھ ملاقات اور ہم نشینی کا موقع ملا۔ نیز ان کے ساتھ کلام سنانے کا شرف بھی حاصل ہوا۔ ان ادبی ہستیوں میں جگر مراد آبادی، فراق گورکھپوری، مخدوم محی الدین، علی سردار جعفری، کنفی اعظمی، بلور دیگر ہم عصر شعرا کے نام بھی آتے ہیں۔ حتیٰ کہ میسور کا دسمبر اپنی رنگارنگ دیگر پروگراموں کے علاوہ ثقافتی پروگرام کے لیے بھی مشہور ہے۔ انھوں نے 1960 میں کوئی سمینار کے موقع پر اردو کی نمائندگی کی۔ اس کے علاوہ آل انڈیا ریڈیو اور دور درشن کے شاعروں میں بھی مدعو کیے گئے۔

خاص ذرائع کے مطابق حمید الماس بنگلور منتقل ہونے کے بعد پھر کبھی اپنے وطن سکر شریف واپس نہیں گئے۔ سرکاری ملازمت سے سبکدوش ہونے کے بعد آرام طلبی کی زندگی بسر کرنے لگے تھے۔ تاہل پسند طرز زندگی غذا میں بد پریزی، اور نظام تنفس میں گڑبڑ کا سبب بنی، جس سے ان کی صحت بری طرح متاثر ہوئی۔ وقفہ وقفہ سے دل کا دورہ پڑنے لگا۔ بالآخر 15 اور 16 جولائی 2002 کی درمیانی شب میں عارضہ قلب میں مبتلا ہو کر انتقال کر گئے۔ (اناللہ وانا الیہ راجعون)

جہاں سے اٹھ گئے یہ سوچتے ہوئے الماس  
ہم اتنی دیے کہاں اور کس کے پاس رہے  
ہندوپاک کے ایک ممتاز شاعر کے انتقال پر ادبی و سماجی حلقے میں صوبہ ماتم بچھ گئی۔ کرناٹک اور حیدرآباد میں تعزیتی جلسے ہوئے اور اخبارات و رسائل نے خراج عقیدت میں صفحات کے صفحات شائع کیے۔

#### تہنیتات

حمید الماس نے اپنے ادبی کیریئر میں مختلف اصناف ادب میں عرق ریزی اور محنت شاقہ کے نتیجے میں اردو دنیا کے ادبی سرمایے میں گراں قدر اضافہ کیا۔ مختلف اصناف ادب پر طبع آزمائی کی۔ لیکن زیادہ تر معرئی اور آزاد نظم کو وسیلہ اظہار خیال بنایا۔ غزل پر بھی یکساں قدرت رکھتے

تھے۔ لیکن نظم گو شاعر کے طور پر عوام و خواص میں جانے جاتے ہیں۔ ان کی جملہ علمی کاوشوں کو کل چار زمروں، شعری تخلیقات، نثری تخلیقات، منظوم تراجم اور نثری تراجم میں تقسیم کیا جاتا ہے۔ اول الذکر زمرہ میں کل چھ شعری مجموعے آتے ہیں جو حسب ذیل ہیں۔

(1) پہچان کا درو: اولین شعری مجموعہ جو 1974 میں شائع ہوا۔ (2) جوئے سبز: یہ قومی اور وطنی شاعری پر مشتمل ہے۔ اس میں 18 نظمیں اور ریڈیو کے لیے تحریر کردہ غنائے شامل ہیں۔ (3) نقش خرابی: یہ واحد مجموعہ ہے جس میں ان کے ایک عدد حمد اور ایک نعت پاک شامل ہے۔ اس کے علاوہ 35 نظمیں اور 20 غزلیں ہیں۔ سال اشاعت 1983 ہے۔ (4) برف، شجر، آواز: یہ مجموعہ 62 نظمیں اور 38 غزلوں پر محیط ہے۔ (5) رنگ و تماشا: یہ مفرد انداز کا شعری مجموعہ ہے۔ اس میں تین سطرے 200 نظمیں شامل اشاعت ہیں۔ (6) آخری ساعت سے پہلے: یہ مجموعہ ان کے منتخب کلام پر مشتمل ہے، جسے خود مرحوم نے ترتیب دیا تھا۔ ان کی پہلی بری کے موقع پر بطور خراج عقیدت کرنا ٹک اردو اکیڈمی نے شائع کیا ہے۔

نثری مجموعہ: (1) سرد راہ: کٹر ادب اور کلمہ سے متعلق دس مضامین اور نچر شامل ہیں۔ جس میں کٹر شاعر، فکشن اور طنز و مزاح کا اجمالی جائزہ پیش کیا گیا ہے۔

(2) سے سے: یہ موصوف کے 20 مختصر مضامین کا مجموعہ ہے جو مختلف مذہبی موضوعات، اور ادبی شخصیات پر کٹر زبان میں آکاش وانی بنگور کے لیے تحریر کیے گئے تھے۔ اس کا سال اشاعت 1984 اور طالع و ناشر آئی بی پیج پراکاشن ہے۔

منظوم تراجم (1) فرمودات: یہ کتاب کٹر کے صوفی سنت شاعر شری بسویشور کے 108 منتخب وچنوں کا منظوم ترجمہ ہے۔ (2) خوب گرد: یہ کٹر کے 17 نامور شاعروں کی 45 نظموں کا منظوم ترجمہ ہے۔ اس میں جملہ 17 شعر کا مختصر تعارف بھی پیش کیا گیا ہے۔

نثری تراجم: (1) نچے منگیش راؤ: کٹر زبان کے قد آور شاعر و ادیب نچے منگیش سے متعلق ہے۔ (2) شری بسویشور: کٹر کے عظیم شاعر، روحانی پیشوا اور سماجی مصلح بسویشور کی حیات پر ہے۔ ساہتیہ اکیڈمی دہلی کی ایما پر اس کا ترجمہ کیا تھا، جو 1990 میں منظر عام پر آئی۔ (3) ماسٹی کی کہانیاں: ماسٹی و منگیش کٹر کے عظیم افسانہ نگار، شاعر اور نقاد کی کہانیوں کو اردو کا جامہ پہنا یا



ہے۔ ساہتیہ اکیڈمی دہلی کی انعام یافتہ کتاب ہے۔ 1997 میں شائع ہوئی۔

#### اعزازات و انعامات

سید الماس کی قابل رشک اردو خدمات کے اعتراف میں ملک کے کئی ہاؤس اور اداروں اور اکیڈمیوں نے انھیں اعزاز و اکرام سے نوازا۔ ان میں ریاستی سطح کے ادارے بھی ہیں اور قومی سطح کے بھی۔ ان کی شہرت و مقبولیت ریاستی سرحد کو بھی پار کر چکی تھی۔ یہی وجہ ہے کہ جب 1974 میں ان کا پہلا مجموعہ کلام منظر عام پر آیا تو اتر پردیش اردو اکیڈمی نے انعام کی پیشکش کی۔ اس کے علاوہ مختلف موقعوں سے آندھرا پردیش اور بہار اکیڈمی نے بھی اس کی بیرونی کی۔ ان کی زندگی کا اہم ایوارڈ راجیواسوامی جاتا ہے، جو حکومت کرناٹک مختلف شعبہ ہائے زندگی میں نمایاں خدمات انجام دینے والوں کو ریاست کے یوم تاسیس (یکم نومبر) کے موقع پر نوازتی ہے۔ ساہتیہ اکیڈمی نے جب 1989 میں 24 مئی 1989 میں بہترین تراجم کے لیے ایوارڈ کا آغاز کیا تو پہلے ہی سال سید الماس کی کتاب 'فرمودات' انتخاب میں آئی۔ ادبی خدمات کے اعتراف میں ہی 1988 میں شری کپے گوڈ ایوارڈ سے نوازے گئے۔ مجلس ادب، بنگلور کے گولڈن جوبلی کے موقع پر بحیثیت شاعر و ادیب ایوارڈ سے سرفراز کیے گئے۔ حیدرآباد کے ادارے سلطان اہلوم نے ان کی شعری و نثری خدمات کے توسط سے قومی سطح پر اور فرقہ وارانہ ہم آہنگی کے فروغ کے لیے 'خوبہ بندہ نواز ایوارڈ' عطا کیا۔ اس کے علاوہ مختلف اداروں اور انجمنوں نے بھی انھیں اعزازات پیش کیے، ان میں پرنس انٹرنیشنل آرگنائزیشن ایوارڈ، سیداسکتی ایوارڈ، برہمچندرموہی ٹیلی ایوارڈ، غالب ایوارڈ اور بسوا دل ایوارڈ بطور خاص قابل ذکر ہیں۔ آکا خاں فیملی میں نشریات کے سلسلے میں ان کی گراں بہا خدمات کے لیے آکا خاں فیملی نے 1998 میں ایک خصوصی تقریب کے دوران گراں قدر اعزاز سے ان کی عزت افزائی کی۔ نئی نسل کو ان کی شعری خدمات سے روشناس کرانے کے لیے ہائی اسکول، پی یو ای اور گریجویٹ کی نصابی کتابوں میں ان کا کلام شامل کیا گیا ہے۔ مزید یہ کہ گلبرگ یونیورسٹی سے ان پر ڈاکٹریٹ کا مقالہ بھی لکھا گیا ہے۔

## نمونہ کلام

نظمیں

(1)

چراغ اور زندگی

بارہا میں نے سوچا ہے ہنگام شب  
کتنے فیاض ہیں راستوں کے دیے  
اجنبی رہروان سبک گام کے  
سیکڑوں رازوں میں چھپائے ہوئے  
جیسے نو خیز ٹہنی گلوں سے لدی ہوئی  
ہار بکھت سے گردن جھکائے ہوئے

وہ زمستان کی رت ہو کہ ہاراں کی رت  
فصل گل ہو کہ برگ پریشاں کی رت  
میں نے دیکھا انہیں جگمگاتے ہوئے  
اپنے سینے کی دولت لاتے ہوئے

بارہا میں نے سوچا ہے ہنگام شب  
زندگی راستے کا دیا تو نہیں  
آدمی اس جہاں کا خدا تو نہیں

(2)

جو گیا سے

پیت کیے دکھ ہوئے

ہاں دیوی اب یاد نہیں ہے نام بھلا ساتھ اس کا  
تھلا سمندر کی سی آنکھیں پاگل پاگل کھوئی کھوئی  
بن بن جس کی ہوک سے کانپا سا مجھ سویرے آٹھ پہر  
راتوں کا سناٹا اکثر آپ ہی آپ سلگ اٹھتا تھا  
رستا جوگی بہتا پانی اس کا کھوڑھکاٹا کیا  
آدمی دلت کے سونے پن میں کون یہاں آبائے گا  
نوٹ گئے ہیں پنکھ ہوا کے کون سندھ سپہ لائے گا  
اب تم اس دیران کھنڈر میں کس سے ملنے آئی ہو  
من کا روگ نین کے آنسو اپن کرنے آئی ہو

(3)

پہچان کا درو

نہیں ہوں احتیاج نور کا مگر

مگر مجھ کو

فردیغ روشنی سے خوف آتا ہے

بھی خود کو سفیر نور کہتا تھا

کچھ ایسے راز ہیں جنہیں میں  
جو نظر ہیں  
میری سرخروئی کے  
لپکتا ہوں اندھیرے کی طرف بچم  
کہیں یہ روشنی مرا پاؤں نہ کر دے  
کبھی چپے بندے کی جین سے  
مجھ کو پشیمانی

(4)

سورج کا تعاقب

کبھی افلاک سے نسبت ملی ہے کج کلاہوں کو؟  
کبھی میں بھی تمھاری طرح سورج پر لپکتا تھا  
مگر اک دن ہوا ایسا  
منہرے رتھ پہ سورج آگیا اس سمت سے گذرا  
گزرتے رتھ کی زد میں پاؤں میرا کٹ گیا  
سورج نے شان بے نیازی سے  
فلک پاؤں کی چابک بنائی  
اور گیا ایسا کہ پھر اس نے پلٹ کر بھی نہیں دیکھا  
پھر اس سورج کے پیچھے کیوں چلوں  
جس نے فلک پاکیا مجھ کو  
مبارک ہو صہیں گرم سفر رہتا

(5)

بن باس

ہر اک شے لگ رہی ہے گئی تھی

تہہ پالوئے پتے

پشیمانی بہہ شامیں

زمین کے خشک سینے سے ابھرتے گرسہ ہنر

لہو چینی ہوئی راہیں

دعا نہیں مانگتا پیلا ہوا بے خواب

میں اپنے خشک جنگل میں ہوں تنہا سات برسوں سے

جو اسکتی ہو آ جاؤ ابھی درندہ

تم اپنے شہر کی ساری ہوا میں اس طرف بھیجو

(6)

غزلیں

میرے حلق سے کتاب کوئی لے گیا

میری تمام عمر کا حساب کوئی لے گیا

یہ واقعہ ہے جب لٹی میرے جہن کی آمد

لڑتی شاخ وہ گئی کھاب کوئی لے گیا

وہی تو ایک ذریعہ نجات میرے پاس تھا

مگر میرے ضمیر کا ثواب کوئی لے گیا

مرے بدن میں الجھ رہی تھیں سوئیاں کی رات بھر  
 سحر ہوئی تو لطفِ اضطراب کوئی لے گیا  
 شفیق و مہرباں زمیں ہے راستہ کھلا ہوا  
 نہ جانے کب سیٹ کر سراب کوئی لے گیا  
 سوال بن کے رویہ دکھڑی ہوئی تھی زندگی  
 مرالہ پنچو ذکرِ جواب کوئی لے گیا  
 چھپا لیا ہے میں نے سارا درد اپنی روح میں  
 تسلیوں کا ظاہری نقاب کوئی لے گیا

☆☆☆

(6)

مردِ گل سے نکل کر ہم جدا ہو جائیں گے  
 گل تمھاری قیدِ خوشبو سے رہا ہو جائیں گے  
 ذہن میں احساسِ رفعت ہی نہ ہوگا شام تک  
 بڑھتے بڑھتے دن کے لمحے یوں ہوا ہو جائیں گے  
 چھوڑ جاؤ دہسنِ امروزی میں بھی کچھ نہ کچھ  
 ورنہ تم سے طائرِ فردا خفا ہو جائیں گے  
 سامنے ہے ساعتِ آخر کا ان دیکھا عذاب  
 عمر بھر کہتے رہے اب بے نوا ہو جائیں گے

☆☆☆

ماخذ

یادِ فننگاں: جمید الماس : از مختار المصطفیٰ

ناشر: کرناٹک اردو اکیڈمی، بنگلور، سال اشاعت 2009







یہ کتاب ادب، بخوری اور صحافت کے شعبے سے متعلق ریاست کرناٹک کی سات ادبی شخصیات کے تعارفی خاکوں اور اردو کے تین ان کے گراں قدر ادبی کارناموں کا احوال نامہ ہے۔ یہ 2012 میں شائع مصنف کی پہلی کتاب 'فخر کرناٹک' شخصیات کے سلسلے کی دوسری کڑی ہے۔ زبان کی ترویج و اشاعت کے حوالے سے کرناٹک ایک زرخیز خطہ ہے جہاں نہ صرف اردو کو پھیلنے اور پھولنے کا موقع ملا بلکہ وہاں کے باذوق اہل قلم نے اس کے دامن کو وسیع کرنے میں اپنا بھرپور تعاون بھی پیش کیا۔ بخوری میں سلیمان خطیب اور گلشن تنقید اور افسانہ نگاری میں ممتاز شیریں جیسے فاضل ادبا کا تعلق اسی خطے سے ہے۔ یہ کتاب انہی کے تذکرے پر مبنی ہے۔ کتاب کے مصنف جناب محمد خورشید عالم ایک ریسرچ اسکالر ہیں۔ ان کی تحقیق کا موضوع: مجاہد آزادی مولانا عبدالرزاق: حیات و خدمات ہے۔ عربی زبان، ترجمہ، تدریس اور اسلامیات کے ساتھ انہیں صحافت سے دلچسپی ہے۔ انگریزی اور اردو کے موثر رسائل اور جریدہ میں ان کے متعدد مضامین شائع ہو چکے ہیں۔ کرناٹک اردو اکیڈمی، بنگلور کے زیر اہتمام 'فخر کرناٹک' شخصیات اور فکر و نظر (عربی مضامین کے اردو ترجمے کا مجموعہ) ان کی مطبوعہ کتابیں ہیں۔ وہ فی الوقت کنٹنٹ انالسٹ (عربی) کی حیثیت سے تھامسن رائٹر کمپنی (بنگلور) سے وابستہ ہیں۔

ISBN 978-93-5160-080-0



9 789351 600800



فروغ اردو بھون

NCPUL

New Delhi

قومی کونسل برائے فروغ اردو زبان

وزارت ترقی انسانی وسائل، حکومت ہند

فروغ اردو بھون ایف سی، 33/9

انسٹی ٹیوٹل ایریا، جسولا، نئی دہلی-110025

قیمت - 99 روپے